
ସମ୍ୟକ୍‌ ସୂଚନା 


ଡକ୍ଟର ଅକ୍ଷୟ କୁମାର ବେହେରାଙ୍କ ଦ୍ଵାରା ଲିଖିତ ଗଦ୍ଯଶିଳ୍ୀ ମୋହିନୀମୋହନ 
ଏକ ଉଚ୍ଚକୋଟୀର ଗବେଷଣା ଗ୍ରନ୍ଧୟ ମୋହିନୀମୋହନ ଥୂଲେ ଜଣେ ପ୍ରାବନ୍ଧିକ । ସେ 
ଉଚ୍ଚକୋଟୀର ପ୍ରବନ୍ଧ ରଚନା କରି ଓଡ଼ିଆ ଗଦ୍ୟକୁ ଦେଇଥ୍‌ଲେ ଅଭିନବ ରୂପରେଖ। 
ମୋହିନୀମୋହନଙ୍କ ସମ୍ପର୍କରେ ଡକ୍ଟର ବେହେରା ଆଲୋଚନା କରିଥବାରୁ ତାଙ୍କୁ ମୂଳରୁ 
ଧନ୍ୟବାଦ ଜଣୀଉଛି । 


ଓଡ଼ିଆ ପ୍ରବନ୍ଧ ସାହିତ୍ୟରେ ପାଶ୍ଚାତ୍ୟ ଦାର୍ଶନିକ ଭାବଧାରାକୁ ନେଇ ପ୍ରବନ୍ଧ 
ରଚନାରେ ମୋହିନୀମୋହନ ସେନାପତିଙ୍କ ଖ୍ୟାତି ସୁବିଦିତ । ତାଙ୍କର ବୌଦ୍ଧିକତା, ସ୍ଵାଧୀନ 
ଚିନ୍ତାଧାରା ଓ ବୈପ୍ଳବିକ ଆଭିମୁଖ୍ୟ ତାଙ୍କ ପ୍ରବନ୍ଧଗୁଡ଼ିକର ସ୍ଵାତନ୍ତ୍ ପ୍ରକାଶ କରିବାରେ 
ସହାୟକ ହୋଇଛି । ସେ ତାଙ୍କର ପ୍ରବନ୍ଧମାନଙ୍କରେ ସ୍ଵ ଅନୁଭୂତି ଅପେକ୍ଷା ପାଶ୍ଚାତ୍ୟ ରୁଚି ଓ 
ଆଦର୍ଶଜୁ ବ୍ୟକ୍ତ କରିବାକୁ ଶ୍ରେୟ ମଣୁଥ୍‌ଲେ, ଫଳରେ ତାଙ୍କର ପ୍ରବନ୍ଧଗୁଡ଼ିକ ସେତେବେଳେ 
ଓଡ଼ିଆ ପାଠକର ପ୍ରାଣ ସ୍ପର୍ଶ କରିପାରି ନଥୁଲା | ତଥାପି ତାଙ୍କର ଦୁଃସାହସିକ ଚିନ୍ତାଧାରା, 
ନିର୍ଭୀକବାଣୀ ଓ ସ୍ଵାଧୀନ ମନୋବୃତ୍ତି ତାଙ୍କୁ ଓଡ଼ିଆ ପ୍ରବନ୍ଧ ସାହିତ୍ୟର ଜଣେ ବିଶିଷ୍ଟ ପ୍ରାବନ୍ଧିକ 
ଭାବେ ଗୌରବ ପ୍ରଦାନ କରିଛି । 


ମୋହିନୀମୋହନ ସେନାପତି ଆଧୁନିକ ଓଡ଼ିଆ ସାହିତ୍ୟର ବରେଣ୍ୟ ସାଧକ 
ଫକୀରମୋହନ ସେନାପତିଙ୍କର ପୁତ୍ର ଥଲେ । ଏ ହେତୁ ମୋହିନୀମୋହନ ଉତ୍ତରାଧୁକାର 
ସୂତ୍ରରେ ସାହିତ୍ୟାନୁରାଗ ପାଇଥ୍‌ବା ବିଷୟ ସେ ନିଜେ ସ୍ଵୀକାର କରିଥୂଲେ । ଏ ସମ୍ପର୍କରେ 
ତାଙ୍କର ଉକ୍ତି ' କୌଳିକ ଗୁଣ ଯଦି କେହି ଉତ୍ତରାଧ୍କାର ସୂତ୍ରେ ପାଇଥାଏ ମୁଁ ମୋର ପିତାଙ୍କର 
ସାହିତ୍ୟାନୁରାଗ ଅଳ୍ପ ପରିମାଣରେ ପାଇଥ୍‌ବି। ମୁଁ ଯେ ଶିକ୍ଷା ବିଭାଗରେ ୨୫ ବର୍ଷ କାଳ 
କର୍ମ କରିଥୁଲି, ତାହାର ଗୋଟିଏ ଉଦେଶ୍ୟ ସାହିତ୍ୟସେବା ( ମୋହିନୀମୋହନ ସେନାପତି 
ବିବିଧ ପ୍ରସଙ୍ଗ ୧୯୩୯ ଅବତରଣିକା ) ମୋହିନୀମୋହନ ବାଲ୍ୟକାଳରୁ ସାହିତ୍ୟ ପ୍ରତି 
ଆକୃଷ୍ଟ ହୋଇଥୂଲେ | ସେ ଏଣ୍ଟାନ୍‌ସ ପାଶ କରି ରେଭେନ୍‌ସା କଲେଜରେ ଅଧ୍ୟୟନ 
କରିଥୂଲେ। ଏହି ସମୟରେ ସେ ପାଠ୍ୟପୁସ୍ତକ ବ୍ୟତୀତ ଅନ୍ୟାନ୍ୟ ବହୁ ପୁସ୍ତକ ପାଠ 
କରିଥୁଲେ ଏହି ପୁସ୍ତକମାନଙ୍କ ମଧ୍ଯରେ ଏବଗ୍‌ଙ୍କ ଦ୍ଵାରା ରଚିତ ନେପୋଲିୟନ ବୋନାପାର୍ଟଙ୍କ 
ଜୀବନୀ ତାଙ୍କର ଅତ୍ୟନ୍ତ ପ୍ରିୟ ଥଲା ! ଏହି ବହିଟି ପ୍ରତି ତାଙ୍କର ଧରଦଳ ଅନୁରାଗ ଥୁଲା । 
ଏତଦ୍‌ବ୍ୟତୀତ ସେ ବନ୍ଧୁ ନନ୍ଦକିଶୋର ବଳଙ୍କ କବିତାଗୁଡ଼ିକୁ ବାରମ୍ବାର ପଢ଼ିବାକୁ 
ଭଲପାଉଥୂଲେ | ଛାତ୍ରାବସ୍ଥାରୁ ସେ ରାଧାନାଥ, ମଧୁସୂଦନ, ବିଶ୍ଵନାଥ କର, ଗୋପାଳଚନ୍ଦ୍ର 
ପ୍ରହରାଜ ପ୍ରମୁଖ ଲେଖକମାନଙ୍କ ସମ୍ପର୍କରେ ଆସିଥ୍‌ଲେ। ସେ ଭକ୍ତକବି ମଧୁସୂଦନଙ୍କ 
ପ୍ରଭାବରେ ଛାତ୍ରାବସ୍ଥାରୁ ବ୍ରାହ୍ମଧର୍ମ ପ୍ରତି ଆକୃଷ୍ଟ ହୋଇଥ୍‌ଲେ ! ସେ ବ୍ରାହ୍ମଧର୍ମର ସଭା 
ସମିତିରେ ମଧ୍ଯ ତରୁଣାବସ୍ଥାରୁ ବ୍ରାହ୍ମଧର୍ମ ପ୍ରତି ଆକୃଷ୍ଟ ହୋଇଥୂଲେ । ସେ ବ୍ରାହ୍ମଧର୍ମର ସଭା 
ସମିତିରେ ମଧ ତରୁଣ ଅବସ୍ଥାରେ ସଜ୍ରି୍ପ ଅଂଶ ଗ୍ରହଣ କରିଥୁଲେ | ମାତ୍ର ପରବର୍ରୀ କାଳରେ 

ତାଙ୍କର ବ୍ରାହ୍ମଧର୍ମ ପ୍ରତି ବିଶ୍ଵାସ ଶିଥିଳ ହୋଇପଡ଼ିଲା ଓ ସେ ଧର୍ମର ଆଚରଣରୁ ଦୂରେଇଯାଇ 
ନିଜକୁ ନାସ୍ଥିକରୂପେ ପ୍ରଚାର କଲେ । ଏ ସର୍ଖକରେ ସେ କହିଛନ୍ତି : ଏହି ସବୁ ନାନା କାରଣରୁ 
ମୁଁ ଧର୍ମର ଆଚରଣ ଭେଦକରି ନାସ୍ଥିକତାରେ ଉପନୀତ ହେଲି । ୧୯୦୪ ଖ୍ରୀଷ୍ଟାଳ୍ଦରେ ମୁଁ 
ନାସ୍ତିକତା ସମର୍ଥନ କରି ଉନ୍ନଳ ସାହିତ୍ୟରେ ପ୍ରଥମ ପ୍ରବନ୍ଧ ଲେଖିବାକୁ ଆରମ୍ଭ କଲି। ମୋର 
ମନେହୁଏ ଉଜ୍ଜଳ ସାହିତ୍ୟ କ୍ଷେତ୍ରରେ ମୋ ପୂର୍ବେ ଏପରି ସାହସର କର୍ମ କେହି କରିନଥଲେ | 
ମୁଁ ପ୍ରଥମେ ଉଜ୍ମଳକୁ ବିପ୍ନବର ବାଣୀ ଶୁଣାଇଛି ।” ? (ମୋହିନୀମୋହନ ସେନାପତି ବିବିଧ 
ପ୍ରସଙ୍ଗ ୧୯୩୯ ଅବତରଣିକା ) ସେ ନିଜର ଚିନ୍ତାଧାରାକୁ ଆହୁରି ବ୍ୟାପକ କରିବା ସକାଶେ 
ଅଧ୍ୟାପକ ଭାବରେ କାର୍ଯ୍ୟକରିବା ସମୟରେ ପାଠ୍ୟ ନିର୍ଦ୍ଦିଷ୍ଟ ବିଷୟ ବ୍ୟତୀତ ଛାତ୍ରମାନଙ୍କୁ 
ଫରାସୀ ବିପ୍ଳବର ଇତିବୃତ୍ତ ସାମ୍ୟ ମୈତ୍ରୀ ଓ ନିର୍ଭୀକତାର ବାଣୀ ଶୁଣାଉଥୂଲେ | ପରବର୍ଭୀ 
ସମୟରେ ତାଙ୍କ ପ୍ରବନ୍ଧଗୁଡ଼ିକରେ ଏଇସବୁ ଭାବନା କଳ୍ପନା ଓ ମନନ ଚିନ୍ତନର ପରିଚୟ 
ମିଳେ । . | 

ମୋହିନୀମୋହନ ଛାତ୍ରାବସ୍ଥାରୁ ତାଙ୍କର ସାହିତ୍ୟିକ ବ୍ୟକ୍ତିତ୍ଵର ପରିଚୟ ଦେଇଥୂଲେ। 
ସେ କଲେଜରେ ଅଧ୍ୟୟନ କରିବା ସମୟରେ ସାହିତ୍ୟ ଆଲୋଚନାରେ ମନୋନିବେଶ 
କରିଥୁଲେ । ଏ ପ୍ରବନ୍ଧଟି ପରବର୍ଭୀ କାଳରେ ‘ତାଳଚେର ପଦକ ପୁରସ୍ଟାର' ଲାଭ କରିଥୂଲା। 
( ମୋହିନୀମୋହନ ସେନାପତି ବିବିଧ ପ୍ରସଙ୍ଗ ୧୯୩୯ ଅବତରଣିକା ) ସେ ଓଡ଼ିଆ କାହାଣୀ 
ବ୍ୟତୀତ “ବସନ୍ତଗାଥା”'ର ମଧ୍ଯ ସମୀକ୍ଷା କରିଥଲେ । ସେ ପାଶ୍ଚାତ୍ୟ ଦାର୍ଶନିକମାନଙ୍କ 
ମତବାଦର ସମୀକ୍ଷଣ କରି ନିତ୍‌ସେଙ୍କ ଦାର୍ଶନିକ ମତ ସମ୍ମନ୍ଧରେ ପ୍ରବନ୍ଧ ଲେଖିଥୂଲେ। 
ନାରୀମାନଙ୍କ ସମସ୍ୟାକୁ ନେଇ ତାଙ୍କର କେତେଗୁଡ଼ିଏ ଉଚ୍ଚକୋଟୀର ପ୍ରବନ୍ଧ ପ୍ରକାଶିତ ! 
ଆଲୋଚନାର ସୁବିଧା ସକାଶେ ତାଙ୍କ ପ୍ରବନ୍ଧଗୁଡ଼ିକୁ ନିମ୍ବ ପ୍ରକାରେ ବିଭାଜନ 
କରାଯାଇପାରେ । 

(କ) ବିବାହ ସତ୍ଚନ୍ଧୀୟ ବୈପ୍ଲବିକ ପ୍ରବନ୍ଧ 

(ଖ) ପାଶ୍ଚାତ୍ୟ ଦାର୍ଶନିକ ଚେତନା ସମ୍ବଳିତ ପ୍ରବନ୍ଧ | 

(ଗ) କର୍ମ ଓ ଭାଗ୍ୟବାଦ ଉପରେ ଆଧାରିତ ପ୍ରବନ୍ଧ। 

(ଘ) ଯୁଦ୍ଧ ଓ ଶିକ୍ଷା ସମ୍ବନ୍ଧୀୟ ପ୍ରବନ୍ଧ | 

(ଡ) ନାରୀ ସମାଜ ଓ ଜୀବଜନ୍ତୁର ଅଧୁକାର ବିଷୟକ ପ୍ରବନ୍ଧ। 

(ଚ) ବାହ୍ଲଧର୍ମ ସମ୍ପର୍କିତ ପ୍ରବନ୍ଧ । 

(ଛ) ଏତିହାସିକ ଓ ସାହିତ୍ଯ ସମ୍ବନ୍ଧୀୟ ପ୍ରବନ୍ଧ । 

(୧) 

ବିବାହ ସମ୍ପର୍କରେ ମୋହିନୀମୋହନ “ବିବାହର ଇତିହାସ” ଭାରତରେ ବିବାହ 
ସଂସ୍କାର ଓ “ବିବାହଂ ଶୀର୍ଷକ ତିନିଗୋଟି ପ୍ରବନ୍ଧ ରଚନା କରିଥ୍‌ଲେ ! ଏହି ତିନିଗୋଟି ପ୍ରବନ୍ଧ 
ତଳାଳରେ ରକ୍ଷଣଶୀଳମାନଙ୍କୁ ବିଚଳିତ କରିପକାଇଥୂଲା । ସେ ବିବାହ ବିଷୟରେ ପ୍ରବନ୍ଧ 
ରଚନା କରିବା ପାଇଁ ଭାରତର ବିଭିନ୍ନ ସ୍ଥାନ ଭ୍ରମଣ କରିଥୁଲେ । ସେ ପ୍ରଥମେ କଲିକତାର 
ଏକ ପୁସ୍ତକ ଦୋକାନରେ ଏ. ୮. ଠalvertonw୍ ଲିଖିତ 'The Bankruptcy of Marriage’ 
ନାମକ ଏକ ପୁସ୍ତକ ପାଠର ସୁଯୋଗ ପାଇଥୂଲେ | ଏହି ପୁସ୍ତକରେ ଠଷାଥ୮ଠ ବିବାହର 
ଅକଲ୍ୟାଣକର ଦିଗ, ଦୂଃଖ- ଦୁର୍ବିପାକର ଚିତ୍ର ପ୍ରଦାନ କରିଥୁଲେ | ଏହି ଗ୍ରନ୍ଧଟି ପାଠ କରିବା 

ପରେ ସେ ବିବାହ ବିଷୟକ ଅନ୍ୟାନ୍ୟ ଗ୍ରନ୍ଧ ସଂଗ୍ରହ କରିଥ୍ଲେ। ବିବାହ ବିନା ସମାଜର 
ଅବସ୍ଥା କିପରି ହୋଇପାରେ ଏ ସମ୍ପର୍କରେ ଅନୁଧାନ ପାଇଁ ସେ ଆସାମର ରାଜଧାନୀ ଶିଲଂ 
ଯାତ୍ରା କରିଥଲେ । ଏ ସମ୍ପର୍କରେ ମୋହିନୀମୋହନ ଲେଖିଛନ୍ତି “ବିବାହ ବିନା ଯେ ସମାଜ 
ରହିପାରେ ଏ ବିଷୟରେ ସ୍ମିର ନିଶ୍ଚିତ ହେବା ପାଇଁ ମୁଁ ଆସାମର ରାଜଧାନୀ ଶିଲଂ ଯାତ୍ରା 
କଲି । ସେଠାରେ ଦେଖିଲି ଖାସୀ ଓ ସିଣ୍ଡେଙ୍ଗମାନଙ୍କ ମଧ୍ଯରେ ବିବାହ ପ୍ରଥା ନାହିଁ କହିଲେ 
ଚଳେ | ସେଠାରେ ପିତା ନିର୍ଦ୍ଦେଶ କରିବା କଠିନ ବୋଲି ମାତା ସମସ୍ତ ସମ୍ପି ପାଏ । ଏବଂ 
ମାତା ଅନ୍ତେ କନ୍ୟାମାନେ ତାହାର ସମ୍ପତ୍ତି ପାଆନ୍ତି । ଏହି ବିଚିତ୍ର ଉତ୍ତରାଧ୍‌କାର ନିୟମ 
ବିଷୟରେ ସେଠାକାର କଲେକ୍ଟର ଖଣ୍ଡିଏ ପୁସ୍ତକ ରଚନା କରିଥ୍ଲେ। ମୁଁ ସେହି କଲେକ୍ର 
Keith Cantlieଙ୍କ ସହ ଦେଖା କଲି | ସେ ତାଙ୍କର 'Notes on Khasi Law' ନାମକ 
ପୁସ୍ତକ ମତେ ଉପହାର ଦେଲେ। ମୁଁ ଏତେଗୁଡ଼ିଏ ଅସ୍ତ୍ର ହସ୍ତଗତ କରି ମୋର ମତ ପ୍ରଚାର 
କରିବାକୁ ଲାଗିଲି ! ( ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯) 
ଅବତରଣିକା ) ‘ବିବାହର ଇତିହାସ ' ପ୍ରବନ୍ଧଟି ତାଙ୍କର ଏକ ଉଚ୍ଚକୋଟୀର ପ୍ରବନ୍ଧ । ଏଥୁରେ 
ସେ ବିବାହର ଆଦିସ୍ବରୂପ ସମ୍ପର୍କରେ ସ୍ଵମତ ବ୍ଯକ୍ତ କରିଅଛନ୍ତି । ଆଦିମ ସମାଜରେ 
ପୁରୁଷମାନେ ବଳଶାଳୀ ଥୁବାରୁ ନାରୀ ଜାତି ଉପରେ ରାଜତ୍ଵ କରୁଥୁଲେ ! ପୁରୁଷମାନେ 
ସ୍ତ୍ରୀ ଆବଶ୍ୟକ ହେଲେ ବଳପୂର୍ବକ ସେମାନଙ୍କୁ ଅପହରଣ କରୁଥୁଲେ | ପ୍ରାବନ୍ଧିକ ଏଥ୍‌ରେ 
ବିଭିନ୍ନ ଦେଶରେ ପ୍ରଚଳିତ ବିବାହମାନଙ୍କର ଦୃଷ୍ଟାନ୍ତ ଦେବାକୁ ଭୁଲି ନାହାନ୍ତି । ଅଷ୍ଟେଲିଆରେ 
ଆବଶ୍ୟକତା ଅନୁଯାୟୀ ପୁରୁଷମାନେ ଜୀବଜନ୍ତୁ ଶିକାର ପରି ନାରୀମାନଙ୍କୁ ଲୁଚିଛପି ଶିକାର 
କରୁଥୁଲେ | ସ୍ତ୍ରୀକୁ ଏକାକୀ ପାଇଲେ ଯଷ୍ଚି ଆଘାତରେ ତାକୁ ଅଜ୍ଞାନ କରି ଘରକୁ ଆଣି 
ବିବାହ କରୁଥିଲେ | ପ୍ରାବନ୍ଧିକ ଏସବୁ ବ୍ୟତୀତ ବହୁପତି ବିବାହ, ବହୁପନ୍‌ୀ ବିବାହର ସପକ୍ଷ 
ବିପକ୍ଷ ମତମାନ ଉପସ୍କାପିତ କରିଥୁଲେ | ସେ ନାରୀଜୁ ଯୌନ ସ୍ଵାଧୀନତା ଦେବା ସପକ୍ଷରେ 
ତାଙ୍କର ମତପ୍ରଦାନ କରିଥୁଲେ | ତାଙ୍କର ବିଶ୍ଵାସ ଥୁଲା ଯେ ବିବାହ ଦ୍ଵାରା ନାରୀ ତା'ର 
ଶରୀର ଉପରୁ ଅଧ୍କାର ହରାଇ ବସେ | ସେ ବାଧ୍ଯବାଧକତାରେ ଘନ ଘନ ସନ୍ତାନ ପ୍ରସବ 
କରେ ¦ ସନ୍ତାନର ମଙ୍ଗଳ ଉଦ୍ଦେଶ୍ୟରେ ନୁହେଁ, ନାରୀ ଉପରେ ପୁରୁଷର ଏକାଧ୍ପତ୍ୟ ପ୍ରଭୁତ୍ନ 
ବିସ୍ତାର କରିବା ପାଇଁ ବିବାହର ସୃଷ୍ଠି ବୋଲି ତାଙ୍କର ବିଶ୍ଵାସ । ତାଙ୍କ ମତରେ ˆ ସ୍ଥୀ ପୁରୁଷକୁ 
ସେମାନଙ୍କ ଇଚ୍ଛାର ବିରୁଦ୍ଧରେ ବାନ୍ଧି ରଖିବାର କୌଣସି ପ୍ରୟୋଜନ ନାହିଁ । ଏହା ଗୋଟିଏ 
କୁ-ସଂସ୍ବାର ଓ ଭୀଷଣ ଅତ୍ୟାଚାର ଅଟେ | ଆଶାକରୁ ଭବିଷ୍ୟତରେ ଅଳେଦ୍ୟ ବନ୍ଧନ ଛିନ୍ନ 
ହେବ ଏବଂ ନରନାରୀ ଯୌନ ସ୍ଵାଧୀନତା ଲାଭ କରିବେ ! ପୂର୍ଣ୍ଣ ଯୌନ ସ୍ଵାଧୀନତା ଲାଭ 
କାରିବାକୁ ହେଲେ ଆମ୍ଭମାନଙ୍କୁ ମାତୃପ୍ରଧାନ ଜାତିର ରାଜନୀତି ଅବଲମ୍ବନ କରିବାକୁ ହେବ” 
( ମୋହିନୀମୋହନ ସେନାପତି — ବିବିଧ ପ୍ରସଙ୍ଗ ୧୯୩୯ ପୃଷ୍ଠା : ୯୮) ମୋହିନୀମୋହନ 
ବିବାହ” ପ୍ରବନ୍ଧରେ କେତେକ ମୌଳିକ ପ୍ରଶ୍ନ ଭୃତ୍‌ଥାପନ କରିଥୁଲେ । 

ସେ ପ୍ରଥମେ ଯୌନ ସଂସର୍ଗରେ କି ପାପ ଅଛି ସେ ସମ୍ବନ୍ଧରେ ଆଲୋଚନା କରିବାକୁ 
ଯାଇ History of Europ-ean Morals (Lecky)ର ଯୁକ୍ତି ଉପସ୍ଥାପିତ କରିଯାଇଛନ୍ତି ଓ 
ନାରୀମାନେ ଯୌନ ସ୍ଵାଧୀନତା ପାଇବା ଉଚିତ ବୋଲି କହିବାକୁ କୁଣ୍ଠିତ ହୋଇନାହାନ୍ତି। 
ସେ ପୂର୍ବକାଳରେ ମାତୃପ୍ରଧାନ ଜାତି ମଧ୍ୟରେ ବିବାହ ନଥ୍‌ବାର ଦୃଷ୍ଟାନ୍ତ ଦେଇଛନ୍ତି । ସେ 
ବିବାହର ଉପ୍ତ୍ତି ସମ୍ପର୍କରେ ଲେଖିଥୂଲେ, ‘ସମାଜତଭୁବିତ୍‌୍ମାନେ କହିଅଛନି, ଯେତେବେଳେ 

ବିବାହ ପ୍ରଥା ଉଦିତ ହେଲା ସେତେବେଳେ ଦାସତ୍ସ ପ୍ରଥା ପୃଥ୍ବୀରେ ସର୍ବବ୍ୟାପୀ ଥୂଲା। 
ଲୋକେ ଲୋକଙ୍କୁ କିଣୁଥିଲେ | ବର୍ଭମାନ ଆଉ ପୁରୁଷମାନେ ପୁରୁଷମାନଙ୍କୁ କିଣୁ ନାହାନ୍ତି, 
କିନ୍ଧୁ ପୁରୁଷମାନେ ନାରୀମାନଙ୍କ କିଣୁଅଛନ୍ତି। ଏହି ନାରୀକିଣୀ ବର୍ଭମାନ ଜଗତରେ ବିବାହ 
ନାମରେ ପରିଣତ ହୋଇଛି । ଦାସତ୍ସ ପ୍ରଥା ବିବାହ ପ୍ରଥାର ଜନନୀ” ( ମୋହିନୀମୋହନ 
ସେନାପତି—ବିବିଧ ପ୍ରସଙ୍ଗ ୧୯୩୯ ପୃଷ୍ଠା: ୯୮) ସେ ଏହି ଦାସତ୍ସ ପ୍ରଥା ସଞ୍ଚର୍କରେ 
ସୂଚାଇବାକୁ ଯାଇ ମନୁଙ୍କୁ ମଧ୍ଯ ବିଦୁପ କରି ଛନ୍ତି । ତାଙ୍କ ମତରେ ମନୁ ନାରୀର ଗୋଡ଼ରେ 
ଦାସତ୍ସ ଶୃଙ୍ଖଳ ପିନ୍ଧାଇଛନ୍ତି । କାରଣ ମନୁ ସଂହିତାରେ ଅଛି | 


“ବାଲ୍ୟ ପିତୁବିଂଶେ ବିଷ୍ଠେତ ପାଣିଗ୍ରାହସ୍ୟ ଯୌବନେ | 

ପୁତ୍ରାଣାଂ ଭର୍ଭରି ପ୍ରେତେ ନ ଭଜେତ୍‌ ସ୍ତ୍ୀ ସ୍ଵତନ୍ତ୍ର ।” ? (ମନୁସଂହିତା- ୧୪୮ ଶ୍ଳୋକ ) 
ଅର୍ଥାତ୍‌ କନ୍ଯା ବାଲ୍ୟ କାଳରେ ପିତାର ଅଧୀନରେ ଯୌବନରେ ସ୍ବାମୀର ଅଧୀନରେ ଓ 
ସ୍ଵାମୀ ଅନ୍ତେ ପୁତ୍ରମାନଙ୍କ ଅଧୀନରେ ରହିବା ଉଚିତ | ସ୍ତ୍ରୀ କଦାପି ସ୍ଵାଧୀନତା ଇଚ୍ଛା କରିବ 
ନାହିଁ। ମୋହିନୀମୋହନ ଏ ପ୍ରକାର ଦୃଷ୍ଟିଭଙ୍ଗୀକୁ ଆଦୌ ଗ୍ରହଣ କରିନାହାନ୍ତି । ସେ ବିବାହର 
ପରିଣାମ ସମ୍ପର୍କରେ କହନ୍ତି ଯେ ଆମ ସମାଜରେ ବିବାହ ଓ ଧର୍ମ ହେଉଛନ୍ତି ଦୁଇଟି ଭୂତ | 
ସମାଜର ମଙ୍ଗଳକନ୍ନେ ଏ ଦୁଇ ଭୂତଙ୍କୁ ତଡ଼ିବା ଆବଶ୍ୟକ | 


ମୋହିନୀମୋହନ ତାଙ୍କର ବିବାହ ସମ୍ପର୍କିତ ପ୍ରବନ୍ଧଗୁଡ଼ିକରେ ସମାଜକୁ ବିପ୍ଳବର 
ବାଣୀ ଶୁଣାଇଛନ୍ତି । ଏ "ପାଇଁ ସେ ଜନମତ ଜାଗ୍ରତ କରିଛନ୍ତି । ସେ ଲେଖାରେ ବଳ୍ଧତାରେ 
ସର୍ବଦା ବିବାହ ବିଧୂର ନୃଶଂସତା (Atrocities of the Marriage Law) ସମ୍ବନ୍ଧରେ 
ଆଲୋଚନା କରୁଥୂଲେ ! ଏ ପ୍ରକାର ବିଚାର ବିଶ୍ଳେଷଣ ପାଇଁ ଗଭୀର ଯୁକ୍ତି ବାଢୁଥ୍‌ଲେ ଓ 
ପାଶ୍ଚାତ୍ୟ ନୈତିକ ମୂଲ୍ୟବୋଧର ଯୁଗାନ୍ତକାରୀ ପ୍ରଭାବ ଭିତରେ ଏ ଧରଣର ଯୁକ୍ତି କେବଳ 
ଯୁକ୍ତିରେ ରହିଯାଇଛି । ସେ ଥୁଲେ ପାଶ୍ଚାତ୍ୟ ଭାବଧାରାର ପୋଷକ । ସେ ପ୍ରଥାସିବ୍ଧ ଭାରତୀୟ 
ସମାଜରେ ପାଶ୍ଚାତ୍ୟ ଚଳଣି ଅନୁଯାୟୀ ନାରୀ ସ୍ଵାଧୀନତା ଓ ବିବାହ ସମ୍ପର୍କରେ ସଂସ୍କାର 
ଆନୟନ କରିବା ଚାହିଁଥ୍‌ଲେ। ମୋହିନୀମୋହନ ଜର୍ମାନର ପ୍ରସିଦ୍ଧ ଦାର୍ଶନିକ ନିତ୍ସେଙ୍କ 
ଦାର୍ଶନିକ ମତବାଦରେ ଅନୁପ୍ରାଣିତ ହୋଇଥ୍‌ଲେ । ଜର୍ମାନ୍‌ର ଏହି ପ୍ରସିଦ୍ଧ ଜଡ଼ବାଦୀ ଦାର୍ଶନିକ 
ନିତ୍ସେଙ୍କ ଚିନ୍ତାଧାରା ସମ୍ବନ୍ଧରେ ସେ ନିତ୍‌ସେଙ୍କ ଦାର୍ଶନିକ ମତ” ଶୀର୍ଷକ ଏକ ପାଣ୍ରିତ୍ୟପୂର୍ଣ୍ 
ପ୍ରବନ୍ଧ ରଚନା କରିଥଲେ | ପ୍ରଥମ ପର୍ଯ୍ୟାୟର ପ୍ରବନ୍ଧରେ ନିତ୍‌ସେଙ୍କ ଜୀବନୀ ଆଲୋଚିତ | 
ନିତ୍‌ସେଙ୍କ ମତରେ ମଣିଷ ଭିତରେ ଆମ୍ବ ନାହିଁ କିମ୍ପା ଜଗତରେ ପରମାମ୍ବା ବୋଲି କିଛି 
ନାହିଁ। ତାଙ୍କ ମତରେ ମଣିଷ ଜଡ଼ ପରମାଣୁର ସମଷ୍ଟି । ନିତ୍‌ସେ କହନ୍ତି ନୀତି ଏକ ନୁହେଁ 
ଏହା ଅନେକ | ଯେପରି ଦେଶକାଳର ଯରିବର୍ଭନଶୀଳ | ସେ ଜଗତରେ ଦୂଇପ୍ରକାର ନୀତିର 
ଅବତାରଣା କରିଛନ୍ତି । ଗୋଟିଏ ହେଉଛି ପ୍ରଭୁନୀତି (Master Morality) ଓ ଅନ୍ୟଟି 
ଦାସନୀତି (Slave Morality) ପ୍ରଭୁମାନେ ଯାହାକୁ ଭଲପାଆନ୍ତି, ଦାସମାନେ ସେ ସବୁକୁ 
ଅସ୍ଵୀକାର କରନ୍ତି ଓ ଦାସମାନେ ଯାହାକୁ ପ୍ରଶଂସା କରନ୍ତି ପ୍ରଭୁମାନେ ସେ ସବୂର ବିରୋଧ 
କରନ୍ତି । ମୋହିନୀମୋହନ ବିବାହ ସମ୍ପର୍କରେ ନିତ୍ସେଙ୍କ ମତ ଉଦ୍ଧାର କରିଥୁଲେ | ନିତ୍ସେ 
ବିବାହ ସମ୍ବନ୍ଧରେ କେତେଗୁଡ଼ିଏ ମୌଳିକ ପ୍ରଶ୍ନ ଉତ୍‌ଥାପନ କରିଥୂଲେ । ତାଙ୍କ ମତରେ 
ଯେଉଁମାନେ ବିବାହ କରିବେ ସେମାନେ ବିବାହର ଉପଯୁକ୍ତ କି ନୁହନ୍ତି ତାର ପରୀକ୍ଷା ସର୍ବାଦୌ 

ଆବଶ୍ୟକ | ସେମାନେ ତାଙ୍କର ସ୍ଵାସ୍ଥ୍ୟ ପରୀକ୍ଷା ସମ୍ପର୍କରେ ଡାକ୍ତରୀ ପ୍ରଶଂସାପତ୍ର ନେଇ 
ବିବାହ କରିବା ଉଚିତ । ନିତ୍ସେ ପରୀକ୍ଷାମୂଳକ ଭାବେ ଅସ୍ଥାୟୀ ବିବାହ (Tal Marriage)ର 
ପକ୍ଷପାତି ଥୂଲେ । ଧର୍ମ ସମ୍ପର୍କରେ ନିତ୍‌ସେଙ୍କ ଚିନ୍ତାଧାରା ଥଲା ବିସ୍ମୟକର । ସେ ଜଗତର 
ସମସ୍ତ ଧର୍ମକୁ ପବିତ୍ର ମିଥ୍ୟା କଥା ଭାବରେ ଗ୍ରହଣ କରିଥୁଲେ | ସେ ଖ୍ରୀଷ୍ଟଧର୍ମକୁ ବିରୋଧ 
କରୁଥୂଲେ ¦ ତାଙ୍କ ଦୃଷ୍ଟିରେ ଧର୍ମ ମଧ୍ୟରେ ତ୍ୟାଗ, ଆମ୍ବଳି ଏସବୁ ମାନବ ଉନୃତିର ଅନ୍ତରାୟ 
ଅଟେ । କାରଣ ଏହାଦ୍ଵାରା ମାନବ ପ୍ରବୃତ୍ତିର ନିରୋଧ ହୁଏ । 


ମୋହିନୀମୋହନ “ନିତ୍ସେଙ୍କ ଦାର୍ଶନିକ ମତ ପ୍ରବନ୍ଧ ରଚନା କରିବା ପୂର୍ବରୁ 
ବର୍ଭମାନ ଯୁଗର ଆକଂକ୍ଷା ଓ ଉଦେଶ୍ୟ (ଉଚ୍ଚଳ ସାହିତ୍ୟ ୯/ ୧) ପ୍ରବନ୍ଧରେ ମଧ୍ଯ ଏଭଳି 
ଭୌତିକ ଜୀବନ ଜିଜ୍ଞାସା କରିଥୂଲେ | ସେ ଥୂଲେ ଯୋଗ୍ୟତମର ଉଦ୍‌ବର୍ଉନରେ ବିଶ୍ବାସୀ । 
ମୋହିନୀମୋହନଙ୍କ ନିର୍ଭୀକ ଭାବନା ଓ ନାସ୍ତିକ ମନୋଭାବ ତଜାଳରେ ଧାର୍ମିକମାନଙ୍କୁ 
ବିଚଳିତ କରିଥୁଲା | 

ମୋହିନୀମୋହନ ଓଡ଼ିଶାରେ ପ୍ରଥମ କରି ନିତ୍ସେଙ୍କ ଜଡ଼ବାଦୀ ଚିନ୍ତାଧାରା ପ୍ରଚାର 
କରିଥୁଲେ | ତାଙ୍କର ଏ ପ୍ରକାର ମତବାଦ ପାରମ୍ପରିକ ଚିନ୍ତାର ବିରୋଧାଚରଣ କଲେ ସୁଦ୍ଧା 
ଏହାର ବୈଜ୍ଞାନିକ ଦିଗକୁ ଅସ୍ଵୀକାର କରିହେବ ନାହିଁ । ମଣିଷ ସବୁକିଛିକୁ ଯୁଲ୍ତିନିଷ୍ଠଣ ଭାବରେ 
ହୃଦୟଙ୍ଗମ କରୁ ଓ ଏକ ବୃହତ୍ତର ବିଶ୍ବରେ ବିଚରଣ କରୁ, ଏହାହିଁ ପ୍ରାବନ୍ଧିକ ଚାହୁଁଥଲେ । 


ମୋହିନୀମୋହନ ନାସ୍ତିକ ମତବାଦର ସ୍ତାବକତା କରିଥଲେ ମଧ୍ଯ ସେ ଭାଗ୍ୟ ଓ 
ଜନ୍ମାନ୍ତର ବାଦରେ ବିଶ୍ଵାସୀ ଥୁଲେ । ନିତ୍ସେଙ୍କ ମତବାଦର ଏକାନ୍ତ ଅନୁକାରୀ 
ମୋହିନୀମୋହନ ଘଟଣାଚକ୍ରରେ ଭାଗ୍ୟ ଓ ଜନ୍ମାନ୍ତର ବାଦରେ ବିଶ୍ଵାସ ପୋଷଣ କରିବେ, 
ଏହା ସହଜରେ ଭାବିହୁଏ ନାହିଁ ମଣିଷର ଭାଗ୍ୟ ସମ୍ପର୍କରେ ସେ ଭାଗ୍ୟ ପ୍ରବନ୍ଧରେ ଦୃଷ୍ଟି 
ଦେବାକୁ ଯାଇ ପ୍ରାଚ୍ୟ ଓ ପାଶ୍ଚାତ୍ୟ ଚିନ୍ତାନାୟକମାନଙ୍କ ଚିନ୍ତାଧାରା ଆଲୋଚନା କରିଥୁଲେ ! 
ଗୀତାରୁ ସେ ପ୍ରସଙ୍ଗକ୍ରମେ ମଧ୍ଯ କେତେକ ଦୃଷ୍ଟାନ୍ତ ଦେବାକୁ ଭୁଲି ନାହାନ୍ତି । ମଣିଷର ପାପ 
ପୁଣ୍ୟ ସକାଶେ ଗୀତା ଅନେକାଂଶରେ ଭାଗ୍ୟ ନିୟନ୍ତା ଭଶ୍ଵରଙ୍କୁ ଦାୟୀ କରିଛି। ମଣିଷ 
ସଂସାର ଚକ୍ରର ଆବର୍ଭରେ ବେଳେବେଳେ ଧର୍ମ-ଅଧର୍ମ, ସୁଖ-ଦୂଃଖ, ଭଲ-ମନ୍ଦ, କର୍ମ 
ଅକର୍ମ କିଛି ବୃଝିପାରେ ନାହିଁ ସେତିକିବେଳେ ଭାଗ୍ୟ ପ୍ରସଙ୍ଗଟି ଉଠେ । ସେ ପ୍ରବନ୍ଧର 
ଉପସଂହାରରେ ଲେଖିଛନ୍ତି, “ ଯେତେବେଳେ ଆମେମାନେ ବୁଝୁ ସାମାନ୍ୟ ତୃଣଠାରୁ ସର୍ବୋଚ୍ଚ 
ମାନବ ପର୍ଯ୍ୟନ୍ତ ଏକ ମହାନ ଭାଗ୍ୟଚକ୍ରରେ ଘୂର୍ଣ୍ଣିତ ହେଉଅଛନ୍ତିୟ ସେତେବେଳେ ନିଜର 
ତୁଳୁ ମାନ ଅଭିମାନ ପରିତ୍ୟାଗ କରି ଭାଗ୍ୟହସ୍ତରେ ଆମ୍ଭମାନଙ୍କର ଭୂତ, ବର୍ଭମାନ ଓ 
ଭବିଷ୍ୟତ ଆମ୍ଭମାନଙ୍କୁ ସୁଖ ଦୁଃଖ ହାସ୍ୟ ଓ କ୍ରନ୍ଦନ ସମସ୍ତ ସମର୍ପଣ କରି ଜଗତର ପ୍ରତ୍ୟେକ 
ବସ୍ତୁ ସହିତ ଗୋଟିଏ ମହାନ ଏକ୍ୟ ଅନୁଭବ କରୁ | ( ମୋହିନୀମୋହନ ସେନାପତି 
ବିବିଧ ପ୍ରସଙ୍ଗ ୧୯୩୯ ପୃଷ୍ଠା ୨୫/୨୬) 

‘ଇଉରୋପୀୟ ମହାସମରର ନୀତିବିଜ୍ଞାନ ପ୍ରାବନ୍ଧିକଙ୍କର ଅନ୍ୟ ଏକ ଉଚ୍ଚକୋଟୀର 
ପ୍ରବନ୍ଧ । ଏହି ପ୍ରବନ୍ଧରେ ମୋହିନୀମୋହନ ଶକ୍ତିର ଜୟଗାନ କରିଥୂଲେ। ସେ ନ୍ୟାୟ 
ଅନ୍ୟାୟର ସ୍ଵରୂପ ବିଶ୍ଳେଷଣ ଏଥୂରେ ଏକ ଭିନ୍ନ ଦୃଷ୍ଟିରୁ କରିଥ୍‌ଲେ | ତାଙ୍କ ମତରେ ନ୍ୟାୟ 
ଅନ୍ୟାୟ ସବୃବେଳେ ସାମାଜିକ ବିକାଶ ସହିତ ଜଡ଼ିତ ! ଯାହା ବିକାଶର ପଥପ୍ରଦର୍ଶକ ତାହା 

ହେଉନି ନ୍ୟାୟ ଓ ଯାହା ବିକାଶର ଅନ୍ତରାୟ ତାହାହିଁ ଅନ୍ୟାୟ । ଇଉରୋପୀୟ ସମାଜ ଏହି 
ନୀତିର ଆଦର୍ଶରେ ଅନୁପ୍ରାଣିତ ହୋଇ ନିଜର ସଭ୍ୟତା ଓ ସଂସ୍କୃତି ଗଢ଼ିଛି। ଭାରତ 
ପରିପ୍ରେକ୍ଷୀରେ ହୁଏତ ଏହି ଇଉରୋପୀୟ ଆଦର୍ଶ ଯୁକ୍ତିଯୁକ୍ତ ନୁହେଁ । ମୋହିନୀମୋହନ ଏହାକୁ 
ଯେପରି ଯୁଲ୍ତିନିଷ୍ଠ ଭାବରେ ଆମ ଆଗରେ ଉପସ୍ଥାପିତ କରିଛନ୍ତି ସେଥୂରୁ ତାଙ୍କର ସ୍ଵାଧୀନ 
ମନୋବୃତ୍ତିର ପରିଚୟ ମିଳେ । ସେ ସାମାଜିକ ବିକାଶ ସକାଶେ ଯୁଦ୍ଧର ବିଷମ ପ୍ରେରଣାକୁ 
ଏକ ନୀତି ଭାବରେ ଗ୍ରହଣ କରିଥୁଲେ । ଏ ପ୍ରବନ୍ଧଟି ସମ୍ପର୍କରେ ଅଭିମତ ପ୍ରଦାନ କରି 
ଡକ୍ଟର ଶ୍ରୀନିବାସ ମିଶ୍ର ଲେଖିଛନ୍ତି, ' ମୋହିନୀମୋହନ ଥମ ମହାସମରର ଅଗ୍ନିନିର୍ବାପିତ 
ହେବା ପୂର୍ବରୁ ଏହି ନୀତି ପ୍ରଚାର କରିବା ବିସ୍ମୟକର । ପୃଥ୍ବୀ ମହାସମରର ସର୍ବଗ୍ରାସୀ 
ଲେଲିହାନ ଜିହ୍ଵା କବଳିତ ନହୋଇ ପୃଥୂବୀରେ ଶାନ୍ତି ସ୍ଥାପନର ଉପଯୋଗିତା ଉପଲବ୍ଧ 
ହୋଇଥଲା | ଫଳତଃ ଲିଗ୍‌ ଅଫ ନେସନ ବା ଜାତିପୁଞ୍ଜର ସମ୍ବେଳନର ସୃଷ୍ଟି । ମାତ୍ର ଲେଖକ 
ଅଧୈର୍ଯ୍ୟ ହୋଇ ସ୍ଵାଗତ ସମର୍ଥନ ନିମନ୍ତେ ଯୁଦ୍ଧର ଭୟଙ୍କର ରୂପର ବିଷମ ପ୍ରେରଣାକୁ 
ନୀତି ଭାବରେ ଗ୍ରହଣ କରିବା ବିଚିତ୍ରୀ” (ତଃ ଶ୍ରୀନିବାସ ମିଶ୍ର : ଆଧୁନିକ ଓଡ଼ିଆ ଗଦ୍ୟ 
ସାହିତ୍ୟ ( ୧୯୭୮) ପୃଷ୍ଠା: ୩୩୯ ) 

ମୋହିନୀମୋହନଙ୍କର ନାରୀ ସମାଜ ପ୍ରତି ଅହେତୁକ ମମତା ଥୂଲା । ସେ ଥୂଲେ 
ନାରୀ ସ୍ଵାଧୀନତାର ପକ୍ଷ ସମର୍ଥକ | ନାରୀମାନଙ୍କୁ ସେ ଦାସୀ ରୂପରେ ନଦେଖି ତାଙ୍କୁ ପୁରୁଷର 
ସମକକ୍ଷ ରୂପେ ଗ୍ରହଣ କରିବା ପାଇଁ ଆହ୍ଵାନ ଦେଇଥଲେ ! ସ୍ତୀ ଜାତିର ସ୍ଵାଧୀନ ଜୀବିକା 
ପ୍ରବନ୍ଧରେ ତାଙ୍କର ଏହି ଚିନ୍ତାଧାରାର ପରିଚୟ ମିଳେ । ମୋହିନୀମୋହନ ଏହି ପ୍ରବନ୍ଧଟିକୁ 
ଦାର୍ଶନିକ J. S. Mill 'Subjection of Woman' ନାମକ ଗରନ୍ଧର ଅନୁସରଣ କରି 
ଲେଖିଥୂଲେ । ସେ କହୁଥୂଲେ ˆ ' ଆମ୍ଭେମାନେ ମାନବ ଜାତି ମଧ୍ଯରେ ଲିଙ୍ଗଭେଦ ଅନୁସାରେ 
ଯେଉଁ ଉଚ୍ଚନୀଚ ଭେଦ ଦୃଷ୍ଟିଗୋଚର କରୁ ତାହା ଅନ୍ଯ କୌଣସି ଜୀବଜାତି ମଧ୍ଯରେ 
ଦୃଷ୍ଟିଗୋଚର ହୁଏନାହିଁ। (ମୋହିନୀମୋହନ ସେନାପତି—ବିବିଧ ପ୍ରସଙ୍ଗ ( ୧୯୩୯) 
ପୃଷ୍ଠା ୧୩୫ ) ପ୍ରାବନ୍ଧିକ ନରନାରୀ ନିର୍ବିଶେଷରେ ସମସ୍ତଙ୍କୁ କର୍ମ, ମିଳନ ଓ ସାମାଜିକ 
ଜୀବନ କ୍ଷେତ୍ରରେ ସମାନ ଅଧୂକାର ଦାବି କରିଥୁଲେ । ତାଙ୍କ ମତରେ ସମସ୍ତଙ୍କୁ ସମାନ 
ଅଧ୍କାର ଦ୍ଵାରା ନାରୀ ଜାତିର ସ୍ଵାଧୀନତା ରକ୍ଷା କରାଯାଇପାରିବ । ଏହି ନାରୀ ସ୍ଵାଧୀନତା 
ଦ୍ଵାରା ସମସ୍ତ ସୁଖ, ସମ୍ପଦ ଓ ଉନ୍ନତିର ପଥ ସୁଗମ ହେବ। 


‘ଜୀବଜନ୍ୁୁର ଅଧ୍କାର” ପ୍ରବନ୍ଧରେ ମୋହିନୀମୋହନ ଜୀବଜଗତ ପ୍ରତି 
ସହାନୁଭୂତିଶୀଳ ମନେହୁଅନ୍ତି। ସେ ଜୀବଜଗତର ଏକ ଅଂଶ ରୂପେ ମଶିଷକୁ ଗ୍ରହଣ 
କରିଥୁଲେ ! ତାଙ୍କ ମତରେ ମଣିଷର ଯେପରି ଜୀବନଧାରଣ ଓ ଜୀବନ ସମ୍ଭୋଗର ଅଧୂଵକାର 
ରହିଛି, ସେହିପରି ପଶୁପକ୍ଷୀ ପ୍ରଭୃତି ଅନ୍ୟ ଜୀବମାନଙ୍କର ମଧ୍ଧ ରହିଛି । ସେ ପ୍ରାଣୀମାନଙ୍କ 
ପ୍ରତି ମଣିଷର ଆକ୍ରମଣକୁ ପସନ୍ଦ କରିନାହାନ୍ତି । ମଣିଷ ତାର ଆହାର ସକାଶେ ଜୀବବଧକୁ 
ସେ ପୈଶାଚିକ କାଣ୍ଡ ବୋଲି କହୁଥୁଲେ ! ପ୍ରାବନ୍ଧିକ Lewis ଠ୦mpertzଙ୍କ ମତ ଉଦ୍ଧାର 
କରି କହିଛନ୍ତି, ମାନବଜାତିର ଯେପରି ସ୍ଵାଧୀନ ଅଧ୍କାର ରହିଛି, ଜୀବଜନ୍ତୁମାନଙ୍କର 
ସେହିପରି ସ୍ଵାଧୀନତାର ଅଧୂକାର ଅଛି । ବିଶେଷତଃ ମନୁଷ୍ୟ ଅଧୀନରେ ଥାଇ ସେମାନେ 
ଯେପରି ଅଯଥା କଷ୍ଟ ଏବଂ ଅତ୍ୟାଚାର ସହ୍ୟ କରି ଆସିଅଛନ୍ତି ସେମାନଙ୍କୁ ଆଉ ଅଧୂକ 

କାଳ ମନୁଷ୍ୟର ଅଧୀନରେ ରଖିବା ନୀତି ଓ ଧର୍ମବିରୁଦ୍ଧ ଅଟେ।' ' (ବିବିଧ ପ୍ରସଙ୍ଗ 
ପୃଷ୍ଠା : ୧୦ ) ତାଙ୍କର ଏଇ ମତବାଦରୁ ଜୀବଜଗତ ପ୍ରତି ଅସୀମ ଶ୍ରଦ୍ଧା ସୂଚିତ ହୁଏ | ସ୍ବାର୍ଥୀନ୍ଧ 
ମଣିଷ ଜୀବନ ସଂଗ୍ରାମ ସକାଶେ ଜୀବଜଗତ ପ୍ରତି କୁର ହେବା ଅନୁଚିତ । ଏଥୁରେ ସେ ଏକ 
ପକ୍ଷରେ ଜୀବଜନ୍ତୁ ପ୍ରତି ସହାନୁଭୂତି ଶୀଳ ହେବା ସହିତ ଅପର ପକ୍ଷରେ ମଣିଷର 
ସ୍ଵାର୍ଥପରତାର ସ୍ଵରୂପ ଖୋଲି ଦେଇଛନ୍ତି। 


(୬2) 

ମୋହିନୀମୋହନ ପିଲାଦିନେ ଦୀର୍ଘଦିନ ଧରି ଭକ୍ତକବି ମଧୁସୂଦନଙ୍କ ଘରେ 
ରହୁଥ୍ଲେ। ତାଙ୍କରି ସମ୍ପର୍କରେ ଆସି ତରୁଣ ବୟସରେ ସେ ବ୍ରାହ୍ମଧର୍ମ ପ୍ରତି ଆକୃଷ୍ଟ 
ହୋଇଥୂଲେ । ଅବଶ୍ୟ ପରବର୍ଭୀ ସମୟରେ ତାଙ୍କର ଏହି ଧର୍ମ ପ୍ରତି ଆସ୍ଥା ତୁଟି ଯାଇଥୁଲା ! 
ସେ ବ୍ରାହ୍ମସମାଜ ସମ୍ପର୍କରେ ଏକ ଦୀର୍ଘ ପ୍ରବନ୍ଧ ରଚନା କରିଥୁଲେ | ତାଙ୍କର ଏହି ପ୍ରବନ୍ଧଟି 
୧୪ ।୩।୧୯୩୪ରେ ‘ଉଜଳ ସାହିତ୍ୟ ସମାଜ”ରେ ପଠିତ ଓ ଆଲୋଚିତ ହୋଇଥଲା | 
ଏହି ପ୍ରବନ୍ଧଟିରେ ସେ ବ୍ରାହ୍ମସମାଜର ଇତିହାସ, ବ୍ରାହୁଧର୍ମ, ଏହାର ଭିଭି, ଲଶୃର ଓ ପରକାଳ, 
ପ୍ରାର୍ଥନା ଓ ଆଦେଶ, ରାମମୋହନଙ୍କ ଭ୍ରାନ୍ତି, ଭାବି ବ୍ରାହ୍ମସମାଜ ପ୍ରଭୃତି ବିଷୟରେ ସୁବିସ୍ତୃତ 
ଆଲୋଚନା କରିଥୁଲେ | ବ୍ରାହ୍ନସମାଜ ସମ୍ପର୍କରେ ଏଭଳି ତାତ୍କିକ ପ୍ରବନ୍ଧ ଓଡ଼ିଆ ସାହିତ୍ୟରେ 
କ୍ଵଚିତ ପରିଲକ୍ଷିତ ବ୍ରାହ୍ମଧର୍ମର ଅତୀତ, ଓଡ଼ିଶାରେ ବ୍ରାହ୍ମଧର୍ମର ପ୍ରସାର ସମ୍ପର୍କରେ କେତେକ 
ଉପାଦେୟ ତଥ୍ୟ-ଏଥୂରେ ଦେଖିବାକୁ ମିଳେ ! ବ୍ରାହ୍ମଧର୍ମର ଇତିହାସ ଅନୁଶୀଳନ ସକାଶେ 
ଏବେ ବି ଏହି ପ୍ରବନ୍ଧଟିର ପ୍ରାସଙ୍ଗିକତା ରହିଛି । 


(୭) 
ମୋହିନୀମୋହନଙ୍କ ଇତିହାସ ଅନୁରାଗ କିଛି କମ୍‌ ନଥୁଲା | ତାଙ୍କର ଏତିହାସିକ ଓ 

ସାହିତ୍ୟ ସମ୍ବନ୍ଧୀୟ ପ୍ରବନ୍ଧମାନଙ୍କ ମଧ୍ଯରେ ଆମେରିକାର ଆବିଷ୍କାର”, ଓଡ଼ିଆ କାହାଣୀ” , 
ବସନ୍ତ ଗାଥା’ ପ୍ରଧାନ ! ‘ଆମେରିକା ଆବିଷ୍କାର ପ୍ରବନ୍ଧରେ ସେ ‘କଲମ୍ବସଙ୍କ ସମୁଦ୍ର ଯାତ୍ରା 
ଓ “ଆକସ୍ମିକ ଭାବରେ ସାନ୍‌ ସେଲ୍ଭେଡ଼ରରେ ଅବସ୍ଥାନ'ର ଇତିବୃତ୍ତି ବର୍ଣ୍ଣନା କରିଛନ୍ତି । 
ଓଡ଼ିଆ ପାଠକମାନଙ୍କୁ ଆମେରିକା ସମ୍ପର୍କରେ ଧାରଣା ଦେବା ସକାଶେ ତାଙ୍କର ଏହି ପ୍ରବନ୍ଧଟି 
ପରିକଳ୍ିତ । ସେ ଓଡ଼ିଆ କାହାଣୀ ପ୍ରବନ୍ଧରେ କାହାଣୀ ପରମ୍ପରା, ପୌରାଣିକ ଗାଥା, 
ଦେବଦେବୀ, କାହାଣୀରେ ଚରିତ ପ୍ରଭୃତି କେତେକ ମୌଳିକ ପ୍ରସଙ୍ଗ ଉତ୍‌ଥାପିତ କରିଛନ୍ତି | 
ଉଚ୍ଜଳୀୟ ପାଠକର ଭାବରାଜ୍ୟରେ କାହାଣୀ କିପରି ସ୍ଥାନ ଲାଭ କରିଛି, ସେ ସମ୍ପର୍କରେ 
ସୂଚନା ଦେବାକୁ ଯାଇ ସେ ନନ୍ଦକିଶୋରଙ୍କ କବିତା ଉଦ୍ଧାର କରିଛନ୍ତି ; 

“ସରଳା କୁମାରୀ କୁଳ କହିଣ କାହାଣୀ 

ହସି ଖେଳି ଦେଖାଇଲେ କି ମୋହନ ଠାଣି 

ସୁଖର ସେ ହାଟ ଏବେ ଭାଙ୍ଗି ଯାଇଅଛି ! 

କେଉଁଆଡ଼େ କିଏ ଚାଲି ଯାଇଅଛି । 
ଭକ୍ତକବି ମଧୁସୂଦନଙ୍କ କବିତା ‘ବସନ୍ତଗାଥା' ଆଲୋଚନାରୁ ତାଙ୍କ ଆଲୋଚନାମ୍‌କ 
ଦୃଷ୍ଟିକୋଣର ପରିଚୟ ମିଳେ | ମଧୁସୂଦନଙ୍କ କବିତ୍ସ, କୃତିତ୍ଵ ଓ ସ୍ଵଦେଶପ୍ରେମ ସମ୍ପର୍କରେ 
ମୋହିନୀମୋହନ ଏଥୁରେ ସବିଶେଷ ଆଲୋଚନା କରିଛନ୍ତି। 

(୮) 

ମୋହିନୀମେୋହନଙ୍କ ଗଦ୍ଯର ସ୍ବାଦୁ ସ୍ଵତନ୍ତ୍ର। ତାଙ୍କ ଗଦ୍ଯ ଯୁକ୍ତିନିଷ୍ଠ। ସେ 
ଆବଶ୍ୟକସ୍ଥଳେ ପ୍ରମାଣ ଦେବା ସକାଶେ ଯାବତୀୟ ଦୃଷ୍ଟାନ୍ତର ଅବତାରଣୀ କରନ୍ତି । କେତେକ 
ସୁଳରେ ସେ ଇଂରାଜୀ ଉଦ୍ଧତି ମଧ୍ଯ ପ୍ରଦାନ କରିବାରୁ ବିରତ ହୋଇନାହାନ୍ତି । ଓଡ଼ିଆ ପ୍ରବନ୍ଧ 
ସାହିତ୍ୟରେ ତାଙ୍କ ପରି ଯୁକ୍ତିନିଷ୍ଠ ଗଦ୍ୟ ଲେଖକ ବିରଳ | ତାଙ୍କର ଗଦ୍ୟରୀତି ଅନେକାଂଶରେ 
ଇଂରେଜୀ ଗଦ୍ୟ ରୀତିର ଅନୁସାରୀ.। ସେ ଇଂରେଜୀ ଗଦ୍ୟ ଅନୁରୂପ ବାକ୍ୟବିନ୍ୟାସ ତାଙ୍କ 
ପ୍ରବନ୍ଧରେ କରିଛନ୍ତି । କେତେକ ସ୍ପଳରେ ବାକ୍ୟରେ ଏକାଧ୍‌ କବାର କ୍ରିୟା ପ୍ରୟୋଗ 
ଦେଖିବାକୁ ମିଳେ | 

ସେ ଥୂଲେ ଓଡ଼ିଆ ସାହିତ୍ୟରେ ନାସ୍ତିକ ଭାବଧାରାର ପ୍ରଚାରକ | ତାଙ୍କର ସ୍ଵାଧୀନ 
ଚିନ୍ତାଧାରା, ନିର୍ଭୀକ ବକ୍ତବ୍ୟ ସହିତ ନାସ୍ତିକ ଭାବଧାରାର ସମନ୍ଧୟ ହେତୁ ଓଡ଼ିଆ ପ୍ରବନ୍ଧ 
ସାହିତ୍ୟର ନାସ୍ତିକ ଦାର୍ଶନିକ ମୋହିନୀମୋହନ? ଭାବରେ ତାଙ୍କୁ ଅଭିହିତ କରାଯିବା 
ଯଥାର୍ଥ ମନେହୁଏ । 

ଡକ୍ଟର ବେହେରା ଏହି ଗ୍ରନ୍ନରେ ମୋହିନୀମୋହନଙ୍କ ପ୍ରବନ୍ଧର ଭାବବସ୍ତୁ ଓ ଭାଷା- 
ଶୈଳୀ ବିଚାର ପୂର୍ବକ ଜଣେ ଗଦ୍ୟଶିଳ୍ପୀ ଭାବେ ତାଙ୍କ କୃତିତ୍ଵ ଆକଳନ କରିଛନ୍ତି । ଆଶା 
ଗ୍ରନ୍ଧୁଟିକୁ ଶ୍ରଦ୍ଧାର ସହିତ ମୋହିନୀମୋହନ ପ୍ରବନ୍ଧପ୍ରେମୀଗଣ ଗ୍ରହଣ କରିବେ । 


ବାଉରୀବନ୍ଧୁ କର 
ପ୍ରଫେସର, ଓଡ଼ିଆ ବିଭାଗ 
ବ୍ରହ୍ମପୁର ବିଶ୍ଵବିଦ୍ୟାଳୟ, ଭଞ୍ଜ ବିହାର 
ବହୁପୁର - ୭୬୦୦୦୭ 

କୃତଜ୍ଞତା 


‘ଓଡ଼ିଆ ପ୍ରବନ୍ଧ ସାହିତ୍ୟରେ ମୋହିନୀମୋହନ ସେନାପତି ପ୍ରସ୍ତୁତ ନିବନ୍ଧର 
ବିଷୟବସ୍ତୁ । ଜଣେ ଭିନ୍ନ ସ୍ଵାଦର ଦାର୍ଶନିକ ପ୍ରବନ୍ଧ ଲେଖକ ଭାବରେ ତାଙ୍କର ଖ୍ୟାତି ସୁବିଦିତ ! 
ତାଙ୍କର ପ୍ରବନ୍ଧ ସମ୍ପର୍କରେ ଗବେଷଣା କରିବା ପାଇଁ ଛାତ୍ରାବସ୍ଥାରୁ ମୋର ଅତ୍ୟନ୍ତ ଆଗ୍ରହ 
ଥୁଲା | ଏହି ଆଗ୍ରହକୁ ଫଳପ୍ରସୂ କରିବା ପାଇଁ ମୁଁ ସୁଯୋଗ ଅପେକ୍ଷାରେ ଥୁଲି । ସୁଯୋଗକ୍ରମେ 
ଖଲ୍ଲିକୋଟ ପ୍ରାତଃ ମହାବିଦ୍ୟାଳୟରେ ଯୋଗଦେବା ପରେ ମୋତେ ଗବେଷଣା ପାଇଁ ବେଶ୍‌ 
କିଛି ସମୟ ମିଳିଲା। ମୁଁ ୧୯୮୮ ମସିହାରୁ ନିରବଚିନ୍ନ ଭାବରେ ଏହି ଗବେଷଣା କାର୍ଯ୍ୟରେ 
ମନୋନିବେଶ କରିଅଛି ! ଏହି କାର୍ଯ୍ୟରେ ମୋର ପ୍ରଧାନ ଉତ୍ସାହଦାତା ହେଉଛନ୍ତି ବ୍ରହ୍ମପୁର 
ବିଶ୍ଵବିଦ୍ୟାଳୟର ଓଡ଼ିଆ ବିଭାଗ ପ୍ରଫେସର ତଥା ବର୍ଭମାନର ବିଭାଗୀୟ ମୁଖ୍ୟ ଡକ୍ଟର 
ବାଉରୀବନ୍ଧୁ କର । ତାଙ୍କରି ନିର୍ଦ୍ଦେଶନା ଓ ସଦିଛାରୁ ଆଜି ଏହି ସନ୍ଦର୍ଭଟି ମୁଁ ପରିସମାପ୍ତି 
କରିପାରିଛି । ସେଥ୍ପାଇଁ ତାଙ୍କ ନିକଟରେ ମୋର ଅଶେଷ କୃତଜ୍ଞତା ଜ୍ଞାପନ କରୁଅଛି । 

ଏହି ସନ୍ଦର୍ଭ ରଚନା ସକାଶେ ଯେଉଁ ଅନୁଷ୍ଠାନଗୁଡ଼ିକ ମୋତେ ସାହାଯ୍ୟ କରିଛନ୍ତି, 
ସେମାନଙ୍କୁ ମୁଁ ଏହି ଅବସରରେ କୃତଜ୍ଞତା ଜ୍ଞାପନ କରୁଛି । ଏହି ଗବେଷଣା ନିବନ୍ଧ ସକାଶେ 
ମୁଁ ରାଜ୍ୟ ଅଭିଲେଖାଗାର”ରୁ ନାନା ତଥ୍ୟ ସଂଗ୍ରହ କରିଅଛି। ଆଜି ଏହି ଅବସରରେ 
ସଂପୃକ୍ତ ଅନୁଷ୍ଠାନର କର୍ମକର୍ଭାମାନଙ୍କ ନିକଟରେ ମୋର କୃତଜ୍ଞତା ଜ୍ଞାପନ କରୁଅଛି | ଏହି 
ନିବନ୍ଧ ରଚନା କାଳରେ ଅନ୍ୟ ଯେଉଁ ଅଧ୍ୟାପକ ବନ୍ଧୁମାନେ ମୋତେ ସାହାଯ୍ୟ କରିଛନ୍ତି, 
ସେମାନଙ୍କ ମଧ୍ଯରେ ରାଜ ସୁନାଖଳା କଲେଜର ଅଧ୍ୟାପକ ଡକ୍ଟର ଆନନ୍ଦ ଚନ୍ଦ୍ର ମିଶ୍ର, ଇନ୍ଦ୍ରାବତୀ 
ପ୍ରୋଜେକ୍ଟ କଲେଜର ଅଧ୍ୟାପକ ଡକ୍ଟର ଅଶୋକ କୁମାର ଦାସବାବୁ, ସନ୍ଧନ କଲେଜର 
ଅଧ୍ୟାପକ ସୁରେଶ ଚନ୍ଦ୍ର ଦାଶଙ୍କ ନାମ ଉଲ୍ଲେଖନୀୟ | 

ଏହି ସନ୍ଦର୍ଭଟିରେ ମୋହିନୀମୋହନଙ୍କ ଜୀବନୀ ସମ୍ପର୍କରେ କେତେକ ଦୂଷ୍ମାପ୍ୟ 
ବିବରଣୀ ସଂଗ୍ରହ କରିଦିଆଯାଇଅଛି। ଏହି ସଂଗ୍ରହ କାର୍ଯ୍ୟରେ ମୋତେ ନାନା ଭାବରେ 
ପ୍ରଫେସର ଡକ୍ଟର ବଂଶୀଧର ମହାନ୍ତି ସହଯୋଗ କରିଥୁଲେ | ଦୁଃଖର ବିଷୟ, ଏହି ସନ୍ଦର୍ଭଟି 
ପୂର୍ଣ୍ଣାଙ୍ଗ ରୂପ ନେବା ବେଳକୁ ସେ ଆଉ ଇହଲୋକରେ ନାହାନ୍ତି । ଏହି ଅବସରରେ ତାଙ୍କର 
ସ୍ବର୍ଗତ ଆମ୍ମା ପ୍ରତି ମୁଁ ମୋର ଭଚ୍ତିଅର୍ଘ୍ୟ ନିବେଦନ କରୁଛି। 

ମୋହିନୀମୋହନ ସେନାପତି ଥଲେ ଦର୍ଶନଶାସ୍ତ୍ରର ଜଣେ ପ୍ରସିଦ୍ଧ ଅଧ୍ୟାପକ | ତାଙ୍କ 
ପ୍ରବନ୍ଧରେ ସେ କାଳର ଆଧୁନିକ ଦାର୍ଶନିକ ପ୍ରସଙ୍ଗମାନ ସ୍ଥାନ ଲାଭ କରିଥୂଲା। ସେସବୁକୁ 
ବୁଝିବା ପାଇଁ ମୁଁ ମୁଖ୍ୟତଃ ଶରତ କୁମାର ମହାନ୍ତିଙ୍କ  ଅସ୍ତିତ୍ସବାଦର ମର୍ମକଥା” ପୁସ୍ତକଟିକୁ 
ନାନା ଭାବରେ ଅଧ୍ୟୟନ କରିବା ସହିତ ସନ୍ଦର୍ଭରେ ବାରମ୍ବାର ବ୍ୟବହାର କରିଅଛି । ସେଥପାଇଁ 
ଶ୍ରୀଯୁକ୍ତ ମହାନ୍ତିଙ୍କୁ ମୁଁ ମୋର ଅନ୍ତରର କୃତଜ୍ଞତା ଜ୍ଞାପନ କରୁଅଛି । 

ଏହି ସନ୍ଦର୍ଭଟି ପ୍ରସ୍ତୁତ କଲାବେଳେ ଯେଉଁସବୁ ଦାର୍ଶନିକ ପ୍ରସଙ୍ଗଗୁଡ଼ିକୁ ଚୂଝିବାକୁ 
କଷ୍ଟ ଅନୁଭବ କରୁଥୁଲି, ସେ ସବୁକୁ ପ୍ରାଞ୍ଜଳ ଭାବରେ ମୋତେ ଉତ୍କଳ ବିଶ୍ବବିଦ୍ୟାଳୟର 
ଦର୍ଶନ ବିଭାଗର ପ୍ରଫେସର ଡକଟର କୃଷ୍ଣ ପ୍ରସାଦ ମିଶ୍ର ବୂଝାଇ ଦେଇଥ୍‌ବାରୁ ତାଙ୍କୁ ଏହି 
ଅବସରରେ ମୋର ଭକ୍ତିପୂତ କୃତଜ୍ଞତା ଜ୍ଞାପନ କରୁଅଛି। ଏହି ସନ୍ଦର୍ଭର ଅଙ୍ଗସଜ୍ାରେ 
ମୋର ଅନୁଜ ସାମ୍ବାଦିକ ଶ୍ରୀ କୃଳମଣି ଓଝା ସାହାଯ୍ୟ କରିଥ୍‌ବାରୁ ତାଙ୍କୁ ମୁଁ ମୋର ଶୁଭେଚ୍ଛା 
ଜଣାଉଛି । ମୋର ସହଧର୍ମିଣୀ ଶ୍ରୀମତୀ କଲ୍ୟାଣୀ ବେହେରାଙ୍କ ପ୍ରେରଣା ଭୁଲିବାର ନୁହେଁ! 
ତାଙ୍କ ଅଜୁଣ୍ଡ ସହଯୋଗରୁ ଏ କାର୍ଯ୍ୟ ସମ୍ପୂର୍ଣ ହୋଇପାରିଛି । ମୋର ପରମବନ୍ଧୁ ଧରଣୀଧର 
( ସୃୁୟଂଶାସିତ ) ମହାବିଦ୍ୟାଳୟର ବରିଷ୍ଠ ପ୍ରାଧ୍ୟାପକ ଡଃ ବିମ୍ବାଧର ବେହେରା ମୋତେ 
ବହୁମତେ ସାହାଯ୍ୟ କରିଛନ୍ତି । ସବୁଠୁ ଆନନ୍ଦର କଥା ଏହି ସନ୍ଦର୍ଭଟିର ପ୍ରକାଶନ କାର୍ଯ୍ୟଟିକୁ 
ତ୍ଵରାନ୍ଧିତ ଓ ଫଳପ୍ରଦ କରାଇ ଲୋକଲୋଚନକୁ ଆଣିବା ଦିଗରେ ରେଭେନ୍‌ସା 
( ସୁୟଂଶାସିତ ) ମହାବିଦ୍ୟାଳୟର ପ୍ରାଧ୍ୟାପକ ଡଃ ମହେଶ୍ବର ଦାସଙ୍କ ଅଯାଚିତ ଉଦାରଣ ଓ 
ପ୍ରେରଣା ଅବିସ୍ମରଣୀୟ । ପୁସ୍ତକ ପ୍ରକାଶନ ଅବସରରେ ସମସ୍ତଙ୍କୁ ମୋର ଆନ୍ତରିକ ଶୁଭେଚ୍ଛା 
ଜ୍ଞାପନ କରୁଛି । ଶେଷରେ ପୁସ୍ତକ ପ୍ରକାଶନର ଦାୟିତ୍ସ ବହନ କରିଥ୍ବା କଟକ ଅଗ୍ରଣୀ 
ପ୍ରକାଶନ ସଂସ୍ଥା ମିତା ବୁକ୍ସଙ୍କୁ ଧନ୍ଯବାଦ ଜଣାଉଛି । 


ପ୍ରାବନ୍ଧିକ ମୋହିନୀମୋହନ ସେନାପତିଙ୍କ ସମ୍ପର୍କରେ ଏ ଗବେଷଣା ହେଉଛି 
ସବୁଦୃଷ୍ଠିରୁ ପ୍ରଥମ । ଜଣେ ପ୍ରାବନ୍ଧିକଙ୍କୁ ନେଇ ଏଭଳି ବ୍ୟାପକ ଗବେଷଣା କ୍ଳଚିତ୍‌ 
କରାଯାଇଛି । ସେ ଦୃଷ୍ଟିରୁ ହୁଏତ ଏଭଳି ବିଶ୍ଣେଷଣ ପାଠକମାନଙ୍କୁ ଅଡ଼ୁଆ ଲାଗିପାରେ । 
ମାତ୍ର ଏହି ନିବନ୍ଧ ପରବର୍ରୀ ସମୟରେ ଗବେଷକମାନଙ୍କ ଏଭଳି ପ୍ରାବନ୍ଧିକଙ୍କ ସମ୍ପର୍କରେ 
ଏକକ ଅନୁଶୀଳନ ପାଇଁ ଖୋରାକ୍‌ ଅବଶ୍ୟ ଯୋଗାଇବ । ସନ୍ଦର୍ଭଟି ଛାତ୍ର, ଶିକ୍ଷକ ଓ 
ଗବେଷକମାନେ ଆଦରର ସହିତ ଗ୍ରହଣ କଲେ ମୋର ଶ୍ରମ ସାର୍ଥକ ହେବ । 


ଅକ୍ଷୟ କୁମାର ବେହେରା 

ମୁଖବନ୍ଧ ୧୭ 
ପ୍ରଥମ ଅଧ୍ୟାୟ : ଓଡ଼ିଆ ସାହିତ୍ୟରେ ଦାର୍ଶନିକ ପ୍ରବନ୍ଧ ୨୦ 
ଦ୍ଵିତୀୟ ଅଧ୍ୟାୟ : ମୋହିନୀମୋହନ ସେନାପତିଙ୍କ ସାରସ୍ବତ ଜୀବନୀ ୩୮ 
ତୃତୀୟ ଅଧ୍ଯାୟ : ମୋହିନୀମୋହନ ସେନାପତିଙ୍କ ପ୍ରବନ୍ଧର ଭାବବସ୍ତୁ ୫୦ 


ଚତୁର୍ଥ ଅଧ୍ୟାୟ : ମୋହିନୀମେୋହନ ସେନାପତିଙ୍କ ପ୍ରବନ୍ଧର ଭାଷା ଓ 
ଶୈଳୀ ବିଚାର ୮୨ 


ପଞ୍ଚମ ଅଧ୍ୟାୟ : ଓଡ଼ିଆ ସାହିତ୍ୟରେ ମୋହିନୀମୋହନ ସେନାପତିଙ୍କ ସ୍ଥାନ ୯୨ 
ସହାୟକ ଗ୍ରନ୍ଧସୂଚୀ ୧୦୬ 


ପରିଶିଷ୍ଟ ୧୧୧ 

ମୁଖବନ୍ଧ 


ଏହି ଗବେଷଣା ନିବନ୍ଧର ବିଷୟବସ୍ତୁ ହେଉଛି “ଓଡ଼ିଆ ପ୍ରବନ୍ଧ ସାହିତ୍ୟରେ 
ମୋହିନୀମୋହନ ସେନାପତି । ଜଣେ ପ୍ରସିଦ୍ଧ ଦାର୍ଶନିକ ପ୍ରବନ୍ଧ ଲେଖକ ଭାବରେ 
ମୋହିନୀମୋହନ ସେନାପତିଙ୍କ ସାଧନା ସ୍ମରଣୀୟ । ସେ ଓଡ଼ିଆ ପ୍ରବନ୍ଧ ସାହିତ୍ୟରେ ପାଶ୍ଚାତ୍ୟ 
ଦାର୍ଶନିକ ଭାବଧାରାର ପ୍ରବର୍ଭକ । ତାଙ୍କ ପ୍ରବନ୍ଧରେ ନିର୍ଭୀକ ଭାବନା, ଦାର୍ଶନିକତା ଓ 
ମନନଶୀଳ ଦୃଷ୍ଟିକୋଣର ପରିଚୟ ମିଳେ | ସେ ଥୁଲେ ଆଧୁନିକ ଓଡ଼ିଆ ସାହିତ୍ୟର ମୋଡ଼ 
ପ୍ରବର୍ଭକ ତଥା ବିଶିଷ୍ଠ ଗଦ୍ୟଶିଳ୍ପୀ ଫକୀର ମୋହନ ସେନାପତିଙ୍କ ପୁତ୍ର । ବିଂଶ ଶତକର ଆଦି 
ପାଦରେ ଓଡ଼ିଆ ସମାଜରେ କୁସଂସ୍କାର ଓ ଅନ୍ଧବିଶ୍ଵାସ ରହିଥ୍୍‌ବା ବେଳେ ସେ ଓଡ଼ିଆ 
ପାଠକମାନଙ୍କୁ ଏ ସମସ୍ତରୁ ଦୂରେଇ ନେଇ ସମାଜରେ ସଂସ୍କାର ଆନୟନ ପାଇଁ ତାଙ୍କର 
ପ୍ରବନ୍ଧଗୁଡ଼ିକ ମାଧ୍ୟମରେ ବିପ୍ଳବର ବାଣୀ ଶୁଣାଇଥ୍‌ଲେ | ଏହି ନିବନ୍ଧରେ ତାଙ୍କର ସାରସ୍ବତ 
ଜୀବନୀ, ଓଡ଼ିଆ ସାହିତ୍ୟରେ ଦାର୍ଶନିକ ପ୍ରବନ୍ଧର ଏତିହ୍ୟ, ମୋହିନୀମୋହନଙ୍କ ପ୍ରବନ୍ଧରୁ 
ଭାବବସ୍ତୁୁ ତାଙ୍କର ରଚନା ଶୈଳୀ ଓ ଭାଷା ଓ ଓଡ଼ିଆ ପ୍ରବନ୍ଧ ସାହିତ୍ୟରେ ତାଙ୍କର ସ୍ଥାନ 
ନିରୂପଣ କରାଯାଇଛି । ପାଞ୍ଚଗୋଟି ଅଧ୍ୟାୟରେ ପ୍ରାବନ୍ଧିକ ଭାବରେ ତାଙ୍କର ଗୁରୁତ୍ସକୁ ଏହି 
ନିବନ୍ଧରେ ବିଶ୍ଳେଷଣ କରାଯାଇଛି । 

ପ୍ରଥମ ଅଧ୍ଯାୟଟି ହେଉଛି ଓଡ଼ିଆ ସାହିତ୍ୟରେ ଦାର୍ଶନିକ ପ୍ରବନ୍ଧ ରଚନାର 
ପରମ୍ପରା” | ଏଥରେ ସାହିତ୍ୟ ସହିତ ଦର୍ଶନର ଯେଉଁ ନିତ୍ୟ ସମ୍ପର୍କ ରହିଛି, ତାହାର ସ୍ବରୂପ 
ବିଶ୍ଳେଷଣ କରାଯାଇଛି । ଏହି ଅଧ୍ୟାୟରେ ଓଡ଼ିଆ ସାହିତ୍ୟରେ ଯେଉଁ କୃତବିଦ୍ୟ ସାଧକଗଣ 
ଦାର୍ଶନିକ ପ୍ରବନ୍ଧ ରଚନା କରି ନିଜର କୃତିତ୍ଵର ପରିଚୟ ଦେଇଛନ୍ତି, ସେମାନଙ୍କର ସାଧନା 
ସମ୍ପର୍କରେ ସୁବିସ୍ତୃତ ପରିଚୟ ଦିଆଯାଇଛି | ଏଥୁରେ ଉନବିଂଶ ଶତକରୁ ଆରମ୍ଭ କରି ଚଳିତ 
ଶତକର ଦାର୍ଶନିକ ପ୍ରବନ୍ଧ ଲେଖକମାନଙ୍କ ପ୍ରବନ୍ଧ ସମ୍ପର୍କରେ ସବିଶେଷ ଅନୁଶୀଳନ 
କରାଯାଇଛି। ଏହି ଅଧ୍ୟାୟରେ ପ୍ରାବନ୍ଧିକଙ୍କ ସମସାମୟିକ ଦାର୍ଶନିକ ପ୍ରବନ୍ଧ ଲେଖକ, ପୂର୍ବଳ 
ଓ ପରବର୍ରୀ ପ୍ରାବନ୍ଧିକଙ୍କ ସମ୍ପର୍କରେ ଏକ ବିସ୍ତୃତ ଚିତ୍ର ପ୍ରଦାନ କରାଯାଇଛି | ଏହି ଅଧ୍ଯାୟଟିକୁ 
ମୋହିନୀମୋହନ ସେନାପତିଙ୍କ ପ୍ରବନ୍ଧର ପୃଷ୍ଠଭୂମି ଭାବରେ ଗ୍ରହଣ କରାଯାଇପାରେ | 
ମୋହିନୀମୋହନଙ୍କ ପୂର୍ବରୁ ଯେ ଓଡ଼ିଆ ସାହିତ୍ୟରେ ଦାର୍ଶନିକ ପ୍ରବନ୍ଧ ରଚନା ପାଇଁ ଏକ 
ପରିବେଶ ଅଲା ଏଥ୍‌ରେ ସେ ସମ୍ପର୍କରେ ସୂଚନା ଦିଆଯାଇଛି । ଏତଦ୍‌ବ୍ୟତୀତ ତାଙ୍କ ପରବର୍ରାୀ 
ସମୟରେ ଯେ ଓଡ଼ିଆ ଦାର୍ଶନିକ ପ୍ରବନ୍ଧ ସମୃଦ୍ଧ ହୋଇଛି, ଏକଥା ମଧ୍ଯ ଏଥୁରେ ଆଲୋଚନା 
କରାଯାଇଛି । ଏହି ଅଧ୍ୟାୟଟିରେ ଓଡ଼ିଆ ସାହିତ୍ୟରେ ଦାର୍ଶନିକ ପ୍ରବନ୍ଧ ରଚନାର ଯେଉଁ 
ସମୃଦ୍ଧ ପରମ୍ପରାଟି ରହିଛି, ସେ ସମ୍ପର୍କରେ ଏଥୁରେ କେତେକ ଅଜ୍ଞାତ ତଥ୍ୟର ଅବତାରଣା 
ହୋଇଅଛି। 

ନିବନ୍ଧର ଦ୍ଵିତୀୟ ଅଧ୍ଯାୟଟି ହେଉଛି ପ୍ରାବନ୍ଧିକ ମୋହିନୀମୋହନ ସେନାପତିଙ୍କ 
ସାରସ୍ଵତ ଜୀବନୀ ଓ ପ୍ରତିଭାର ଅନୁଶୀଳନ” । ଫକୀରମୋହନଙ୍କର ସେ ଥୁଲେ ସୁଯୋଗ୍ୟ 


ଗଦ୍ୟଶିଳ୍ପୀ ମୋହିନୀମୋହନ ୮ ୧୭ 

ପୁତ୍ର । ସେ ଢେଙ୍କାନାଳର ଆସଷ୍ଟାଞ୍ଢ ମ୍ୟାଃନେଳର ଭାବରେ କର୍ମ କରୁଥୁବା ବେଳେ ୧୮୮୧ 
ମସିହା ଅକ୍ଟୋବର ୧୧ ତାରିଖରେ ତାଙ୍କର ଜନ୍ମ | ଜନ୍ମର ଜିଛିନର୍ଷ ପରେ ମାତୃବିୟୋଗ 
ହେତୁ ମୋହିଁନୀମୋଦହନଙ୍କୁ ଫକୀରମୋହନ ତାଙ୍କ ବାଧ ଭକ୍ତକବି ମଧୁସୂଦନ ରାଓଙ୍କ 
ତର୍କାବଧାନରେ କଟକରେ ରଖି ଶିକ୍ଷାଦାନ କରିଥୂଲେ ! ତରୁଣ ବୟସରୁ ବ୍ରାହ୍ମଧର୍ମର ବିଭିନ୍ନ 
ସଭା ସମିତିରେ ଯୋଗଦାନ ସହିତ ଏକ ପାଶ୍ଚ ତ୍ୟ ଶିକ୍ଷିତ ଗୋଷ୍ଠୀର ସଂସ୍ପର୍ଶରେ ସେ 
ଆସିଥୁଲେ | ସେ କାଳରେ ଯେଉଁସବୁ ସଂସ୍କୃତିକ ଅନୁଷ୍ଠାନ ମୋହିନୀମୋହନଙ୍କ ବ୍ୟକ୍ତିତ୍ଵର 
ବିକାଶରେ ସହାୟକ ହୋଇଥଲା, ତାର ଏକ ବିବରଣୀ ଏହି ଅଧ୍ୟାୟରେ ପ୍ରଦାନ କରାଯାଇଛି । 
ମୋହିନୀମୋହନଙ୍କ ବାଲ୍ୟଜୀବନ ଓ ଲେଖକ ଜୀବନର ଅୟମାରମ୍ଭ ସମ୍ପର୍କରେ ବହୁ 
ପ୍ରସଙ୍ଗମାନ ଏନି ଅଧ୍ୟାୟରେ ସଂଯୋଜିତ ହୋଇଅଛି । ଜଣେ ସ୍ଵାଧୀନଚେତା ପ୍ରାବନ୍ଧିକ 
ଭାବରେ ତାଙ୍କ ବାଲ୍ୟକାଳରୁ ଯେ ଏକ ବ୍ୟକ୍ତିତ୍ଵର ବିକାଶ ଘଟିଥୂଲା ଏଥ୍‌ରେ ସେ ସମ୍ପର୍କରେ 
ସୂଚନା ଦିଆଯାଇଛି । 

ନିବନ୍ଧର ତୃତୀୟ ଅଧ୍ଯୟାୟଟି ହେଉଛି ‘ମୋହିନୀମୋହନ ସେନାପତିଙ୍କ ପ୍ରବନ୍ଧର 
ଭାବବସ୍ତୁ' ¦ ପ୍ରବନ୍ଧର ଗୁରୁତ୍ଵ ଅନେକାଂଶରେ ତାର ଭାବବସ୍ତୁ ଉପରେ ନିର୍ଭର କରେ । 
ଉଚ୍ଚକୋଟୀର ଭାବବସ୍ତୁକୁ ନେଇ ଲେଖକ ତାର ପ୍ରବନ୍ଧକୁ ପାଠକ ନିକଟରେ ଉପସ୍ଥାପିତ 
କରେ । କେଉଁ ଧରଣର ଭାବବସ୍ତୁକୁ ନେଇ କିପରି ଭାବରେ ପ୍ରାବନ୍ଧିକ ପାଠକ ନିକଟରେ 
ପ୍ରକାଶ କରିବ ଚାହାହିଁ ପ୍ରବନ୍ଧରେ ସବୁଠାରୁ ବଡ଼କଥା । ଏଥ୍‌ରୁ ଜୀବନ ଓ ଜଗତ ପ୍ରତି 
ପ୍ରାବନ୍ଧିକର ଦୃଷ୍ଖିକୋଣର ପରିଚୟ ମିଳେ । ଏଥୁରୁ ମଧ୍ଯ ପ୍ରାବନ୍ଧିକର ବ୍ୟକ୍ତିତ୍ଵ ସମ୍ପର୍କରେ 
ଅବଧାରଣୀ କରିହୁଏ । ମୋହିନୀମୋହନ ସେନାପତିଙ୍କ ପ୍ରବନ୍ଧର ଭାବବସ୍ତୁ ସମ୍ପର୍କରେ 
ପାଠକମାନଙ୍କୁ ଏକ ପରିଚୟ ଏହି ଅଧ୍ୟାୟରେ ଦିଆଯାଇଛି । ଆଲୋଚନାର ସୁବିଧା ଦୃଷ୍ଟିରୁ 
ଏହି ଅଧ୍ୟାୟଟିକୁ ଛଅ ଭାଗରେ ବିଭାଜନ କରାଯାଇଛି ! ସେଗୁଡ଼ିକ ହେଉଛି ( କ ) ପାରାତ୍ୟ 
ଦାର୍ଶନିକ ଭାବଧାରା ସମ୍ବଳିତ ପ୍ରବନ୍ଧ (ଖ ) ବିବାହ ଓ ନାରୀ ସମସ୍ୟା ନେଇ ରଚିତ ପ୍ରବନ୍ଧ 
(ଗ) କର୍ମ ଓ ଭାଗ୍ୟ ଉପରେ ଆଧାରିତ ପ୍ରବନ୍ଧ (ଘ) ଯୁଦ୍ଧ ଓ ଶିକ୍ଷା ସମ୍ପର୍କିତ ପ୍ରବନ୍ଧ 
(ଙ) ମାନବେତର ଜୀବମାନଙ୍କର ଅଧ୍ୂକାର ବିଷୟକ ପ୍ରବନ୍ଧ (ଚ) ଧର୍ମ, ଇତିହାସ ଓ 
ସାହିତ୍ୟ ସମ୍ବନ୍ଧୀୟ ପ୍ରବନ୍ଧ । ଏହାଛଡ଼ା ସେ ସାମୟିକ ଭାବରେ ଯେଉଁ ସଭାସମିତିରେ 
ଅଭିଭାଷଣ ପ୍ରଦାନ କରିଥଲେ, ତାର ଲିଖିତ ରୂପକୁ ଏହି ଅଧ୍ୟାୟରେ ଆଲୋଚନା 
କରାଯାଇଛି । ଏହି ଅଧ୍ଯାୟଟିରୁ ପ୍ରାବନ୍ଧିକ ମୋହିନୀମୋହନ ସେନାପତିଙ୍କ ପ୍ରବନ୍ଧର 
ଭାବବସ୍ତୁର ସୁବିସ୍ତୃତ ପରିସର ସମ୍ପର୍କରେ ଅବଧାରଣା କରିହେବ | 


' ନିବନ୍ଧର ଚତୁର୍ଥ ଅଧ୍ୟାୟଟି ହେଉଛି ପ୍ରାବନ୍ଧିକ ମୋହିନୀମୋହନ ସେନାପତିଙ୍କ ରଚନା 
ଶୈଳୀ ଓ ଭାଷା | ରଚନା ଶୈଳୀରୁ ଲେଖକର ବ୍ୟକ୍ତିତ୍ଵ ସମ୍ପର୍କରେ ବହୁ କଥା ଜାଣିହୁଏ । 
ସେଥୁପାଇଁ ଶୈଳୀକୁ ଲେଖକର ଅନ୍ୟତମ ବିଶିଷ୍ଟ ଉପାଦାନ ଭାବରେ ଗ୍ରହଣ କରାଯାଇଥାଏ । 
ଏହି ଅଧ୍ୟାୟରେ ମୋହିନୀମୋହନ ସେନାପତିଙ୍କ ପ୍ରକାଶ ବୈଚିତ୍ର୍ଯ ସମ୍ପର୍କରେ ସୂଚନା 
ଦିଆଯାଇଛି । ଏହି ଅଧ୍ଯାୟଟି ପ୍ରାବନ୍ଧିକଙ୍କ ସ୍ବାତନ୍ତ୍ଧ୍ଯ ଚିହ୍ନଟ କରିବାରେ ଅବଶ୍ୟ ସହାୟକ 
ହେବ। ତାଙ୍କର ଶବ୍ଦ ପ୍ରୟୋଗ ନିପୁଣତା, ଚିନ୍ତାର ସ୍ଵଚ୍ଛତା ଓ ଯୁକ୍ତିନିଷ୍ଠା କିପରି ତାଙ୍କ 
ପ୍ରବନ୍ଧଗୁଡ଼ିକୁ ଉଚ୍ଚକୋଟୀର କରିଥୂଲା ସେ ସମ୍ପର୍କରେ ଏ ଅଧ୍ୟାୟରେ ସୁବିସ୍ତୃତ ବିବରଣୀ 
ରହିଛି । ଭାଷା ପ୍ରୟୋଗରେ ତାଙ୍କର ଯେଉଁ ନିଷ୍ଠା ଥୁଲା ତାହାକୁ ମଧ୍ୟ ଏହି ଅଧ୍ୟାୟରେ ଦେଖାଇ 

ଦିଆଯାଇଛି । ନିର୍ଭୀକ ଭାବରେ ସେ ଯେଉଁ ଉଚ୍ଚକୋଟୀର ଭାବ ତାଙ୍କ ପ୍ରବନ୍ଧରେ ବ୍ୟକ୍ତ 
କରିଛନ୍ତି, ସେ ସମ୍ପର୍କରେ ଏକ ସମୃଦ୍ଧ ଚିତ୍ର ଏଥୁରେ ଦିଆଯାଇଛି । 


ନିବନ୍ଧର ପଞ୍ଚମ ଅଧ୍ଯାୟଟି ହେଉଛି ଶେଷ ଅଧ୍ୟାୟ । ଏଥୁରେ ଓଡ଼ିଆ ପ୍ରବନ୍ଧ 
ସାହିତ୍ୟରେ ମୋହିନୀମୋହନ ସେନାପତିଙ୍କ କୃତିତ୍ସର ସ୍ଵରୂପ ଆକଳନ କରାଯାଇଛି ବିଭିନ୍ନ 
ଦୃଷ୍ଟିକୋଣରୁ ତାଙ୍କର ବଳିଷ୍ଠ ବ୍ୟକ୍ତିତ୍ଧ ସମ୍ପର୍କରେ ଏହି ଅଧ୍ୟାୟରେ ତର୍ଜମା କରାଯାଇଛି । ସେ 
କିପରି ତାଙ୍କ ସମସାମୟିକ ଦାର୍ଶନିକ ପ୍ରବନ୍ଧ ଲେଖକମାନଙ୍କ ଠାରୁ ସମ୍ପର୍ଣ୍ଣ ଭାବେ ଭିନ୍ନ 
ଥୁଲେ ଏଥ୍‌ରେ ସୁଚନା ଦିଆଯାଇଛି | ଅନ୍ଧବିଶ୍ମାସ ରକ୍ଷଣ ଶୀଳତାର ପରିଧ୍ରୁ ମଣିଷକୁ ଏକ 
ଆଦର୍ଶ ବାସ୍ତବ ପରିବେଶରେ ବଞ୍ଚବା ପାଇଁ ତାଙ୍କ ପ୍ରବନ୍ଧଗୁଡ଼ିକ ଯେଉଁ ଦିଗ୍ଦର୍ଶନ ଦେଇଛି 
ତାହାକୁ ଏହି ଅଧ୍ୟାୟରେ ଆଲୋଚନା କରାଯାଇଛି । 

ନିବନ୍ଧର ପରିଶିଷ୍ଟରେ ପ୍ରାବନ୍ଧିକଙ୍କ କେତେକ ଦୂଷ୍ପାପ୍ୟ ପ୍ରବନ୍ଧକୁ ପତ୍ରପତ୍ରିକାର ଛିନ୍ନ 
ପୃଷ୍ଠାରୁ ଉଦ୍ଧାର କରାଯାଇ ସଂଯୋଜିତ କରାଯାଇଛି ! ତାଙ୍କର ଏକ ଫଟୋଚିତ୍ର ମଧ୍ଯ 
ନବଭାରତ ପତ୍ରିକାରୁ ସଂଗ୍ରହ କରାଯାଇ ଏଥ୍‌ରେ ଦିଆଯାଇଛି । 

ଗବେଷଣା ହେଉଛି ଏକ ଅସାଧ୍ୟ ସାଧନା! ବିଶେଷ କରି ସାହିତ୍ୟ ଗବେଷଣାର 
କୌଣସି ଆଦି ଅନ୍ତ ନାହିଁ। କାରଣ ସାହିତ୍ୟ ସମାଲୋଚନାରେ କେବେହେଲେ କୌଣସି 
ଶେଷ ଉଚ୍ଚାରଣ ନାହିଁ । ଏଠାରେ ଏ ସମ୍ପର୍କରେ Helen Ga୮ଏମn୯୮ଙ୍କ ଉଚ୍ତି ସ୍ମରଣ 
କରାଯାଇପାରେ | ସେ କହିଥୂଲେ, "If the first response to a work of art is 
wonder, the child of wonder is curiosity. The satisfaction of curiosity, 
which is great pleasure, brings a renewal of the sense of wonder and 
so leads to further curiosity. The last word is never said." (? ଏଥୁରୁ 
ମନେହୁଏ ଯେ ପ୍ରତି ସମାଲୋଚକ ସବୁବେଳେ ପରବର୍ଭୀ ଆଲୋଚକ ପାଇଁ କିଛିନା କିଛି 
ପ୍ରସଙ୍ଗ ବାକି ରଖିଥାଆନ୍ତି । କାରଣ ପ୍ରତି ଆଲୋଚକ ସ୍ଵକୀୟ ଦୃଷ୍ଟିନେଇ ସୃଷ୍ଟିକୁ ଭିନ୍ନ ଭାବରେ 
ଦେଖିଥାଆନ୍ି | ତାହାଛଡ଼ା ସାହିତ୍ୟ ସମାଲୋଚନା କଲାବେଳେ ଅନେକାଂଶରେ ଆଲୋଚକ 
ସମକାଳୀନ ସମୟରେ ଭାବପ୍ରବାହରେ ସୃଷ୍ଟିର ମର୍ମୋୌଦ୍‌ଘାଟନ କରିଥାଏ । ସମୟର କଷଟି 
ପଥରରେ ଆଲୋଚକ ସୃଷ୍ଟିର ବିଶ୍ଣେଷଣ କଲାବେଳେ ତା'ର ଆଲୋଚନା ଅନ୍ୟମାନଙ୍କଠାରୁ 
ସେଥୂପାଇଁ ଭିନ୍ନ ହୋଇଥାଏ | 

ମୋହିନୀମୋହନଙ୍କ ସମ୍ପର୍କରେ ଏ ଗବେଷଣା ଅନେକାଂଶରେ ଏକ ପ୍ରାଥମିକ 
ପଦକ୍ଷେପ | ଆଶା ପରବର୍ତୀ ସମୟରେ ଗବେଷକମାନେ ଏ ଦିଗରେ ଅଧୁକ ଅଗ୍ରସର 
ହେବେ | ଅତି ଅନ୍ତରଙ୍ଗ ଭାବରେ ଏହି ନିବନ୍ଧରେ ମୁଁ ମୋହିନୀମୋହନଙ୍କ ପ୍ରବନ୍ଧ ସମ୍ପର୍କରେ 
ଯତ୍‌ସାମାନ୍ୟ ଆଲୋକପାତ କରିଅଛି। ନିବନ୍ଧଟିକୁ ଛାତ୍ର, ସାହିତ୍ୟ ଶିକ୍ଷକ, ରସିକ ଓ 
ଗବେଷକମାନେ ଶ୍ରଦ୍ଧାର ସହିତ ଗ୍ରହଣ କଲେ ମୋର ଶ୍ରମ ସାର୍ଥକ ହେବ | 


O+U 


(e) Helen Gardner—The Business of Criticism—Oxford University 
Press—(1970) Page-15. 

ପ୍ରଥମ ଅଧ୍ୟାୟ 
ଓଡ଼ିଆ ସାହିତ୍ୟରେ ଦାର୍ଶନିକ ପ୍ରବନ୍ଧ 


ସାହିତ୍ୟ ହେଉଛି ମାନବ ଜୀବନର ଆତ୍ମିକ ବିକାଶ ପାଇଁ ଏକ ପ୍ରଶସ୍ତ କ୍ଷେତ୍ର । 
ଚେତନ, ଅଚେତନ, ଅବଚେତନ ମନର କଥାକୁ ରୂପ ଦେବାରେ ଏହା ହେଉଛି 
ସର୍ବୌଜୃଷ୍ଠ ମାଧ୍ଯମ | ଜୀବନର ହସ, ଅଶୁ, ନିଃସଙ୍ଗତା, ସ୍ବେହ- କରୁଣା ପ୍ରଭୃତି ଯାବତୀୟ 
ମାନବୀୟ ଭା୍୍ତଧାରାକୁ ପ୍ରକାଶ କରିବାରେ ଏହାର ଭୂମିକା ତାପ୍ରର୍ଯ୍ୟପୂର୍ଣ୍ଣ । ଜୀବନ ଓ 
ଜଗତର ରୂପ ଅବଲୋକନରେ ସାହିତ୍ୟ ସବୁବେଳେ ଆପଣାର ବୃହତ୍ତର ଦୃଷ୍ଟିକୋଣର 
ପରିଚୟ ଦେଇଛି । ଏହେତୁ ସାହିତ୍ୟ ପରି ଦର୍ଶନ ମଧ୍ଯ ଜଗତ ଓ ଜୀବନର ତତ୍ସକୁ ନେଇ 
ପ୍ରତିଷ୍ଠିତ । ସାଧାରଣ ଭାବରେ ଦର୍ଶନର ଅର୍ଥ ହେଉଛି “ଦେଖୁବା” । ଦର୍ଶନ ଦୃଶ୍ୟମାନ 
ଜଗତ ଓ ମାନବର ଆତ୍ସା ମଧ୍ୟରେ ଯେଉ ସଂପର୍କ ରହିଛି, ତାକୁ ତାଭ୍ମିକ ତର୍ଜମା କରିବାରେ 
ବ୍ୟସ୍ତ | ଜୀବର ଇହଲୋକ ସହିତ ପରଲୋକର ଚର୍ଚ୍ଚା ମଧ୍ଯ ' ଦର୍ଶନ ଆଲୋଚନାର 
ପରିସରଭୁକ୍ତ । ତାଭ୍ବିକ ଦୃଷ୍ଟିରୁ ଜୀବନର ସତ୍ୟ ସନ୍ଧାନ କରିବା ଦର୍ଶନର ଲକ୍ଷ୍ୟ | 
ସାଧାରଣତଃ ଦର୍ଶନ ମାନବ ଜୀବଜଗତ ଜଟିଳ ସମସ୍ୟାମାନଙ୍କର ସୁକ୍ଷ୍ମାତିସୂକ୍ଷ୍ମ ଅନୁଶୀଳନ 
କରି ତା'ର ଯୁକ୍ତି ସମର୍ଥ୍ତ ସମାଧାନ କରିଥାଏ | ସାହିତ୍ୟ ନାନ୍ଦନିକ ଦୃଷ୍ଟିକୋଣରୁ ଜୀବନର 
ସତ୍ୟକୁ ପ୍ରକାଶ କରେ ! ଜୀବନ ଓ ଜଗତକୁ ନେଇ ଉଭୟ ଆଲୋଚନା କରୁଥୁବାରୁ ଦର୍ଶନ 
ସହ ସାହିତ୍ୟର ସଂପର୍କ ଅନିବାର୍ଯ୍ୟ । 


ସାହିତ୍ୟକୁ କେନ୍ଦ୍ରକରି ଅନେକ ଦାର୍ଶନିକ ସମସ୍ୟା ଉପୁଜିପାରେ । ଜଣେ ଲେଖକର 
ସୃଷ୍ଟିରେ କି ଧରଣର ଦାର୍ଶନିକ ସମସ୍ୟା ରୂପାୟିତ ହେବ, ଏ ନେଇ ନାନା ପ୍ରଶ୍ନ 
କରାଯାଇପାରେ । ଏଥୂସହିତ ସାହିତ୍ୟର ଅଭିବ୍ୟକ୍ତି, ଦାର୍ଶନିକ ଚିନ୍ତାଧାରା, ସାହିତ୍ୟ ସୃଷ୍ଟିର 
ନାନ୍ଦନିକ ମୂଲ୍ୟବୋଧ ମଧ୍ଯ ଆଲୋଚନା ପ୍ରସଙ୍ଗରେ ବିଚାର୍ଯ୍ୟ ! ସାହିତ୍ୟ ସୃଷ୍ଟିର ସ୍ଵରୂପ 
ଆପାତତଃ ସୁ ଳ ମନେହେଲେ ହେଁ ତାହା ଯଥାର୍ଥ ପରିଚୟ ନୁହେଁ, କଳାବସ୍ତୁ ନିରପେକ୍ଷ 
କିମ୍ବା ବସ୍ତୁ ସହ ସଂପୂର୍ଣ ରୂପେ ଅସଂପୃକ୍ତ ଏପରି ମଧ୍ଯ କୁହାଯାଇପାରିବ ନାହିଁ । ତେଣୁ 
ସାହିତ୍ୟ ସୃଷ୍ଟିକୁ ସୁ ଳ ବସ୍ତୁ ସହିତ ସମନ୍ମୟ କରି ବିଚାର କରାଯାଇନପାରେ । କାରଣ 
ସାହିତ୍ୟ ଭିତରେ ସ୍ପ ଳ ବସ୍ତୁରେ ଥୁବା ସମସ୍ତ ଗୁଣ ବିଦ୍ୟମାନ ଥୁଲେ ସୁଵ୍ଧା ଏହା 
ଅନେକାଂଶରେ ସ୍କାନ କାଳ ବହିର୍ଦୂତ ଅନ୍ୟ ଏକ ପରିବେଶରେ ଆପଣାକୁ ପ୍ରକାଶ 
କରିପାରେ । ସେଇଥୁପାଇଁ ସାହିତ୍ୟ ଅନେକାଂଶରେ ସ୍ଵୟଂସଂପୂର୍ଣ୍ଣା କଟିଳ ଓ ସାଧାରଣ 
ସତ୍ୟ ଭିତରେ ଅସାଧାରଣ ଭାବ ଏହା ପ୍ରକାଶ କରେ । ଅନେକତ୍ର ଲେଖକ ନିଜସ୍ପ 
ଅନୁଭବରେ ନିଜସ୍ଵ ଜଗତର ଚିତ୍ର ଆଙ୍କୁ ଆଙ୍କୁ ଏହି ପରିବେଶ ଉର୍୍ଧରେ ବିଚରଣ କରେ । 
ଅର୍ଥାତ୍‌ ସାହିତ୍ୟ ବସ୍ତୁକଗତ ସହ ସଂଶ୍ଲିଷ୍ଟ ହୋଇ ମଧ୍ଯ ତାହାର ଉର୍୍ରେ ଏକ ସୀମାତୀତ 
ଜଗତ ସହ ସଂପର୍କ ସ୍ଥାପନ କରିପାରେ । ଏହି ସଂପର୍କକୁ ବୂଝିବା ପାଇଁ ଦର୍ଶନର ମାଧ୍ଯମ 
ଦେଇ ବିଚାର କରିବାକୁ ହୁଏ | 

ପ୍ରାଚୀନ କାଳରୁ ଆମର ପ୍ରତିଷ୍ଠିତ ଧର୍ମ, ଦର୍ଶନ ଗରନ୍୍‌ଗୁଡ଼ିକ ଅନେକାଂଶରେ ସାହିତ୍ୟ 
ଆକାରରେ ଆତ୍ସପ୍ରକାଶ କରିଥୁଲା । ପ୍ରାଚୀନ କାଳରେ ଦର୍ଶନଗୁଡ଼ିକ ସୁତ୍ର ଆକାରରେ 
ବିକାଶ ଲାଭ କରିଥଲା | ଏହି ସୁତ୍ରର ଅର୍ଥ ହେଉଛି “ସଂକ୍ଷିପ୍ତ ଉ୍ତି' । ଅଳ୍ପରେ ବ୍ୟାପକ ତର୍ଧ 
ଅନ୍ବେଷଣ ଏହିସବୁ ସୁତ୍ରର ଉଦ୍ଦେଶ୍ଯ ଥୁଲା । ପ୍ରାଚୀନ କାଳରେ ମୁନି ରଷିଗଣ ଏହାର 
ଲେଖକ ଥୂଲେ । ଅତୀତରେ ଯେଉଁସବୁ ସୂତ୍ରର ପ୍ରଚଳନ ଥୂଲା, ସେ ସବୁ ମଧ୍ଯରେ ବୃହସ୍ପତି 
ସୁତ୍ର, ତତ୍ତସାଭିଗମ ସୂତ୍ର, ପାରଶ୍ଚର୍ଯ୍ୟ ସୂତ୍ର ପ୍ରଭୃତି ପ୍ରଧାନ । ପରବର୍ଭୀ ସମୟରେ 
ଯେତେବେଳେ ଭାରତୀୟ ଷଟ୍‌ ଦର୍ଶନର ବିକାଶ ହେଲା, ସେତେବେଳେ ମଧ୍ଯ ଆମେ ବେଦ, 
ଉପନିଷଦ ପୁରାଣମାନଙ୍କରେ ଏହାର ଉଣା ଅଧୁକେ ସୂଚନା ପାଉ ! ପାର୍ାତ୍ୟ ଜଗତରେ 
ମଧ୍ଯ ଯେଉଁମାନେ ଦାର୍ଶନିକ ଚିନ୍ତାଧାରାର ପ୍ରବର୍ଭକ, ସେମାନଙ୍କ ମଧ୍ୟରୁ ଅଧୁକାଂଶ 
ସାହିତ୍ୟିକ । ଆରିଷ୍ଟଟଲଙ୍କ ପରି ଦାର୍ଶନିକ ହେଉଛନ୍ତି ଜଣେ ବିଶିଷ୍ଟ ସାହିତ୍ୟ ସାଧକ । 
ସାହିତ୍ୟ ଅଧ୍ୟୟନ କ୍ଷେତ୍ରରେ ତାଙ୍କର କାବ୍ୟତର୍ ଏକ ପ୍ରସିଦ୍ଧ ପ୍ରାମାଣିକ ଗ୍ରନ୍ଧ | ପରବର୍ରୀ 
ସମୟରେ ମଧ୍ଯ ବିଶିଷ୍ଟ ଦାର୍ଶନିକମାନେ ସାହିତ୍ୟ ଜଗତରେ ବେଶ୍‌ ଖ୍ୟାତି ଅର୍ଜନ 
କରିଛନ୍ତି | ଏହି ପରମ୍ପରା ଏ ପର୍ଯ୍ୟନ୍ତ ପାଶ୍ଚାତ୍ୟ ଜଗତରେ ମଧ୍ଯ ଦେଖୁବାକୁ ମିଳେ | ଆଧୁନିକ 
ସମୟର ବର୍ଟେଶ୍ଡ ରସେଲ୍‌, କାମ୍ୟ, ସୀର୍ଭେ, ଉଇଟ୍‌୍ଗେନଷ୍ଟାଇନ ପ୍ରମୁଖ ଯେପରି ଜଣେ 
ଜଣେ ପ୍ରସିଦ୍ଧ ଲେଖକ, ସେହିପରି ବିଶିଷ୍ଟ ଦାର୍ଶନିକ । ଏମାନେ ନିର୍ଦ୍ଦିଷ୍ଟ ଭୂମିରେ ଜନ୍ମଗ୍ରହଣ 
କରିଥୁଲେ ସୁଦ୍ଧା ସମଗ୍ର ବିଶ୍ନକୁ ନିଜର ଚିନ୍ତାଧାରାରେ ପ୍ରଭାବିତ କରିଛନ୍ତି । ଆଧୁନିକ କାଳରେ 
ଏମାନଙ୍କ ପ୍ରଭାବରୁ କୌଣସି ସାହିତ୍ୟ ମୁକ୍ତ ନୁହେଁ | ଉନବିଂଶ ଶତକର ମଧ୍ଯଯୁଗରେ ଓଡ଼ିଶାର 
ପାଶ୍ଚାତ୍ୟ ଶିକ୍ଷାର ପ୍ରବର୍ଗନ ପରେ ପରେ ଦର୍ଶନ ଶାସ୍ତ୍ରର ଅଧ୍ୟୟନ ପାଇଁ ବ୍ୟାପକ ପରିସର 
ସୃଷ୍ଟି ହୋଇଛି । ପୂର୍ବରୁ ଆମର କେବଳ ପ୍ରାଚ୍ୟ ଦର୍ଶନ ଅଧ୍ୟୟନ ପାଇଁ ଅନୁକୂଳ ବାତାବରଣ 
ଥୁଲା । କିନୁ ଇଂରାଜୀ ଶିକ୍ଷା ସହିତ ଓଡ଼ିଶାରେ ପ୍ରାଚ୍ୟ-ପାଶ୍ଚାତ୍ୟ ଉତ୍ତୟ ଦର୍ଶନର ଅଧ୍ଯୟନ 
ପାଇଁ ଅନୁକୂଳ ବାତାବରଣ ସୃଷ୍ଟି ହୋଇଛି ! ଓଡ଼ିଶାରେ ଆଧୁନିକ ସାହିତ୍ୟ ବିକାଶରେ ମଧ୍ଯ 
ଦର୍ଶନଶାସ୍ ବହୁତ ପ୍ରଭାବ ପକାଇଛି । ବିଶେଷ କରି ଆମର ପ୍ରବନ୍ଧ ସାହିତ୍ୟ ଅନେକାଂଶରେ 
ଦର୍ଶନଶାସ୍ତ୍ର ଉପରେ ଆଧାର କରି ପ୍ରତିଷ୍ଠିତ । 

୧୮୭୩ ମସିହାରେ ଆମର ଯେଉଁ ପ୍ରଥମ ପ୍ରବନ୍ଧ ବିବେକୀ” ରାଧାନାଥ ରଚନା 
କରିଥ୍ଲେ ତାହା ଅନେକାଂଶରେ ଏକ ଦାର୍ଶନିକ ପ୍ରବନ୍ଧ । ଏ ସଂପର୍କରେ ମତ ପ୍ରକାଶପୂର୍ବକ 
ଡକ୍ଟର ଶ୍ରୀନିବାସ ମିଶ୍ର ଲେଖିଛନ୍ତି, ' ‘ଇଂରେଜୀ ସଙ୍ଗକୁ ଅନ୍ୟ ସାହିତ୍ୟର ନୀତିମୂଳକ ଗ୍ରନ୍ଧ 
ଅଧ୍ୟୟନ କରି ରାଧାନାଥ ଏ ଧରଣର ଆଦର୍ଶମୂଳକ ପ୍ରବନ୍ଧ ରଚନା ନିମନ୍ତେ ଉଦ୍ୟତ 
ହୋଇଥବା ସଙ୍ଗତ | ଏଥ୍‌ରେ ରାଧାନାଥଙ୍କ ପ୍ରାଣର ଆକୁଳ ଅନୁଦୂତି ଓ ମସ୍ତିଷ୍କର ସାରବାନ୍‌ 
ଚିନ୍ତା ପ୍ରକାଶିତ । ଏହି ରଚନାକୁ ଇଂରେଜୀ ସାହିତ୍ୟର imitation of Christ’ ଇଟାଲୀୟ 
ସାହିତ୍ୟର 'Marcus Aurelius'ଙa 'Meditation' ଓ ବଙ୍ଂଳାୀ ସାହିତ୍ୟର ଅଶ୍ଵିନୀକୁମାର 
ଦତ୍ତଙ୍କ ‘ଭର୍ରିଯୋଗ ପୁସ୍ତକ ସଙ୍ଗେ ସ୍ଥାନ ଦିଆଯାଇପାରେ | ତାରୁଣ୍ୟରେ ରାଧାନାଥ ଏ 
ଧରଣର ଗୁରୁଗମ୍ଭୀର ଭାବସମ୍ବଳିତ ଜୀବନ ନୀତି, ବିଚାରମୂଳକ, ଅନୁଭୂତିସିଦ୍ଧ ପ୍ରବନ୍ଧ 
ରଚନା କରିବା ବିସ୍ମୟକର । ମାନବ ଚରିତ୍ର ଅଧ୍ୟୟନ ଓ ଚିତ୍ତ ବିଶ୍ଲେଷଣରେ ତାଙ୍କ କୃତିତ୍ଵ ଓ 
ନୀତିବାଦୀ ଦୃଷ୍ଟିଭଙ୍ଗୀର ଏହା ସାର୍ଥକ ପରିଚୟ ! ମନୁଷ୍ୟର ଅପରିଣାମଦର୍ଶିତାକୁ ଆଘାତ 

ଦେଇ ତାର ବିଚାରଶୀଳତାକୁ ଉଦୀପ୍ତ କରାଇବା ନିମନ୍ତେ ଏହା ଏକ ଜନ୍ମୃଷ୍ଟ ଚିନ୍ତାତ୍ସକ ଗଦ୍ୟ 
ରଚନା” । ୯? ଏହି ପ୍ରବନ୍ଧରେ ସେ ଜୀବନର ନୀତି, ଆଦର୍ଶ ସମ୍ବନ୍ଧରେ ତାଙ୍କ ସୁଚିନ୍ତିତ 
ମତ ବ୍ୟକ୍ତ କରିଛନ୍ତି । ଅନେକ କ୍ଷେତ୍ରରେ ସେ ଜଣେ ନୀତିବାଦୀ ଦାର୍ଶନିକ ରୂପେ 
(Ethicist) ଉଭା ହୋଇଛନ୍ି । ପ୍ରବନ୍ଧଟି ଆମୂଳଚୂଳ ପାଠ କଲେ ମନେହୁଏ, ସତେ ଯେମିତି 
ପ୍ରାବନ୍ଧିକ ଜଣେ ନୀତିବାଗୀଶ ପରି ଭଲ-ମନ୍ଦ, ନୀତି-ଅନୀତି, ଠିକ୍‌-ଭୁଲ ମଧ୍ଯରେ ଥ୍ବା 
ତଫାତ୍‌୍ଟି ଏଥୁରେ ନିରୂପଣ କରିଛନ୍ତି । ରାଧାନାଥଙ୍କ ପରେ ପରେ ଫକୀରମୋହନ 
ଯେଉଁସବୁ ପ୍ରବନ୍ଧ ରଚନା କରିଛନ୍ତି, ତନ୍ସଧ୍ଯରୁ ତାଙ୍କର ‘ ଯୋଗଶାସ୍ତ୍ର' ( ? ଏକ ଦୀର୍ଘ ପ୍ରବନ୍ଧ ! 
' ଯୋଗଶାସ୍ତର' ପ୍ରବନ୍ଧରେ ସେ ମୁଖ୍ୟତଃ ପତଞ୍ଜଳୀଙ୍କ ଦର୍ଶନର ପର୍ଯ୍ୟାଲୋଚନା କରିଛନ୍ତି | 
ଯୋଗକୁ ଭୌତିକ ଯୋଗ ଓ ଆଧ୍ୟାତ୍ମିକ ଯୋଗ ଏହିପରି ବିଭାଜନ କରି ସେ ଆଲୋଚନା 
କରିଛନ୍ତି । ତାଙ୍କ ମତରେ ବୈଜ୍ଞାନିକ ବିକାଶ ଓ ଅନ୍ୟାନ୍ୟ ପ୍ରଗତି ଭୌତିକ ଯୋଗର ଫଳ । 
ଆଧ୍ଧାତ୍ଧିକ ଯୋଗପାଇଁ ଦିବ୍ୟଜ୍ଞାନ ଓ ଦିବ୍ୟଚକ୍ଷୁ ଅପରିହାର୍ଯ୍ୟ । ସେ ଯୋଗ ସଂପର୍କରେ 
ବୁଝାଇବାକୁ ଯାଇ ଲେଖୁଛନ୍ତି, * ଆତା ସହ ଆତ୍ସାର ସଂଯୋଗ ନାମଯୋଗ ' | ବସ୍ତୁ ବିଷୟକ 
ଚିନ୍ତା ପ୍ରବାହର ନାମ ଯୋଗ? ।“” ଯୋଗ ସଂପର୍କରେ ସେ ବୁଝାଇଲା ବେଳେ ସେ ଯୋଗର 
ଉପାଦେୟତା ସଂପର୍କରେ ଅନେକ ଉଦାହରଣ ଦେଇଛନ୍ତି । ଉନବିଂଶ ଶତକରେ ଯୋଗଦର୍ଶନ 
ପରି ଏକ କ୍ଲିଷ୍ଟ ଦର୍ଶନଙ୍କୁ ନେଇ ଫକୀରମୋହନଙ୍କର ରଚିତ ‘ଯୋଗଶାସ୍ତ ପ୍ରବନ୍ଧଟି 
ସର୍ବସାଧାରଣଙ୍କ ଏହି ଦର୍ଶନ ସଂପର୍କରେ ଏକ ଧାରଣା ଦେଇଥୁଲା | 


ଉନବିଂଶ ଶତକରେ ପୁରୁଷୋତ୍ତମ ତର୍କାଳଙ୍କାରଙ୍କ ଅଧ୍ୟାସ ତତ୍ତ'? ଏକ 
ଉଚ୍ଚକୋଟୀର ଦାର୍ଶନିକ ପ୍ରବନ୍ଧ ! ବେଦାନ୍ତ ତତ୍ସ ସଂପର୍କରେ ଏଭଳି ପ୍ରବନ୍ଧ ସେ କାଳରେ 
ଥୁବା ବିରଳ | ସାଧୁଚରଣ ରାୟ ଅନନ୍ତ ଅଶାନ୍ତି ଓ? ‘ବାସନା ଇଛା ନୁହେଁ” ପ୍ରଭୃତି 
ପ୍ରବନ୍ଧରେ ଜୀବନ ସଂପର୍କିତ ଯାବତୀୟ ଦାର୍ଶନିକ ସମସ୍ୟଯାମାନଙ୍କର ଉପସ୍କାପନା 
କରିଛନ୍ତି । ଏହି ସମୟରେ ଅନ୍ୟ ଯେଉଁମାନେ ଦାର୍ଶନିକ ଚିନ୍ତାଧାରୀକୁ ନେଇ ପ୍ରବନ୍ଧ 
ଲେଖଛନ୍ତି, ସେମାନଙ୍କ ମଧ୍ଯରେ କୃଷ୍ଣପ୍ରସାଦ ଚୌଧୁରୀଙ୍କ ନାମ ଉଲ୍ଲେଖଯୋଗ୍ୟ ! କୃଷ୍ଣପ୍ରସାଦ 
ଚୌଧୁରୀ ବ୍ରାହ୍ମଧର୍ମ ଦର୍ଶନକୁ ଆଧୀର କରି କେତେଗୁଡ଼ିଏ ପ୍ରବନ୍ଧ ରଚନା କରିଛନ୍ତି । 
କୃଷ୍ଣପ୍ରସାଦ ଚୌଧୁରୀଙ୍କ ପ୍ରବନ୍ଧମାନଙ୍କ ମଧ୍ଯରେ  କଳ୍ରବଟ ହିନ୍ଦୁଧର୍ମ” °? ଆର୍ଯ୍ୟ ପ୍ରତିଭା ? 


( ୧) ଡକ୍ଟର ଶ୍ରୀନିବାସ ମିଶ୍ର ଓଆଧୁନିକ ଓଡ଼ିଆ ଗଦ୍ଯ ସାହିତ୍ଯ ( ୧୯୭୮) ବିଦ୍ୟାପୁରୀ, 
କଟକଙ-ପୃଷ୍ଠାଓ ୧୭୨ 

( ୨) ଯୋଗଶାସ୍ତ ପ୍ରବନ୍ଷଟି ଉ୍ଚନ ସାହିତ୍ୟ ୧/୭ ପୃଷ୍ଠା ୧୫୬, ୧/୮ ପୃଷ୍ଠା ୨୦୩, ୧/୯ ପୃଷ୍ଠା 
୨୧୮ ପ୍ରଭୃତିରେ ଧାରାବାହିକ ଭାବେ ପ୍ରକାଶିତ ! 

(୩) ଉନ୍ମଳ ସାହିତ୍ୟ - ୧/୭ ପୃଷ୍ଠା ୧୬୧ 

(୪) ଉଳ୍କଳ ସାହିତ୍ଯ ¬ ୧/୧ ପୃଷ୍ଠା-୩୧ 

( ୫) ଉଳ୍କଳ ସାହିତ୍ୟ - ୧/୩ ପୃଷ୍ଠା ୫୮, ୧/୪ ପୃଷ୍ଠା ୮୦ 

(୬) ଉଚ୍ଚଳନ ସାହିତ୍ଯ - ୧/୧ ପୃଷ୍ଠା ୧୧ 

(୭) ଉଚ୍କଳ ସାହିତ୍ୟ ¬ ୧/୧୦ ପୃଷ୍ଠା ୨୫୨ 

(୮) ଉଚ୍କଳ ସାହିତ୍ୟ “¬ ୧/୫ ପୃଷ୍ଠାଓ ୧୧୫ 

ଗଦ୍ୟଶିଳ୍ପୀ ମୋହିନୀମୋହନ ଅ ୨୨ 


Digitized by srujanika@gmail.com 


ଆତ୍ସପରୀକ୍ଷା ୯! ହିନ୍ଦୁଧର୍ମ ପୁନ୍‌ରୁଥ୍ନ (°? ପ୍ରଭୃତି ମଥୁଧୀନ | ଏସବୁ ପ୍ରବନ୍ଧରେ ପ୍ରାବନ୍ଧିକ 
ଚୌଧୁରୀ ଜୀବାନ୍ଧାର ଘରମାତ୍ସାଠାରେ ମିଶିବା ପାଇଁ ଯେଉଁ ବ୍ୟାକୁଳତା ତାକୁ ହିଁ 
ଦେଖାଇଛନ୍ତି । ବ୍ରାହ୍ମ ଦର୍ଶନର ଭିତ୍ତିଭୂମି ଉପରେ ଏତି ପ୍ରବନ୍ଧମୃତିଜ ରଚିତ ହେଲେ ମଧ୍ଯ 
ଏଥରେ ବେଦାନ୍ତ ଦର୍ଶନର ଯଥେଞ ପ୍ରଭାବ ରହିଛି । 

ବରାହ୍ମଧର୍ମ ଦର୍ଶନର ପ୍ରଭାବ ଉନବିଂଶ ଶତକର ଅନ୍ୟତମ ଟିଶିଷ୍ଟ ପ୍ରାବନ୍ଧିକ ବିଶ୍ଵନାଥ 
କରଙ୍କ ପ୍ରବନ୍ଧରେ ସୁଲଭ । ସେ ଥୁଲେ ବ୍ରାହମଧର୍ମର ବଳିଷ୍ଠ ପୃଷ୍ଠପୋଷକ ! ତାଙ୍କର ବିବିଧ 
ପ୍ରବନ୍ଧଂ ( ୧୮୯୬) ପୁସ୍ତକର “ସ୍ବାଧୀନ ନିନ୍ତା', ମହାସ୍ରୋତ' , ଅନନ୍ତପ୍ରେମ', ‘ହିତବାଦୀ 
ନୀତି! ପ୍ରଭୃତିରେ ଏହାର ମୁଦ୍ରାଙ୍କ ବେଖୁଚାଜୁ ମିଳେ | ତାଙ୍କର ‘ଜୀବନ ସମସ୍ୟା' (୧? 
ପରମାତ୍ସାଙ୍କ ପ୍ରକାଶ (*?? ଏହି ଡ଼ଇଟି ପ୍ରବନ୍ଧରେ ସେ ‘ଜୀବନ ବିଷୟକ” ଯାବତୀୟ 
ପ୍ରସଙ୍ଗମାନଙ୍କୁ ସରଳ ଭାବରେ ଏଥୁରେ ବ୍ୃଝାଇନନ୍ତି । ମଣିଷର ଚିନ୍ତା, ବଞ୍ଚବା ନେଇ ରହସ୍ୟ, 
ମୃତ୍ୟୁ ପରବର୍ଭୀ ଜୀବନ ଓ ଆଧାତ୍ଧିଙ୍କ ବିଶ୍ଵାସ ସଂପର୍କରେ ଏହି ପ୍ରବନ୍ଧ ଦୁଇଟିରେ ଯଥେଷ୍ଟ 
ଆଲୋକପାତ କରାଯାଇଛି । 

ଉନବିଂଶ ଶତକରେ ଦର୍ଶନକୁ ନେଇ ଯେଉଁ ପ୍ରବନ୍ଧ ଲେଖାଯାଇଥ୍‌ଲା ସେଥ୍‌ରେ 
ଜୀବନର ସତ୍ୟ, ସୌନ୍ଦର୍ଯ୍ୟ ରୂପ ପ୍ରତି ପ୍ରାବନ୍ଧିକ ପାଠକ ଯଥେଷ୍ଟ ସଚେତନ ଥୁଲେ | ଏହି 
ଲେଖକମାନେ ବୁଝିଥ୍ଲେ ଯେ, ଜ୍ଞାନର ସମସ୍ତ ସୋପାନ ସତ୍ୟଦ୍ଧାରା ଗୋଟିଏ ବିଭାଗରୂପେ 
ଦର୍ଶନ କହିଲେ ଆମେ ଦେଖ୍ବାର ଅର୍ଥ ଗ୍ରହଣ କରୁ । ଜୀବନର ସତ୍ୟ ଦର୍ଶନ ବରାଇବା 
ଉଦେଶ୍ୟରେ ଆମର ପ୍ରାବନ୍ଧିକମାନେ ସେମାନଙ୍କ ପ୍ରବନ୍ଧରେ ଦାର୍ଶନିକ ତର୍ସଜିଜ୍ଞାସା 
କରାଇଛନ୍ତି । ଉନବିଂଶ ଶତକରେ ଏହି ପ୍ରାନନ୍ଧିକଗଣ ତାଙ୍କର ସୃଷ୍ଟିକୁ ଦର୍ଶନର ଦିବ୍ୟସ୍ପର୍ଶରେ 
କରିଛନ୍ତି ପ୍ରାଣସ୍ପର୍ଶୀ । ଜୀବନ ଓ ଜଗତର ନିତ୍ୟରୂପକୁ ଅତି ମନୋଜ୍ଞ ଭାବରେ ସେ କାଳର 
ପ୍ରବନ୍ଧଗୁଡ଼ିକରେ ପ୍ରାବନ୍ଧିକମାନେ ଦେଖୁଛି । ଅନେକତ୍ର ଜୀବନ ଓ ଜଗତର ସତ୍ୟ ସନ୍ଦର୍ଶନ 
କଲାବେଳେ ତଦାନୀନ୍ତନ ପ୍ରାବନ୍ଧିକଗଣ ବୃହତ୍ତର ଜୀବନ ଦୃଷ୍ଟିର ପରିଚୟ ଦେଇଛନ୍ତି । 

ଉନବିଂଶ ଶତକରେ ଯେଉଁସବୁ ଦାର୍ଶନିକ ପ୍ରବନ୍ଧ ରଚିତ, ସେ ସବୁରେ ବୃହରର 
ଜୀବନ ଦୃଷ୍ଟିର ପରିଚୟ ଏକ ନିର୍ଦ୍ଦିଷ୍ଟ ଧର୍ମୀୟ ପୃଷ୍ଠଭୂମିରେ ଆଧାରିତ । ତାହା ହେଉଛି 
ବ୍ରାହ୍ମଧର୍ମ । ବାହ୍ମଧର୍ମ ସେ କାଳରେ ହିନ୍ଦୁଧର୍ମର ଜାତି ବିଦ୍ଧେଷ, କର୍ମପଦ୍ଧତି ଓ ମୂର୍ରିପୂଜା 
ବିରୋଧରେ ସ୍ଵର ଉତ୍ତୋଳନ କରିଥଲା ! ଏକ ନିର୍ଦ୍ଦିଷ୍ଟ ଧର୍ମର ସ୍ଵର ଉନବିଂଶ ଶତକର 
ଦାର୍ଶନିକ ପ୍ରବନ୍ଧମାନଙ୍କରେ ଅ୍‌ବାରୁ ସେସବୂକୁ ତଜାଳୀନ ପାଠକମାନେ ବିଶେଷ ଆଦର 
କରିନଥୂଲେ । ଏତଦ୍ବ୍ୟତୀତ ଏହି ଶତକରେ ରଚିତ ପ୍ରବନ୍ଧମାନଙ୍କରେ ପାଶ୍ଚାତ୍ୟ ଦାର୍ଶନିକ 
ଭାବଧାରା ସଂପର୍କରେ ବିଶେଷ କିଛି ଚର୍ଚ୍ଚା ହୋଇନଥୁଲା ! 

ବିଂଶ ଶତକରେ ପ୍ରାଚ୍ୟ ଦର୍ଶନ ଓ ପାଶ୍ଚାତ୍ୟ ଦର୍ଶନ ଉଭୟକୁ ଭିଭ୍ତିକରି ଓଡ଼ିଆ 
ସାହିତ୍ୟରେ ପ୍ରବନ୍ଧମାନ ରଚନା କରାଯାଇଛି ! ବିଂଶ ଶତକର ଆଦି ପାଦରେ ଯେଉଁମାନେ 


( ୯) ଭଉଳ୍ଳ ସାହିତ୍ୟ - ୧/୪ ପୃଷ୍ଠା ୮୪ 
( ୧୦) ଉନ୍ଳ ସାହିତ୍ୟ - ୧/୧ ପୃଷ୍ଠା ୨୦ 
( ୧୧) ଉନଳ ସାହିତ୍ୟ - ୧/୫ ପୃଷ୍ଠା ୧୧୮ 
( ୧୨) ଉଜ୍ଳଳ ସାହିତ୍ୟ - ୧/୭ ପୃଷ୍ଠା ୧୬୭ 
ଗଦ୍ୟଶିଳ୍ପୀ ମୋହିନୀମୋହନ ୮ ୨୩ 

ଦାର୍ଶନିକ ପ୍ରବନ୍ଧ ରଚନାରେ ଅନନ୍ୟ ସିଦ୍ଧିର ଅଧ୍କାରୀ ସେମାନଙ୍କ ମଧ୍ଯରେ ଶଶିଭୂଷଣ 
ରାୟ, ନୀଳକଣ୍ଠ ଦାସ, କୃପାସିନ୍ଧୁ ମିଶ୍ର, ବିପିନବିହାରୀ ରାୟ, ମୋହିନୀ ମୋହନ ସେନାପତି, 
ରତ୍ନାକର ପତି ପ୍ରମୁଖଙ୍କ ନାମ ଗୁରୁତ୍ଵପୂର୍ଣ୍ଣ 

ବିଂଶ ଶତକର ଆଦିପାଦରେ ବହୁସଂଖ୍ୟକ ପ୍ରବନ୍ଧର ସ୍ରଷ୍ଟାରୂପେ ଶଶିଭୂଷଣ ରାୟଙ୍କ 
କୃତିତ୍ଵ ସ୍ମରଣୀୟ । ସେ ସମସାମୟିକ ଜୀବନ ଓ ସାଂସ୍କୃତିକ ଭାବପ୍ରବାହକୁ ନେଇ ପ୍ରବନ୍ଧ 
ରଚନା କରିଥୁଲେ ସୁଦ୍ଧା, ତାଙ୍କ ପ୍ରବନ୍ଧରେ ଦର୍ଶନର ସ୍ପର୍ଶ ଅନୁଭୂତ ହୁଏ । ସେ ମଣିଷର 
ସୁକ୍ଷ୍ମ ଭାବନା, ଧର୍ମ, ନୈତିକତା, ଏସବୁକୁ ନେଇ ପ୍ରବନ୍ଧ ଲେଖ୍ଲାବେଳେ ଅନେକତ୍ର ଦର୍ଶନର 
ତତ୍ସ ଭିତରେ ପ୍ରବେଶ କରୁଥିଲେ | ସେ ଆତ୍ମା, କର୍ମବାଦ, ଲଶୁର ପ୍ରଭୃତିକୁ ନେଇ ତାର୍ିକ 
ପ୍ରବନ୍ଧମାନ ଲେଖୁଛନ୍ତି | ଉପନିଷଦ, ଗୀତା ପୁରାଣ ପ୍ରଭୃତିର ପ୍ରଭାବ ତାଙ୍କର ଏ ଧରଣର 
ପ୍ରବନ୍ଧରେ ଦେଖୁବାକୁ ମିଳେ | ତାଙ୍କଦ୍ଧାରା ଲିଖ୍ତ ଦାର୍ଶନିକ ପ୍ରବନ୍ଧଗୁଡ଼ିକୁ ମୁଖ୍ୟତଃ ଦୁଇ 
ଭାଗରେ ବିଭକ୍ତ କରାଯାଇପାରେ । ନୈତିକ ଭାବଚେତନା ଭିତିକ ପ୍ରବନ୍ଧ ଓ ଭାରତର 
ପାରମ୍ପରିକ ଦାର୍ଶନିକ ଚେତନା ଆଧାରିତ ପ୍ରବନ୍ଧ | 


ତାଙ୍କର ନୈତିକଭାବ ଆଧାରିତ ପ୍ରବନ୍ଧମାନଙ୍କ ମଧ୍ଯରେ ପୁରୁଷାକାର, ସ୍ଥିତଧୀ, 
ମହତ୍ବ, 'ସୌଜନ୍ୟର ଶଚ୍ଜି' ମୁଁ ପ୍ରଭୃତି ପ୍ରଧାନ । ସେ ସଂସାରରେ ବଞ୍ଚୁବା ପାଇଁ ଏକ 
ନିର୍ଦ୍ଦିଷ୍ଟ ନିୟମ ଚଳଣି ଓ ଆଦର୍ଶ ରହିଛି ବୋଲି ଏହିସବୁ ପ୍ରବନ୍ଧରେ କହିଛନ୍ତି । ସେବା, 
ତ୍ୟାଗ, ପରୋପକାର ନିରନ୍ତର କର୍ମ ମଣିଷକୁ ଏକ ନୈତିକ ପଥର ଯାତ୍ରୀ କରିଥାଏ । 
ମଣିଷର ସ୍ବେଚ୍ଛାକୃତ କ୍ରିୟାକଳାପରେ ଏହି ନୈତିକ ଭାବଗୁଡ଼ିକ ପ୍ରକଟିତ ହୋଇଥାଏ । 
ମଣିଷ ନୀତିକୁ ପୁଞ୍ଜିକରି ତା'ର ଯେଉଁ ବ୍ୟକ୍ତିତ୍ଵ ଗଢ଼େ, ତାହା ତାକୁ ଜୀବନରେ ଅସାଧ୍ଯ 
ସାଧନ କରିବା ପାଇଁ ପ୍ରେରଣା ଦେଇଥାଏ । ପ୍ରାବନ୍ଧିକ ତାଙ୍କର ମୁଁ ' ପ୍ରବନ୍ଧରେ ଜୀବନରେ 
ନୀତିର ଉପାଦେୟତାକୁ ଭଲଭାବରେ ବୂଝାଇ ଦେଇଛନ୍ତି । ତାଙ୍କ ମତରେ “ମୁଁ ' କେବଳ 
ଆତ୍ସବସ୍ତୁ ନୁହେଁ ଏହା ହେଉଛି ସମସ୍ତ ତପସ୍ୟଯାର ମୂଳାଧାର । ମଣିଷ ନିଜକୁ ଜାଣିବାକୁ 
ହେଲେ ପ୍ରଥମେ ମୁଁ ରୂପୀ ଆତ୍ସବସ୍ତୁର ଅତିକ୍ରମ କରିବାକୁ ହେବ ! ଅର୍ଥାତ୍‌ ପ୍ରାବନ୍ଧିକଙ୍କ 
ମତରେ ସମସ୍ତ ତପସ୍ୟା ହେଉଛି ନିଜର ଦୂରନ୍ତ ମୁଁ କୁ ଜୟ କରିବା | ଏହି ପ୍ରବନ୍ଧଟିରେ 
ଲେଖକ ମଣିଷକୁ ଅହଂ ତ୍ୟାଗକରି ଆପଣା ବ୍ୟକ୍ତିତ୍ଵର ବିକାଶ କରିବା ଉଚିତ୍‌ ବୋଲି 
କହିଛନ୍ତି । ପ୍ରାବନ୍ଧିକଙ୍କ  ସ୍ଥିତଧୀ” ପ୍ରବନ୍ଧଟି ତାଙ୍କର ଅନ୍ୟତମ ପ୍ରସିଦ୍ଧ ନୈତିକ ଭାବ ଆଧାରିତ 
ପ୍ରବନ୍ଧ | ଏହି ପ୍ରବନ୍ଧରେ ସେ ମଣିଷକୁ କୌଣସି ମହତ୍‌ ଭାବ ଉପରେ ନିର୍ଭର କରିବାକୁ 
କହିଛନ୍ତି । ଏହି ମହତ୍‌ ଭାବ ହେଉଛି ଏକ ଏଶ୍ଵରିକ ଶକ୍ତି । ପ୍ରାବନ୍ଧିକ ସ୍ଥିତଧୀ? ପ୍ରବନ୍ଧ 
ପରିଶେଷରେ କହିଛନ୍ତି 'ସହଜ କଥାରେ’ ଦେବତାର ପ୍ରୀତି କାମନାରେ କୌଣସି ମହତ୍ଭାବ 
ଉପରେ ସମ୍ପୂର୍ଣ୍ଣରୂପେ ଆତ୍ମସମର୍ପଣ କରି କାର୍ଯ୍ୟ କରିବା ହିଁ ଜୀବନର ସାର୍ଥକତା ସାଧନର 
ଶ୍ରେଷ୍ଠତମ ଉପାୟ । କାରଣ କେବଳ ଏହି ଉପାୟରେ ହିଁ ˆ ସ୍କିତଧୀ”' ହେବାକୁ ହୋଇଥାଏ | 
““ସ୍କିତଧୀଂ' ଅର୍ଥାତ୍‌ ସର୍ବାବସ୍ଥାରେ ଅବିଚଳିତ ନିଷ୍ଠା ସଂପନ୍ନ ହୋଇ ପ୍ରତିଦିନର କର୍ରବ୍ଯ 
କରିପାରିଲେ ମନୁଷ୍ୟ କ୍ଷତିଦ୍ଧାରା, ପରାଜୟ ଦ୍ଵାରା ଆକ୍ରାନ୍ତ ହେଲେ ହେଁ ଅଭିଭୂତ 
ହୁଏନାହିଁ”? ।(ଂ ସଂକ୍ଷେପରେ କହିବାକୁ ଗଲେ ପ୍ରାବନ୍ଧିକଙ୍କ ନୈତିକ ଭାବ ଆଧାରିତ 


( ୧୩) ଶଶିଭୂଷଣ ରାୟ-ପ୍ରବନ୍ଧ ସଂଗ୍ରହ ( ପ୍ରଥମ ସଂସ୍ରଣ ) -ପୃଷ୍ଠାଂ ୨୩୪ 
ଗଦ୍ୟଶିଛୀ ମୋହିନୀମୋହନ ୮ IY 

ପ୍ରବନ୍ଧଗୁଡ଼ିକ ମୁଖ୍ୟତଃ ଆମର ପାରମ୍ପରିକ ମୂଲ୍ୟବୋଧ ଉପରେ ନିର୍ଭରଶୀଳ | ଆଦର୍ଶ, 
ନୀତି ଓ କର୍ରବ୍ୟବଵୋଧ ପ୍ରତି ଦୃଢ଼ ଆସ୍ଥା ରଖ୍‌ ପ୍ରାବନ୍ଧିକ ତାଙ୍କର ଏହି ନୈତିକ ପ୍ରବନ୍ଧଗୁଡ଼ିକ 
ରଚନା କରିଛନ୍ତି । ଏହି ପ୍ରବନ୍ଧଗୁଡ଼ିକ ପଢ଼ିଲେ ଶୃଙ୍ଖଳିତ ଜୀବନ ପ୍ରତି ପ୍ରାବନ୍ଧିକଙ୍କର ଶ୍ରଦ୍ଧାଥ୍ବା 
ସୁଚିତ ହୁଏ । ନୀତିନିଷ୍ଠ ହୋଇ ମଣିଷ ବଞ୍ଚପାରିଲେ ଆପଣାର ଜୀବନ ସାର୍ଥକ ହୁଏ ବୋଲି 
ପ୍ରାବନ୍ଧିକ ଏହି ପ୍ରବନ୍ଧଗୁଡ଼ିକରେ ଇଙ୍ଗିତରେ କହିଛନ୍ତି । 

ତାଙ୍କର ଭାରତୀୟ ଦର୍ଶନ ଉପରେ ଆଧାରିତ ପ୍ରବନ୍ଧଗୁଡ଼ିକ ମୁଖ୍ୟତଃ ଵବୈଦାନ୍ତିକ 
ଦୃଷ୍ଟିଭଙ୍ଗୀ ନେଇ ଆତ୍ସପ୍ରକାଶ କରିଛି । ଏ ସଂସାରରେ ଜୀବାତ୍ସା ପରମାତ୍ସା ସହିତ ମିଶିବା 
ପାଇଁ ଯେ ବ୍ୟାକୁଳ, ଏହି କଥାଟି ସେ ତାଙ୍କର ଏ ଧରଣର ପ୍ରବନ୍ଧରେ କହିବାକୁ ଭୁଲିନାହାନ୍ତି 
ତାଙ୍କର 'ଛଶ୍ଵର” , ‘ଆର୍ଯ୍ୟଶାସ୍ତ୍ରରେ ସତ୍ୟ ମହିମା”, “ଭାରତୀୟ ରଷିଙ୍କ ଦ୍ଵାରା ଆତ୍ସାର 
ବିଶ୍ଲେଷଣ” ଇତ୍ୟାଦି ଏହି ପର୍ଯ୍ୟାୟର ଉଚ୍ଚକୋଟୀର ପ୍ରବନ୍ଧ ¦ ଭାରତୀୟ ଆତ୍ସାର ଅବିନଶ୍ଵର 
ରୂପ, ପୁରୁଷ ପ୍ରକୃତିର ସଂପର୍କ, ଯୋଗ ଦର୍ଶନର ଗୁରୁତ୍ନ, ବେଦାନ୍ତର ମାୟାବାଦ ପ୍ରଭୃତି 
ଯାବତୀୟ ପ୍ରସଙ୍ଗ ଏହି ପ୍ରବନ୍ଧଗୁଡ଼ିକରେ ଆଲୋଚିତ । ତାଙ୍କର 'ଛଶ୍ଵର! ପ୍ରବନ୍ଧଟି ଆସ୍ତିକ 
ଓ ନାସ୍ତିକ ଉଭୟ ଭାବଧାରାକୁ ସୁନ୍ଦରରୂପେ ବୁଝାଇ ଦେଇଛି । ଆସ୍ତିକ ଓ ନାସ୍ତିକ ସମସ୍ତେ 
ଏକ ବାକ୍ୟରେ ଯେ ଇଶ୍ଵରଙ୍କ ସତ୍ତା ସ୍ଵୀକାର କରନ୍ତି ତାହା ପ୍ରାବନ୍ଧିକ ଏହି ପ୍ରବନ୍ଧରେ ପ୍ରମାଣ 
କରିଛନ୍ତି । ଆସ୍ତିକମାନେ ଇଶ୍ବରଙ୍କୁ ବ୍ରହ୍ମ, ପ୍ରକୃତି ପୁରୁଷ, ହରି- ଏହିଭଳି ବିଭିନ୍ନ ଭାବରେ 
ଗ୍ରହଣ କରିଥାଆନ୍ତି । ନାସ୍ଥିକମାନେ ମଧ୍ଯ ତାଙ୍କୁ ଶକ୍ତି, ସୃଭାବ, ପ୍ରକୃତି ଏହି ଅର୍ଥରେ ଧରି 
ନେଇଥାଆନ୍ତି । ସୁତରଂ ଭିନ୍ନ ଭାବରେ ଭଶ୍ଵର ସତ୍ତା ବିଷୟ ଉଭୟ ବୁଙଝୁଥୁଲେ ସୁଦ୍ଧା ଉଭୟ 
ଇଶ୍ବରଙ୍କ ଅସ୍ଥି ସ୍ଵୀକାର କରନ୍ତି । ଶଶିଭୂଷଣ ରାୟ ଭାରତୀୟ ଦର୍ଶନରେ ପଣ୍ଡିତ ନଥୂଲେ । 
କିଂତୁ ନିଜର ଅଧ୍ୟୟନ ଓ ଅଧ୍ୟବସାୟ ବଳରେ ତାହାକୁ ସେ ଯେପରି ବୁଝିଥୂଲେ ତାହା ହିଁ 
ତାଙ୍କର ପ୍ରବନ୍ଧଗୁଡ଼ିକରେ ଲିପିବଦ୍ଧ କରିଛନ୍ତି । 

ପଣ୍ତିତ ନୀଳଙ୍କଠ ତାଙ୍କ ପ୍ରବନ୍ଧମାନଙ୍କରେ ଦର୍ଶନକୁ ବେଶ୍‌ ଶ୍ରଦ୍ଧାର ସହିତ ଦେଖୁଛନ୍ତି । 
ସେ ଦର୍ଶନକୁ ଜୀବନରେ ବଞ୍ଚୁବାର ଅନ୍ୟତମ ପ୍ରେରଣାରୂପେ ଗ୍ରହଣ କରିଥୁଲେ । ଜୀବନ 
ମଧ୍ଯରେ ଦର୍ଶନ, ଦର୍ଶନ ମଧ୍ୟରେ ଜୀବନର ସତ୍ତା ତାଙ୍କ ରଚନାରେ ସ୍ପଷ୍ଟ । ଏ ସଂପର୍କରେ 
ସେ ନବଭାରତରେ ଲେଖିଛନ୍ତି ତଥାପି ଜୀବଧର୍ମରେ ଅନ୍ୟ ଜନ୍ତୁ ସଙ୍ଗେ ସମାନ ହେଲେ 
ହେଁ ମନୁଷ୍ୟ ଜନ୍ତୁ ନୁହେଁ । ମନୁଷ୍ୟ, ମନୁଷ୍ୟ । ସେ ପ୍ରଗତିର ସାମାଜିକ ପ୍ରାଣୀ, ଏକଆଡ଼େ 
ତାର ପରଂପରା, ଅନ୍ୟଆଡ଼େ ପୁରୋଦୃଷ୍ିଃ ପଛରେ ଇତିହାସ, ଆଗକୁ ଦର୍ଶନ? | (୪? 
ସେ ଦର୍ଶନକୁ ବ୍ଯକ୍ତି ପ୍ରଗତିର ଏକ ସ୍ଵତନ୍ତ୍ର ପାହାଚରୂପେ ଗ୍ରହଣ କରିଛନ୍ତି । ତାଙ୍କର 
ପ୍ରବନ୍ଧଗୁଡ଼ିକ ମଧ୍ଯରେ ନୀତି ଓ ପ୍ରକୃତି (*”, ‘ଅଛୁ ଓ ହେବୁ' (୬, ପ୍ରତିଭା ପୂଜା ଓ 
ପ୍ରତିମା ପୂଜା” (**? ଉଚ୍ଚକୋଟୀର ଦାର୍ଶନିକ ପ୍ରବନ୍ଧ ! ତାଙ୍କର ଆର୍ଯ୍ୟ ଜୀବନ”! ପ୍ରବନ୍ଧ 
ପୁସ୍ତକରେ ମଧ୍ଯ ଜଗତ, ଜୀବନ ଓ ଇଶ୍ଵରକୁ ନେଇ କେତେକ ଦାର୍ଶନିକ ତର୍ଜମା 


( ୧୪) ନବଭାରତ-ନୂତନ ପ୍ରସ୍ଥ ୧ମ ବର୍ଷ ୯ମ ସଂଖ୍ୟା ଜୁନ୍‌“ ୧୯୪୭, ପୃଷ୍ଠା୪୧୨ 
( ୧୫) ଉଜଳ ସାହିତ୍ୟ - ୧୪/୧ 
( ୧୬) ଉଚ୍କଳ ସାହିତ୍ୟ - ୧୩/୯ 
( ୧୭) ଉନ୍ଳଳ ସାହିତ୍ୟ ¬ ୧୪/୪ 

କରାଯାଇପାରେ, ସେ ମଣିଷକୁ ସର୍ବଶର୍ତିମାନ୍‌ ରୂପେ ଏହି ପ୍ରବନ୍ଧଟିରେ ଗୌରବ ଦେଇଛନ୍ତି 1 
ବିଶୃଶକ୍ତି ସହିତ ମାନବର ଚିରନ୍ତନ ସଂପର୍କକୁ ଉଦ୍‌ଘାଟନ କରି ସେ ଲେଖୁଛନ୍ତି ବିଧାତାଙ୍କ 
ରାଜ୍ୟରେ ବିଧାତା ସ୍ଵୟଂ କ୍ରିୟାମୟ ରୂପେ ରହିଛନ୍ତି । ବିଶ୍ଵତନ୍ତ୍ର ସେହି ବିଧାତ୍ସ ଶକ୍ତିରେ 
ଆତଯାତ ହେଉଅଛି । ମୁଁ ମଧ୍ଯ ସେହି ଶର୍ରି 1 ସେହି ଶକ୍ତି ମୋ ମଧ୍ଧରେ ପ୍ରକଟି ଉଠୁଅଛି | 
ସୂର୍ଯ୍ୟ ନଥୂଲେ ଜୀବଜଗତର ସୌନ୍ଦର୍ଯ୍ୟ ଓ ଜୀବନ ନାଇଁ । ସେହିପରି ମୁଁ ନଥୁଲେ ବିଶ୍ବ 
ନାଇଁ, ଅର୍ଥାତ୍‌ ମୁଁ ହିଁ ସୋଃହଂ | ଏହାହିଁ ଜୀବନର ଆଦର୍ଶ, ଏହାହିଁ ତାହାର ମୁଲ୍ତି । (* 
ଅର୍ଥାତ୍‌ ସେ ମଣିଷ ଭିତରେ ବିଶ୍ଧଶକ୍ତିର ଅନନ୍ତ ବିକାଶକୁ ଉପଲବଧ୍‌ କରିଛନ୍ତି । ମୋର 
ଅସ୍ତିତ୍ଵରେ ବିଶ୍ଵର ଅସ୍ତିତ୍ଵ ଓ ମୁଁ ନଥୂଲେ ବିଶ୍ଵର ଅସ୍ତିତ୍ଵ ନାଇଁ ଏହି ଆଦର୍ଶ ନୀଳକଂଠଙ୍କ 
ଆର୍ଯ୍ୟ ଜୀବନରେ ପ୍ରକାଶିତ ! ପଣ୍ଡିତ ନୀଳକଂଠ ଆତ୍ସଦର୍ଶନକୁ ସବୁଠାରୁ ଅଧକ ମର୍ଯ୍ୟାଦା 
ଦେଇଛନ୍ତି । ଏହି ଦର୍ଶନଦ୍ଧାରା ମନୁଷ୍ୟ ନିଜର ବ୍ୟକ୍ତିତ୍ଵ ଗଠନ କରେ । ବିଚିତ୍ର କର୍ମମୟ 
ବିଶ୍ଵରେ ମଣିଷର ସୁଖ-ଦୂଃଖ, ପାପ-ପୁଣ୍ୟ, ଭଲ-ମନ୍ଦ, ନ୍ୟାୟ- ଅନ୍ୟାୟ ନିନ୍ଦା-ସ୍ତୃତି ବୂଝିବା 
ପାଇଁ ଆତ୍ସଦର୍ଶନ ଅନେକାଂଶରେ ସହାୟକ ହୋଇଥାଏ | ଇନ୍ଦ୍ରିୟ, ମନ ଓ ବୁଵିରୁ ଅତୀତ — 
ଏହି ଆତ୍ସଦର୍ଶନ ତା'ର ଅନେକ ସଂଶୟ ଦୂର କରିଦିଏ | ଆତ୍ସଦର୍ଶନ ଦ୍ଵାରା ମନୁଷ୍ୟ ହୁଏ 
କର୍ମମୁଖର । ଏହି ଦର୍ଶନରେ ସିବଧିଲାଭ କଲେ ମଣିଷ ଏକରେ ଅନେକ, ଅନେକରେ ଏକ 
ଭୋଗରେ ତ୍ୟାଗ, ତ୍ୟାଗରେ ଭୋଗ ଅନୁଭବ କରିପାରେ । ଦର୍ଶନ ପ୍ରତ୍ୟକ୍ଷର ଭୋଗରେ 
ମୀମାଂସା ହୋଇପାରୁନଥୁବା ସଂଶୟମାନଙ୍କର ମୋଚନରେ ଅନେକାଂଶରେ ସକ୍ଷମ | ପଣ୍ତିତ 
ନୀଳକଂଠ ସେଥୁପାଇଁ ଦର୍ଶନକୁ ମାନବିକ କର୍ମ କୁଶଳତା ମାନଦଣ୍ଡରୂପେ ଗ୍ରହଣ କରି ତାଙ୍କର 
ପ୍ରବନ୍ଧମାନଙ୍କରେ ଏହାର ବିଶେଷ ବିଶ୍ଲେଷଣ କରିଛନ୍ତି । 


ନୀଳକଂଠ ମାନବବାଦୀ ଦୀର୍ଶନିକ ଚିନ୍ତାଧାରା ନେଇ ଧର୍ମକୁ ମଧ୍ଯ ବିଶ୍ଲେଷଣ 
କରିଥ୍‌ଲେ । ସେ ଧର୍ମକୁ ସାମ୍ୟ, ମୈତ୍ରୀ ଓ ମାନବିକ ଚେତନାର ସୂଚୀପତ୍ର ରୂପେ ଗ୍ରହଣ 
କରିଛନ୍ତି । ଏହି ପ୍ରସଙ୍ଗରେ ତାଙ୍କର Religions and Philosophical Develop- 
ments in Orissa ପ୍ରବନ୍ଧଟି ସ୍ମରଣୀୟ | ସେ ସେଥୁରେ ଲେଖ୍ଛନି— " This is Maitri 
or a Feeling of universal kinship in which the individual is identified 
with the universe. This is distinct from Samya (Equality) brother- 
hood or any such term of the kind generally used in the authoritative 
Religions." ପଣ୍ଡିତ ନୀଳକଂଠ ମୈତ୍ରୀ ଓ ସାମ୍ୟ ଉଭୟର ସମନ୍ସୟ ରୂପେ ଜଗନ୍ନାଥଙ୍କୁ 
ଗ୍ରହଣ କରିଛନ୍ତି 1 ତାଙ୍କ ମତରେ ଜଗନ୍ନାଥ ଧର୍ମର ଦାର୍ଶନିକ ଦୃଷ୍ଟି ହେଉଛି ‘ମତେ ଦେଖ୍‌ 
ବିଶ୍ଵକୁ ଦେଖ” । ସେ ଜଗନ୍ନାଥଙ୍କୁ ଦାର୍ଶନିକ ଦୃଷ୍ଟିରେ କହିଛନ୍ତି ସମାନ ଓ ଏକାକାରର 
ପ୍ରତୀକ । ଏହି ଧର୍ମରେ ଅନ୍ଧତା ଓ ଭେଦଞ୍ଞାନ ନାହିଁ ! 


ପଣ୍ଡିତ ନୀଳକଂଠ ଧର୍ମ ନାମରେ ଚାଲି ଆସିଥ୍‌ବା ଯାବତୀୟ ଆଚାରଗତ 
କ୍ରିୟାକଳାପକୁ ଘୃଣା କରିଛନ୍ତି । ଏ ସବୁର ଦାର୍ଶନିକ ବିବେଚନ କରି ସେ କହିଛନ୍ତି ଯେ 


( ୧୮) ନୀଳକଂଠ ଦାସ-ଆର୍ଯ୍ୟ ଜୀବନ-( ୧ମ ସଂସ୍ରଣ) ୫ମ ଅଧାୟ ଆର୍ଯ୍ୟ ଜୀବନର ସୀଧନା 
ଆଡ୍ସ ପ୍ରସାର ପୃଷ୍ଠାଂ ୧୪୫ I 
(e¢) Journal of the Utkal University—No. 1, Vol-I, Dec-1961, Page-7. 

ଏଗୁଡ଼ିକ ହେଉନି ଭାକ୍ତିକ ମିଥ୍ୟା । ଦାର୍ଶନିକ ଦୃଷ୍ଟିରୁ ସେ ଧର୍ମର ବିଚାର ତାଙ୍କ 
ପ୍ରବନ୍ଧମାନଙ୍କରେ କରିଛନ୍ତି । ସେ କହିଛନ୍ତି, ‘ଭକ୍ତର ଭଗବାନ! ମଧ୍ଯ ଏଇ ଦୁର୍ବଳ ଅସଙ୍ଗତ 
ଚିତ୍ତବୂରଭିର ଏକ ସ୍ଵାଭାବିକ ବିକାଶ । ମାନବ ସମାଜରେ ତଥା ବ୍ୟକ୍ତିବୋଧରେ ଭକ୍ତି ଏକ 
ବିଚିତ୍ର ବସ୍ତୁ । ଚିନ୍ତାରେ ଦର୍ଶନ, ଯୁକ୍ତିରେ ବା ଆଲୋଚନାରେ ଏହାର ସ୍ଥାନ ନାହିଁ ।| ଜଗତର 
ଏକମାତ୍ର ଦାର୍ଶନିକ ଧର୍ମ ଜୈନଧର୍ମରେ ଏଇ ଭକ୍ତି ଓ ଭଚ୍ତିଚର୍ଯ୍ୟା ଅର୍ଥାତ୍‌ ଭକ୍ତିଜନିତ 
ଆଚରଣକୁ ଅଷ୍ଟାଦଶ ପାପ ମଧ୍ଯରେ ଗୋଟିଏ ପାପ ବୋଲି ନିର୍ଦ୍ଦେଶ ଓ ବର୍ଣ୍ଣନା କରାଯାଇଛି । 
ସେମାନେ ଏହାର ନାମ ଦେଇଛନ୍ତି ମିଥ୍ୟା ଦର୍ଶନ ଶଲ୍ୟ” ଏଥୁରେ ଦିଅଁଙ୍କ ପାଖେ, ଗୁରୁଙ୍କ 
ପାଖେ ବା ସାଧୁଙ୍କ ପାଖେ ପ୍ରାର୍ଥନା କରିବା, ମାନସିକ କରିବା ପ୍ରଭୃତି ମନା? ।°? ପଣ୍ମିତ 
ନୀଳକଂଠ ମାନବିକ ଭାବଧାରାରେ ଗଭୀର ଆସ୍ଥା ସ୍ଥାପନକରି ଧର୍ମର ତର୍ଜମା କରିଛନ୍ତି । 
ତେଣୁ ଧର୍ମ ନାମରେ ମତାନ୍ଧତା, ଆଚରଣଗତ ମିଥ୍ୟାଜାଲରେ ଲୋକଙ୍କୁ ପକାଇ ବିଶ୍ଵାସର 
ସ୍ତରକୁ ଆଣିବାକୁ ସେ ଘୃଣା କରୁଥିଲେ | ଏତଦ୍ବ୍ୟତୀତ କୌଣସି କାର୍ଯ୍ୟକୁ ଲଶ୍ନରବୋଧ 
କହି ସତ୍ୟ ବୋଲି ବିଚାର କରିବା କୌଶଳଠାରୁ ସେ ଦୂରରେ ଥୂଲେ | ତାଙ୍କ ମତରେ ଜଣେ 
ମଣିଷ ଆତ୍ସଦର୍ଶନରେ ବିଶ୍ମାସ ସ୍ଥାପନ କରି ବଞ୍ଚ ଶିଖୁଲେ, ଆପେ ଆପେ ଭକ୍ତି ନାମରେ 
ଚାଲୁଥ୍‌ବା କପୋଳକଳ୍ଧିତ ପନ୍ଥା କୁଆଡ଼େ ଅପସରିଯିବ। ତାଙ୍କର ଏହି ମର୍ମବାଣୀ 'ବିଧାତାଙ୍କ 
ସୃଷ୍ଟି” ପ୍ରବନ୍ଧରେ ସୁନ୍ଦର ଭାବରେ ପ୍ରକାଶ ପାଇଛି । ସେ ବିଶ୍ଵାସ କରନ୍ତି, ଯେ ମଣିଷ 
ସାଧାରଣ ସ୍ତରରୁ ଆତ୍ସଧର୍ମ ପର୍ଯୀୟକୁ ଉଠିଲେ ବିଶ୍ବକୁ ଆପଣାର ଳରିପାରେ । ଏହି 
ଆତ୍ସଧର୍ମକୁ ଜାଣିପାରିଲେ ମଣିଷ ସାମ୍ୟଭାବରେ ଉଦବୁଦ୍ଧ ହୋଇପାରେ । ନୀଳକଂଠ 
ଦର୍ଶନକୁ ଚିନ୍ତା କରିବାର, ବୁଝିବାର, ଜାଣିବାର ଶ୍ରେଷ୍ଠବସ୍ତୁ ରୂପେ ଗ୍ରହଣ କରିଛନ୍ତି ଓ 
ସଂସାରରେ ଆତ୍ସଦର୍ଶନ ହେଉଛି ସବୁଠାରୁ ଶ୍ରେଷ୍ଠ । 

ସତ୍ୟବାଦୀ ଚିନ୍ତାଧୀରୀର ଅନ୍ୟତମ ବଳିଷ୍ଠ ସାଧକ କୃପାସିନ୍ଧୁ ମିଶ୍ର ଦାର୍ଶନିକ ପ୍ରବନ୍ଧ 
ରଚନାରେ ମଧ୍ଯ ମନୋନିବେଶ କରିଥୁଲେ | ସେ ଥୁଲେ ଦର୍ଶନ ଶାସ୍ତ୍ରରେ ବିଶ୍ଵବିଦ୍ୟାଳୟର 
ସର୍ବୋଜ ଉପାଧ୍ଧାରୀ | ସେ ଦାର୍ଶନିକ ତ୍ସ ଅପେକ୍ଷା ସୁକ୍ଷ୍ମ ମାନବୀୟ ଦର୍ଶନକୁ ନେଇ 
ପ୍ରବନ୍ଧ ରଚନାରେ ବେଶ୍‌ କୃତିତ୍ଵ ଦେଖାଇଛନ୍ତି । ଯେଉଁମାନେ କୃପାସିନ୍ଧୁ ମିଶ୍ରଙ୍କୁ କେବନ 
ଜଣେ ଏତି ହାସିକ ପ୍ରବନ୍ଧ ଲେଖକ ରୂପେ ଦେଖିଥାଆନ୍ତି, ସେମାନେ ତାଙ୍କର ଦାର୍ଶନିକ 
ପ୍ରବନ୍ଧମାନଙ୍କ ପ୍ରତି ଘୋର ଅବିଚାର କରନ୍ତି । ବିଶେଷକରି ତାଙ୍କର “କା (ମୁକୁର ୭/୬ ) 
ଲୀଳା (ମୁକୁର ୮/୭ ଓ ୮/୮-୯) ଅଦୃଷ୍ବାଦ ( ସତ୍ୟବାଦୀ-୩/ ୯-୧୦ ଓ ୩/ ୧୧- 
୧୨) ସୁକ୍ଷ୍ମ ମାନବୀୟ ଚେତନା ଉପରେ ଆଧାରିତ' ! ଏହି ତିନିଗୋଟି ପ୍ରବନ୍ଧରେ 
ଲେଖକଙ୍କର ଗଭୀର ଅନ୍ତର୍ଦ୍ଧଷ୍ଟି ସହିତ ଭାବୁକତା ବେଶ୍‌ ଭଲଭାବରେ ପ୍ରକାଶିତ | ମଣିଷ 
ଜୀବନର ବିଭିନ୍ନ ପର୍ଯ୍ୟାୟରେ “କା'ର ଗୁରୁତ୍ଵ ଓ ଜାତୀୟ ଜୀବନରେ ‘କା'ର ଉପାଦେୟତା 
ସଂପର୍କରେ ସେ ଏଇ ପ୍ରବନ୍ଧରେ ତାତ୍ସିକ ବିଶ୍ଲେଷଣ କରିଛନ୍ତି 1 ଅତି ସୁକ୍ଷ୍ମ ଦୃଷ୍ଟାନ୍ତମାନ ଦେଇ 
“କା” ବିଷୟଟିକୁ ସେ ବୁଝାଇଛନ୍ତି । ପିଲାମାନଙ୍କର ଢଡ଼ୁ ଡୁ ଖେଳ, ରାମଚନ୍ଦ୍ରଙ୍କର ସୀତା 
ବିସର୍ଚ୍ଚନ, ଆମେରିକାର ରାଷ୍ଟ୍ରପତି ୱାସିଂଟନଙ୍କର ସ୍ଵାର୍ଥତ୍ୟାଗ ପ୍ରଭୃତି ଘଟଣାକୁ ଅବତାରଣା 
କରି “କା'ର ଉପାଦେୟତା ସେ ସ୍ଵୀକାର କରିଛନ୍ତି । ସେ “କା”କୁ ଏକ ପ୍ରତିନିଧୁ ଭାବରେ 


( ୨୦) ନୀଳକଂଠ ଦାସ- ଓଡ଼ିଆ ସାହିତ୍ୟର କ୍ରମ ପରିଣାମ ଦ୍ବିତୀୟ ଭାଗ- ୧୯୭୭-ପୃଷ୍ଠାଞ୩୮୦ 
ଗଦ୍ୟଶିଳ୍ୀ ମୋହିନୀମୋହନ ୮ ୨୭ 

ଗ୍ରହଣ କରିଛନ୍ତି | ମଣିଷ ସାଧାରଣ ଭାବରେ ଏକ ମନେହେଲେ ସୁଦ୍ଧା ସେ ଜାତୀୟ ଜୀବନର 
ପ୍ରତିନିଧ୍‌ତ୍ଵ କରୁଥ୍ବାରୁ ତାଠାରେ ଏକ ଦ୍ରୈତସତ୍ତା ରହିଛି । ମଣିଷ ନିଜ ମନରୁ କ୍ଷୁଦ୍ର 
ଅହଂଭାବକୁ ତ୍ୟାଗକରି ସାମୁହିକ ଜୀବନ ସ୍ରୋତରେ ନିଜକୁ ମିଶାଇଦେବା ହେଉଛି ‘କା'ର 
ମର୍ମବାଣୀ । ଏହି ପ୍ରବନ୍ଧଟି ଜାଗତିକ ଜୀବନର ଭୌତିକ ବିଳାସ ମଧ୍ୟରେ ଏକ ଜାତୀୟ 
ଜୀବନର ସ୍ଵପ୍ନ ଦେଖୁଛି । 


‘ଲୀଳା? ପ୍ରବନ୍ଧଟି ଅନେକାଂଶରେ ପ୍ରାବନ୍ଧିକଙ୍କ ଆଧ୍ଯାତ୍ମିକ ମନର ପରିଚୟ ଦିଏ । 
ଲୀଳା” ପ୍ରବନ୍ଧରେ ପ୍ରାବନ୍ଧିକ ଲଶ୍ବରଙ୍କ ବିଚିତ୍ର ଲୀଳାରେ ମୁଗ୍ଧ ହୋଇଛନ୍ତି । ତାଙ୍କ ମତରେ 
ସଂସାରର ଯାବତୀୟ ଲୀଳା ଭଗବାନଙ୍କ ଦ୍ଵାରା ହିଁ ସଂଘଟିତ ହୋଇଥାଏ । ଜୀବଠାରେ 
ଅଲୌକିକତାର ଆତ୍ମପ୍ରକାଶ ଓ ଅସାଧ୍ୟ ସମ୍ଭାବନାକୁ ନେଇ ଲୀଳା ପ୍ରବନ୍ଧଟି ରଚିତ । ଏହି 
ଲୀଳା ବିଭିନ୍ନ ଧର୍ମ ଅନୁଯାୟୀ ଭଗବାନଙ୍କ ବିଭିନ୍ନ ନାମନେଇ ପ୍ରକଟିତ ହୁଏ । ଲେଖକଙ୍କ 
ଦୃଷ୍ଟିରେ ଅନ୍ତର୍ନିହିତ ଶକ୍ତିର ଆକସ୍ମିକ ବିକାଶ ହିଁ ହେଉଛି ଲୀଳା । ସେ ଶିଶୁ, କବି, ମହାପୁରୁଷ 
ପ୍ରଭୃତିଙ୍କ ଜୀବନ ବିଶ୍ଲେଷଣ କରି ଏହି ଲୀଳାର ସ୍ଵରୂପ ଉଦ୍‌ଘାଟନ କରିଛନ୍ତି | ଅଦୃଷ୍ଟବାଦ 
ହେଉଛି କୃପାସିନ୍ଧୁ ମିଶ୍ରଙ୍କର ଅନ୍ୟ ଏକ ସ୍କକ୍ଷ୍ମ ଦାର୍ଶନିକ ଭାବ ଆଧାରିତ ପ୍ରବନ୍ଧ । ଏହି 
ପ୍ରବନ୍ଧଟି ଉ୍ଚଳ ସାହିତ୍ୟ ସମାଜର ଏକ ଅଧୂବେଶନରେ ୧/୧୨/୧୯୧୭ ମସିହାରେ 
ପଠିତ ହୋଇଥଲା | ଏହି ପ୍ରବନ୍ଧରେ କୃପାସିନ୍ଧୁଙ୍କ ଚିନ୍ତାଶୀଳ ଦୃଷ୍ଟିଭଙ୍ଗୀର ସାର୍ଥକ ପରିଚୟ 
ମିଳେ । ସେ ହିନ୍ଦୁ ଧର୍ମର ଅଦୃଷ୍ଟବାଦ ସହିତ ପାଶ୍ଚାତ୍ୟ ଅଦୃଷ୍ଟବାଦ ଭାବଧାରାକୁ ତୁଳନାତ୍ସକ 
ଭାବରେ ବିଶ୍ଲେଷଣ କରିଛନ୍ତି । ଖ୍ରୀଷ୍ଟିୟାନ୍‌ ଓ ଗ୍ରୀକ୍‌ ଦର୍ଶନରେ ସାଧାରଣତଃ ଲଶ୍ବରଙ୍କୁ 
ଅଦୃଷ୍ଟ ଶକ୍ତି ଭାବରେ ଅଭିହିତ କରାଯାଇଛି ! ସକଳ କର୍ମର ମୁଳାଧାରରୂପେ ସେଠାରେ 
ଅଦୃଷ୍ଟ ଗ୍ରହଣୀୟ ! କିନ୍ତୁ ପ୍ରାବନ୍ଧିକ ଅଦୃଷ୍ଟବାଦର ଏକ ଅଭିନବ ବିଶ୍ଲେଷଣ କରିଛନ୍ତି । ତାଙ୍କ 
ମତରେ, କର୍ମବାଦ ହେଉଛି ଅଦୃଷ୍ଟବାଦର ବ୍ରହ୍ମସ୍ବରୂପ । ସେ ଅଦୃଷ୍ଟର ଅର୍ଥକୁ କର୍ମରୂପେ 
ଗ୍ରହଣ କରିଛନ୍ତି । ସେ କହନ୍ତି ମନୁଷ୍ୟ ଜୀବନ କର୍ମମୟ । କର୍ମ ହେଉଛି ଜୀବନର ପ୍ରାଣ, 
ଜୀବନର ମହତ୍ବ | ତେଣୁ କର୍ମ ଅନୁଯାୟୀ ମନୁଷ୍ୟ ତାହାର ଶୁଭାଶୁଭ ଫଳଭୋଗ କରେ । 
କିନ୍ତୁ ଆଶୁ ପରିସ୍ଥିତି ଉପୁଜିଲେ ମଣିଷ ତାକୁ ଅଦୃଷ୍ଟର ଦ୍ଵାହିଦେଇ ଗ୍ରହଣ କରେ । ମାତ୍ର 
ପରେ ସେ ଅଦୃଷ୍ଟକୁ ଭୁଲିଯାଇ କର୍ମତପ୍ର ହୁଏ ।! ସୁତରାଂ କର୍ମ ହେଉଛି ଭୀରତୀୟ 
ପରମ୍ପରାରେ ଅଶେଷ ଗୁରୁତ୍ବପୂର୍ଣ୍ଣ । ଅଦୃଷ୍ଟ କେବଳ ସାମୟିକ ଭାବରେ କର୍ମ ଜଞ୍ଜାଳ ଭିତରେ 
ଆସି ଉପସ୍ଥିତ ହୁଏ । ତେଣୁ ମଣିଷ କର୍ମବାଦରେ (1a ଠf karma) ବିଶ୍ଵାସ କଲେ 
ଅଦୃଷ୍ଟ ତାକୁ ବିଶେଷ ପ୍ରଭାବିତ କରିପାରିବ ନାହିଁ ! 

ପ୍ରାବନ୍ଧିକ କୃପାସିନ୍ଧୁ ମିଶ୍ର ହିନ୍ଦୁ ଧର୍ମଦର୍ଶନ ଦୃଷ୍ଟିରୁ ତାଙ୍କର ଦାର୍ଶନିକ ପ୍ରବନ୍ଧଗୁଡ଼ିକୁ 
ଲେଖୁଛନ୍ତି । ସେ ତୁଳନାତ୍ସକ ଭାବରେ ପାଶ୍ଚାତ୍ୟ ଦର୍ଶନ ସହ ହିନ୍ଦୁ ଧର୍ମଦର୍ଶନର ଆଲୋଚନା 
କରି ଆମର ଦାର୍ଶନିକ ଚିନ୍ତାଧାରାକୁ ଉଚ୍ଚସ୍ଥାନ ଦେଇଛନ୍ତି ! ସଂଖ୍ୟା ଦୃଷ୍ଟିରୁ ସେ ଦାର୍ଶନିକ 
ଚେତନା ଆଧାରିତ ପ୍ରବନ୍ଧ ବିଶେଷ ଲେଖୁନଥୁଲେ ସୁଦ୍ଧା, ଭାରତୀୟ ଦର୍ଶନର ଆଦର୍ଶ ଯେ 
କର୍ମବାଦ ତାହା ସେ ତାଙ୍କ ପ୍ରବନ୍ଧ ମାନଙ୍କରେ ଆମକୁ ବୁଝାଇ ଦେଇଛନ୍ତି | 


ବିଂଶ ଶତକର ଆଦି ପର୍ଯ୍ୟାୟରେ ଅନ୍ୟ ଯେଉଁ ପ୍ରାବନ୍ଧିକମାନେ ଦାର୍ଶନିକ ପ୍ରବନ୍ଧ 


a 


ରଚନା କରିଛନ୍ତି ସେମାନଙ୍କ ମଧ୍ଯରେ ବିପିନବିହାରୀ ରାୟ ଅଜସ୍ର ଯଶର ଅଧୁକାରୀ । 

ଦୀର୍ଶନିକ ପ୍ରବନ୍ଧ ଲେଖକ ଭାବରେ ତାଙ୍କର ଖ୍ୟାତି ସୁବିଦିତ । ବୁଦ୍ଧିଦୀପ୍ତ ଓ ବିଚାରଶୀଳ 
ସାହିତ୍ୟ ସୃଷ୍ଟି ଲକ୍ଷ୍ୟନେଇ ସେ ତାଙ୍କର ପ୍ରବନ୍ଧମାନ ରଚନା କରିଛନ୍ତି । ମଣିଷର ଜୀବନ, 
ସଭ୍ୟତା ଓ ତାର ସଂସ୍କୃତିକୁ ନେଇ ପ୍ରବନ୍ଧ ରଚନାରେ ତାଙ୍କର ସ୍ଵାତନ୍ତ୍୍ୟ ଅନୁଭବ କରିହୁଏ । 
ତାଙ୍କ ପ୍ରବନ୍ଧ ସଂପର୍କରେ ଅଭିମତ ପ୍ରଦାନପୂର୍ବକ ନୀଳକଂଠ ଦାସ କହିଛନ୍ତି ' ତାଙ୍କ ପ୍ରବନ୍ଧମାନ 
ଅତି ଦାର୍ଶନିକ । ସେଗୁଡ଼ିକରେ ପୁଣି ଶିକ୍ଷାର୍ଥୀ ଏକା ପଶିପାରେ | ଅନ୍ୟପକ୍ଷରେ କଷ୍ଟ | 
ଖାଇସାରି ଆରାମ ଚୌକି ଉପରେ ପଡ଼ି ପଢ଼ିବା ପାଠ ସେ ନୁର୍ଦ୍ଦେ' ।(  ବିପିନବିହାରୀଙ୍କ 
ପ୍ରବନ୍ଧଗୁଡ଼ିକରେ ନୀତିବାଦୀ ଚିନ୍ତାଧାରା ଓ ବୌବିକତା ଅନେକତ୍ର ପ୍ରକାଶିତ । ସେ 
ଜୀବନଠାରୁ ଆରମ୍ଭ କରି ବିଶ୍ଵର ପ୍ରତ୍ୟେକ ବସ୍ତୁକୁ ଦର୍ଶନର ଦୃଷ୍ଟିରେ ଦେଖୁଛନ୍ତି । 
ବିପିନବିହାରୀ ରାୟଙ୍କ ପ୍ରଥମ ପ୍ରବନ୍ଧ ସଙ୍କଳନ ୧୯୩୯୩ ମସିହାରେ ପ୍ରବନ୍ଧ ସୋପାନଂ' 
ନାମରେ ଆତ୍ମପ୍ରକାଶ କରେ ! ଏହି ପ୍ରବନ୍ଧ ପୁସ୍ତକର ମୁଖବନ୍ଧ ଲେଖିଥ୍‌ଲେ ମୁକୁରର 
ସୁନାମଧନ୍ୟ ସଂପାଦକ ବ୍ରଜସୁନ୍ଦର ଦାସ | ତାଙ୍କ ମତରେ “ଲେଖକ ଏହି ପୁସ୍ତକର ନାମ 
‘ପ୍ରବନ୍ଧ ସୋପାନ” ନକରି ପ୍ରବନ୍ଧ ସୌଧ” କରିଥ୍‌ଲେ ଅଧ୍କ ସମୀଚୀନ ହୋଇଥାଆନ୍ତା।' 
ବାସ୍ତବିକ୍‌ ପୁସ୍ତକଟି ବିଭିନ୍ନ ଚିନ୍ତାରତ୍ଵ ଖଚିତ ୧୬ଟି ସୋପାନ ବିଶିଷ୍ଟ ଗୋଟାଏ ଅମୁଲ୍ୟ 
ସାହିତ୍ୟ ସୌଧ । ମୋର ମନେହୁଏ ସ୍ଵାଧୀନ ଚିନ୍ତା ପ୍ରସୂତ ଓ ପରିପକ୍ସ ଲେଖନୀ ନିଃସୃତ 
ଏହି ପ୍ରବନ୍ଧଗୁଡ଼ିକ ପାଠକର ଚିନ୍ତାକୁ ଅନ୍ତର୍ମୁଖୀ କରି ସ୍ଵାଧୀନ ଚିନ୍ତାର ଦ୍ଵାର ଉନ୍ମୋଚନ 
କରିବାରେ ସମର୍ଥ ହେବ । ? ବିପିନବିହାରୀ ରାୟ ପ୍ରବନ୍ଧ ସୋପାନ, ସାମାଜିକ ପ୍ରବନ୍ଧ 
୧ମ ଭାଗ, ସାମାଜିକ ପ୍ରବନ୍ଧ ୨ ଭାଗ ଏହିପରି ତିନିଗୋଟି ପ୍ରବନ୍ଧ ସଂକଳନ ପ୍ରକାଶ 
କରିଛନ୍ତି । ଏହିସବୁ ପ୍ରବନ୍ଧଗୁଡ଼ିକ ସମାଜ, ରାଜନୀତି, ସଂସ୍କୃତି, ସାହିତ୍ୟ, ଧର୍ମ ପ୍ରଭୃତି 
ଯାବତୀୟ ବିଷୟକୁ ନେଇ ରଚିତ ହୋଇଥ୍‌ଲେ ସୁଦ୍ଧା ଏ ସବୁରେ ଦର୍ଶନର ମହକ ଅନୁଭବ 
କରିହୁଏ । ସେ ପ୍ରତ୍ୟେକ ବିଷୟକୁ ଦାର୍ଶନିକର ବୋଧ୍‌୍ଦୃଷ୍ଠି ଓ ବିଶ୍ଲେଷଣ ପ୍ରଭୃତିକୁ ନେଇ 
ଅନୁଶୀଳନ କରିଛନ୍ତି | ବିଶ୍ଲେଷଣ ବେଳେ ସର୍ବଦା ସେ କର୍ମରୁ ତତ୍ତନକୁ ଓ ତତ୍ତରୁ କର୍ମକୁ ଗତି 
କରିଛନ୍ତି । ମଣିଷର ଆବେଗଗତ, ଆଦଧ୍ଧାତ୍ମିକ ଓ ସମାଜଗତ ସମସ୍ୟାମାନଙ୍କୁ ସେ ଫେଡ଼ି 
ଦେଖ୍ବାର ଚେଷ୍ଟା କରିଛନ୍ତି | ପ୍ରାବନ୍ଧିକ ତାଙ୍କର କେତେକ ପ୍ରବନ୍ଧରେ ଭାରତୀୟ ଦର୍ଶନର 
ମହାନତା ଓ ଉଚ୍ଚ ନୈତିକତାର ପ୍ରଶସ୍ତି ଗାନ କରିଛନ୍ତି । ତାଙ୍କର ନୈତିକ ଭାବନା 
ଅନେକାଂଶରେ ବାସ୍ତବବାଦୀ ଚିନ୍ତାଧାରା ଉପରେ ଆଧାରିତ | ଜୀବନର ଅନ୍ତର୍ନିହିତ 
ମୂଲ୍ୟବୋଧକୁ ଦେଖ୍‌ ଦେଖାଇବାରେ ସେ ତାଙ୍କର ପ୍ରବନ୍ଧମାନଙ୍କରେ ବେଶ୍‌ ସଫଳ 
ହୋଇପାରିଛନ୍ତି । ପ୍ରାବନ୍ଧିକ ବ୍ୟକ୍ତି, ଜାତି, ସମାଜ, ସଭ୍ୟତା, ପ୍ରତ୍ୟେକ ବିଷୟରେ 
ଆଲୋଚନା କଲାବେଳେ ଏକ ଦାର୍ଶନିକ ଦୃଷ୍ଟିଭଙ୍ଗୀ ପ୍ରକାଶ କରିଛନ୍ତି । ତାଙ୍କ ମତରେ 
ସାଧାରଣ ଦୃଷ୍ଟି ଅପେକ୍ଷା ଦର୍ଶନର ଦୃଷ୍ଟି ତୀକ୍ଷଣ ଓ ପ୍ରଶସ୍ତ ! ଏପରିକି ସେ ଦର୍ଶନ ଦୃଷ୍ଟିକୁ 
ଅତି ସୁକ୍ଷ୍ମ ଦୃଷ୍ଟି ଭାବରେ ଗୁରୁତ୍ଵ ଦେଇଛନ୍ତି । ପ୍ରାବନ୍ଧିକଙ୍କ ମତରେ ଦାର୍ଶନିକ ହେଉଛି ଏପରି 
ପୁରୁଷ ଯେ କେବଳ ବୃହତ୍ତର ଦୃଷ୍ଟିନେଇ ବିଶ୍ଵକୁ ଦେଖ୍ପାରେ । ସେ ଏ ଦେଶ, ସେ ଦେଶ, 


( ୨୧) ବିପିନବିହାରୀ ରାୟ, ସାମାଜିକ ପ୍ରବନ୍ଧ- ୧ମ ଭାଗ ୧୯୪୨ ଗ୍ରନ୍ଧ ପ୍ରବେଶ ନୀଳକଂଠ ଦାସ 
( ୨୨) ବିପିନବିହାରୀ ରାୟ-ପ୍ରବନ୍ଧ ସୋପାନ ମୁଖବନ୍ଧ ବ୍ରଜସୁନ୍ଦର ଦାସ- ୨ୟ ସଂସ୍କରଣ ୧୯୫୧ 
ପୃ 

ଏ କାଳ, ସେ କାଳ, ନେଇ ଚିନ୍ତା କରେନାହିଁ ! ସତ୍ୟପପଥର ଯାତ୍ରୀହୋଇ ସେ ପ୍ରକୃତ 
ସତ୍ୟର ସ୍ଵରୂପ ଉଦ୍‌ଘାଟନ କରେ । ସେ ହେଉଛି ଦେଶ, କାଳ, ପାତ୍ରର ଅତୀତ ଏକ 
ନୂତନ ଚେତନାର ପ୍ରତିଭୂ । ଏ ପ୍ରସଙ୍ଗରେ ବିପିନ ବିହାରୀ ରାୟ (ଦର୍ଶନର ଦୃଷ୍ଟି? ଶୀର୍ଷକ 
ଏକ ପ୍ରବନ୍ଧ ଲେଖୁଛନ୍ତି । ଏହି ପ୍ରବନ୍ଧରେ ସେ ଲେଖୁଛନ୍ତି, “ବସୁଧୈବ କୁଟୁମ୍ବକଂ ଦାର୍ଶନିକ 
ପକ୍ଷରେ ପ୍ରଯୁଜ୍ୟ । କ୍ଷୁଦ୍ର ପ୍ରେମ, କ୍ଷୁଦ୍ର ବସ୍ତୁ, କ୍ଷୁଦ୍ର ପରିଧ୍‌ରେ ଦାର୍ଶନିକ ପ୍ରଲୋଭିତ ହୁଏନାହିଁ, 
କି ଏ ଜାତୀୟ ବନ୍ଧନ ଦାର୍ଶନିକର ଚିତ୍ତବୃତତି ବାନ୍ଧିପାରେ ନାହିଁ । ଦାର୍ଶନିକ ନିଜକୁ ଅନନ୍ତ 
ଜଗତର ଅଙ୍ଗରୂପେ ଗ୍ରହଣ କରେ ଏବଂ ପ୍ରତ୍ୟେକ ପଦାର୍ଥକୁ ବସ୍ତୁ ବ୍ଯକ୍ତି, ଜାତିବର୍ଗକୁ 
ଜାଗତିକ ସମୂହ ବିବେଚନାରେ ସ୍ଥାନ ଦିଏ ! ଦାର୍ଶନିକ ଜୀବନ ପ୍ରଶାନ୍ତିମୟ, କାରଣ ତାହା 
ମୁକ୍ତ । ତାହା ମୁକ୍ତ କାରଣ ତାହା ସାର୍ବଭୌମ”? ” । 


ପ୍ରାବନ୍ଧିକ ସମାଜ ସଂପର୍କରେ କହିଲାବେଳେ ମଧ୍ଯ ନିଜର ଦାର୍ଶନିକ ଦୃଷ୍ଟିକୋଣର 
ପରିଚୟ ଦେଇଛନ୍ତି । ତାଙ୍କ ମତରେ ପ୍ରକୃତ ସମାଜ ହେଉଛି କର୍ମ ଓ ନୀତିର ସମାଜ | 
ମଣିଷର କର୍ମଂତପ୍ବରତା ଓ ଜୀବନର ବ୍ୟାପକତା ସମାଜରେ ପ୍ରକାଶ ପାଇଥାଏ । ସେ 
ତାଙ୍କର ସାମାଜିକ ପ୍ରବନ୍ଧମାନଙ୍କରେ ନୈତିକତା ଭିଭିରେ ଏକ ଆଦର୍ଶ ସମାଜ ଗଠନ ପାଇଁ 
ଆହ୍ଵାନ ଦେଇଛନ୍ତି ! ତାଙ୍କର ସାମାଜିକ ପ୍ରବନ୍ଧର ପ୍ରତ୍ୟେକ ପ୍ରବନ୍ଧରେ ସମସାମୟିକ 
ସାମାଜିକ ଦର୍ଶନର ପ୍ରଭାବ ପରିଲକ୍ଷିତ | ବିପିନବିହାରୀ ମୁଖ୍ୟତଃ ଥୁଲେ ଜଣେ ନୀତିବାଦୀ | 
ତାଙ୍କର ପ୍ରତ୍ୟେକଟି ପ୍ରବନ୍ଧ ଜୀବନ ପ୍ରତି ଏକ ଗଭୀର ଦାୟିତ୍ସବୋଧରୁ ରଚିତ | ନୀତିବାଦୀ 
ସବୂବେଳେ ଭଲ-ମନ୍ଦ, ନୀତି- ଅନୀତି, ଠିକ୍‌-ଭୁଲ୍‌ ଭିତରେ ଏକ ସୀମାରେଖା ଟାଣିଦିଏ । 
ଜୀବନକୁ କର୍ମମୁଖର କରିବାରେ ଏଭଳି ଭାବନା ଅନେକାଂଶରେ ସହାୟକ ହୋଇଥାଏ । 
ନୀଳକଂଠ ଦାସ ସାମାଜିକ ପ୍ରବନ୍ଧର 'ଗ୍ରନ୍ଧ ପ୍ରବେଶ” ରେ ଏହି ବିଷୟ ପ୍ରତି ଦୃଷ୍ଟିରଖୁ କହିଛନ୍ତି 
“ “ଅଭ୍ୟାସ ଓ ପରଂପରାରେ କର୍ମ ଚାଲିଛି କେହି ତାକୁ ଫେଡ଼ି ଦେଖୁନା, ବିଶ୍ଲେଷଣ କରୁନାହଁ | 
ଏଇ ଫେଡ଼ି ଦେଖ୍ବାରେ ଏଇ ବିଶେଲେଷଣରେ ଯେଉଁ ତତ୍ତ ଫୁଟେ ତାହା ହିଁ ଦର୍ଶନ ! ଏଇ 
ଦର୍ଶନକୁ ବିଶ୍ଲେଷିତ ସାମଗ୍ରୀ ବା ଅଂଶମାନଙ୍କ ସଙ୍ଗେ ଅଙ୍ଗାଙ୍ଗୀଭାବେ ଦେଖୁବା ହିଁ 
ଦାର୍ଶନିକତା”? ।(*? ଜୀବନରେ ଭଲ-ମନ୍ଦ ବିଚାରରେ ଅଭ୍ୟାସ ଓ ପରଂପରାରେ ମଣିଷ 
କିପରି ଏକ ଆଦର୍ଶ ସଂକଛ୍ର ସମ୍ମୁଖୀନ ହେବ, ସେ ବିଷୟରେ ବିପିନବିହାରୀ ଥଲେ 
ବେଶ୍‌ ସଚେତନ । ଜୀବନରେ ଭଲ-ମନ୍ଦ ବିଚାର ଓ ଆଚରଣଗତ କୁଶଳ ସ୍ଵଭାବ ପାଇଁ 
ଯେଉଁ ସଂକଳ୍ପ ରହିଛି ତାକୁ ଦର୍ଶନର ଭାଷାରେ ‘ଶୋଭାନାଧାସଂ କୁହାଯାଏ | ଏହାର ଅର୍ଥ 
ହେଉଛି ଜୀବନରେ ଭଲ ଭାବରେ ଚିନ୍ତା କରିବା । ବିପିନବିହାରୀ ପ୍ରଥମେ ଦର୍ଶନର ଛାତ୍ର, 
ପରେ ପ୍ରାବନ୍ଧିକ । ସେ ଦର୍ଶନର ତତ୍ମାନଙ୍କୁ ତାଙ୍କ ପ୍ରବନ୍ଧରେ ସଫଳରୂପେ ପ୍ରୟୋଗ 
କରିଛନ୍ତି । ତାଙ୍କରି ପ୍ରବନ୍ଧରେ ବେଦ, ଉପନିଷଦ, ପୁରାଣ, ଭାରତୀୟ ଦର୍ଶନର ଅତି ଜଟିଳ 
ତର୍ସଗୁଡ଼ିକର ସେ ବିଚକ୍ଷଣ ଅନୁଶୀଳନ କରିଛନ୍ତି | ଏଥୁପାଇଁ ବିପିନବିହାରୀ ରାୟଙ୍କୁ ଓଡ଼ିଆ 
ପ୍ରବନ୍ଧ ସାହିତ୍ୟରେ ନୂତନ ଚିନ୍ତାର ବାହକରୁପେ ଅନେକ ଗ୍ରହଣ କରିଥାନ୍ତି । 


( ୨୩) ବିପିନବିହାରୀ ରାୟ-ପ୍ରବନ୍ଧ ସୋପାନ- ୧୦୯/୧୧୦/ 
( ୨୪) ବିପିନବିହାରୀ ରାୟ- ସାମାଜିକ ପ୍ରବନ୍ଧ -୧ମ ଭାଗ (ଦିତୀୟ ସଂସୃରଣ) ଗ୍ରନ୍ଧୁ ପ୍ରବେଶ- 
ପୃଷ୍ଠାଃଖ । 

ଓଡ଼ିଆ ସାହିତ୍ୟରେ ବୌବ୍ଧିକ ଓ ଉଚ୍ଚକୋଟୀର ବିଚାରମୂଳକ ସାହିତ୍ୟ ସୃଷ୍ଟି 
ଉଦ୍ଦେଶ୍ୟରେ ରତ୍ନାକର ପତି ଦାର୍ଶନିକ ଭାବଧାରା ସମ୍ବଳିତ ପ୍ରବନ୍ଧ ରଚନାରେ ନିଜର 
ଅସାମାନ୍ୟ ଦକ୍ଷତା ଦେଖାଇଛନ୍ତି । ଓଡ଼ିଆ ପାଠକକୁ ଦାର୍ଶନିକ ଚିନ୍ତାଧାରା ସହିତ ପରିଚିତ 
କରାଇବା ସଙ୍ଗେ ସଙ୍ଗେ ସେ ନିଜର ସ୍ଵାଧୀନ ମତକୁ ମଧ୍ଯ ତାଙ୍କର ପ୍ରବନ୍ଧରେ ଭଲ ଭାବରେ 
ବୁଝାଇ ଦେଇଛନ୍ତି । ବିଶେଷକରି ଭାରତୀୟ ଦର୍ଶନକୁ ନେଇ ସେ ତାଙ୍କର ପ୍ରବନ୍ଧଗୁଡ଼ିକ 
ରଚନା କରିଛନ୍ତି । ତାଙ୍କ ପ୍ରବନ୍ଧ ମାନବ ପ୍ରତି କରୁଣାଭାବ ସଫଳ ରୂପ ଲାଭ କରିଛି । ସେ 
ଦାର୍ଶନିକ ଭିତ୍ତିରେ ଓଡ଼ିଆ ସମାଜର କିପରି ବିବର୍ଭନ ଘଟିଛି, ତାହାକୁ ମଧ୍ଯ ସୁନ୍ଦରରୂପେ 
ତାହାଙ୍କ ପ୍ରବନ୍ଧରେ ଦେଖାଇ ଦେଇଛନ୍ତି ¦ 

ପ୍ରାବନ୍ଧିକ ରତ୍କାକର ପତି ଦର୍ଶନର ଜଣେ ସୁଯୋଗ୍ୟ ଛାତ୍ର ଅଲେ । ଛାତ୍ରାବସ୍ଥାରୁ 
ଧର୍ମ ପ୍ରତି ତାଙ୍କର ଅଟଳ ଆସ୍କା ଥୁଲା । ସେ ମଣିଷର ନୈତିକ, ଭୌତିକ, ଆଧ୍ଯାଡ଼ିକ ଓ 
ଆବେଗଗତ ସମସ୍ୟାମାନଙ୍କୁ ନେଇ ପ୍ରବନ୍ଧ ରଚନାରେ ଧୂରୀଣ 1 ମଣିଷର ସମସ୍ୟାବହୁଳ 
ଜୀବନର ରୂପଚିତ୍ର ଦାର୍ଶନିକର ଦୃଷ୍ଟିନେଇ ଆଙ୍କିବାରେ ସେ ସିଦ୍ଦହସ୍ତ | ଅନେକତ୍ର ସେ 
ତାଙ୍କ ପ୍ରବନ୍ଧରେ ଜୀବନର ଦାର୍ଶନିକ ଅନୁଶୀଳନ କରିଛନ୍ତି । ସେ ଯେଉଁ ଦାର୍ଶନିକ ପ୍ରବନ୍ଧ 
ସବୁ ରଚନା କରିଛନ୍ତି, ତାହାକୁ ଆଲୋଚନାର ସୁବିଧା ଦୃଷ୍ଟିରୁ ମୁଖ୍ୟତଃ ଚାରିଭାଗରେ 
ବିଭକ୍ତ କରାଯାଇପାରେ । 


(କ) ନୈତିକ ଭାବଧାରା ଉପରେ ଆଧାରିତ ପ୍ରବନ୍ଧ ! 

( ଖ ) ଭାରତୀୟ ଦର୍ଶନକୁ ନେଇ ରଚିତ ପ୍ରବନ୍ଧ | 

(ଗ ) ଆଧ୍ଯାତ୍ମିକ ଭାବଚେତନାର ପ୍ରବନ୍ଧ । 

(ଘ) ଆମ ସମାଜ ଓ ସଂସ୍କୃତିକ ଜୀବନର ଦାର୍ଶନିକ ତର୍ଜମା | 


ସେ ଏହିସବୁ ପ୍ରବନ୍ଧରେ ମୁଖ୍ୟତଃ ମଣିଷ ଜୀବନରେ ନୈତିକତା, ସ୍ଵାଧୀନ ଚିନ୍ତା, 
କର୍ମନିଷ୍ଠା, ସାମାଜିକ ଆଭିମୁଖ୍ୟ ପ୍ରଭୃତି କିପରି ରୂପ ଧାରଣ କରିଛି, ତାହାକୁ ଦେଖାଇଛନ୍ତି ! 

ପ୍ରାବନ୍ଧିକ ପତି ତାଙ୍କର ନୈତିକଭାବ ଆଧାରିତ ପ୍ରବନ୍ଧମାନଙ୍କରେ ମୁଖ୍ୟତଃ ଜୀବନର 
ଅନ୍ତର୍ନିହିତ ମୂଲ୍ୟବୋଧ (Intrinsic Value) ସଂପର୍କରେ ବେଶ୍‌ ସଚେତନ ଥୂଲେ |! ସେ 
ଉପନିଷଦୀୟ ପରମ୍ପରାକୁ ଆଧାର କରି ମଣିଷର ନୈତିକ ଜୀବନ ସଂପର୍କରେ ନାନାକଥା 
କହିଛନ୍ତି । ସେ ଜୀବନର ନୀତିକୁ ଏକ ଗୁରୁତ୍ଵପୂର୍ଣ୍ଣ ସ୍ଥାନ ଦେଇଥୂଲେ । ନୀତିହୀନ ଜୀବନକୁ 
ସେ ହେୟ ମନେ କରୁଥିଲେ | ମଣିଷର ନୈତିକ ବଳ ଉପରେ ତାଙ୍କର ପ୍ରବଳ ଆସ୍ଥା ଥୁଲା । 
ତାଙ୍କ ମତରେ ନୈତିକ ବଳ ମଣିଷକୁ ଅନେକାଂଶରେ ଏକ ଆଦର୍ଶ ଓ କର୍ମମୁଖର ଜୀବନ 
ପାଇଁ ପ୍ରେରଣା ଦେଇଥାଏ । ଏହି ନୈତିକ ବଳକୁ ସେ ସ୍ଵର୍ଗୀୟ ବଜରୂପେ ଗ୍ରହଣ କରିଛନ୍ତି । 
ଏହି ବଳ ବିଶ୍ଵସୃଷ୍ଟିରେ ନିହିତ ଅବା ଏଶ୍ବୀ ପ୍ରେରଣାର ନିଦର୍ଶନ ଅଟେ । ଏହି ପ୍ରେରଣା 
କେବଳ ମଣିଷ ସମାଜ କାହିଁକି ଏ ସଂସାରକୁ ମଧ୍ଯ ଧରି ରଖୁଛି ! 

ପ୍ରାବନ୍ଧିକ ପତିଙ୍କର ନୈତିକ ଭାବଧାରା ଉପରେ ଆଧାରିତ ପ୍ରବନ୍ଧମାନଙ୍କ ମଧ୍ଯରେ 
‘ନୈତିକ ବଳ, ନୈତିକ ରଣ”, “ସଂଯମ ବିଧ୍‌ ', “ରାଜନୈତିକ କ୍ଷେତ୍ରରେ ନୈତିକତାର 
ସ୍କାନ” ପ୍ରଭୃତି ପ୍ରଧାନ । ସେ ନୈତିକ ବଳ ପ୍ରବନ୍ଧରେ ଜୀବନ ବିକାଶରେ ଏହାର 
ଉପଯୋଗୀତାକୁ ସ୍ଵୀକାର କରିଛନ୍ତି ! ତାଙ୍କ ମତରେ ମଣିଷ ଜୀବନର ବିକାଶରେ ମୁଖ୍ୟତଃ 

ତିନିଗୋଟି ବଳ ତାଙ୍କୁ ଶକ୍ତି ଯୋଗାଇଥାଏ । ଏହି ତିନିଗୋଟି ହେଉଛି ମାନସିକ ବଳ, 
ଭୌତିକ ବଳ ଓ ନୈତିକ ବଳ । ମାନସିକ ବଳଦ୍ଧାରୀ ମଣିଷ ଆପେ ଆପେ ଚିନ୍ତା କରେ । 
ସେ ସମାଜ ଅପେକ୍ଷା ଏହି ବଳର ବଳୀୟାନ୍‌ ହୋଇ ନିକାଞ୍ଚନରେ ଏକାକୀ ବଞ୍ଚବାକୁ ସୁଖ 
ମଣେ । ମୁନି, ରଖି, ସନ୍ଧ୍ୟାସୀ, କବି, ଦାର୍ଶନିକ ମାନଙ୍କଠାରେ ଏହି ବଳର ପ୍ରାବଲ୍ୟ 
ପରିଲକ୍ଷିତ | ବହୁ ପରିମାଣରେ ମାନସିକ ବଳ ସମାଜ -ବିମୁଖ । ପ୍ରାବନ୍ଧିକ ଭୌତିକ ବଳ 
ସଂପର୍କରେ ଆଲୋଚନା କରି କହନ୍ତି, ଏହି ବଳ ମଣିଷକୁ ଶକ୍ତିମାନ୍‌ କରିବାରେ ସହାୟକ 
ହେଉଥ୍ଲେ ମଧ୍ଯ ଏହା ଜୀବନକୁ ଏକଛତ୍ରବାଦ ଅଭିମୁଖେ ଟାଣିନିଏ । କାରଣ ଭୌତିକ 
ବଳଦ୍ଧାରା ଆମ ସମାଜରେ ସାଧାରଣତଃ ଦୁଇଟି ବଳ ପ୍ରାଧାନ୍ୟ ଲାଭ କରେ । ଗୋଟିଏ 
ହେଉଛି ଦାସ ବଳ, ଅନ୍ୟଟି ହେଉଛି ପ୍ରଭୁବଳ | ଏହାଦ୍ଵାରା ଦୂର୍ବଳମାନେ ଦାସ ପର୍ଯ୍ୟାୟରେ 
ଓ ସବଳମାନେ ପ୍ରଭୁ ପର୍ଯ୍ୟାୟରେ ରହିଯାଆନ୍ତି । ଦୁର୍ବଳ ଉପରେ ସବଳର ଅତ୍ୟାଚାର ଏହି 
ଭୌତିକ ବଳଦ୍ଧାରା ହିଁ ସମାଜରେ ଘଟିଥାଏ । ଏଣୁ ଭୌତିକ ବଳକୁ ଆମ ସମାଜରେ 
ବିଶେଷ ପ୍ରାଧାନ୍ୟ ଦିଆଯାଏ ନାହିଁ ! ସବୁଠାରୁ ବିଶେଷ ଗୁରୁତ୍ଵପୂର୍ଣ୍ଣ ହେଉଛି ଏକ ଅଭୁତ 
ରହସ୍ୟମୟ ଶକ୍ତିର ବଳ | ଏହି ବଳଦ୍ଧାରା ସଂସାର ନିୟନ୍ତ୍ରିତ । ସମସ୍ତ ସୃଷ୍ଟିକୁ ପ୍ରଚ୍ଛନ୍ନ ଭାବରେ 
ଏହା ନିୟନ୍ତ୍ରଣ କରୁଛି । ଜୀବନରେ ବଞ୍ଚୁବା ପାଇଁ ଭୌତିକ ଓ ମାନସିକ ବଳ ତୁଳନାରେ 
ପ୍ରାବନ୍ଧିକ ନୈତିକ ବଳର ପ୍ରାଧାନ୍ୟ ସ୍ଵୀକାର କରିଛନ୍ତି । 


ପ୍ରାବନ୍ଧିକଙ୍କର ନୈତିକ ଭାବଧାରା ଉପରେ ଆଧାରିତ ଅନ୍ୟତମ ପ୍ରବନ୍ଧ ହେଉଛି 
‘ନୈତିକ ରଣ” ପ୍ରବନ୍ଧ । ଏହି ପ୍ରବନ୍ଧଟିରେ ସେ ମଣିଷର କର୍ଭବ୍ୟବୋଧ ସଂପର୍କରେ ତାକୁ 
ସଚେତନ କରାଇଛନ୍ତି । ପ୍ରତ୍ୟେକ ମଣିଷର ସମାଜ ପ୍ରତି, ଜାତି ପ୍ରତି କିଛିନା କିଛି 
ଦାୟିତ୍ସବୋଧ ରହିଛି । ମଣିଷ କର୍ମକ୍ଷେତ୍ରରେ ଯେତେ ବ୍ୟସ୍ତ ରହିଲେ ସୁଦ୍ଧା, ସେ ତା'ର 
ସାମାଜିକ କର୍ରବ୍ୟ ପ୍ରତି ସଚେତନ ହେବା ସର୍ବାଦୌ ଅପରିହାର୍ଯ୍ୟ । କାରଣ ନୈତିକ ରଣ 
ପରିଶୋଧ କରିବାକୁ ହେଲେ ସମାଜ ପାଇଁ କିଛି କାମ କରିବା ବାଞ୍ଚନୀୟ । ପ୍ରାବନ୍ଧିକଙ୍କ 
ମତରେ ନୈତିକ ରଣର ପରିଶୋଧ ସ୍ଵାର୍ଥସିଦ୍ଧିରେ ନାହିଁ ! ରହିଛି କେବଳ ସମାଜର ମଙ୍ଗଳ 
ସାଧନ କରିବାରେ | ସୁତରଂ ପ୍ରାବନ୍ଧିକଙ୍କ ମତରେ ନୈତିକତା ବ୍ୟକ୍ତି ଜୀବନରୁ ସମାଜ 
ଆଡ଼କୁ ପ୍ରସାରିତ । ତାଙ୍କର “ସଂଯମ ବିଧ୍‌ ଅନ୍ୟତମ ନୈତିକ ଚିନ୍ତା ସମ୍ବଳିତ ପ୍ରବନ୍ଧ | ତାଙ୍କ 
ମତରେ ସୁସ୍ଥ ଜୀବନ ବିକାଶ ପାଇଁ ସଂଯମ ଅପରିହାର୍ଯ୍ୟ । ସେ ସଂଯମକୁ ଶୃଙ୍ଖଳାର ଅନ୍ୟ 
ନାମରୂପେ ଗ୍ରହଣ କରିଛନ୍ତି। ପ୍ରାବନ୍ଧିକଙ୍କ ଦୃଷ୍ଟିରେ ମଣିଷ ଜୀବନ ପ୍ରଜ୍ଞା ଓ ପ୍ରବ୍ରଭତି ଦ୍ଵାରା 
ନିୟନ୍ତିତ | ପ୍ରବୃତ୍ତି ତୁଳନାରେ ଜୀବନକୁ ପ୍ରଜ୍ଞାର ଅଧୀନ କରିବା ଉଚିତ୍‌ । ଜୀବନ ପ୍ରବୃଭି 
ପରିଚାଳିତ ହେଲେ, ମଣିଷ ଶୃଙ୍ଖଳାର ସହିତ କୌଣସି କାର୍ଯ୍ୟ କରିପାରେ ନାହିଁ। ପ୍ରବୃତ୍ତିକୁ 
ଆୟର କରିବା ପାଇଁ ମଣିଷ ଜୀବନର ଅନ୍ତର୍ମୁଖୀ ପ୍ରଜ୍ଞାଦ୍ଧାରା ନିୟନ୍ତ୍ରିତ ହୁଏ । କିନ୍ଧୁ ପାଶ୍ଚାତ୍ୟ 
ହିତବାଦୀ (Hedonism) ଚିନ୍ତା ଅନୁଯାୟୀ ଜୀବନର ସୁଖବିଧାନ ସକାଶେ ପ୍ରବୃତ୍ତି ଚରିତାର୍ଥ 
ନିହାତି ଆବଶ୍ୟକ । ଏ ଧରଣର ପ୍ରବୃତ୍ତିଗତ ସ୍ଵାଧୀନତାକୁ ରତ୍ନାକର ପତି ଭଲ ଦୃଷ୍ଟିରେ 
ଦେଖ୍‌ନାହାନ୍ତି । ସେ ପ୍ରବୃତ୍ତି ଦ୍ବାରା ଜ୍ଞାନଶକ୍ତି ବା ପ୍ରଜ୍ଞା ଅନେକଂଶରେ ଦାସତ୍ଵ ସ୍ଵୀକାର 
କରୁଥ୍ବାରୁ, ଏହାକୁ ଜୀବନ କ୍ଷେତ୍ରରେ ଅନାବଶ୍ୟକ ବୋଲି କହିଛନ୍ତି । ପ୍ରାବନ୍ଧିକ ଭାରତୀୟ 
ପରଂପରାରେ ବିଚାର କରି ପ୍ରବଧତ୍ତିକୁ ଜୀବନ ପାଇଁ ଅତି ହେୟରୂପେ ବର୍ଣ୍ଣନା କରିଛନ୍ତି। 

ତାଙ୍କର ଅନ୍ୟତମ ନୈତିକ ଚିନ୍ତାଚେତନା ଭିତିକ ପ୍ରବନ୍ଧ ହେଉଛି ‘ଚରିତ୍ର ସମସ୍ୟାଂ । ସେ 
ଚରିତ୍ର କହିଲେ ମଣିଷର ସ୍ବେଚାକୃତ କ୍ରିୟାକଳାପର ବର୍ଃପ୍ରକାଶକୁ ହିଁ ବୁଝନ୍ତି । ତେଣୁ ଚରିତ୍ର 
ପ୍ରସଙ୍ଗ ବିଚାରବେଳେ ଏକ ନିର୍ଦ୍ଦିଷ୍ଟ ପରିସର ଭିତରେ ମଣିଷର ସାମାଜିକ କୃତିତ୍ସ ସଂପର୍କରେ 
ବିଭିନ୍ନ ବିଷୟକୁ ବିଚାରକୁ ନେବା ବିଧେୟ । 

‘ରାଜନୀତି କ୍ଷେତ୍ରରେ ନୈତି କତାର ସ୍ଥାନ? ବିଶ୍ଲେଷଣ କଲାବେଳେ ସେ 
ମହାତ୍ମାଗାନ୍ଧୀଙ୍କ ନୈତିକ ଭାବାଦର୍ଶକୁ ଗୁରୁତ୍ଵ ଦେଇଛନ୍ତି । ମହାତ୍ମାଗାନ୍ଧୀ ଏକ ମହତ୍‌ 
ଉପାୟରେ, ମହତ୍‌ କାର୍ଯ୍ୟ କରିବାର ଚିନ୍ତା ବିଷୟରେ ବେଶ୍‌ ସଚେତନ ଥୁଲେ | ତାଙ୍କର 
ଆଦର୍ଶ ଥୁଲା, ଯଦି ମହତ୍‌ ଉପାୟରେ କୌଣସି କର୍ମ କରାଯାଏ, ତାହା ନିଶ୍ଚିତ ଭାବରେ 
ମଣିଷକୁ ଭଲ ଫଳ ଦେଇପାରିବ | ଏହି ଧରଣର ରାଜନୈତିକ ଆଦର୍ଶ ହେଉଛି ପ୍ରକୃତ 
ନୈତିକତା । ରାଜନୀତି କ୍ଷେତ୍ରରେ ନୈତିକତାର ସ୍କାନ ଅତୀବ ଗୁରୁତ୍ଵପୂର୍ଣ । ଶାସକ ଏକ 
ନିର୍ଦ୍ଦିଷ୍ଟ ନୀତିରେ ତା” ର ପ୍ରଶାସନକୁ ଦିଗ୍ଦର୍ଶନ ଦେବା ବାଞ୍ଚନୀୟ ! 


ରତ୍ନାକର ପତିଙ୍କର ଭାରତୀୟ ଦର୍ଶନ ପ୍ରତି ସ୍ଵତନ୍ତ୍ର ଶ୍ରଦ୍ଧା ଥଲା ! ଭାରତୀୟ ଦର୍ଶନର 
ସାଂଖ୍ୟ, ଯୋଗ ମୀମାଂସା, ବୈଶେଷିକ, ନ୍ୟାୟ, ବେଦାନ୍ତକୁ ଭିଭିକରି ସେ ବହୂଲେଖା 
ଲେଖିଛନ୍ତି। ତାଙ୍କର ଭାରତୀୟ ଦର୍ଶନକୁ ନେଇ ଯେ ଉଁ ପ୍ରବନ୍ଧଗୁଡ଼ିକ ରଚିତ ସେହି ପ୍ରବନ୍ଧ 
ମଧ୍ଯରେ ' ଯୁଗେ ଯୁଗେ ଭାରତୀୟ ଦର୍ଶନ ସୂତ୍ର, ମଧ୍ଭାଚାର୍ଯ୍ୟଙ୍କ “ବେଦାନ୍ତ ଦର୍ଶନ? ଆଧୁନିକ 
ଓଡ଼ିଆ ସମାଜ ଓ ତା”ର ଦାର୍ଶନିକ ବିବର୍ଭନ' ପ୍ରଭୃତି ପ୍ରଧାନ | ଭାରତୀୟ ଦର୍ଶନର ଯାବତୀୟ 
ପ୍ରସଙ୍ଗମାନଙ୍କୁ ତର୍କବୁଦ୍ଧି ଦ୍ଵାରା ସମୀକ୍ଷା କରିବାରେ ସେ ଥଲେ ଧୂରୀଣ । ପ୍ରାବନ୍ଧିକ ପତି 
କୌଣସି ନିର୍ଦ୍ଦିଷ୍ଟ କାଳର ଦାର୍ଶନିକ ସିଦ୍ଧାନ୍ତକୁ ଅପରିବର୍ଭନୀୟ ଓ ପୂର୍ଣ୍ଣସିଦ୍ଧାନ୍ତ ଭାବରେ ଗ୍ରହଣ 
କରିନାହାନ୍ତି । କାରଣ ତାଙ୍କ ମତରେ ବିଜ୍ଞାନର ବିକାଶ ସହିତ ଏହି ଜ୍ଞାନ, ଚିନ୍ତା ଓ କଳ୍ପନାକୁ 
ଆଶ୍ରୟ କରିଥୁବା ଦାର୍ଶନିକର ଜ୍ଞାନ ମଧ୍ଯ ପରିବର୍ଭନ ଆଡ଼କୁ ଓ ପୂର୍ଣତର ଜ୍ଞାନ ଆଡ଼କୁ 
ଅଗ୍ରସର ଲାଭ କରିଥାଏ । ସୁତରାଂ, କୌଣସି ଦର୍ଶନ ସ୍ବୟଂ ସମ୍ପର୍ଣ୍ଣ ନୁହେଁ, ବରଂ ବୈଜ୍ଞାନିକ 
ତଥ୍ୟ ଭିତ୍ତିରେ ପରିକଳ୍ପନାତ୍ସକ ଦର୍ଶନର (Speculative Philosophy) ସର୍ବଦା ସଂଶୋଧନ 
ଅପରିହାର୍ଯ୍ୟ | ରତ୍ଵାକର ପତି ଭାରତୀୟ ଦର୍ଶନ ସଂପର୍କରେ ଯେଉଁ ପ୍ରବନ୍ଧ ସବୁ ଲେଖୁଛନ୍ତି, 
ସେଗୁଡ଼ିକ ମୁଖ୍ୟତଃ ବସ୍ତୁନିଷ୍ଠ ପ୍ରବନ୍ଧ । ସେ ବିଭିନ୍ନ ଯୁକ୍ତି ଓ ପ୍ରମାଣ ବଳରେ ଚିରାଚରିତ 
ଅନ୍ଧବିଶ୍ବାସକୁ ଦୂର କରିଛନ୍ତି । ଯୁକ୍ତିର କଷଟୀ ପଥରରେ ଭାରତୀୟ ଦର୍ଶନର ସିନ୍ଧାନ୍ତମାନଙ୍କୁ 
ସେ ପରୀକ୍ଷା କରିଛନ୍ତି। ପ୍ରାବନ୍ଧିକ ପତିଙ୍କ କେତୋଟି ପ୍ରବନ୍ଧକୁ ବିଶ୍ଲେଷଣ କଲେ ତାଙ୍କର 
ଏହି ଚିନ୍ତାଧାରାର ସ୍ପଷ୍ଟ ପରିଚୟ ମିଳେ ! 

ମଧ୍ବାଚାର୍ଯ୍ୟଙ୍କର “ ବେଦାନ୍ତ ଦର୍ଶନ ପ୍ରବନ୍ଧଟିରେ ସେ ଶଙ୍କର ଦର୍ଶନ ଓ ରାମାନୁଜ 
ଦର୍ଶନ ଅପେକ୍ଷା ମଧ୍ବାଚାର୍ଯ୍ୟ ମତର ଉପାଦେୟତା ଅନୁଭବ କରିଛନ୍ତି । ଶଙ୍କରଙ୍କର ବ୍ରହ୍ମ 
ଏକ ଅଦ୍ଧିତୀୟ ସତ୍‌ ପଦାର୍ଥ ଏବଂ ଜଗତ୍‌ ମିଥ୍ୟା ଓ ମାୟାକଳିତ । ଏହି ଚିନ୍ତାଧାରାକୁ ସେ 
ଗ୍ରହଣ କରିପାରି ନାହାନ୍ତି | ପୁଣି ରାମାନୁଜ ବ୍ରହ୍ମକୁ ଏକ ଅଦ୍ବିତୀୟ ସତ୍ତା କହିଥ୍‌ଲେ ହେଁ ଏ 
ଜଗତକୁ ମିଥ୍ୟାବୋଲି କହିନାହାନ୍ତି । ଜୀବ ଓ ଜଡ଼ ସବୁଠି ସେ ବ୍ରହ୍ମାଙ୍କ ସତ୍ତା ଅନୁଭବ 
କରିଛନ୍ତି । ରାମାନୁଜ ପରମାତ୍ସା ବା ଇଶ୍ଵର ଜୀବାତ୍ସା ବା ଚିତ୍‌, ଜଡ଼ ବା ଅଚିତ୍‌, ଏସବୁକୁ 
ସ୍ଵୀକାର କରନ୍ତି । ଏକ ଅଦ୍ଵିତୀୟ ବ୍ରହ୍ମରେ ଜୀବ ଓ ଜଗତର ଭେଦକୁ ଲକ୍ଷ୍ୟରଖି ସେ ବିଶିଷ୍ଟ 


ଗଦ୍ୟଶିଛ୍ୀ ମୋହିନୀମୋହନ ଅ ୩୩ 


Digitized by srujanika@gmail.com 


ଦ୍ରେତବାଦ ପ୍ରଚାର କରିଥୁଲେ ! ମଧ୍ବାଚାର୍ଯ୍ୟ ଥୁଲେ ଉଭୟ ଶଙ୍କର ଓ ରାମାନୁଜଙ୍କ ମତର 
ବିରୋଧୀ | ସେ ଥୂଲେ ଦ୍ବୈତବାଦର ପ୍ରତିଷ୍ଠାତା । ତାଙ୍କ ମତରେ କୌଣସି ତତ୍ସ ପଦାର୍ଥ 
ସ୍ଵତନ୍ତ୍ର ଓ ଅସ୍ଵତନ୍ତ୍ର ଭିତିରେ ବିବିଧ । ନାରାୟଣ ବିଷ୍ଣୁ ବା ଅନ୍ୟନାମ ହେଉଛି ସ୍ଵତନ୍ତ୍ର ଅନ୍ୟ 
ସମସ୍ତ ଜୀବ ଓ ଜଡ଼ବସ୍ତୁ ତାଙ୍କର ଅଧୀନ | ଏଣୁ ଜୀବ ଓ ବ୍ରହ୍ମ ମଧ୍ୟରେ ଭେଦ ଅନସ୍ବୀକାର୍ଯ୍ୟ | 
ସେ ଜୀବ, ଜଡ଼ ଓ ଇଶ୍ଵର ମଧ୍ଯରେ ପାଞ୍ଚଟି ଭେଦ ସ୍ଵୀତାର କରିଛନ୍ତି ¦ ଯାହାକୁ କୁହାଯାଏ 
ଭେଦ ପ୍ରପଞ୍ଚ' | ତାଙ୍କ ମତରେ ଭଜ୍ତି କାୟିକ, ବାଚିକ, ମାନସିକ ଭଜନ ଦ୍ଵାରା ଜୀବ ଲାଭ 
କରିପାରିବ । ମଧ୍ବାଚାର୍ଯ୍ୟଙ୍କ ବେଦାନ୍ତ ଦର୍ଶନ ମୁଖ୍ୟତଃ ବସ୍ତୁୃତ ନ୍ତବାଦ ଉପରେ ପ୍ରତିଷ୍ଣିତ ! 
ଏହି ପ୍ରବନ୍ଧଟିରେ ପ୍ରାବନ୍ଧିକ ଅତି ପ୍ରାଞ୍ଜଳ ଭାବରେ ତଥ୍ୟଦେଇ ଯୁକ୍ତି ସହକାରେ ଶଙ୍କର 
ଦର୍ଶନ ଓ ମଧ୍ବାଚାର୍ଯ୍ୟଙ୍କ ଦର୍ଶନ ମଧ୍ଯରେ ରହିଥୁବା ପ୍ରଭେଦକୁ ବୁଝାଇ ଦେଇଛନ୍ତି | 

“ଯୁଗେ ଯୁଗେ ଭାରତୀୟ ଦର୍ଶନ ସୂତ୍ର ପ୍ରବନ୍ଧଟିରେ ଭାରତୀୟ ଦର୍ଶନର ମହାନ୍‌ 
ପରଂପରା ସଂପର୍କରେ ପ୍ରାବନ୍ଧିକ ସୂଚନା ଦେଇଛନ୍ତି | ଭାରତୀୟ ଦର୍ଶନ ପ୍ରାଚୀନ କାଳରେ 
ସୁତ୍ର ଆକାରରେ ଆତ୍ମପ୍ରକାଶ କରିଥୂଲା । ସୂତ୍ରର ଅର୍ଥ ହେଉଛି ସଂକ୍ଷିପ୍ତ ଉକ୍ତି । ଅର୍ଥାତ୍‌ 
ଅଳ୍ପରେ ବହୁତତ୍ସର ଅନୁସନ୍ଧାନ । ପ୍ରାଚୀନ କାଳରେ ମୁନି, ରଷିମାନେ ଏହି ସୂତ୍ର ଆକାରରେ 
ଯେପରି ଭାରତୀୟ ଦର୍ଶନକୁ ବଞ୍ଚାଇ ରଖିଥୂଲେ, ଏଥରେ ତାହାର ତର୍ଜମା କରାଯାଇଛି । 

ମାନବ ଜୀବନରେ ଦର୍ଶନର ସ୍ଥାନ ପ୍ରାବନ୍ଧିକ ପତିଙ୍କର ଅନ୍ୟ ଏକ ସଫଳ ପ୍ରବନ୍ଧ | 
ଏଥୁରେ ପ୍ରାବନ୍ଧିକ ଜୀବନର ପ୍ରତ୍ୟେକ ପର୍ଯ୍ୟାୟରେ ଦର୍ଶନର ଉପାଦେୟତା ଉପଲବ୍‌ଧ 
କରିଛନ୍ତି । ମଣିଷ ଜୀବନର ବିକାଶରେ ଦର୍ଶନ ଯେଉଁ ମହାନ୍‌ ଶିକ୍ଷା ଦିଏ, ତାହା ହିଁ ଏଥରେ 
ଲିପିବଦ୍ଧ । ପ୍ରାବନ୍ଧିକଙ୍କ ମତରେ ଦର୍ଶନର ଶିକ୍ଷା ହେଉଛି ଆତ୍ସତତ୍ତ ଶିକ୍ଷା । ଏହି ଆତ୍ସତତ୍ସ 
ଶିକ୍ଷାଦ୍ଧାରୀ ମଣିଷ ଦୃଶ୍ୟମାନ ଜଗତ ସହିତ ନିଜ ଆତ୍ମାର ମଧୁର ସଂପର୍କ ସ୍ଥାପନ କରିପାରେ ! 
ପ୍ରାବନ୍ଧିକ ଭାରତୀୟ ଦର୍ଶନକୁ ନେଇ ଯେଉଁ ପ୍ରବନ୍ଧ ଲେଖିଛନ୍ତି, ସେଥୂରେ ତାଙ୍କର ସତ୍ୟନିଷ୍ଠା 
ଭାବନା ପ୍ରକଟିତ । ଅନେକତ୍ର ସେ ସେହି ଚିରାଚରିତ ଚିନ୍ତାଧାରାର ଅନୁବର୍ଭୀ ନହୋଇ 
ତାଙ୍କର ମୌଳିକ ଦୃଷ୍ଟିଭଙ୍ଗୀର ପରିଚୟ ଦେଇଛନ୍ତି । 

ପ୍ରାବନ୍ଧିକ ରତ୍କାକର ପତି ଆଧ୍ଧାତ୍ମିକ ଭାବଚେତନା ନେଇ ଯେଉଁ ପ୍ରବନ୍ଧ ଲେଖିଛନ୍ତି, 
ସେଥରେ ତାଙ୍କର ଆଦର୍ଶବାଦୀ ଚିନ୍ତାଧାରା ପ୍ରତିଫଳିତ | ଦୟା, କ୍ଷମା, ସାଧୁତା, ସ୍େହ, 
ସଂପ୍ରୀତି, ମୈତ୍ରୀ, କରୁଣା ପ୍ରଭୃତି ଗୁଣାବଳୀ ହେଉଛି ପ୍ରକୃତ ଆଧ୍ଯାତ୍ମିକତାର ଭିତ୍ତି । ଅନ୍ୟ 
ପ୍ରତି କର୍ଭବ୍ୟବୋଧ, ଜୀବପ୍ରତି ଦୟା ଓ ବିଶ୍ଵ ପ୍ରତି ସହାନୁଭୂତି ମଣିଷକୁ କ୍ରମଶଃ ଆ୍ଧାତ୍ମିକ 
ପଥର ଯାତ୍ରୀ କରିଥାଏ । ସେ ଆତ୍ମଶକ୍ତି ବା ଏଶ୍ବୀଶକ୍ତି ଅସ୍ତିତ୍ଵରେ ଗଭୀର ଆସ୍ଥା ପୋଷଣ 
କରିଛନ୍ତି, ଜୀବନର ବିକାଶରେ ଏହି ଏଶ୍ମୀସତ୍ତା ଅନେକାଂଶରେ ସହାୟକ ହୋଇଥାଏ । 
କ୍ରମଶଃ ଏହି ଏଶ୍ବୀସତ୍ତା ପ୍ରତି ମଣିଷର ବିଶ୍ଵାସ କମିଯାଉଥ୍‌ବାରୁ ସେ ଦୂଃଖ ପ୍ରକାଶ କରିଛନ୍ତି । 
ତାଙ୍କର ଆଧ୍ଧାତ୍ମିକ ଭାବଚେତନା ଭିତ୍ତିକ ପ୍ରବନ୍ଧଗୁଡ଼ିକ ମଧ୍ୟରେ ‘ଆଧ୍ଧାତ୍ମିକ ଭିତ୍ତି, ନିତ୍ୟନୂତନ, 
ଧର୍ମ ଓ କର୍ମ, ହେ ବିଶୁ, ପ୍ରଭୃତି ପ୍ରଧାନ | 

ସମାଜ, ସଂସ୍କୃତି, ଜୀବନ ଓ ସଂସାରର ଯାବତୀୟ ପ୍ରସଙ୍ଗକୁ ନେଇ ସେ କେତେଗୁଡ଼ିଏ 
ଉଚ୍ଚକୋଟ୍ୟର ପ୍ରବନ୍ଧ ଲେଖୁଛନ୍ତି । ଏହିସବୁ ପ୍ରବନ୍ଧମାନଙ୍କରେ ସେ ଅନେକାଂଶରେ ଗାନ୍ଧୀ, 
ବିବେକାନନ୍ଦ, ଅରବିନ୍ଦଙ୍କ ଆଦର୍ଶରେ ଅନୁପ୍ରାଣିତ । ପ୍ରାବନ୍ଧିକ ପତି ତାଙ୍କର ପ୍ରବନ୍ଧମାନଙ୍କରେ 
ଏକ ଆଦର୍ଶର ପ୍ରଚାର କରିଛନ୍ତି । ସେହି ଆଦର୍ଶଟି କେତେକ ଶୀଳ ଉପରେ ନିର୍ଭର କରେ | 

ସତ୍ୟ, ଅହିଂସା, ନିଷ୍ଠା କର୍ମ, ଧୈର୍ଯ୍ୟ ମାନସିକ ସ୍ଥିରତା ଦ୍ଵାରା ମଣିଷ ଅସାଧଯ ସାଧନ 
କରିପାରିବ ବୋଲି ସେ ବିଶ୍ବାସ ରଖିଥୂଲେ | ପ୍ରାବନ୍ଧିକ ପତି ଶିକ୍ଷା ଉପରେ ମଧ୍ଯ କେତେଗୁଡ଼ିଏ 
ପ୍ରବନ୍ଧ ଲେଖିଛନ୍ତି । ସେ ଶିକ୍ଷାର ଜନମଙ୍ଗଳ ଦିଗ ପ୍ରତି ବେଶ୍‌ ସଚେତନ ଥୁଲେ | ତାଙ୍କ 
ମତରେ ଶିକ୍ଷା ମଣିଷକୁ ନିପୁଣତା ଆଡ଼କୁ ନେବା ପରିବର୍ରଭେ ମଣିଷର ନୈତିକ, ବୌଦିକ ଓ 
ଆତ୍ମିକ ଅଭିବୃଦ୍ଧିରେ ସହାୟ ହେବା ନିହାତି ଜରୁରୀ । ପ୍ରାବନ୍ଧିକ ପତି ଯେଉଁସବୁ ପ୍ରବନ୍ଧ 
ଲେଖିଛନ୍ତି ସେଥୂରେ ଦର୍ଶନର ଏକ ଅପୂର୍ବ ସ୍ପର୍ଶ ଅନୁଭୂତ ହୁଏ ! ଯୁକ୍ତି ସମର୍ଥ୍ତ ବାଖ୍ୟାନ, 
ସତ୍ୟ ପ୍ରତି ଆନ୍ତରିକତା, ଜଟିଳ ତତ୍ବର ସୂକ୍ଷ୍ମ ବିଶ୍ଲେଷଣ ଓ ଆଦର୍ଶବାଦୀ ଭାବନା ତାଙ୍କ 
ପ୍ରବନ୍ଧର ସ୍ଵାତନ୍ତ୍ୟ ଚିହ୍ନିତରେ ଅଶେଷ ସହାୟକ | ପ୍ରାବନ୍ଧିକ ପତି ସ୍ଵାଧୀନ ମନନେଇ ଇଶ୍ମର 
ଓ ଜାଗତିକ ବିଶ୍ଵର ସଂପର୍କ ଉଦ୍‌ଘାଟନ କରିଛନ୍ତି । ଏକ ଆଧ୍ଧାତ୍ଧିକ ଅନ୍ନେଷା ତାଙ୍କ 
ପ୍ରବନ୍ଧମାନଙ୍କରେ ରହିଥ୍‌ଲେ ସୁଦ୍ଧା ସେ ବାସ୍ତବ ଜୀବନର ନାନା ପ୍ରସଙ୍ଗ ଏଥ୍‌ରେ ଆଲୋଚନା 
କରିଛନ୍ତି । 

ଓଡ଼ିଆ ପ୍ରବନ୍ଧ ସାହିତ୍ୟରେ ଅନ୍ୟ ଜଣେ ଦାର୍ଶନିକ ପ୍ରବନ୍ଧ ଲେଖକ ହେଉଛନ୍ତି 
ବ୍ରଜବିହାରୀ ମହାନ୍ତି । ଦର୍ଶନର ଯାବତୀୟ ତାତ୍ସିକ ଅନୁଶୀଳନ ସେ ସାହିତ୍ୟର ସୌନ୍ଦର୍ଯ୍ୟ 
ଦୃଷ୍ଟିନେଇ ତାଙ୍କ ପ୍ରବନ୍ଧରେ ବିଶ୍ଲେଷଣ କରିଛନ୍ତି । ମନନଶୀଳି ପ୍ରକାଶଭଙ୍ଗୀ ତାଙ୍କ ପ୍ରବନ୍ଧର 
କଳା ନୈପୁଣ୍ୟରେ ସହାୟକ ହୋଇଛି | 


ବିଂଶ ଶତକରେ ଅନ୍ୟତମ ଦାର୍ଶନିକ ପ୍ରବନ୍ଧ ଲେଖକ ଭାବରେ ବ୍ରଜବିହାରୀ ମହାନ୍ତିଙ୍କୁ 
ସ୍ମରଣ କରାଯାଇପାରେ । ସେ ତାଙ୍କର ପ୍ରବନ୍ଧମାନଙ୍କରେ ସ୍ଵକୀୟ ମୌଳିକତା, ଗଭୀର 
ମନନଶୀଳତା, ତୀକ୍ଷ୍ଣ ଯୁଜ୍ତିନିଷ୍ଠତା, ସୌନ୍ଦର୍ଯ୍ୟ ସଚେତନତା ସହିତ ସୁକ୍ଷ୍ମ ଦାର୍ଶନିକ ଭାବନାକୁ 
ପ୍ରକାଶ କରିଛନ୍ତି | ତାଙ୍କର ପ୍ରବନ୍ଧଗୁଡ଼ିକ କୌଣସି ଦାର୍ଶନିକ ତତ୍ ଭିତରେ ଆବଦ୍ଧ ନୁହେଁ | 
କିନ୍ତୁ ସେ ଜୀବନର କଥା କହିଲାବେଳେ, ତା ଭିତରେ ଆପେ ଆପେ ବିଭିନ୍ନ ଦର୍ଶନ-ସୁଲଭ 
ଚିନ୍ତା ପହଞ୍ଯାଏ । ସେ ଦର୍ଶନର ଛାତ୍ର ନଥୁଲେ ସୁଦ୍ଧା ଜଗତ ଓ ଜୀବନକୁ ବିଶ୍ଲେଷଣ 
କରିବାରେ ଧୂରୀଣ ଥଲେ | ଯେପରି ଆଧୁନିକ ଦର୍ଶନ ତନ୍ତ ଅପେକ୍ଷା ବିଶ୍ଲେଷଣ ଉପରେ 
ବିଶେଷ ନିର୍ଭରଶୀଳ, ଠିକ୍‌ ସେହିପରି ତାଙ୍କର ପ୍ରବନ୍ଧଗୁଡ଼ିକରେ ଜୀବନର ଏକ ଅଭିନବ 
ବିଶ୍ଲେଷଣ ଦେଖୁବାକୁ ମିଳେ ! ମଣିଷ ମନର ଅବ୍ୟକ୍ତ ଭାବନା, ତା'ର ଆବେଗ, ଜଗତ 
ସହିତ ତା'ର ସଂପର୍କ-ଏ ନେଇ ପ୍ରାବନ୍ଧିକ ତାଙ୍କ ପ୍ରବନ୍ଧରେ ବିଶେଷ ଚିନ୍ତା କରିଛନ୍ତି । 
ତାଙ୍କର ଚିନ୍ତାଧର୍ମୀ ଓ ସୌନ୍ଦର୍ଯ୍ୟଧର୍ମୀ ପ୍ରବନ୍ଧଗୁଡ଼ିକରେ ସେ ଜଣେ ଦାର୍ଶନିକଭାବେ ଉଭା 
ହୋଇଛନ୍ତି । ଲେଖକ ରୂପରୁ-ରୁପାତୀତ, ଇନ୍ଦିୟରୁ ଅତୀନ୍ଦ୍ରିୟୟ ଜାଗତିକ ଜୀବନରୁ 
ଅଲୌକିକ ଭାବରାଜ୍ୟ ପର୍ଯ୍ୟନ୍ତ ସବୁ ସ୍ତରର ପ୍ରସଙ୍ଗ ତାଙ୍କ ପ୍ରବନ୍ଧରେ ଅବତାରଣା କରିଛନ୍ତି । 

ପ୍ରାବନ୍ଧିକ ବ୍ରଜବିହାରୀ ମହାନ୍ତି ସୌନ୍ଦର୍ଯ୍ୟ ଦର୍ଶନର ଅବତାରଣା କରିବାରେ ଜଣେ 
କୁଶଳୀ ପ୍ରାବନ୍ଧିକ । ସେ ସୌନ୍ଦର୍ଯ୍ୟଗ୍ରାହୀ ଉଦାର ବ୍ୟକ୍ତିସତ୍ତା ନେଇ ଜଗତକୁ ଦେଖୁଛନ୍ତି 
ତାଙ୍କର ସୌନ୍ଦର୍ଯ୍ୟାନୁଭାବ ରଷିସୁଲଭ ଉଦ୍ଦାତତ ଚିନ୍ତାର ସାର୍ଥକ ପରିଚାୟକ । ସେ ସୌନ୍ଦର୍ଯ୍ୟକୁ 
ଏକ ମୁଲ୍ତି ନିୟନ୍ତା ଭାବସତ୍ତା ରୂପେ ତାଙ୍କ ପ୍ରବନ୍ଧରେ ଗ୍ରହଣ କରିଛନ୍ତି । ସୌନ୍ଦର୍ଯ୍ୟ ପ୍ରତି 
ତାଙ୍କର ଯେଉଁ ଦାର୍ଶନିକ ସୁଲଭ ଦୃଷ୍ଟିଭଙ୍ଗୀ ତାହା ପ୍ରତିମା”, ସୌନ୍ଦର୍ଯ୍ୟ ଓ କଳା” , ‘କଳା 
ଓ ପ୍ରକୃତି? , ରୂପର ପୂଜା” , ଚିତ୍ର ପ୍ରଭୃତି ପ୍ରବନ୍ଧରେ ସାର୍ଥକ ରୂପ ନେଇଛି । ସେ ଜୀବନ 

ସହିତ ସୌନ୍ଦର୍ଯ୍ୟର ଯେଉଁ ନିତ୍ୟ ସଂପର୍କ ରହିଛି ତାକୁ ଭଲ ଭାବରେ ସୌନ୍ଦର୍ଯ୍ୟ ଓ କଳାଂ 
ପ୍ରବନ୍ଧରେ ବୂଝାଇ ଦେଇଛନ୍ତି । ତାଙ୍କ ମତରେ ସତ୍ୟ ହେଉଛି ସୌନ୍ଦର୍ଯ୍ୟର ସତ୍ତାକୁ ପ୍ରମାଣ 
କରିବା ପାରଁ ଏକମାତ୍ର ମାଧ୍ଯମ । ତାଛଡ଼ା ଜୀବନର ସ୍ଵଳଚ୍ଛନ୍ଦ ବିକାଶ ଦ୍ଵାରା ସୌନ୍ଦର୍ଯ୍ୟ ପ୍ରକଟିତ 
ହୁଏ । ପ୍ରାବନ୍ଧିକ ବିକ୍ଷିପ୍ତ ସୌନ୍ଦର୍ଯ୍ୟକୁ କଳା ଅଙ୍କନ କୌଶଳରେ ସଜାଇ, ବଞ୍ଚାଇ ରଖେ 
ବୋଲି କହିଛନ୍ତି । ତାଙ୍କ ମତରେ କଳା ବି ନିଜର ସୌଦ୍ଦର୍ଯ୍ୟ ଦୃଷ୍ଟି ଦ୍ଵାରୀ ମାନବ ସମାଜରେ 
ସ୍ଥାୟୀ ଆସନ ଲାଭ କରେ । ଏହାକୁ ପ୍ରାବନ୍ଧିକ ସୁନ୍ଦର ଭାବରେ ଯୁକ୍ତିଦେଇ ବୁଝାଇଛନ୍ତି, | 
“ସୌନ୍ଦର୍ଯ୍ୟର ବିକ୍ଷିପ୍ରତାକୁ କଳା ଅଙ୍କନ କୌଶଳରେ ସଜାଇଦିଏ । କେବଳ ସଜାଇ 
ଦିଏନାହିଁ, ସୌନ୍ଦର୍ଯ୍ୟାନୁଭୂତି ପାଇଁ ପୃଥକ୍‌ ଧାରାସଚବୂ ଖୋଲିଦିଏ । ଭିନ୍ନ ଭିନ୍ନ ଶ୍ରେଣୀର 
କଳାବିଦ୍‌ମାନଙ୍କର ସାଧନା ଏହି ଧାରାମାନଙ୍କ ଅବଲମ୍ବନରେ ପୂର୍ଣ୍ଣତା ଆଡ଼କୁ ଗତି କରେ । 
ସୌନ୍ଦର୍ଯ୍ୟର ଚିତ୍ରଣକୁ ଯେ ଯେତେ ଜୀବନ୍ତ କରି ମନୁଷ୍ୟ ମନରେ ଦୀପ୍ତି ସଞ୍ଚାର କରିପାରିଛି, 
ତା'ର ଆସନ ମାନବ ସମାଜରେ ସେତେ ବଡ଼ ହୋଇରହିଛି । ଅସଂଯତ ଭାବୋଳ୍ଛାସରେ 
ପ୍ରକୃତ କବିତାର ପରିଚୟ ମିଳେନାହିଁ । ହୃଦୟର ନିଭୃତ କନ୍ଦରରେ ଯେ ସ୍ପନ୍ଦନଟି ରହି 
ଅନାମେୟ ପ୍ରେରଣା ବଳରେ ସୌନ୍ଦର୍ଯ୍ୟକୁ ରୂପଦାନ କରୁଛି, ତାହା ମଧ୍ଯ ସୌନ୍ଦର୍ଯ୍ୟଠାରୁ 
ବିଚ୍ଛିନ୍ନ ନୁହେଁ” ।” ତାଙ୍କର ପ୍ରତିମା” ପ୍ରବନ୍ଧରେ ମଧ୍ଯ ସୌନ୍ଦର୍ଯ୍ୟ ଚେତନା ପ୍ରକାଶିତ 
ହୋଇଛି ! ମଣିଷ ଅନ୍ତରଟି ସୌନ୍ଦର୍ଯ୍ୟ ଗ୍ରହଣ ପାଇଁ ସବୂବେଳେ ମୁକ୍ତ ଥୁଲେ ସୁଦ୍ଧା ଜାଗତିକ 
ବିଷୟ ଲୋଲୁପତା ତାହାକୁ ଏହାଠାରୁ ଦୂରେଇଦିଏ । ତେଣୁ ମଣିଷ ଏହି ସୌନ୍ଦର୍ଯ୍ୟକୁ 
ଉପଲବ୍ଧ୍‌ କରିବା ପାଇଁ ପ୍ରେମର ଉପାସନା କରିବା ଆବଶ୍ୟକ । ପ୍ରାବନ୍ଧିକ ସୌନ୍ଦର୍ଯ୍ୟ 
ସହିତ ପ୍ରେମକୁ ଏକ ଅଭିନ୍ନ ଭାବରେ ପ୍ରତିମା” ପ୍ରବନ୍ଧରେ ଏକାଠି କରି ଦେଇଛନ୍ତି । 
ପ୍ରାବନ୍ଧିକ ମହାନ୍ତି ତାଙ୍କର ଚିନ୍ତାନ୍ନେଷୀ ପ୍ରବନ୍ଧରେ ଜଣେ ଦାର୍ଶନିକରୂପେ ଆତ୍ମପ୍ରକାଶ 
କରିଛନ୍ତି କହିଲେ ଭୁଲ୍‌ ହେବନାହିଁ । ତାଙ୍କର ଚିନ୍ତାନ୍ନେଷୀ ପ୍ରବନ୍ଧଗୁଡ଼ିକ ବେଶ୍‌ ଯୁକ୍ରିନିଷ୍ଠ । 
ସେ ଆତ୍ସା, ଜୀବନ, ବାସ୍ତବତା, ସୃଷ୍ଟି ରହସ୍ଯ, ଜ୍ଞାନ, କର୍ମ, ନୀତି ପ୍ରଭୃତି ସଂପର୍କରେ 
ନିଜସ୍ଵ ମତବ୍ୟକ୍ତ କରିଛନ୍ତି । ତାଙ୍କର ପ୍ରସିଦ୍ଧ ଚିନ୍ତାନ୍ନେଷୀ ପ୍ରବନ୍ଧଗୁଡ଼ିକ ମଧ୍ୟରେ ଭୋଗ ଓ 
ତ୍ୟାଗ, ଭାବୁକର ଦୃଷ୍ଟି, କର୍ମ ଓ ସ୍ବାତନ୍ତ୍ୟ, ଜୀବନଯାତ୍ରା ପ୍ରଭୃତି ପ୍ରଧାନ | ସେ ନିରବଧ୍‌କାଳ 
ସ୍ରୋତରେ ଜୀବନର ଗତି ନିର୍ଣ୍ଣୟ କରିବା ପାଇଁ କର୍ମକୁ ଏକମାତ୍ର ମାଧ୍ଯମରୂପେ ଗ୍ରହଣ 
କରିଛନ୍ତି ! ଜୀବନର ପ୍ରକୃତ ମହତ୍ସ ଉପଲବ୍‌ଧ୍‌ କରିବାକୁ ହେଲେ ସମୟ ସ୍ରୋତରେ ନିଜର 
ସ୍ଵାତନ୍ତ୍୍ୟ ଅକ୍ଷୁଣ୍ଠ ରଖୁ କର୍ମର ପନ୍ତା ଅନୁସରଣ କରିବା ଅପରିହାର୍ଯ୍ୟ । ତାଙ୍କର ଏହି ଚିନ୍ତାଧାରା 
ସହିତ ଭାରତର ଦାର୍ଶନିକ ଚିନ୍ତନରେ ଯେଉଁ କର୍ମବାଦ ରହିଛି ତାହା ସହିତ ସଂପର୍କ ରହିଛି ! 
ସେ କର୍ମ ମାର୍ଗଦେଇ ଜୀବନ ଇହଲୋକରେ ଓ ପରଲୋକରେ କିପରି ଶାନ୍ତିଲାଭ କରେ, 
ତାହା ହିଁ ଜୀବନଯାତ୍ରା” ପ୍ରବନ୍ଧରେ ଲିପିବଦ୍ଧ କରିଛନ୍ତି । ଭାରତୀୟ ଦର୍ଶନର କର୍ମବାଦରେ 
ଗଭୀର ବିଶ୍ବାସୀ ପ୍ରାବନ୍ଧିକ ମହାନ୍ତି, ସେ ପାଇଁ କହିଛନ୍ତି କର୍ମ ମାର୍ଗଦେଇ ସମସ୍ତଙ୍କର 
ଜୀବନ ନିୟନ୍ତିତ ହୁଏ । ଭିନ୍ନ ଭିନ୍ନ କର୍ମରୁ ମନୁଷ୍ୟର ଉନ୍ନତି କିମ୍ଭା ଅବନତି ଜଣାପଡ଼େ । 
ଅନେକ ମୃତ୍ୟୁରେ ସବୁ କର୍ମର ସମାପ୍ତି ସ୍ଥିରକରି ଉତ୍ସାହହୀନ ହୁଅନ୍ତି । ସେମାନଙ୍କର ଜୀବନ 


( ୨୫) ବ୍ରଜବିହାରୀ ରଚନାବଳୀ-ଓଡ଼ିଶା ସାହିତ୍ୟ ଏକାଢ଼େମୀ-ସଂକଳକ : ଡକ୍ର ଶରତ ଚନ୍ଦୁ ପ୍ରଧାନ 
୧୯୮୬-ପୃଷ୍ଠା ୨୭୦/୨୭୧ | 

ବଡ଼ ଶୂନ୍ୟବୋଧ ହୁଏ । ଜନ୍ମାନ୍ତରରେ ସେମାନେ କୌଣସି ଆସ୍ଥା ରଖନ୍ତି ନାହିଁ । ଯଦି 
ସେମାନଙ୍କ ମତାନୁଯାୟୀ ସ୍ମିର କରିବାକୁ ହୁଏ ଯେ, ମୃତ୍ୟୁପରେ ଆଉ ଜୀବର ବିକାଶ ହୁଏ 
ନାହିଁ ଓ ଅନନ୍ତ କାଳ ଗର୍ଭରେ ସେ ଲୀନ ହୋଇଯାଏ ତଥାପି ନିରୁସାହ ହେବା ଉଚିତ୍‌ ନୁହେଁ ! 
ଗାଢ଼ ନିଦ୍ରାରେ ମନୁଷ୍ୟ ଯେପରି ସୁଖ ଓ ଶାନ୍ତି ଅନୁରବ କରେ ମୃତ୍ୟୁପରେ ଚିରକାଳ ପାଇଁ 
ସେଇ ଅବସ୍ଥା ଆସିବା ବାଞ୍ଚନୀୟ ନୁହେଁ କି ? ଦିବସର କାର୍ଯ୍ୟ ଶେଷରେ ରାତ୍ରିର ସୁଖନିଦ୍ରା 
ଓ ସମସ୍ତ କର୍ମ ଜୀବନର ବିଶ୍ରାମ ମହାନିଦ୍ରା, ଦୁହେଁ ସମାନ ।୬? ପ୍ରାବନ୍ଧିକଙ୍କ ଜୀବନ 
ସଂପର୍କୀୟ ଏହି ଟିନ୍ତାଧାରୀ ଭାରତୀୟ ଦର୍ଶନର ଆସ୍ତିକ ଭାବଧାରାର ଅନୁପୂରକ | 

ପ୍ରାବନ୍ଧିକ ପ୍ରାଚ୍ୟ ଓ ପାଶ୍ଚାତ୍ୟ ଉଭୟ ଦର୍ଶନରେ ବିଦ୍ଧାନ ଥୁଲେ ! ସେ ପ୍ରାଚ୍ୟ ଦର୍ଶନର 
ପରମ୍ପରାକୁ ପାଶ୍ଚାତ୍ୟ ଦର୍ଶନର ବିଶ୍ଲେଷଣାଡ୍ସକ ଦୃଷ୍ଟିରେ ଅନୁଶୀଳନ କରିଛନ୍ତି ସୁତରଂ ତାଙ୍କର 
ପ୍ରବନ୍ଧଗୁଡ଼ିକ ପାଠ କଲେ କୌଣସି ତ୍ତ ପଢ଼ିବାପରି ଲାଗେ ନାହିଁ । ବରଂ, ପାଠକ ଜୀବନ 
ବିଶ୍ଲେଷଣ କରି ଜୀବନର ବହୁ ରହସ୍ୟକୁ ଏହି ପ୍ରବନ୍ଧଦ୍ଧାରା ଭେଦ କରିପାରେ । 

ସାଂପ୍ରତିକ କାଳରେ ଚନ୍ଦ୍ରଶେଖର ରଥ, ଡକ୍ଟର କୃଷ୍ଣପ୍ରସାଦ ମିଶ୍ର, ଡକ୍ଟର 
ଗୌରାଙ୍ଗଚରଣ ନାୟକ, ଡକ୍ଟର ଶରତ ଚନ୍ଦ୍ର ପାଣିଗ୍ରାହୀ ପ୍ରମୁଖ ଓଡ଼ିଆ ସାହିତ୍ୟରେ ଦାର୍ଶନିକ 
ପ୍ରବନ୍ଧ ରଚନାରେ ମନୋନିବେଶ କରିଛନ୍ତି । ଏଥୁରୁ ଓଡ଼ିଆ ଦାର୍ଶନିକ ପ୍ରବନ୍ଧ ରଚନାର 
ଏକ ସମୃଦ୍ଧ ପରମ୍ପରାର ସୂଚନା ମିଳେ | ଏହି ସମୃଦ୍ଧ ପରଂପରାର ଅନ୍ୟତମ ବିଶ୍ଶଷ୍ଟ ସାଧକ 
ଥିଲେ ଆମର ଆଲୋଚ୍ୟ ପ୍ରାବନ୍ଧିକ ମୋହିନୀମୋହନ ସେନାପତି, ଯାହାଙ୍କ ସୁବିସ୍ତୃତ 
ଆଲୋଚନା ପରବର୍ଭୀ ଅଧ୍ଯାୟଗୁଡ଼ିକରେ ପ୍ରଦାନ କରାଯାଇଛି |. 


U+0D 

ଦ୍ବିତୀୟ ଅଧ୍ୟାୟ 


ମୋହିନୀମୋହନ ସେନାପତିଙ୍କ ସାରସ୍ଵତ ଜୀବନୀ 


ଯେକୌଣସି ଲେଖକର ସାହିତ୍ୟ ଆଲୋଚନା ପରିପ୍ରେକ୍ଷୀରେ ତା'ର ବ୍ୟକ୍ତିଗତ 
ଜୀବନ ଅନୁଶୀଳନ ଅପରିହାର୍ଯ୍ୟ ମନେହୁଏ । ଜାରଣ ଲେଖକର ଲେଖା ସହିତ ତା'ର 
ଜୀବନଧାରା ଅନେକାଂଶରେ ଜଡ଼ିତ । କେବଳ ଜୀବନ କାହିଁକି, ସମସାମୟିକ ସମୟର 
ପ୍ରାଣସ୍ପନ୍ଦନ ମଧ୍ଯ ଲେଖକର ସୃଷ୍ି ପ୍ରକ୍ରିୟାରେ ସହାୟକ ହୋଇଥାଏ । ପରିବାରର ପରମ୍ପରା, 
ସମକାଳୀନ ସାମାଜିକ ଓ ସଂସ୍କୃତିକ ଭାବପ୍ରବାହ ଲେଖକକୁ ଅନେକାଂଶରେ ଅନୁପ୍ରାଣିତ 
କରିଥାଏ | ସୁତରାଂ ମୋହିନୀ ମୋହନଙ୍କ ପ୍ରବନ୍ଧମାନଙ୍କର ଅନୁଶୀଳନ ପରିପ୍ରେକ୍ଷୀରେ 
ତାଙ୍କର ଜନ୍ମି ଜୀବନୀ, ପରିବାରର ପରମ୍ପରା ଓ ତତ୍‌କାଳୀନ ସାମାଜିକ ଭାବଧାରାକୁ 
ବିଶ୍ଲେଷଣ କରିବାର ଆବଶ୍ୟକତା ରହିଛି । 


ମୋହିନୀମୋହନ ଥୂଲେ ଆଧୁନିକ ଓଡ଼ିଆ ସାହିତ୍ୟର ଅନ୍ୟତମ ମୋଡ଼ ପ୍ରବର୍ଭକ 
ଫକୀରମୋହନ ସେନାପତିଙ୍କ ସୁଯୋଗ୍ୟ ପୁତ୍ର । ଫକୀରମୋହନ ଢେଙ୍କାନାଳରେ ଆସିଷ୍ଟାଣ୍ଡ 
ମ୍ୟାନେଜର କର୍ମରେ ନିମୁକ୍ତ ଥଲାବେଳେ ୧୮୮୧ ମସିହା ଅକ୍ଟୋବର ୧୧ ତାରିଖରେ 
ସେ ଜନ୍ମଗ୍ରହଣ କରିଥୂ୍‌ଲେ | ସେତେବେଳେକୁ ଫକୀରମୋହନ ଜଣେ ପାଠ୍ୟପୁସ୍ତକ ଲେଖକ 
ଓ କବି ଭାବରେ ପ୍ରସିଦ୍ଧି ଅର୍ଜନ କରିଥୂଲେ | ସେ ଏହି ସମୟରେ ତାଙ୍କର ପତ୍ନୀଙ୍କୁ ରାମାୟଣ 
ଓ ମହାଭାରତ ଅନୁବାଦ କରି ଶୁଣାଉଥୂଲେ ! କାରଣ ସେତେବେଳକୁ ଫକୀରମୋହନଙ୍କର 
ମନମୋହନ ନାମରେ ଗୋଟିଏ ପୁତ୍ର ଜନ୍ମଗ୍ରହଣ କରି ଇହଲୋକରୁ ବିଦାୟ ନେଇଥୂଲେ । 
ସ୍ତ୍ରୀଙ୍କ ମନରୁ ସେହି ଦୂଃଖ ଅପସାରିତ କରିବା ପାଇଁ ସେ ତାଙ୍କ ପତ୍ନୀଙ୍କୁ ରାମାୟଣ, 
ମହାଭାରତ ଅନୁବାଦ କରି ଶୁଣାଇଥ୍‌ଲେ । ଏ ସଂପର୍କରେ ସେ ତାଙ୍କର ଆତ୍ସଜୀବନ 
ଚରିତରେ ଲେଖିଛନ୍ତି, ‘ ଶିଶୁଟି ଛଅମାସ ମାତ୍ର ବଞ୍ଚ ସାମାନ୍ୟ ଗୋଟାଏ ରୋଗରେ 
ମରିଗଲା, ପୁତ୍ରଟି ପରମ ସୁନ୍ଦର ଥୁଲା | ତାହାର ନାମ ମନମୋହନ ଦେଇଥ୍‌ଲି | ସୁଗଠିତ 
ମୁଖଟି ଆଜି ପର୍ଯ୍ୟନ୍ତ ହୃଦୟରେ ଯେମନ୍ତ ଚିତ୍ରିତ ରହିଅଛି ; ଅନନ୍ତ କୌଶଳୀ ପରମେଶ୍ବର 
ପ୍ରାଣୀ ସମାଳର ବୃଦ୍ଧି ଏବଂ ରକ୍ଷା ନିମିତ୍ତ ଜନକ ଜନନୀ ହୃଦୟରେ କି ପ୍ରବଳ ଅପତ୍ୟ ସ୍ବେହ 
ସ୍ଥାପନ କରିଅଛନ୍ତି । ପୁତ୍ରଟି ମରିଯିବାରୁ ଜଗତ୍‌ ସଂସାରଟା ମୋତେ ଅନ୍ଧକାରମୟ 
ଜଣାଗଲା । 

ଢେଙ୍କାନାଳ ମହାରାଜାଙ୍କ ପୁସ୍ତକାଳୟରୁ ସଂସ୍କୃତ ବାଲ୍ପୀକି ରାମାୟଣ ଆଣି 
ପଦ୍ୟାନୁବାଦ କରିବାରେ ଲାଗିଲି । ଦିନବେଳେ ଅନୁବାଦ କରେ । ସନ୍ଧ୍ୟା ସମୟରେ ସ୍ତ୍ରୀଙ୍କୁ 
ଶୁଣାଏଁ । ପ୍ରାୟ ବୁଝାଇବାକୁ ହୁଏ ନାହିଁ ! ପଦ୍ଯଗୁଡ଼ିକ ପଢ଼ିଯିବା ମାତ୍ରକେ ସେ ବୁଝି 
ଯାଉଥ୍ଲେ | ପ୍ରକୃତରେ ସେ କ୍ରମଶଃ ପୁତ୍ରଶୋକ ପାସୋରିବାକୁ ଲାଗିଲେ” ।୯? 
( ୧) ଫକୀରମୋହନ ଗ୍ରନ୍ଥାବଳୀ ୧ମ ଖଣ୍ଡ, କଟକ ଷୁଡ଼େଣ୍ଟସ୍‌ ଷ୍ଟୋର--୨ୟ ସଂସ୍କରଣ, ୧୯୯୬ 

ମସିହା-ପୃଷ୍ଠା ୧୦୬ 

ମୋହିନୀମୋହନ ଥୂଲେ ଫକୀରମୋହନଙ୍କ ମୃତ ପୁତ୍ର ମନମୋହନ ପରବର୍ତୀ 
ସନ୍ତାନ ! ପ୍ରଥମ ପୁତ୍ରଟି ଅକାଳରେ ମୃତ୍ୟୁବରଣ କରିଥ୍୍‌ବାରୁ ଦ୍ବିତୀୟ ପୁତ୍ର ପ୍ରତି ତାଙ୍କର 
ଅହେତୁକ ଶ୍ରଦ୍ଧା ଥଲା ! ଜନ୍ମ ପରେ ପରେ ଫକୀରମୋହନ ନାନା ଅସୁବିଧାର ସମ୍ମୁଖୀନ 
ହୋଇ ଢେଙ୍କାନାଳରୁ ଚାକିରିରୁ ଇସ୍ତଫା ଦେଇ ବାଲେଶ୍ବର ଚାଲି ଆସିଥୂଲେ | ବାଲେଶ୍ବରରେ 
କିଛିଦିନ ରହିବା ପରେ ସେ ଦଶପଲ୍ଲାରେ ଦେବାନୀ କର୍ମରେ ନିଯୁକ୍ତ ହେଲେ । ତାପରେ 
ପାଲଲହଡ଼ା, କେନ୍ଦୁଝର ପ୍ରଭୃତି ସ୍ଥାନରେ କର୍ମରେ ଯୋଗଦେଲେ । ସେ ଏହି ସମୟରେ 
ଅଧୁକାଂଶ ସମୟ ପୁତ୍ର, କନ୍ୟାକୁ ବାଲେଶ୍ବରରେ ଛାଡ଼ି ଏକାକୀ ରହୁଥିଲେ | ୧୮୯୪ 
ମସିହାରେ ଡୋମପଡ଼ାରେ ଚାକିରି କରିଥବା ସମୟରେ ତାଙ୍କର ପନ୍ନୀବିୟୋଗ ଘଟିଲା | 
ସେତେବେଳକୁ ମାତ୍ର ମୋହିନୀମୋହନଙ୍କ ବୟସ ୧୩ ବର୍ଷ । ମୋହିନୀମୋହନ ଓ ତାଙ୍କର 
ସାନ ଭଉଣୀ ମାତୃବିୟୋଗ ପରେ ପରେ କଟକରେ ଅବସ୍ଥାନ କଲେ । ପ୍ରଥମେ 
ମୋହିନୀମୋହନ ଫକୀରମୋହନଙ୍କ ଘନିଷ୍ଠ ବନ୍ଧୁ ଭକ୍ତକବି ମଧୁସୂଦନ ରାଓଙ୍କ ନିକଟରେ 
ଯତ୍ନର ସହିତ ରହି ଶିକ୍ଷାଲାଭ କରିଥଲେ । ଏ ସଂପର୍କରେ ସୂଚନା ଦେଇ ଫକୀରମୋହନ 
ତାଙ୍କର ଆତ୍ସଜୀବନ ଚରିତରେ ଲେଖିଛନ୍ତି ' ମୋ ସ୍ତ୍ରୀର ମୃତ୍ୟୁ ସମୟରେ ମୋ ପୁତ୍ରର 
ବୟସ ତେରବର୍ଷ ଓ କନ୍ୟାଟିର ବୟସ ଏଗାର ବର୍ଷ ଥଲା । ବାଲେଶ୍ଵରରେ ବିପକ୍ଷ 
ଜ୍ଞାତିମାନଙ୍କ ମଧ୍ଯରେ ସେମାନଙ୍କୁ ଛାଡ଼ିଯିବାକୁ ମୋହର ସାହସ ହେଲା ନାହିଁ । ମୋହର 
କର୍ମସ୍ଥଳ ଡୋମପଡ଼ାକୁ ନେଇଗଲେ, ସେମାନଙ୍କ ଶିକ୍ଷାର ଅସୁବିଧା ହେବ, ସେଥୁପାଇଁ ମୁଁ 
ସେମାନଙ୍କୁ କଟକରେ ରଖୁବାକୁ ମନସ୍ଥକଲି, ସେମାନଙ୍କୁ ସଙ୍ଗରେ ନେଇ ଚାନ୍ଦବାଲି ଷ୍ଚିମର 
ଯୋଗେ କଟକ ଚାଲିଗଲି । ମୋହର ପରମବନ୍ଧୁ ପରମ ଧାର୍ମିକ ମଧୁସୂଦନ ରାଓ 
ପିଲାଯୋଡ଼ିଙ୍କୁ ଆପଣା ଘରେ ରଖୁବାକୁ ଇଛା ପ୍ରକାଶ କଲେ । ସେ ସମୟରେ କଟକ 
ନର୍ମାଲ ସ୍କୁଲର ସୁପରିଟେଣ୍ଡେଣ୍ଟ । ସେହି ସ୍କୁଲରେ ତାଙ୍କର ବସା । ପିଲାମାନଙ୍କ ସମସ୍ତ 
ପ୍ରକାର ଖରଚ ବାବଦ ମାସିକ ଟ. ୩୫/ ହିସାବରେ ତିନିମାସର ଖରଚ ସକାଶେ ଏକଶତ 
ଟଙ୍କା ମଧୁବାବ୍ରଙ୍କ ହାତରେ ଦେଇ, ମୁଁ ତୋମପଡ଼ା ଚାଲିଗଲି । ପିଲାମାନେ ଏକବର୍ଷ ପର୍ଯ୍ୟନ୍ତ 
ମଧୁବାବୁଙ୍କ ଘରେ ଥଲେ ! ପରେ ଗୋଟିଏ ସ୍ଵତନ୍ତ୍ର କୋଠା ଭଡ଼ା କରି ସେମାନଙ୍କୁ ସେଠାରେ 
ରଖାଇଲି ।୯? କଟକରେ ମୋହିନୀମୋହନ ସେନାପତି ଅବସ୍ଥାନ କରି ରେଭେନ୍‌ସା 
କଲିଜିଏଟ୍‌ ସ୍କୁଲରେ ଅଧ୍ୟୟନ କଲେ | ସେ ଯେଉଁ ସମୟରେ କଟକରେ ଅଧ୍ୟୟନ କରୁଥଲେ, 
ସେତେବେଳେ ପଣ୍ଡିତ ଗୋପବନ୍ଧୁ ଦାସ, କାମଭାନ ମିଶ୍ର ଗୋପାଳଚନ୍ଦ୍ର ପ୍ରହରାଜ, 
ନନ୍ଦକିଶୋର ବଳ ପ୍ରମୁଖ କଟକରେ ରହି ଶିକ୍ଷାଲାଭ କରୁଥ୍‌ଲେ ! ସେ ସମୟରେ ଉତ୍ଚଳ 
ଦୀପିକା, ସମ୍ବଲପୁର ହିତୈଷିଣୀ, ନବ ସମ୍ବାଦ, ଓଡ଼ିଆ ଓ ନବସମ୍ବାଦ, ଉ୍ଳପ୍ରଭା, 
ଇନ୍ଦ୍ରଧନ୍, ବିଜୁଳି, ଉଜଚଳ ସାହିତ୍ୟ ପ୍ରଭୃତି ଆତ୍ସପ୍ରକାଶ କରୁଥଲା ¦ କଟକ ଥୂଲା ସେ ସମୟର 
ଶିକ୍ଷା ସଂସ୍କୃତିର ପୁଣ୍ୟପୀଠ ! ସେତେବେଳେ କଟକରେ ବିଭିନ୍ନ ସାହିତ୍ୟିକ ଅନୁଷ୍ଠାନ 
ରହିଥ୍ଲା । ଯେଉଁସବୁ ସାହିତିୟକ ଅନୁଷ୍ଠାନ ସେ ସମୟରେ ସାଂସ୍କୃତିକ ବିକାଶରେ ସହାୟକ 
ହୋଇଥଲା, ସେଗୁଡ଼ିକ ମଧ୍ୟରେ ‘ଉଚ୍ଚଳ ସଭା' ( ୧୮୭୭) । ‘କଟକରେ ସୁହୃଦ୍‌ ସମାଜ 


( ୨) ଫକୀରମୋହନ ଗ୍ରନ୍ଧାବଳୀ-¬ ୧ମ ଖଣ୍ଡକଟକ ଷୁଢ଼େଣ୍ଟସ୍‌ ଷ୍ଟୋର- ୨ୟ ସଂସ୍କରଣ ୧୯୯୬ 
ମସିହା-ପୃ- ୧୮୬ 

( ୧୮୭୮ ) ଶିକ୍ଷା ବିଧାୟିକା ସଭା ( ୧୮୮ ୧ ) ‘କଟକ କଳେଜ ଷୁଡ଼େଣ୍ଟସ୍‌ ଆସୋସିଏସନ୍‌ 
(୧୮୮୨) “ଓଡ଼ିଶା ଆସୋସିଏସନ୍‌ ( ୧୮୮୨) “ଆଲୋଚନା ସଭା” (୧୮୮) 
‘ଉତ୍କୋଚ ହାରିଣୀ ଓ ସୁରା ନିବାରିଣୀ ସଭା” ( ୧୮୮୪) ‘ସେବକ ସଭାଂ (୧୮୮୪) 
ଉତ୍କଳ ସାହିତ୍ୟ ସମ୍ମିଳନୀ” ( ୧୮୮୬) ‘ରଚନା ପ୍ରତିଯୋଗିତା ସଭା' (୧୮୮୭) 
ଓଡ଼ିଶାର ଗ୍ରାଜୁଏଟ ଓ ଅଣ୍ଡର ଗ୍ରାଜୁଏଟ୍‌ ସଭା ( ୧୮୮୮) ହରି ଭକ୍ତ ପ୍ରଦାୟିନୀ ଶିକ୍ଷା 
ବିବର୍ବନୀ ସଭା ( ୧୮୯୪) ଅବ୍ଜକରଭର କବ ( ୧୮୯୬) ପ୍ରଭୃତି ଉଲ୍ଲେଖଯୋଗ୍ୟ । ସେ 
କାଳର ଶିକ୍ଷିତ ଯୁବକମାନେ ସଭା ସମିତି ସଂପର୍କ ରକ୍ଷା କରୁଥୁଲେ | 


ଏହି ସମୟରେ ବିଭିନ୍ନ ଧର୍ମସଭାମାନ ମଧ୍ଯ କଟକରେ ଅନୁଷ୍ଠିତ ହେଉଥଲା ! 
ବିଶେଷକରି ଖ୍ରୀଷ୍ଟଧର୍ମ ଓ ବ୍ରାହ୍ମଧର୍ମ ସଂପର୍କରେ କେତେକ ସଭାସମିତି ଏହି ସମୟରେ 
କଟକର ପରିବେଶକୁ ମୁଖରିତ କରୁଥଲା | ଭକ୍ତକବି ମଧୁସୂଦନ ନିଜେ ବ୍ରାହ୍ମ ଥୁଲେ । ସେ 
ବ୍ରାହମଧର୍ମର ସଭା ସମିତିରେ ନିୟମିତ ଯୋଗ ଦେଉଥୁଲେ । | 


ଓଡ଼ିଶାର ଖ୍ରୀଷ୍ଟଧର୍ମ ହିନ୍ଦୁ ସମାଜ ଉପରେ କୌଣସି ପ୍ରତ୍ୟକ୍ଷ ପ୍ରଭାବ ସେ ସମୟରେ 
ନ ପକାଇଥୂଲେ ସୁଦ୍ଧା ଆଧୁନିକ ଶିକ୍ଷା, ମିଶନାରୀମାନଙ୍କ କ୍ରିୟାକଳାପ, ପାଠ୍ୟପୁସ୍ତକ 
ପ୍ରଣୟନ, ପତ୍ରିକା ସଂପାଦନ ଏହିପରି ଭାବରେ ସେମାନେ ଓଡ଼ିଆ ସମାଜ ଉପରେ ପରୋକ୍ଷ 
ଭାବରେ ପ୍ରଭାବ ବିସ୍ତାର କରିଥୁଲେ । ଖ୍ରୀଷ୍ଟିୟାନ୍‌ମାନେ ଯେପରି ଭାବରେ ଉନବିଂଶ 
ଶତକରେ ଓଡ଼ିଶାର ସାଂସ୍କୃତିକ ଜୀବନ ଉପରେ ପ୍ରଭାବ ପକାଇଥୁୂଲେ ସେହିପରି ଭାବରେ 
ମଧ୍ଧ ବ୍ରାହ୍ମମାନେ ସେମାନଙ୍କର ପ୍ରଭାବ ବିସ୍ତାର କରିଥୂଲେ | 


ଓଡ଼ିଶାର ଯେଉଁ ସମୟରେ ମୋହିନୀମୋହନ କଟକରେ ଅଧ୍ୟୟନ କରୁଥୁଲେ, 
ସେତେବେଳେ ମିଶନାରୀମାନଙ୍କ ତୁଳନାରେ ବ୍ରାହ୍ମଣମାନଙ୍କର ଆମ ସମାଜ ଉପରେ ବିଶେଷ 
ପ୍ରଭାବ ଥଲା । ଓଡ଼ିଶାର ବ୍ରାହ୍ମଧର୍ମ ମୁଖ୍ୟତଃ ୧୮୭୦ ମସିହା ପରେ ପ୍ରଭାବ ବିସ୍ତାର 
କରିଥୂଲା | ୧୮୬୯ ସାଲ ଜୁଲାଇ ୧ ତାରିଖରେ ଅଧ୍ୟାପକ ହରନାଥ ଭଙ୍ଟାଚାର୍ଯ୍ୟଙ୍କ 
ଉଦ୍ୟମରେ ଉଜ୍ଜଳ ବ୍ରାହ୍ମ ସମାଜ ପ୍ରତିଷ୍ଠିତ ହୋଇଥଲା । ଓଡ଼ିଶାରେ ବ୍ରାହ୍ମଧର୍ମ ମୁଖ୍ୟତଃ 
ତାଙ୍କୁ କେନ୍ଦ୍ରକରି ପ୍ରସାରିତ ହୋଇଥଲା | ହରନାଥ ଭଙ୍ଗାଚାର୍ଯ୍ୟଙ୍କଠାରୁ ଭକ୍ତକବି ମଧୁସୂଦନ 
ରାଓ ବ୍ରାହ୍ମଧର୍ମରେ ଦୀକ୍ଷିତ ହୋଇଥୂଲେ । ମଧୁସୂଦନ ରାଓ, ହରନାଥ ଭଟ୍ଟାଚାର୍ଯ୍ୟ ଓ 
ଦୀନନାଥ ବନ୍ଦୋପାଧ୍ଯାୟ ବ୍ରାହ୍ମଧର୍ମର ଭାବଧାରା ଓଡ଼ିଶାରେ ପ୍ରଚାର ପାଇଁ କଟକରୁ 
ତୈଲୋକ୍ୟନାଥ ମୁଖୋପାଧ୍ଯାୟଙ୍କ ସଂପାଦନରେ “ଉଜ୍ଜଳ ଶୁଭଙ୍କରୀ” ( ୮- ୯- ୧୮୬୯) 
ବାଲେଶ୍ବରରୁ ‘ଧର୍ମବୋଧୁନୀ” ( ୧୮୭୪) ବାହାରିଥୂଲା । ୧୮୭୧ ସାଲରେ ମହର୍ଷି 
ଦେବେନ୍ଦ୍ରନାଥ ଠାକୁରଙ୍କ ଆର୍ଥିକ ସହାୟତାରେ ଜଗନ୍‌ମୋହନ ରାୟ ଏକ ସୁନ୍ଦର ବ୍ରାହ୍ମ 
ମହିର ନିର୍ମାଣ କରିଥୂଲେ | ଓଡ଼ିଶାରେ ବାହୁଧର୍ମର ପ୍ରସାର ସକାଶେ କଟକ ଅବୈତନିକ 
ବିଦ୍ୟାଳୟ ଓ ପ୍ୟାରୀମୋହନ ଆଚାର୍ଯ୍ୟଙ୍କ ପ୍ୟାରୀମୋହନ ଏକାଡ଼େମୀ” ଏ କ୍ଷେତ୍ରରେ 
ବିଶେଷ ସ୍ମରଣୀୟ । ଓଡ଼ିଶାରେ ୧୮୮ ୧ରୁ ୯୦ ସାଲ ମଧ୍ୟରେ କେତେକ ନୂତନ ପତ୍ରପତ୍ରିକା 
ଓ ପୁସ୍ତକ ପ୍ରକାଶ ପାଇଥୂଲା | ସେଗୁଡ଼ିକ ମଧ୍ଯରେ ‘ତତ୍ତ୍ମାଳା' ( ୧୮୮୩) ବ୍ରାହ୍ମ 
ଭଜନମାଳା’ ( ୧୮୮୩) “ସଂଗୀତ ପୁଷ୍ପମାଞ୍ଜଳୀ” ( ୧୮୮୪) ‘ଜାତକର୍ମ” ( ୧୮୮୪) 
“ଫିଉଚର ଚର୍ଚ୍ଚ ଅଫ ଓଡ଼ିଶା” ( ୧୮୮୪) ପ୍ରଭୃତି ପ୍ରଧାନ । ସେ ସମୟର ବ୍ରାହ୍ମ ପତ୍ରିକା 

ମଧ୍ଯରେ “ସେବକ” ( ୧୮୮୩) “ସଂସ୍କାରକ” ( ୧୮୮୪) “ନବବିଧାନ? ( ୧୮୮୪) 
“ସାମ୍ୟବାଦୀ” ( ୧୮୮୭) ‘ଆଶା ( ୧୮୮୮) ପ୍ରଭୃତି ପ୍ରଧାନ | ଓଡ଼ିଶାରେ ବିଶ୍ଵନାଥ 
କର ଯେଉଁ ଉନ୍ଳ ସାହିତ୍ୟ ( ୧୮୯୭) ପତ୍ରିକା ପ୍ରକାଶ କରିଥଲେ, ତାହା ଥୁଲା 
ଅନେକାଂଶରେ ବାହନ ପତ୍ରିକା । ଏହି ପତ୍ରିକାରେ ଭୋଳାନାଥ ସାମନ୍ତରାୟ, କୃଷ୍ଣପ୍ରସାଦ 
ଚୌଧୁରୀ, ସାଧୁଚରଣ ରାୟ, ରେବା ରାୟ, ମଧୁସୂଦନ ରାଓ ପ୍ରମୁଖ ବ୍ରାହ୍ମଧର୍ମ ସଂପର୍କୀୟ 
ବହୁଲେଖା ଲେଖୁଥୂଲେ | ତତ୍କାଳର ତରୁଣ ସ୍କୁଲ କଲେଳ ଛାତ୍ରମାନଙ୍କ ମଧ୍ଯ ବ୍ରାହ୍ମଧର୍ମରେ 
ଦୀକ୍ଷିତ ହେବାପାଇଁ ଦଳ ଦଳ ପ୍ରଚାରକ ବଙ୍ଗଳାରୁ ଆସୁଥ୍‌ଲେ । ଦେବେନ୍ଦ୍ରନାଥ ଠାକୁର, 
ହରନାଥ ଭଟ୍ଟାଚାର୍ଯ୍ୟ, ଶିବନାଥ ଶାସ୍ତ୍ରୀୟ କେଶବଚନ୍ଦ୍ର ସେନ୍‌ଙ୍କ ପରି ପ୍ରସିଦ୍ଧ ବ୍ୟକ୍ତିମାନେ 
ବ୍ରାହ୍ମଧର୍ମ ପ୍ରଚାର ଓ ପ୍ରସାର ଉଦ୍ଦେଶ୍ୟରେ ଓଡ଼ିଶାରେ ଆପ୍ରାଣ ଚେଷ୍ଟା କରିଛନ୍ତି । 
ତରୁଣମାନଙ୍କୁ ବ୍ରାହ୍ମ ଧର୍ମର ଆଲୋଚନା ସଭାରେ କହିବାର ସୁଯୋଗ ଦେଇ ଏହି 
ପ୍ରଚାରକମାନେ ସେମାନଙ୍କୁ ବେଶ୍‌ ଉତ୍ସାହିତ କରିଥ୍‌ଲେ | ଯେଉଁ ସମୟରେ ବ୍ରାହ୍ମଧର୍ମର 
ପ୍ରବଳ ପାଦୁର୍ଭାବ ଓଡ଼ିଶାରେ ଥଲା, ସେହି ସମୟରେ ମୋହିନୀମୋହନ ଥଲେ କଲେଜ 
ଛାତ୍ର । ଜଣେ ତରୁଣ ଭାବରେ ମୋହିନୀମୋହନ ବ୍ରାହମଧର୍ମ ପ୍ରତି ଆକୃଷ୍ଟ ହେବା କିଛି 
ଅସ୍ଵାଭାବିକ ନୁହେଁ । ସେ ଏ ସଂପର୍କରେ ନିଜେ କହନ୍ତି * ଭକ୍ତକବି ମଧୁସୂଦନଙ୍କ ସଂପର୍କରେ 
ଆସି ମୁଁ ବ୍ରାହ୍ମଧର୍ମ ପ୍ରତି ଆକୃଷ୍ଟ ହେଲି । ଉପାସନା ସମୟରେ ତାଙ୍କର ଭାଷାର ଗାନ୍ଭୀର୍ଯ୍ୟ 
ଓ ମାଧୁରୀ କଟକ ସହରର ଶିକ୍ଷିତ ମଣ୍ଡଳୀଙ୍କୁ ଆକର୍ଷଣ କରୁଥ୍ଲା । ସେ ଡଡ଼ିଶ୍ୟାର 
କେଶବଚନ୍ଦ୍ର ଥଲେ । ଶଶ୍ଵବର ଓ ପରକାଳ ବିଶ୍ଵାସର ଦାର୍ଶନିକ ଭିତ୍ତି ଜାଣିବା ସକାଶେ ମୁଁ 
ବି.ଏ ପରୀକ୍ଷା ପାଇଁ ଦର୍ଶନ ପଢ଼ିବାକୁ ଲାଗିଲି । ଦର୍ଶନରେ ଯେଉଁ ଯୁକ୍ତି ଦେଖ୍ଲି ସେଥ୍‌ରେ 
ମୁଁ ସନୁଷ୍ଠ ହୋଇପାରିଲି ନାହିଁ । ସେ ସମୟରେ ବଙ୍ଗ ସାହିତ୍ୟରେ ସାକାର ଓ ନିରାକାର 
ଉପାସନା ଘେନି ତର୍କବିତର୍କ ଚନୁଥ୍ଲା ।୯” 

ମୋହିନୀମୋହନ ସେନାପତି ଛାତ୍ରାବସ୍ଥାରୁ ହିଁ ବ୍ରାହ୍ମଧର୍ମ ପ୍ରତି ବିଶେଷ ଆକୃଷ୍ଟ 
ହୋଇପଡ଼ିଥୂଲେ, କିନୁ ପରବର୍ଭୀ ଜୀବନରେ ତାଙ୍କର ଏହି ମନୋଭାବରେ ପରିବର୍ଭନ 
ଆସିଲା । ମୋହିନୀମୋହନ ୧୯୦୨ ସାଲରେ ରେଭେନ୍‌ସା କଲେଜରୁ ବି.ଏ. ପାସ୍‌ 
କରିଥୁଲେ | ବିଂଶ ଶତକର ଆଦି ପର୍ଯ୍ୟାୟରେ ଯେଉଁ କେତେଜଣ ଶିକ୍ଷିତ ଓଡ଼ିଆ ବି.ଏ. 
ପାସ କରୁଥଲେ ସେମାନେ ସାଧାରଣତଃ ମୁନ୍ସିଫ୍‌ କିମ୍ବା ଡେପୁଟୀ କଲେକ୍ଟର ହେବାକୁ 
ପସନ୍ଦ କରୁଥୁଲେ । ସେ ବି.ଏ. ପାସ କରିବା ପରେ ସବ୍ଡ଼େପୁଟୀ କଲେକ୍ଟର ଭାବରେ 
କିଛିକାଳ କାର୍ଯ୍ୟ କରିଥ୍‌ଲେ | ସେ ତାଙ୍କର ସ୍ଵଳ୍ପ ସବଡ଼େପୁଟୀ ଚାକିରିକାଳ ମଧ୍ଯରେ 
ବାଲେଶ୍ବର, ସମ୍ବଲପୁର, ପୁରୀ ପ୍ରଭୃତି ବିଭିନ୍ନ ସ୍ଥାନରେ କାର୍ଯ୍ୟ କରିଥ୍‌ଲେ | ଏହି ସମୟରେ 
ସେ ୧୯୦୮ ସାଲରେ ଦର୍ଶନରେ ଏମ୍‌.ଏ. ପାସ କରିବା ପରେ ୧୯ ୧୧ ସାଲରେ ସେ 
ରେଭେନ୍‌ସା କଲେଜର ଦର୍ଶନର ଅଧ୍ୟାପକ ଭାବେ ନିଯୁକ୍ତ ହେଲେ | ଯେଉଁବର୍ଷ ଉଚ୍ଜଳ 
ସ୍ଵତନ୍ତ୍ର ପ୍ରଦେଶରୂପେ ଘୋଷିତ ହେଲା, ସେହିବର୍ଷ ସେ ତାଙ୍କ କର୍ମମୟ ଜୀବନରୁ ଅବସର 
ଗ୍ରହଣ କଲେ । ନିଜର କର୍ମଜୀବନ ସଂପର୍କରେ ସୂଚନାଦେଇ ସେ ଲେଖୁଛନ୍ତି ˆ ୧୯୦୫ 
ସାଲରେ ମୁଁ ୧୦୦ ଟଙ୍କା ବେତନରେ ସବ୍‌ଡ଼େପୁଟି କାର୍ଯ୍ୟ ଗ୍ରହଣ କଲି । ସାର୍‌ କୃଷ୍ଣଗୋବିନ୍ଦ 


(୩) ବିବିଧ ପ୍ରସଙ୍ଗ, ମୋହିନୀମୋହନ ସେନାପତି ¬ ପ୍ରଥମ ମୁଦ୍ରଣ ୧୯୩୯ ଅବତରଣିକା ପୃଷ୍ଠା ୧ 
ଗଦ୍ୟଶିଳ୍ପୀ ମୋହିନୀମୋହନ ଅ ୪୧ 

ଗୁପ୍ତ ଏଥ୍‌ରେ ମୋର ସହାୟ ହୋଇଥଲେ । ୧୯ ୧୧ ସାଲରେ ମୁଁ ରେଭେନ୍‌ସା କଲେଜରେ 
୨୦୦ ଟଙ୍କା ବେତନରେ ଅସ୍ଥାୟୀ ଦର୍ଶନର ଅଧ୍ୟାପକ ନିଯୁକ୍ତ ହେଲି । ଉଡ଼ିଶ୍ୟାର ବର୍ଭମାନ 
ଶାସନକର୍ଭା ସାର୍‌ ଜନ୍‌ ହବକ୍‌ ଏଥ୍‌ରେ ମୋର ସହାୟ ହୋଇଥୂଲେ | ୧୯୦୮ ସାଲରେ 
ମୁଁ ସବ୍ଡେପୁଟି କାର୍ଯ୍ୟ କରୁଥିବା ସମୟରେ ଦର୍ଶନରେ ଏମ୍‌.ଏ ପାଶ୍‌ କଲି । ମୁଁ ରେଭେନ୍ସା 
କଲେଜରେ ୨୫ ବର୍ଷ କର୍ମକରି ୧୯୩୬ ସାଲରେ ସରକାରୀ କର୍ମରୁ ଅବସର ଗ୍ରହଣ 
କଲି”? ।¢” ସେ ନିର୍ଭୀକ ଭାବରେ ତାଙ୍କର କର୍ମଜୀବନ ଅତିବାହିତ କରିଛନ୍ତି । ସାଧୁତା ଓ 
ଏକ ନିର୍ଦ୍ଦିଷ୍ଟ ନୀତି ଉପରେ ଜୀବନ ଅତିବାହିତ କରିବାକୁ ସେ ଭଲ ପାଉଥୂଲେ। ତାଙ୍କ 
ଚିନ୍ତାଧାରା, ଆଚରଣରେ ସର୍ବତ୍ର ପାଶ୍ଚାତ୍ୟ ଭାବର ସ୍ପର୍ଶ ଥଲେ ସୁଦ୍ଧା ସେ ଥଲେ ଓଡ଼ିଆ 
ପ୍ରାଣ । ଓଡ଼ିଶାର ଲୋକଗଳ୍ପ ପ୍ରତି ତାଙ୍କର ପ୍ରଚୂର ଶ୍ରଦ୍ଧା ଥୁଲା ! 


ମୋହିନୀମୋହନ ସେନାପତି ଓଡ଼ିଶାର ଏକ ଜଟିଳ ସାମାଜିକ ଓ ରାଜନୈତିକ 
ପରିବେଶ ଭିତରେ ତାଙ୍କ କର୍ମଜୀବନ ଅତିବାହିତ କରିଥ୍‌ଲେ | ସେ ଚାକିରିରେ ପାଦଦେବା 
ବେଳକୁ ସବୂଠି ଉତ୍କଳ ସମ୍ମିଳନୀର ଆହ୍ଵାନ ଯୁବ ମାନସରେ ଏକ ଅହେତୁକ ଜାତୀୟ ଭାବନା 
ସୃଷ୍ଟି କରିଥୂଲା । ପ୍ରାକୃତିକ ଉଚ୍ଜଳର ଏକତା ସ୍ଥାପନ, ଉଜ୍ନଳର ସର୍ବାଙ୍ଗୀନ ଉନ୍ନତି, ଓଡ଼ିଆ 
ଭାଷାଭାଷୀ ଅଞ୍ଚଳକୁ ଶାସନ ସୂତ୍ରରେ ଏକତ୍ରୀକରଣ କରିବା ପାଇଁ ସେ ସମୟରେ ଶିକ୍ଷିତ 
ଓଡ଼ିଆମାନେ ମଧୁବାବୁଙ୍କ ନେତୃତ୍ଵରେ ବହୁବିଧ ଉଦ୍ୟମ କରିଥ୍‌ଲେ | ପରବର୍ଭୀ ସମୟରେ 
ଜାତୀୟ ଜୀବନର ବିକାଶର ଲକ୍ଷ୍ୟନେଇ ଉ୍ଜଳମଣି ଗୋପବନ୍ଧୁ ନୀଳକଣ୍ଡୟ ଗୋଦାବରୀଣ 
ପ୍ରମୁଖ ୧୯୦୯ ମସିହାରେ ସତ୍ୟବାଦୀ ବନବିଦ୍ୟାଳୟ ପ୍ରତିଷ୍ଠା କଲେ । ମଣିଷ ମନରେ 
ଜାତିର ସ୍ଵାର୍ଥ ସଂରକ୍ଷଣ ପାଇଁ ଗଭୀର ଆତ୍ସପ୍ରତ୍ୟୟ ସୃଷ୍ଟି କରିବା ଉଭୟ ଉତ୍କଳ ସମ୍ମିଳନୀ ଓ 
ସତ୍ୟବାଦୀ ବନ ବିଦ୍ୟାଳୟର ଲକ୍ଷ୍ୟ ଥୁଲା । ଓଡ଼ିଆ ପ୍ରାଣରେ ଜାତୀୟଭାବ ଚେତନାର 
ବିକାଶ ସକାଶେ ସେ ସମୟରେ ଆମର ପୁରାଣ ଓ ଇତିହାସକୁ ନେଇ ବହୁ ପ୍ରବନ୍ଧ 
ଲେଖାଯାଇଛି । ଇତିହାସ ଓ ପୁରାଣରୁ ଦୃଷ୍ଟାନ୍ତ ଦେଇ ଓଡ଼ିଆ ପ୍ରାଣରେ ଜାତୀୟତାର ପ୍ରୀତି- 
ମନ୍ତ୍ର ଶୁଣାଇବା ସେ ସମୟର ଲେଖକମାନଙ୍କର ଆଦର୍ଶ ଥୁଲା । ସେତେବେଳେ ଅତି 
ବେଶିହେଲେ କେହି କେହି ଭାରତୀୟ ପୃଷ୍ଠଭୂମିରେ ପ୍ରବନ୍ଧ ଲେଖୁଥୂଲେ | ୧୯୧୪ ମସିହାରୁ 
୧୯ ୧୯ ମସିହା ମଧ୍ଯରେ ପ୍ରଥମେ ପୃଥ୍ବୀ ମହାସମର ହୋଇଥଲା ! ପ୍ରଥମ ବିଶ୍ବଯୁଦ୍ଧର 
ପ୍ରଭାବ ଭାରତରେ ବିଶେଷ କିଛି ଅନୁଭୂତ ନ ହୋଇଥ୍‌ଲେ ମଧ୍ଯ କଳା, ସାହିତ୍ୟ ଓ ସଂସ୍କୃତି 
କ୍ଷେତ୍ରରେ ଏହାର ପ୍ରଭାବ ଥଲ! ଅପରିସୀମ । କାରଣ ବିଶ୍ଧଯୁଦ୍ଧ ପରେ ଭାରତର ଲେଖକ- 
ମଣ୍ଡଳୀ ଏକ ଭିନ୍ନ ଦୃଷ୍ି ନେଇ ଜୀବନ ଅନ୍ନେଷା କରିଥ୍‌ଲେ | ଅର୍ଥାତ୍‌ ଜାତୀୟତା, ଇତିହାସରୁ 
ବୀରକଥା ଶୁଣାଇ ଜାତିକୁ ଉଦ୍‌ବୋଧନ ଦେବା ପ୍ରାୟ ବିଶେଷରୂପେ ଆଦୃତ ହେଲା ! 
ସାହିତିୟକମାନେ ସେମାନଙ୍କ ଦୃଷ୍ଟିକୋଣକୁ ଏହି ସମୟରେ କଲେ ବିଶ୍ବତୋମୁଖୀ । 
ବିଶେଷକରି ଓଡ଼ିଆ ସାହିତ୍ୟରେ ସବ୍ରଜପନ୍ତୀ ( ୧୯୨୧-୩୫ ) ମାନଙ୍କ କବିତାରେ ଏହିପରି 
ମେଦିନୀ ଦୃଷ୍ଟି ଦେଖ୍ଦାକୁ ମିଳିଲା । ଏଣେ ରଵାନ୍ଦ୍ରରୂପୀ ସୂର୍ଯ୍ୟର ପ୍ରଭାବରେ ସମଗ୍ର ଭାରତ 
କାହିଁକି ବିଶ୍ନ ହେଲା ଆଲୋକିତ । ୧୯୧୨ ମସିହାରେ ‘ଗୀତାଞ୍ଜଳି ନୋବେଲ ପୁରସ୍ଟାର 
ପାଇବା ସାହିତ୍ୟକମାନଙ୍କ ଗହଣରେ ବେଶ୍‌ ଆଲୋଡ଼ନ ସୃଷ୍ଟି କରିଥ୍ଲା। ମୋହିନୀମୋହନ 


(୪) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯) ଅବତରଣିକା-ପୃଷ୍ଠା-୪ 
ଗଦ୍ୟଶିଳ୍ପୀ ମୋହିନୀମୋହନ ୮ ୪୨ 

ସେନାପତି କବିତା ନ ଲେଖିଥୁଲେ ସୁଦ୍ଧା ଏ ସବୁଠାରୁ ଦୂରେଇଯାଇ ଏକ ବୃହତ୍ତର ପୃଷ୍ଠଭୂମିରେ 
ତାଙ୍କର ସାହିତ୍ୟ ସାଧନା କରିଛନ୍ତି । ସେ ଜାତୀୟ ଜୀବନକୁ ଉଦ୍‌ବୋଧନ ଦେଲାଭଳି 
ରଚନାମାନ ନଲେଖୁ ବିଶ୍ଵର ଚି ନ୍ତାନାୟକମାନଙ୍କ ଦାର୍ଶନିକ ମତବାଦ, ସେମାନଙ୍କ ଜୀବନ 
ଦୃଷ୍ଟି ପ୍ରଭୃତି ସଂପର୍କରେ ଉଚ୍ଚକୋଟୀର ପ୍ରବନ୍ଧମାନ ରଚନା କରିଛନ୍ତି । ଏହାର କାରଣ ହୁଏତ 
ହୋଇପାରେ ଏକ କ୍ଷୁଦ୍ରଭୂମିରେ ନିଜକୁ ଆବଦ୍ଧ ନରଖୁ ଏକ ମେଦିନୀ ଦୃଷ୍ଟିନେଇ ଜୀବନକୁ 
ଦେଖୁବାକୁ ସେ ସଚେତନ ଥୁଲେ । ଏଣୁ ତାଙ୍କର ଦୃଷ୍ଟିକୋଣ ଓଡ଼ିଶାର ସୀମା ଭିତରେ 
ନରହି ସମଗ୍ର ବିଶ୍ଵ ଆଡ଼କୁ ପ୍ରସାରିତ ହୋଇଥଲା । ପ୍ରଥାସିଦ୍ଧ ଧାରାରୁ ଦୂରେଇଯାଇ ବିଶ୍ଧ 
ସହିତ ସାଧାରଣ ପାଠକକୁ ପରିଚିତ କରିବା ସକାଶେ ସେ ଉଦ୍ୟମ କରିଥୁଲେ । ତେଣୁ 
ସେ ଯାହା ଲେଖୁଥୁଲେ ତାହା ଓଡ଼ିଆ ସାହିତ୍ୟ ପାଇଁ ଥୂଲା ଏକାନ୍ତ ଭାବରେ ଅଭିନବ | ସେ 
ଯେପରି ଭାବରେ ପାଶ୍ଚାତ୍ୟ ଦାର୍ଶନିକ ଭାବଧାରାକୁ ତାଙ୍କ ପ୍ରବନ୍ଧରେ ରୂପ ଦେଇଛନ୍ତି ତାହା 
ମଧ୍ଯ ଥୁଲା ସେ ସମୟରେ ଆମ ସାହିତ୍ୟ ପାଇଁ ବିପ୍ନବର ବାର୍ଭା ! 


ଯେଉଁ ସମୟରେ ମୋହିନୀମୋହନ ସେନାପତି କର୍ମଜୀବନ ଅତିବାହିତ କରିଥୂଲେ 
ସେ ସମୟରେ ଓଡ଼ିଶାର ରାଜନୈତିକ ଜୀବନରେ ବହୁ ପରିବର୍ଭନ ସଂଘଟିତ ହୋଇଥଲା | 
ସେ ଚାକିରି କରିଥ୍ବା ସମୟରେ ୧୯୦୫ ମସିହାରେ ସମ୍ବଲପୁର ଜିଲ୍ଲା ମଧ୍ଯପ୍ରଦେଶରୁ 
ବିଚ୍ଛିନ୍ନ ହୋଇ ବଙ୍ଗ ଓଡ଼ିଶା ସହିତ ମିଶିଲା । ସେତେବେଳେ ସମ୍ବଲପୁରରେ ହିନ୍ଦୀ ପରିବର୍ରେ 
ଓଡ଼ିଆ ଭାଷାର ପ୍ରସାର ପାଇଁ ବିଶେଷ ଉଦ୍ୟମ ହୋଇଥଲା । ଏହାର କିଛିଦିନ ପରେ 
ବଙ୍ଗ-ବିହାର- ଓଡ଼ିଶାରୁ ବଙ୍ଗକୁ ବାଦ୍‌ ଦିଆଯାଇ ଓଡ଼ିଶା-ବିହାର ଏକ ଶାସନାଧୀନ ହେଲା | 
ବିହାର ଓଡ଼ିଶା ଏକ ଶାସନାଧୀନ ହେବାପରେ ୧୯ ୧୮ ବେଳକୁ ପାଟନା ବିଶ୍ଵବିଦ୍ୟାଳୟ 
ପ୍ରତିଷ୍ଠିତ ହେଲା |! ତତ୍କାଳରେ ମୋହିନୀମୋହନ ସେନାପତି ପାଟନା ବିଶ୍ଵବିଦ୍ୟାଳୟର 
ସଭ୍ୟ ଥୁଲେ | ତାଙ୍କ ମତରେ ଓଡ଼ିଶା ବଙ୍ଗ ପ୍ରଦେଶରୁ ବିଛିନ୍ନ ହେବାଦ୍ଧାରା ଓଡ଼ିଶାର ବିଶେଷ 
କିଛି ଉନ୍ନତି ହୋଇପାରିଲା ନାହିଁ । ତାହାର ଏକମାତ୍ର କାରଣ ଭାଷା, ସଂସ୍କୃତି, ଆଚାର, 
ବ୍ୟବହାର କୌଣସି ଦୃଷ୍ଟିରୁ ଓଡ଼ିଶା ସହିତ ବିହାରର ବିଶେଷ କିଛି ସଂପର୍କ ନାହିଁ । ସେ 
ତାଙ୍କର କର୍ମଜୀବନ ଯେ, ଏକ ଅସନ୍ତୋଷ ଭିତରେ କଟାଇଛନ୍ତି ଏଥୁରେ ସନ୍ଦେହ ନାହିଁ । 
ସେ ପାଟନା ବିଶ୍ଵବିଦ୍ୟାଳୟର ଅଧ୍ାପନା, ଶିକ୍ଷାନୀତି ପ୍ରଭୃତି ସଂପର୍କରେ ନିଜର ପ୍ରତିକ୍ରିୟା 
ପ୍ରକାଶ କରିଛନ୍ତି । ନିଜର ଅସନ୍ତୋଷକୁ ପ୍ରକାଶପୂର୍ବକ ବିବିଧ ପ୍ରସଙ୍ଗ ଗ୍ରନ୍ଥର ଅବତରଣିକାରେ 
ଲେଖ୍ଛନ୍ତି । ˆ ଉଡ଼ିଶ୍ୟା ୧୯୧୨ ସାଲରେ ବଙ୍ଗ ପ୍ରଦେଶରୁ ପୃଥକ୍‌ ହୋଇଥଲା | ବର୍ଭମାନ 
ତାହା ବିହାର ପ୍ରଦେଶରୁ ପୃଥକ୍‌ ହେଲା ! ୧୯୧୮ ସାଲରେ ପାଟନା ବିଶ୍ଵବିଦ୍ୟାଳୟ ଗଠିତ 
ହେଲା । ଉଡ଼ିଶ୍ୟାର ସ୍କୁଲ ଓ କଲେଜଗୁଡ଼ିକ କଲି କତା ବିଶ୍ବବିଦ୍ୟାଳୟରୁ ବିଛିନ୍ନ କରି ପାଟନା 
ବିଶ୍ଵବିଦ୍ୟାଳୟର ଅଧୀନରେ ରଖାଗଲା । ମୁଁ କେତେକ ବର୍ଷ ପାଟନା ବିଶ୍ବବିଦ୍ୟାଳୟର 
ସଭ୍ୟ ଥୁଲି । ଦେଖୁଛି କଲିକତାରୁ ବିଛିନ୍ନ ହୋଇ ପାଟନା ଅଧୀନରେ ରହି ବିହାର ଓ 
ଉଡ଼ିଶ୍ୟାର ଶିକ୍ଷାର ଉନ୍ନତି ନହୋଇ ବରଞ୍ଚ ଅବନତି ହୋଇଅଛି । ଅର୍ଵଶିକ୍ଷିତ ଅଧ୍ୟାପକମାନେ 
ପାଟନା ବିଶ୍ବବିଦ୍ୟାଳୟ ଅଧୁକାର କରି ବସିଅଛନ୍ତି । ସେମାନେ ନୂତନତ୍ଵ ଦେଖାଇବାକୁ 
ଯାଇ ଶିକ୍ଷାର ଅବନତି କରୁଅଛନ୍ତି । ବିଶ୍ବବିଦ୍ୟାଳୟ ସଙ୍ଗେ ସଙ୍ଗେ ପାଟନା ହାଇକୋର୍ଟ ମଧ୍ଯ 

ଗଦ୍ୟଶିଳ୍ଥୀ ମୋହିନୀମୋହନ ୮ ୪୩ 


Digitized by srujanika@gmail.com 


ସୃଷ୍ଟ ହୋଇଅଛି । କଲିକତା ହାଇକୋର୍ଟ ସହିତ ଏହାକୁ ତୁଳନା କଲେ ମୋର ଅନଧୂକାର 
ଚର୍ଚ୍ଚା ହୋଇପଡ଼ିବ ` ।୯*? 

ବିଂଶ ଶତକର ଶିକ୍ଷା ସଂସ୍କୃତି କ୍ଷେତ୍ରରେ ଏ ଧରଣର ନୈରାଶ୍ୟଜନକ ପରିବେଶ 
ଭିତରେ ମୋହିନୀମୋହନ ସେନାପତି ତାଙ୍କର ଜୀବନ ଅତିବାହିତ କରିଥୂଲେ ! ଉଚ୍ଚଶିକ୍ଷା 
ପାଇଁ ସେତେବେଳେ ଯେଉଁ ଛାତ୍ରମାନେ ରେଭେନ୍‌ସା କଲେଜକୁ ଆସୁଥ୍‌ଲେ ସେମାନଙ୍କ 
ମଧ୍ଯରୁ ଅଧଵକାଂଶ ଥଲେ ଅଣଓଡ଼ିଆ । ତାଛଡ଼ା ଓଡ଼ିଶାର ସ୍ବାର୍ଥକୁ ବ୍ରିଟିଶ ସରକାରଙ୍କ ନିକଟରେ 
ଉପସ୍କାପିତ କରିବା ପାଇଁ ଶିକ୍ଷା, ସଂସ୍କୃତି କ୍ଷେତ୍ରରେ ବୈପ୍ଲବିକ ପରିବର୍ଭନ ଆଣିବା ସକାଶେ 
ନେତାମାନଙ୍କର ଅଭାବ ଥୂଲା । କାରଣ ମଧୁସୂଦନ, ଗୋପବନ୍ଧୁ ପ୍ରମୁଖ ଭାଷାସୁତ୍ରରେ 
ଓଡ଼ିଆ ଜାତିର ଏକତ୍ରୀକରଣ କରିବା ସକାଶେ ଚେଷ୍ଟିତ ଥ୍‌ଲେ | ସେମାନେ ପ୍ରଥମେ ଓଡ଼ିଆ 
ଭାଷାଭାଷୀ ଲୋକଙ୍କୁ ଏକାଠି କରି ଗୋଟିଏ ପ୍ରଦେଶ ଗଠନର ସ୍ଵପ୍ନ ଦେଖୁବା ଭିତରେ 
ଜାତି କିପରି ଆନ୍ତର୍ଜାତିକ ଚିନ୍ତା ଚେତନାର ନିକଟବର୍ଭୀ ହୋଇପାରିବେ ସେ ପ୍ରତି ବିଶେଷ 
ଧ୍ୟାନ ଦେଇନଥୂଲେ ! ମୋହିନୀମୋହନ ସବୁବେଳେ ଏକ ଉଚ୍ଚ ବୌଦ୍ଧିକ ପରିବେଶ ମଧ୍ଯରେ 
ଚଞ୍ଚୁବାକୁ ଚାହୁଁଥଲେ | ସେ ଚାହୁଁଥଲେ ଓଡ଼ିଶାରେ ପାରାତ୍ୟ ଜ୍ଞାନ ବିଜ୍ଞାନର ଚର୍ଚ୍ଚା ହେଉ, 
ସେଠାରେ ଯେପରି ଶିକ୍ଷିତ ସଂପ୍ରଦାୟ ଅନନ୍ତି, ଓଡ଼ିଶାରେ ସେପରି ସଂପ୍ରଦାୟ ସୃଷ୍ଟି ହେଉ | 
ସେତେବେଳେ ଓଡ଼ିଶାରେ ବିଶ୍ନବିଦ୍ୟାଳୟ, ସାହିତ୍ୟ ଏକାଡ଼େମୀ, ବୈଷୟିକ ଶିକ୍ଷା ଅନୁଷ୍ଠାନ 
ଓ ସର୍ବୋପରି ଏକ ବୌଦ୍ଧିକ ବାତାବରଣ ନଥୁବାରୁ ତାଙ୍କର ଆଶା ଆଶାରେ ହି 
ରହିଯାଇଥୂଲା । ଉଚ୍ଚମନା ମୋହିନୀମୋହନ ତତ୍‌କାଳରେ ଓଡ଼ିଶାର ସଂସ୍କୃତିକ ବିକାଶ 
ପାଇଁ ଏଭଳି ଚିନ୍ତା କରିଥଲେ ସତ୍ୟ, କିନ୍ତୁ ତାଙ୍କ ଜୀବବ୍ଶାରେ ଏଥରୁ କେଉଁଟି ହେଲେ 
ଫଳପ୍ରସୂ ହୋଇନଥ୍‌ୁଲା । 


ମୋହିନୀମୋହନ ସେନାପତି ଜଣେ ଅଧ୍ୟାପକ ଭାବରେ ରେଭେନ୍‌ସା କଲେଜରେ 
ବିଶେଷ ଖ୍ୟାତି ଅର୍ଜନ କରିଥ୍‌ଲେ । ସେତେବେଳେ ସେଠାରେ ସ୍ଵଳ୍ପସଂଖ୍ୟକ ଓଡ଼ିଆ ଲୋକ 
ଅଧ୍ୟାପକ ଭାବରେ କର୍ମ କରୁଥ୍‌ଲେ । ଓଡ଼ିଆମାନଙ୍କ ମଧ୍ୟରେ ଅଧ୍ଯକ୍ଷ ହେବାଭଳି ଯୋଗ୍ୟ 
ଲୋକ ସେ ସମୟରେ ନଥୂଲେ | ଯେଉଁ ସମୟରେ ସେ ଛାତ୍ର ଥଲେ ସେତେବେଳେ ନୀଳକଣ୍ଠ 
ମଜୁମଦାର, ବିପିନବିହାରୀ ଗୁପ୍ତ ପ୍ରମୁଖଙ୍କ ଭଳି ବଙ୍ଗୀୟ ପଣ୍ଡିତମାନେ ଅଧ୍ଯକ୍ଷ ଥ୍‌ଲେ | କିନ୍ତୁ 
ଦୁଃଖର ବିଷୟ କେତେକ ନ୍ୟସ୍ତସ୍ବାର୍ଥ ଗୋଷ୍ଠୀଙ୍କ ଦ୍ଵାରା ଓଡ଼ିଆ ବଙ୍ଗାଳି ବିବାଦ ସୃଷ୍ଟି କରାଯାଇ 
ଯୋଗ୍ୟ ବଙ୍ଗାଳୀମାନଙ୍କୁ ଅଧ୍ଯକ୍ଷ ପଦରୁ ବଞ୍ଚୁତ କରାଗଲା | ଏହି ସୁଯୋଗରେ ସରକାର 
ଇଂରେଜ କର୍ମଚାରୀମାନଙ୍କୁ ଅଧ୍ଯକ୍ଷ ଭାବରେ ନିଯୁକ୍ତି ଦେଲେ । ତଥାପି ତଦାନୀନ୍ତନ ସମୟରେ 
ସାର୍‌ ଯଦୂନାଥ ସରକାର, ଯୋଗେଶଚନ୍ଦ୍ର ରାୟ ବିଦ୍ୟାନିଧ୍‌ ପ୍ରମୁଖଙ୍କ ଭଳି କୃତବିଦ୍ୟ ବଙ୍ଗୀୟ 
ଅଧ୍ୟାପକମାନେ ରେଭେନ୍‌ସା କଲେଜରେ ଶିକ୍ଷାଦାନ ସହ ସଂପୃକ୍ତ ଥୁଲେ | ମୋହିନୀମୋହନ 
ସେନାପତି କଲେଜ ଶିକ୍ଷାକୁ ଏକ ଭିନ୍ନ ଦୃଷ୍ଟିରେ ଦେଖୁଥ୍‌ଲେ | ସେ କେବଳ ପାଠ୍ୟ ବିଷୟକୁ 
ଦୃଷ୍ଟିରେ ରଖୁ ଶିକ୍ଷାଦାନ କରୁନଥ୍‌ଲେ ! କୋମଳମତି ଛାତ୍ରପ୍ରାଣରେ ସ୍ଵାଧୀନଭାବନା, 
ମୈତ୍ରୀବୋଧ ଓ ସଂସାରକୁ ଜାଣିବାର ବାସନା ସୃଷ୍ଟି କରିବା ପାଇଁ ସେ ଶିକ୍ଷା ଦେଉଥୂଲେ ! 
ଛାତ୍ରକୁ ସ୍ଵବାଧୀନଚେତା ହୋଇ ସମାଜରେ ବଞ୍ଚବା ପାଇଁ ସେ ଶିକ୍ଷା ଦେଉଥ୍‌ଲେ |! ଏ 


(୫) ମୋହିନୀମୋହନ ସେନାଗତି ବିବିଧ ପ୍ରସଙ୍ଗ ( ୧୯୩୯) ଅବତରଣିକା-ପୃଷ୍ଠାଳୟ 
ଗଦ୍ୟଶିଳ୍ପୀ ମୋହିନୀମୋହନ ଅ ୪୪ 

ସଂପର୍କରେ ସେ ଲେଖିଛନ୍ତି, “ମୁଁ ଯେତେକାଳ ଶିକ୍ଷା ବିଭାଗରେ କର୍ମ କରିଥ୍ଲି ବିଶୃବିଦ୍ୟାଳୟ 
ନିର୍ବାରିତ ପାଠ୍ୟର ସୀମା ଅତିକ୍ରମ କରି ଛାତ୍ରମାନଙ୍କୁ ସାମ୍ୟ, ମୈତ୍ରୀ ଓ ସ୍ଵାଧୀନତାର ମନ୍ତ୍ର 
ଶିଖାଉଥ୍‌ଲି । ଛାତ୍ରମାନଙ୍କ ମନରେ ସ୍ବାଧୀନ ଚିନ୍ତା ଫୁଟାଇବାକୁ ମୁଁ ସର୍ବଦା ଚେଷ୍ଟା କରିଅଛି । 
ଅନ୍ୟ ଅଧ୍ଯାପକମାନେ ଏ କାର୍ଯ୍ୟ ସେମାନଙ୍କର କର୍ଉବ୍ୟର ଅନ୍ତର୍ଗତ ବୋଲି ମନେ 
କରୁନଥ୍‌ଲେ” । ତାଙ୍କର ସ୍ଵାଧୀନଚେତା ବ୍ୟନ୍ତିତ୍ଵ ପ୍ରତି ସେ ସମୟରେ ତାଙ୍କର ଛାତ୍ରମାନେ 
ମଧ୍ଯ ଆକୃଷ୍ଠ ହୋଇଥୂଲେ ! ବିଶେଷ କରି ତାଙ୍କର ଶ୍ରଦ୍ଧେୟ ଛାତ୍ର ଚିନ୍ତାମଣି ମିଶ୍ର ତାଙ୍କ 
ପ୍ରସଙ୍ଗରେ ଉଲ୍ଲେଖ କରିଛନ୍ତି ' ଆଉ ଜଣେ ପ୍ରଫେସର ମୋହିନୀ ବାବୁ, ସବୁବେଳେ କ'ଣ 
ଗୋଟେ ଭାବୁଥାନ୍ତି, ଆଙ୍କୁ ଦେଖୁଲେ ମନରେ ସଂଭ୍ରମ ଆସେ, କର୍ଉବ୍ୟପରାୟଣତା ଓ 
ନିର୍ଭୀକତାର ସେ ଥୂଲେ ଚଳନ୍ତି ପ୍ରତିମା ।ଂ? ମୋହିନୀମୋହନ ସେନାପତି କୌଣସି କଥାକୁ 
ଭାବପ୍ରବଣ ହୋଇ ବିଚାର କରୁନଥୂଲେ । ସେ ଯୁଚ୍ତିନିଷ୍ଠ ଭାବରେ ଯେ କୌଣସି ବିଷୟ 
ବିଚାର କରୁଥଲେ । ତାଙ୍କର ଏ ଧରଣର ବ୍ୟକ୍ତିତ୍ଵ ନୂଆକରି ଆସୁଥ୍ବା କଲେଜ ଛାତ୍ରମାନଙ୍କୁ 
ବେଶ୍‌ ଭଲ ଲାଗୁଥୂଲା । ତାଛଡ଼ା ସେ ପ୍ରାଚ୍ୟ ଭାବଧାର! ଅପେକ୍ଷା ପାଶ୍ଚାତ୍ୟ ଭାବଧାରାରେ 
ଥୁଲେ ଏକାନ୍ତ ବିଶ୍ବାସୀ । ପାରମ୍ପରିକ ବିଶ୍ନାସ ଓ ଧାରଣାକୁ ଯୁକ୍ତିନିଷ୍ଠ ସହକାରେ ବିଚାର 
କରି ମତ ପ୍ରଦାନ କରୁଥ୍‌ଲେ । 


ଓଡ଼ିଶା ମାଟିରେ ସେ ହେଉଛନ୍ତି ପ୍ରଥମ ଦାର୍ଶନିକ ଯେ କି ବିଜ୍ଞାନର ପ୍ରଗତି ସହିତ 
ଦର୍ଶନକୁ ଭଲଭାବେ ଅନୁଭବ କରିଥଲେ | ଆଧୁନିକ ସମୟରେ ବିଜ୍ଞାନର ବହୁବିଧ ଆବିଷ୍ପିୟା 
ଓ ଏହାର ବିସ୍ତୃତ ପରିସର ଦାର୍ଶନିକମାନଙ୍କୁ ପାରମ୍ପରିକ ମୂଲ୍ୟବୋଧଠାରୁ ଦୂରେଇ ନେଇଛି । 
ଏକଦା ଯାହାକୁ ଦାର୍ଶନିକମାନେ ଦର୍ଶନର ଯୁକ୍ତିନେଇ ବିଚାର କରୁଥ୍‌ଲେ ତାହା କ୍ରମଶଃ 
ଦାର୍ଶନିକ ପରିଧୂ ଭିତରୁ ବିଜ୍ଞାନ ଆଡ଼ୁ ଚାଲିଯାଇଛି । ତେଣୁ ଦର୍ଶନର ସମସ୍ୟାଗୁଡ଼ିକୁ 
ବୈଜ୍ଞାନିକ ସୁଲଭ ଦୃଷ୍ଟିଭଙ୍ଗୀ ନେଇ ସମାହିତ କରାଯିବା ବାଞ୍ଚନୀୟ ବୋଲି ମୋହିନୀମୋହନ 
ସେନାପତି ମର୍ମେ ମର୍ମେ ଅନୁଭବ କରିଥୁଲେ । ପାଶ୍ଚାତ୍ୟ ଜଗତରେ ଶିଳ୍ପବିପ୍ନବ, ଫରାସୀ 
ରାଷ୍ଟ୍ର ବିପ୍ପବ ପରେ ପରେ ମୁଖ୍ୟତଃ ଦର୍ଶନ ରାଜ୍ୟରେ ଏଭଳି ବିଜ୍ଞାନର ଅନୁପ୍ରବେଶ ଘଟିଲା |! 
ଏହି ସମୟରେ ଇଂଲଣ୍ଡରେ ଲକ୍‌, ବିକେ, ହ୍ୟୁମୁ ଜର୍ମାନରେ ନିତ୍ସେ ପ୍ରମୁଖ ଦର୍ଶନର 
ସମସ୍ୟାଗୁଡିକୁ ବୈଜ୍ଞାନିକ ଦୃଷ୍ଟିକୋଣ ନେଇ ବିଶ୍ଲେଷଣ କଲେ । ଏହିମାନଙ୍କ ଚିନ୍ତାଧାରା 
ଅନେକାଂଶରେ ମୋହିନୀମୋହନଙ୍କୁ ପ୍ରଭାବିତ କରିଥୂଲା । ତାଛଡ଼ା ସେ ୟୁରୋପୀୟ 
ମହାସମରରୁ କେତେକ ଶିକ୍ଷା ମଧ୍ଯ ପୁସ୍ତକ ପଠନ ଦ୍ଵାରା ଲାଭ କରିଥୂଲେ | ଛାତ୍ରାବସ୍ଥାରୁ 
ତାଙ୍କର ନେପୋଲିୟନଙ୍କ ଜୀବନୀ ପଢ଼ିବାକୁ ବେଶ୍‌ ଶ୍ରଦ୍ଧା ଥୂଲା | ଏବର୍ଟଙ୍କ ଲିଖୁତ 
ନେପୋଲିୟନଙ୍କ ଜୀବନୀ ପଢ଼ିଲାବେଳେ ସେ ଆତ୍ସହରା ହୋଇ ଯାଉଥୂଲେ | ନେପୋଲିୟନ 
ବୋନାପାର୍ଟଙ୍କୁ ସେ ଅପୂର୍ବ ସାହସ ଓ ଅଦମ୍ୟ ଶକ୍ତିର ପ୍ରତୀକ ଭାବରେ ଗ୍ରହଣ କରିଥୁଲେ | 
ଅଧ୍ୟାପକ ଭାବରେ କର୍ମ କଲାବେଳେ ସେ ଡାରଉଲନଙଙ୍କ ବିବର୍ଭନବାଦ ଚିନ୍ତାଧାରାରେ ଗଭୀର 
ଆସ୍ଥାସ୍ଥାପନ କରିଥୂଲେ | ସେ ଥୂଲେ ସେତେବେଳେ ଯୋଗ୍ୟତମର ଉଦ୍‌ବର୍ଭନ ନୀତିରେ 
ବିଶ୍ମାସୀ । ତାଙ୍କର ଏ ଧରଣର ଚିନ୍ତାଧାରା ସେତେବେଳେ ଛାତ୍ରମାନଙ୍କ ମହଲରେ ପ୍ରଧାନ 


(୬) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯ )-ଅବତରଣିକା-ପୃ- 
(୭) ଚିତ୍ତାମଣି ଦାସ-ଅର୍ଷ ଶତାବ୍ଦୀର ଅନୁଭୂତି ¬( ପ୍ରଥମ ଭାଗ- ୧୯୮୩)-ପୃଷ୍ଠା ୨୨୦ 
ଗଦ୍ୟଶିଛୀ ମୋହିନୀମୋହନ ୮ ୪୫ 

ଚିନ୍ତାର ବିଷୟ ଥୁଲା । ସେ ପାଶ୍ଭାତ୍ୟ ଦାର୍ଶନିକମାନଙ୍କ ନୀତିବାଦୀ ଭାବନା ଅପେକ୍ଷା, ବିଜ୍ଞାନ 
ଆଧାରିତ ବୈପ୍ଲବିକ ଚିନ୍ତାଧାରା ପ୍ରତି ଛାତ୍ରମାନଙ୍କ ଦୃଷ୍ଟି ଅଧୁକ ଆକର୍ଷଣ କରୁଥ୍‌ଲେ । 
ସେତେବେଳେ ବିଜ୍ଞାନ ଭିଭିରେ ବିବାହ ପାଇଁ ସେ ମଧ୍ଯ ତାଙ୍କର ଯୁକ୍ତି ସଭା ସମିତିରେ 
ବାଢୁଥ୍ଲେ । 

ମୋହିନୀମୋହନ ସେନାପତି ଯେଉଁ ସମୟରେ ଅଧ୍ୟାପନା ବୃତ୍ତିରେ ଯୋଗ 
ଦେଇଥୂଲେ ସେତେବେଳେ ସ୍ଵଜ୍ପସଂଖ୍ୟକ ମହିଳା ଶିକ୍ଷାଲାଭ କରୁଥିଲେ | ନାରୀ ସମାଜ 
ପ୍ରତି ତାଙ୍କର ଅହେତୁକ ଶ୍ରଦ୍ଧା ଥଲା । ସେ ନାରୀମାନେ ପୁରୁଷର ସମାସ୍ଟନ୍ଧ ହୋଇ ଉଚ୍ଳଶିକ୍ଷା 
ଲାଭ କରନ୍ତୁ ଏହାହିଁ ଚାହୁଁଥଲେ । ନାରୀ, ପୁରୁଷ ପରିବେଷ୍ଟନୀ ଭିତରୁ ଏକ ସ୍ଵାଧୀନ 
ମନୋବୃତ୍ତି ନେଇ ବଞ୍ଚ ଏହାହିଁ ତାଙ୍କର ଇଚ୍ଛା ଥୂଲା ! 


ମୋହିନୀମୋହନ ସେନାପତିଙ୍କ ପ୍ରବନ୍ଧଗୁଡ଼ିକ ଅନେକାଂଶରେ ତାଙ୍କର ବ୍ୟକ୍ରିଗତ 
ଜୀବନର ପ୍ରତିଫଳନ | ଜୀବନରେ ସେ ଯେପରି ବଞ୍ଚୁଥୁଲେ ତାହାର ଯୁକ୍ତି ସମର୍ଥତ ବାଖ୍ୟା 
ହେଉଛି ତାଙ୍କର ପ୍ରବନ୍ଧରାଜି । ତାଙ୍କର ଦୁଃସାହସିକ ଚିନ୍ତାର ସ୍ଵାକ୍ଷର ତାଙ୍କ ପ୍ରବନ୍ଧଗୁଡ଼ିକ 
ବହନ କରିଛି । ଜୀବଜନ୍ତୁଙ୍କ ପ୍ରତି ମଣିଷର କର୍ଭବ୍ୟ, ଇଶ୍ଵର, ଧର୍ମ, ସମାଜ, ବିବାହ, 
ଭାଗ୍ୟ, ନାରୀ ଜାତି ପ୍ରତି କରୁଣା ଏସବୁ ବାବଦରେ ମୋହିନୀମୋହନଙ୍କ ସ୍ଵତନ୍ତ୍ର ଦୃଷ୍ଟି 
ରହିଥୂଲା । ସେ ତାଙ୍କର ଚିନ୍ତାଧାରାକୁ ସବୁବେଳେ ଭାବପ୍ରବଣତାଠାରୁ ଦୂରେଇ ରଖୁଥୂଲେ । 
ପାଶ୍ଚାତ୍ୟ ଦୃଷ୍ଟିଭଙ୍ଗୀ ନେଇ ସେ ତାଙ୍କ ଜୀବନକୁ ଦେଖୁବାଦ୍ଧଵାରୀ ତାଙ୍କୁ ଅନେକ ଭୁଲ 
ବୂଝୁଥିଲେ । ସେ କିନ୍ୁ ଏଥରେ ବିଚଳିତ ନହୋଇ ନିଜର ମତବ୍ୟକ୍ତ କରୁଥୂଲେ | 


ଧର୍ମ ସଂପର୍Z୍ରେ ତାଙ୍କର ମନୋଭାବ ନେତିବାଚକ ଥୁଲା । ମନ୍ଦିର, ଚୀର୍ଜା, 
ମସଜିଦ୍‌ର ପରିସର ଭିତରେ ସେ ଧର୍ମର କୌଣସି ଉପାଦାନ ଦେଖୁନାହାନ୍ତି ! ଧାର୍ମିକ ଓ 
ପାଗଳ ତାଙ୍କ ପାଇଁ ଥ୍‌ଲେ ଏକ ପର୍ଯ୍ୟାୟଭୁକ୍ତ । ତାଙ୍କ ମତରେ ଯେଉଁମାନେ ତଥାକଥୂତ 
ଧାର୍ମିକ, ସେମାନେ ଅନେକ ସମୟରେ ଅପ୍ରକୃତିସ୍ଥ ଅବସ୍ଥାରେ ଏଶ୍ଵବରିକ ସତ୍ତାର ଅନୁଭବ 
କରିଥାଆନ୍ତି । ସେହି ଅବସ୍ଥାରେ ଅସତ୍ୟ ସତ୍ୟରୂପେ ପ୍ରତିଭାତ ହୁଏ । ସେ ଧର୍ମର 
ବିଶ୍ନାସମୂଳକ ଦିଗ ପ୍ରତି ଉଦାସୀନ ଥଲେ | କାରଣ ଯୁକ୍ତିବାଦୀ ପଦ୍ଧତିରେ ଜନମତକୁ 
ବୁଝାଇବା ପାଇଁ ସେ ଚେଷ୍ଟା କରୁଥିଲେ | ଏ ସଂପର୍କରେ ହୃଦାନନ୍ଦ ରାୟ ମୋହିନୀମୋହନ 
ସେନାପତିଙ୍କ ଚିନ୍ତାଧାରାର ଭୂୟସୀ ପ୍ରଶଂସା କରି ଲେଖିଛନ୍ତି ଅଧ୍ୟାପକ ମୋହିନୀମୋହନ 
ସେନାପତି କେବଳ ଜଣେ ଦର୍ଶନ ଶାସ୍ତ୍ରର ଶିକ୍ଷକ ନଥୂଲେ, ସେ ଥୁଲେ ଚିନ୍ତାଶୀଳ ଦାର୍ଶନିକ । 
ପ୍ରାକୃତିକ ବିଜ୍ଞାନ ଅନୁମୋଦିତ ଜ୍ଞାନକୁ ସମ୍ବଳ କରି ସେ ମୀନବତାବାଦୀ ନାସ୍ତିକ ଚିନ୍ତାଧାରାର 
ପରିପୋଷକତା କରୁଥୁଲେ ଓ ଯୁକ୍ତିବାଦୀ ପଦ୍ଧତିରେ ଜନମତକୁ ଜାଗ୍ରତ କରିବା ପାଇଁ ସର୍ବଦା 
ସଚେଷ୍ଟ ଥଲେ | ତାଙ୍କର କଟୁ ମ୍ଭନ୍ତବ୍ୟମାନ ସମାଜ ସଂସ୍କାର ଲାଗି ଉଦ୍ଦିଷ୍ଟ ଅଲା ! ସେ 
ଚାହୁଁଥଲେ ଯେ ସାମାଜିକ ଜୀବନରେ ନୂତନ ମୂଲ୍ୟବୋଧମାନ ଉଦୟ ହେଉ ଓ ଜନସାଧାରଣ 
ଦୃଷ୍ଟିଭଙ୍ଗୀରେ ବିକାଶଶୀଳ ପରିବର୍ଭନ ଘଟୁ ।୯? 


(୮୦) ଦାର୍ଶନିକ ଗଣେଶ୍ଵର ମିଶ୍ର “ସଂପାଦନା-ତଃ ଗଣେଶ ପ୍ରସାଦ ଦାସ, ଶ୍ରୀ ଶରତ ଚନ୍ଦ୍ର ପାଣିଗ୍ରାହୀ 
( ୧୯୮୭) ଓଡ଼ିଶାରେ ଦାର୍ଶନିକ ପରମ୍ପରା ଓ ଦାର୍ଶନିକ ଗଣେଶ୍ଵର ମିଶ୍ର “ହୃଦାନନ୍ଦ ରାୟ- 
ପୃଷ୍ଠା ୮ ୫-୮୬ 

ଗଦ୍ୟଶିଳ୍ୀ ମୋହିନୀମୋହନ ୮ ୪୬ 

ମୋହିନୀମୋହନ ଏକ ନୂତନ ଆଭିମୁଖ୍ୟ ନେଇ ତାଙ୍କର ଚିନ୍ତାଧାରାକୁ ସେ କାଳରେ 
ପ୍ରକାଶ କରିଥୂଲେ ସୁଦ୍ଧା ସର୍ବସାଧାରଣ ତାହାକୁ ଓଲଟା ଦୃଷ୍ଟିରେ ଦେଖୁଥିଲେ । ତାହାର 
କାରଣ ସେ ସମୟରେ ଶିକ୍ଷିତ ଓଡ଼ିଆମାନେ ଏଭଳି ବିଷୟକୁ ଗ୍ରହଣ କରିବାକୁ ମାନସିକ 
ସ୍ତରରେ ପ୍ରସ୍ତୁତ ନଥୂୁଲେ | କେବଳ ପାଶ୍ଚାତ୍ୟ ଶିକ୍ଷା ଲାଭକରି ଚାକିରି ଖଣ୍ଡିଏ କରିବା 
ବ୍ୟତୀତ ନିଜର ଚିନ୍ତାଧାରାକୁ ସାମାଜିକ ଜୀବନରେ ଉପଯୋଗ କରିବାର କ୍ଷମତା 
ଶିକ୍ଷିତମାନଙ୍କର ପ୍ରାୟ ନଥୁଲା କହିଲେ ଚଳେ । ମୋହିନୀମୋହନ ଯେଉଁଭଳି ବୌଦ୍ଧିକ 
ସ୍ତରକୁ ଯାଇ ନିଜର ଜୀବନ ଦୃଷ୍ଟିକୁ ପ୍ରକାଶ କରୁଥ୍‌ଲେ, ସେପରି ବୌଦଧିକତାର ପରିଧ୍‌ 
ଭିତରେ ରହି ତାଙ୍କ ସହିତ ଯୁକ୍ତି କରିବା ଲୋକ ତତ୍‌କାଳରେ ପ୍ରାୟ ନଥୂଲେ । ଏ ସକାଶେ 
ମୋହିନୀମୋହନ ସେନାପତି ସାଧାରଣ ଲୋକଙ୍କ ଦୃଷ୍ଟିକୁ ତାଙ୍କ ଆଡ଼କୁ ଆକୃଷ୍ଟ କରିପାରୁ 
ନଥୂଲେ | 

ସେ ବୂଝିଥ୍‌ଲେ ଜୀବନର ପ୍ରୟୋଜନୀୟତା ପାଇଁ ଯେଉଁସବୁ ସାଧାରଣ ଜ୍ଞାନ ରହିଛି, 
ତାର ପରିପୂର୍ଣ୍ଣତା ବୈଜ୍ଞାନିକ ଦୃଷ୍ଟିକୋଣରେ ହିଁ ରହିଛି, ସୁତରାଂ ବୈଜ୍ଞାନିକ ଦୃଷ୍ଟିକୋଣ 
ନେଇ ଜୀବନାନୂଶୀଳନକୁ ଦର୍ଶନର ଲକ୍ଷ୍ୟରୂପେ ସେ ଗ୍ରହଣ କରିଥୁଲେ | ତାଙ୍କ ମତରେ 
ଦର୍ଶନର ପ୍ରକୃତ ମୂଳ ଜୀବନଭୂମିରେ ରହିଛି ; ଓ ଦାର୍ଶନିକ ସମସ୍ୟାଗୁଡ଼ିକ ହେଉଛି ଜୀବନର 
ସମସ୍ୟା । ଏକ ନିର୍ଦ୍ଦିଷ୍ଟ ବିଚାର ପଦ୍ଧତିରେ ସବ୍ରବେଳେ ଦାର୍ଶନିକ ଜୀବନକୁ ବୃଝିବାକୁ ଚେଷ୍ଟା 
କରିଥାଏ । ସେହିପରି ମୋହିନୀମୋହନ ସେନାପତି ଏକ ନିର୍ଦ୍ଦିଷ୍ଟ ଯୁକ୍ତି, ପ୍ରକ୍ରିୟା ଓ 
ବିଚାରଧାରା ଦେଇ ଜୀବନ ଓ ଜଗତର ଯାବତୀୟ ସମସ୍ୟା ଅନୁଶୀଳନ କରିଥ୍‌ଲେ । ଏହି 
ଅନୁଶୀଳନ ବେଳେ ପ୍ରଥାସିଦ୍ଧ ପରମ୍ପରା, ଲୋକବିଶ୍ଵାସ ଓ ତଥାକଥ୍ତ ଧର୍ମଭାବନା ପ୍ରଭୃତିର 
ସ୍ଥାନ ଆଦୌ ନଥୁଲା । ଫଳରେ ଯୁକ୍ତି ସମର୍ଥୃତ ହୋଇ ମଧ୍ଯ ସେଗୁଡ଼ିକ ଜନସମାଜର 
ଗ୍ରହଣଯୋଗ୍ୟ ହୋଇପାରୁନଥୁଲା । ତାଙ୍କ ଚିନ୍ତାଧାରାଗୁଡ଼ିକୁ ତେଣୁ ସର୍ବସାଧାରଣ ଭଲ 
ଦୃଷ୍ଟିରେ ଦେଖିନଥୂଲେ । ଏ ସତ୍ମେ ଏ ଆପଣାର ଯୁକ୍ତିରେ ଅଟଳ ରହି ନିଜ ମତର ପୋଷକତା 
କରିବାକୁ କୁଣ୍ଠିତ ନଥ୍ଲେ | ଯୁଗର ଲୋକେ ଯେପରି ଚାହୁଁଛନ୍ତି, ସେପରି ଭାବରେ ନିଜର 
ଚିନ୍ତାକୁ ଖାପ ନ ଖୁଆଇ, ଯୁଗ ଯେପରି ହେଲେ ମଣିଷର ବବି, ବିବେକ ଓ ମଣିଷପଣିଆ 
ବିକଶିତ ହୋଇପାରିବ, ସେ ସେଥୂପାଇଁ ଆପଣା ଯୁକ୍ତିରେ ଅଟଳ ଥୁଲେ । ତାଙ୍କର ବିଶ୍ଵାସ 
ଥୁଲା ବୈଜ୍ଞାନିକ ମନନ ଓ ଯୁକ୍ତିଦ୍ଧାରୀ ମଣିଷର ସାମାଜିକ ଓ ନୈତିକ ଉନ୍ନତି ସମ୍ଭବ । 
ଯେକୌଣସି ଦେଶର ପ୍ରଗତି ପାଇଁ ଏହାର ଆବଶ୍ଯକତା ଅପରିହାର୍ଯ୍ୟ । ଧର୍ମକୁ ସେ 
ଆଚରଣଗତ ବ୍ୟବହାରଠାରୁ ଦୂରେଇ ଦେଇ, ଏହାକୁ ଏକ ମନୋଗତ ବ୍ୟାପାର ଭାବରେ 
ବୂଝିଥୂଲେ । ତେଣୁ ନାସ୍ତିକତା ମଧ୍ୟ ଏକ ପ୍ରକାର ମାନବିକ ଧର୍ମ ବୋଲି ସେ କହୁଥ୍‌ଲେ | 


ମୋହିନୀମୋହନଙ୍କ କର୍ମଜୀବନ ଓ ସାହିତ୍ୟିକ ଜୀବନ ଯେଉଁ ସମୟରେ ଅତିବାହିତ 
ହୋଇଥୂଲା, ସେ ସମୟ ଥୂଲା ପରାଧୀନତାର ସମୟ । ଓଡ଼ିଆମାନେ ବିଚ୍ଛିନ୍ନ ବିଭକ୍ତ ହୋଇ 
ବିଭିନ୍ନ ଅଞ୍ଚଳରେ ଏହି ସମୟରେ କାଳାତିପାତ କରୁଥ୍‌ଲେ | ଏ ଜାତିକୁ ଜାଗ୍ରତ କରିବା 
ପାଇଁ ପ୍ରଥମେ ମାନସିକ ରାଜ୍ୟରେ ପରିବର୍ଭନ ଆଣିବା ଆବଶ୍ୟକତା ଥଲା । ସେ ସମୟର 
ଓଡ଼ିଆମାନେ ଅନ୍ୟ ପ୍ରାଦେଶିକ ଜାତିମାନଙ୍କଠାରୁ ଢେର ପଛରେ ପଡ଼ିଥୂଲେ । ଏ ସଂପର୍କରେ 
“ ଅକ୍ଷମ ଓଡ଼ିଆ? ଶୀର୍ଷକ ବୃନ୍ଦାବନ ନାଥଶର୍ମାଙ୍କ ଆଲୋଚନା ତାପରର୍ଯ୍ୟପୂର୍ଣ । ସେ 


ଗଦ୍ୟଶିଳ୍ଥୀ ମୋହିନୀମୋହନ ୮ ୪୭ 

ଲେଖିଥୁଲେ “ଓଡ଼ିଆର ଜାତି ପ୍ରୀତି, ଭାଷା ପ୍ରୀତି ଆଦୌ ନାହିଁ । ନିଜକୁ ନିଜେ ବିଶ୍ଵାସ 
କରିବାକୁ ସେ ଅଦ୍ୟାବଧ୍‌ ଶିଖୁନାହିଁ, ଚରିତ୍ରବାନ, ନୀତିମାନ୍‌ ହୋଇ ତ୍ୟାଗ ସ୍ଵୀକାର କରି 
ଦେଶ ପାଇଁ, ସମାଜ ପାଇଁ ଟିକିଏ ଚିନ୍ତା କରିବା ଆମ୍ଭମାନଙ୍କ ପକ୍ଷରେ ଅସାଧ୍ୟ ହୋଇ 
ଉଠୁଅଛି । ଚିନ୍ତା ରାଜ୍ୟରେ, ଜ୍ଞାନରାଜ୍ୟରେ ଓଡ଼ିଆର ପ୍ରବେଶ ହୋଇନାହିଁ । କେବଳ 
ଉଦ୍ଦେଶ୍ୟହୀନ ହୋଇ ସେ ଏଣେତେଣେ ହେଉଅଛି ସିନା ୨? ଦୀର୍ଘଦିନ ଧରି ଓଡ଼ିଆ 
ଭାଷାଭାଷୀ ଅଞ୍ଚଳ ଭାରତର ବିଭିନ୍ନ ପ୍ରବେଶ ସହିତ ବିଚ୍ଛିନ୍ନ ହୋଇରହିବା ଦ୍ଵାରା ଏହାର 
ଜନସାଧୀରଣ ଯେପରି ଭାବରେ ଭାଷା, ସାହିତ୍ୟ ଓ ସଂସ୍କୃତି ପ୍ରତି ଆଗ୍ରହ ଦେଖାଇବା 
କଥା, ସେପରି ଆଗ୍ରହ ଦେଖାଇପାରିଲେ ନାହିଁ । ଓଡ଼ିଶାର ଦୀର୍ଘ ରାଜନୀତିକ ପରାଧୀନତା 
ଓ ପ୍ରଥାସିଦ୍ଧ ମଧ୍ୟଯୁଗୀୟ ବିଶ୍ଵାସ ଓଡ଼ିଆମାନଙ୍କୁ ଯେ ଆଧୁନିକ ଜଗତଠାରୁ ଦୂରେଇ ରଖିଥୂଲା 
ଏଥୁରେ ସନ୍ଦେହ ନାହିଁ । ଦର୍ଶନ କିମ୍ବା ବିଜ୍ଞାନ କୌଣସି ଦିଗରେ ବିକାଶ ଆମର ସାମାଜିକ 
ପରିସ୍ଥିତି ହେତୁ ହୋଇପାରିନଥୁୂଲା । ଏହି ଦୁଇ ଦିଗରେ ବିକାଶ ଘଟିଥୂଲେ, ଅବଶ୍ୟ 
ଓଡ଼ିଆମାନଙ୍କ ମାନସିକ ଦାରିଦ୍ର୍ୟ ଦୂର ହୋଇପାରିଥାନ୍ତା । ମୋହିନୀମୋହନ ସେନାପତି 
ଆଧୁନିକ ଦୃଷ୍ଟିନେଇ ବିଭିନ୍ନ ତଥ୍ଯ ବିଶ୍ଲେଷଣ କରି କେତେକ ନୂତନ ଦିଗନ୍ତର ସନ୍ଧାନ 
କରିଥୁଲେ | ତାଙ୍କର ନୂତନ ଚିନ୍ତାଧାରା ପ୍ରଥାସିଦ୍ଧ ମଧ୍ୟଯୁଗୀୟ ମାନସିକ ସ୍ତରରେ ଥବା 
ଓଡ଼ିଆମାନଙ୍କୁ ବିଶେଷ ଭଲ ଲାଗିନଥୁୂଲା, ଯାହାଫଳରେ ସେ ଯେତେ ଲେଖ୍ୂଲେ ମଧ୍ଯ ତାହା 
ପାଠକ ଚିତ୍ତରେ ନବ ଉନ୍ମାଦନା ଆଣିପାରିନଥୂଲା । ଏବେ ସୁଦ୍ଧା ତାଙ୍କର ଚିନ୍ତାଧାରାକୁ 
ଗ୍ରହଣ କରିବା ଭଳି ମାନସିକତା ଓଡ଼ିଆ ପାଠକମାନଙ୍କର ନାହିଁ କହିଲେ ଭୁଲ ହେବନାହିଁ । 


ମୋହିନୀମୋହନ ବାଲ୍ୟକାଳରୁ ବଡ଼ ଦୁଃସାହସୀ ଥୂଲେ । ଏସବୁ ଗୁଣ ସେ ତାଙ୍କ 
ପିତାଙ୍କଠାରୁ ଉତ୍ତରାଧ୍‌କାରୀ ସୂତ୍ରରେ ପାଇଥୂଲେ ବୋଲି ନିଜେ ସ୍ଵୀକାର କରିଛନ୍ତି | ତାଙ୍କର 
ସଂଗ୍ରାମୀ ଜୀବନ, ଦୁଃସାହସ ଓ ସାହିତ୍ୟ ପ୍ରୀତି ସମ୍ପର୍କରେ ସେ କହନ୍ତି ' କୌଳିକ ଗୁଣ ଯଦି 
କେହି ଉତ୍୍ତରାଧ୍‌ କାର ସୂତ୍ରେ ପାଇଥାଏ ମୁଁ ମୋର ପିତାଙ୍କର ସାହିତ୍ୟାନୁରାଗ ଅଳ୍ପ 
ପରିମାଣରେ ପାଇଥ୍‌ବି । ମୁଁ ଯେ ଶିକ୍ଷା ବିଭାଗରେ ୨୫ ବର୍ଷ କାଳ କର୍ମ କରିଥୁଲି ତାହାର 
ଗୋଟାଏ ଉଦେଶ୍ୟ ସାହିତ୍ୟ ସେବା । ମୋର ପିତା ବଡ଼ ଦୂଃସାହସୀ ଥୂଲେ | ତାଙ୍କର ଏହି 
ଦୁର୍ଗୁଣ ସକାଶେ ସେ କେନ୍ଦୁଝରରେ ବନ୍ଧନ ଦଶା ଭୋଗ କରିଥଲେ । ସେଠାରେ ତାଙ୍କର 
ପ୍ରାଣନାଶର ସମ୍ଭାବନା ଉପସ୍ଥିତ ହୋଇଥଲା । ତାଙ୍କର ଦୁଃସାହସ ମୋ ଜୀବନରେ ମଧ୍ଯ 
କାର୍ଯ୍ୟ କରିଅଛି । ମୁଁ ଚିର ଜୀବନ ସମାଜ ସହିତ ସଂଗ୍ରାମ କରିଆସିଅଛି । ମୁଁ ଯେତେବେଳେ 
ସରକାରୀ କାର୍ଯ୍ୟରେ ନିଯୁକ୍ତ ଥଲି ଏହି ଦୁଃସାହସ ପାଇଁ ମୋତେ ଅନେକ ଥର ବିପଦରେ 
ପଡ଼ିବାକୁ ହୋଇଅଛି ।୯°? ସେ ତାଙ୍କ ସାହିତ୍ୟିକ ଜୀବନରେ ଯେତେ ବିରୋଧର ସମ୍ମୁଖୀନ 
ହୋଇଥ୍‌ୂଲେ ସୁଦ୍ଧା ବିରୋଧ ଓ ପ୍ରତିରୋଧ ଭିତରେ ସେ ତାଙ୍କ ମତକୁ ପ୍ରତିଷ୍ଠା କରିଥୁଲେ । 
ତାଙ୍କ ଦୃଷ୍ଟିରେ ମଣିଷ ଯେ କୌଣସି ବିଷୟକୁ ଯୁକ୍ତିବାଦ ଓ ବୁବ୍ଧିବାଦ ଭିତରେ ବୁଝିବା ଉଚିତ । 
ସେ ବୁଝିଥୂଲେ ଯେ ଦର୍ଶନ ଓ ସାହିତ୍ୟ ଉଭୟ ଯୁକ୍ତିବାଦ, ବୁ ିବାଦ ଓ ମାନବତାବାଦ ଉପରେ 
ପ୍ରତିଷ୍ଠିତ । କୌଣସି ରହସ୍ୟବାଦ, ଆଧାତ୍ିକବାଦ, ଦୁର୍୍େୟତା ପ୍ରଭୃତିର ଜୀବନରେ କିମ୍ବା 


( ୯) ଉଳ୍ସଳ ସାହିତ୍ୟ ୩୦/୧୧ ଅକ୍ଷମ ଓଡ଼ିଆ-ବୃନ୍ଦାବନ ନାଥ ଶର୍ମା-ପୃଷ୍ଠା ୫୩୪ 
( ୧୦) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯) ଅବତରଣିକା-ପୃଷ୍ଠାଳ 
ଗଦ୍ୟଶିଛ୍ୀ ମୋହିନୀମୋହନ ୮ ୪୮ 

ସାହିତ୍ୟରେ ସ୍କାନ ନାହିଁ । ସେ ତାଙ୍କର ପ୍ରବନ୍ଧଗୁଡ଼ିକରେ ଏହି ଭାବଧାରାକୁ ସବୁବେଳେ 
ଗୁରୁତ୍ଵ ଦେଉଥୂଲେ । ତାଙ୍କର ଏ ପ୍ରକାର ଦୃଷ୍ଟିକୋଣକୁ ସ୍ଵଜ୍ପଶିକ୍ଷିତ ଓଡ଼ିଆମାନେ ଭଲଭାବରେ 
ଗ୍ରହଣ କରିପାରିନଥ୍ଲେ । କାରଣ ସେ ଆମ ସାମାଜିକ ଜୀବନ ଓ ସଂସ୍କୃତିରେ ରହି ଆସୁଥ୍ବା 
ଚିରାଚରିତ ରୁଚିକୁ ଭାଙ୍ଗି ଦେବାକୁ ଚାହୁଁଥଲେ । ପ୍ରାଚୀନ ରୁଚିକୁ ଭାଙ୍ଗି ଆମ ସମାଜ ଓ 
ସଂସ୍କୃତିରେ ନୂତନ ଜୀବନଧାରା ପ୍ରତିଷ୍ଠା ପାଇଁ ସେ ତାଙ୍କ ଲେଖାଗୁଡ଼ିକ ମାଧ୍ୟମରେ 
ଜୀବନବ୍ୟାପୀ ସଂଗ୍ରାମ କରିଥଲେ ! ସେ ବୃଝିଥ୍‌ଲେ ବୌଦ୍ଧିକତା ଓ ଯୁକ୍ରିଦ୍ଧାରୀ ପରିମା୍ିତ 
ବ୍ୟକ୍ତି ହିଁ ସମାଜରେ ପରିବର୍ଭନ ଆଣିପାରିବ । ତାଛଡ଼ା ବୌଦ୍ଧିକତା ଓ ଯୁକ୍ତି ଏକ ନୂତନ 
ମାନବବାଦୀ ସଂସ୍କୃତିକୁ ଜନ୍ମ ଦେଇପାରେ । ସେ ବୁଝିଥୂଲେ ଯେ ଆଦର୍ଶ ସଂସ୍କୃତି ହେଉଛି 
ମାନବବାଦୀ ସଂସ୍କୃତି, ଯେଉଁଠି ବ୍ୟକ୍ତିକୁ ବ୍ୟକ୍ତି ଭାବରେ ମର୍ଯ୍ୟାଦା ଦିଆଯାଇପାରେ । ତେଣୁ 
ସଂସ୍କୃତି ସହିତ ଆଧ୍ଯାମ୍ବିକତାକୁ ଯୋଡ଼ିବାକୁ ସେ ଆଦୌ ଚାହୁଁନଥୂଲେ । ତାଙ୍କ ମତରେ 
ଦର୍ଶନ ସବୁବେଳେ ପ୍ରଚଳିତ ପ୍ରଥାସିଦ୍ଧ ମତବାଦକୁ ବିରୋଧ କରିବା ସଙ୍ଗେ ସଙ୍ଗେ ତଥାକଥ୍ତ 
ଅନୁଷ୍ଠାନଗୁଡ଼ିକର ଭିତ୍ତିକ ମଧ୍ଯ ସମୀକ୍ଷା କରେ । ଏ ସକାଶେ ସେ ତାଙ୍କ ପ୍ରବନ୍ଧମାନଙ୍କରେ 
ପ୍ରଚଳିତ ସାମାଜିକ ଅବସ୍ଥା, ଭାରତୀୟ ଦର୍ଶନ, ପରମ୍ପରା ଓ ସଂସ୍କୃତିକୁ ସମାଲୋଚନା 
କରିଛନ୍ତି । ପରବର୍ଭୀ ଅଧ୍ଯାୟଗୁଡ଼ିକରେ ଏ ସଂପର୍କରେ ସୁବିସ୍ତୃତ ଆଲୋଚନା କରାଯିବ । 

ବାଲ୍ୟକାଳରୁ ମୋହିନୀମୋହନ ସ୍ଵାଧୀନଚେତା ଥୁଲେ । ତାଙ୍କର ନିର୍ଭୀକ 
ଚିନ୍ତାଧାରା, ସ୍ଵାଧୀନ ମନୋବୃତ୍ତି ଓ ଜୀବନକୁ ଭିନ୍ନ ଭାବରେ ଦେଖୁବାର ଦୃଷ୍ଟିକୋଣ 
ବାଲ୍ୟକାଳରୁ ପ୍ରକାଶିତ ହୋଇଥୂଲା । ପରବର୍ଭୀ ସମୟରେ ଏଗୁଡ଼ିକ ତାଙ୍କ ପ୍ରବନ୍ଧରେ 
ପ୍ରତିଫଳିତ ହୋଇଛି କହିଲେ ଅଯଥାର୍ଥ ହେବ ନାହିଁ । 

ତୃତୀୟ ଅଧ୍ୟାୟ 


ମୋହିନୀମୋହନ ସେନାପତିଙ୍କ ପ୍ରବନ୍ଧର ଭାବବସ୍ତୁ 


ପ୍ରବନ୍ଧର ଉ୍କର୍ଷ ଅନେକାଂଶରେ ତା”ର ଭାବବସ୍ତୁ (heme) ଉପରେ ନିର୍ଭରଶୀଳ । 
ଭାବବସ୍ତୁର ଗୁରୁତ୍ଵ ନଥୂଲେ ପ୍ରବନ୍ଧ ପାଠକ ନିକଟରେ ତା'ର ଆବେଦନ ହରାଇବସେ । 
ଭାବବସ୍ତୁରେ ନୂତନତ୍ଵ ନ ଦେଖୁଲେ ପାଠକ ପ୍ରବନ୍ଧ ପଢ଼ିବାକୁ ଆଗ୍ରହ ପ୍ରକାଶ କରେନାହିଁ । 
ସର୍ବପ୍ରଥମେ ପାଠକ ପ୍ରବନ୍ଧର ଭାବବସ୍ତୁକୁ ଜାଣିବା ପାଇଁ ଇଚାପୋଷଣ କରେ । ପ୍ରାବନ୍ଧିକ 
କି ଧରଣର ଭାବବସ୍ତୁକୁ କିପରି ଭାବରେ ତା”ର ପ୍ରବନ୍ଧରେ ରୂପ ପ୍ରଦାନ କରିବ ତାହା 
ହେଉଛି ପ୍ରବନ୍ଧରେ ବଡ଼କଥା । ପ୍ରବନ୍ଧର ଭାବବସ୍ତୁରୁ ପ୍ରାବନ୍ଧିକର ଜଗତ ଓ ଜୀବନ ପ୍ରତି 
ମନୋଭାବର ପରିଚୟ ମିଳେ । ପ୍ରବନ୍ଧ ମାଧ୍ୟମରେ ପାଠକ ପ୍ରାବନ୍ଧିକର ନିକଟତର ହେବା 
ସହିତ ତା'ର ଜୀବନଦୃଷ୍ଷି ସହିତ ସଂପର୍କ ସ୍ଥାପନ କରେ । ପ୍ରବନ୍ଧ ଲେଖୁବା ଅର୍ଥ କେବଳ 
ଜ୍ଞାନର ଅନୁଶୀଳନ ନୁହେଁ । ଅଧ୍କନ୍ଧୁ ପ୍ରବନ୍ଧ ହେଉଛି ପ୍ରାବନ୍ଧିକର ବ୍ୟକ୍ତିଗତ ଭାବନାର ଏକ 
ସ୍ଵୟଂ ସମୃଦ୍ଧ ପରିପ୍ରକାଶ । ପ୍ରବନ୍ଧର ଭାବବସ୍ତୁ ଭିତରେ ପ୍ରାବନ୍ଧିକର ବ୍ୟକ୍ତିତ୍ଵଟି ଅତି ନିବିଡ଼ 
ଭାବରେ ମିଶିଯାଇଥାଏ । ବେଳେବେଳେ ପ୍ରବନ୍ଧରେ ପ୍ରାବନ୍ଧିକର ବ୍ୟକ୍ତିତ୍ନ ବଡ଼ ଉତ୍କଳ ହୋଇ 
ଦେଖାଯାଏ । ସେଥ୍ପାଇଁ ବିଶିଷ୍ଠ ଗଦ୍ୟଶିଳ୍ୀ ଚିଭତରଂଜନ ଦାସ ତାଙ୍କର ମତବ୍ୟକ୍ତ ପୂର୍ବକ 
କହନ୍ତି, ପ୍ରବନ୍ଧ ଭିତରେ ପ୍ରବନ୍ଧ ଲେଖକର ଜୀବନ ଦୃଷ୍ଟି ପ୍ରକଟିତ ହୋଇଥାଏ, ଏହି ଜୀବନ 
ଦୃଷ୍ଟିର ବ୍ୟାପକତା ଓ ଶକ୍ତିମତ୍ତା ଉପରେ ହିଁ ପ୍ରବନ୍ଧର ବିଚାର କରାଯାଇଥାଏ । ଜୀବନ ଦୃଷ୍ଟି 
ହିଁ ପ୍ରବନ୍ଧର ସର୍ବପ୍ରଧାନ ଆଲୋଚ୍ୟବସ୍ତୁ'? ।(? ସୁତରାଂ ମୋହିନୀମୋହନ ସେନାପତିଙ୍କ 
ପ୍ରବନ୍ଧର ଭାବବସ୍ତୁ ସଂପର୍କରେ ଅନୁଶୀଳନ ପରିପ୍ରେକ୍ଷୀରେ ତାଙ୍କ ବ୍ୟକ୍ତିତ୍ଵର ଅନୁସନ୍ଧାନ 
ଅପରିହାର୍ଯ୍ୟ । 

ଭାବବସ୍ତୁକୁ ଭିତ୍ତିକରି ମୋହିନୀମୋହନ କାହିଁକି, ଯେ କୌଣସି ପ୍ରାବନ୍ଧିକର ପ୍ରବନ୍ଧକୁ 
ବିଭୀଗୀକରଣ କରିବା ସହଜ ନୁହେଁ । କାରଣ ପ୍ରବନ୍ଧ ଲେଖକ ତା'ର ପ୍ରବନ୍ଧ ଭିତରେ 
ସମସାମୟିକ ଶିକ୍ଷା, ସମାଜ, ଜୀବନ, ରାଜନୀତି, ଧର୍ମନୀତି, ବିଜ୍ଞାନ ପ୍ରଭୃତି ଯାବତୀୟ 
ବିଷୟରେ ନିଜର ମତାମତ ପ୍ରକାଶ କରିଥାଏ । ଆଲୋଚ୍ୟ ପ୍ରାବନ୍ଧିକଙ୍କର ଆମ ସମାଜ, 
ଜୀବନ, ଦର୍ଶନ, ସଭ୍ୟତା ଇତ୍ୟାଦି ସଂପର୍କରେ ସ୍ଵକୀୟ ଦୃଷ୍ଟିକୋଣ ରହିଛି | ଯାହା ଚିରାଚରିତ 
ଭାବରେ ଗଡ଼ିଆସିଛି ତାକୁ ଗ୍ରହଣ କରିବାକୁ ପ୍ରାବନ୍ଧିକ ସେନାପତି ଅନେକାଂଶରେ ବିମୁଖ । 
ସେ ମଧ୍ଯ ସମସ୍ତ ପ୍ରଥାସିଦ୍ଧ ଚଳଣିକୁ ଅସ୍ଵୀକାର କରି ନିଜର ମତବ୍ୟକ୍ତ କରିବାକୁ କୁଣ୍ଡା 
ପ୍ରକାଶ କରନ୍ତି ନାହିଁ । ଅତି ଅପ୍ରିୟ ବିଷୟମାନଙ୍କୁ ସେ କହିବାକୁ ସବୂବେଳେ ତାଙ୍କ ପ୍ରବନ୍ଧରେ 
ଚେଷ୍ଟା କରିଛନ୍ତି | ସହଜରେ ସମାଜରେ ଯାହା ଗ୍ରହଣଶୀଳ ନୁହେଁ, ସେହି ଧରଣର ପ୍ରସଙ୍ଗର 
ଅବତାରଣା କରିବାରେ ତାଙ୍କର କୃତିତ୍ଵ ପରିଲକ୍ଷିତ । ଆପଣାର ଜୀବନଦୃଷ୍ଷିକୁ ନିର୍ଭୀକ 
ଭାବରେ ପାଠକକୁ କହିଦେବା ପାଇଁ ସେ ସାମାନ୍ୟତମ ସଙ୍କୋଚବୋଧ କରନ୍ତି ନାହିଁ । 


( ୧) ଚିଭରଂଜନ ଦାସ-ମା ନିଷାଦ (ପ୍ରଥମ ସଂସ୍ରଣ- ୧୯୭୭) ପୃଷ୍ଠା ୧୫୯ 
ଗଦ୍ୟଶିଳ୍ପୀ ମୋହିନୀମୋହନ ୮ ୫୦ 

ତତ୍‌କାଳରେ ଆଧୁନିକ ସମାଜ, ଜୀବନ, ସଭ୍ୟତା, ଦର୍ଶନ ପ୍ରଭୃତି ଯାବତୀୟ ବିଷୟରେ 
ସେ ଓଡ଼ିଆ ପାଠକମାନଙ୍କୁ ତାଙ୍କ ପ୍ରବନ୍ଧ ମାଧ୍ୟମରେ ନାନାକଥା ଶୁଣାଇଛନ୍ତି । ସେସବୁକୁ 
ସୁକ୍ଷ୍ମାତିସୁକ୍ଷ୍ମ ବିଶ୍ଲେଷଣ ନକଲେ ପ୍ରାବନ୍ଧିକଙ୍କ ବ୍ୟକ୍ତିତ୍ଵ କଳନା କରିହେବ ନାହିଁ । ଆଲୋଚନାର 
ସୁବିଧା ଦୃଷ୍ଟିରୁ ତାଙ୍କ ପ୍ରବନ୍ଧଗୁଡ଼ିକୁ ନିମ୍ପମତେ ବିଭାଗୀକରଣ କରାଯାଇପାରେ । 

(କ) ପାଭାତ୍ୟ ଦାର୍ଶନିକ ଭାବଧାରା ସମ୍ବଳିତ ପ୍ରବନ୍ଧ | 

(ଖ ) ବିବାହ ଓ ନାରୀ ସମସ୍ୟା ନେଇ ରଚିତ ପ୍ରବନ୍ଧ ! 

(ଗ ) କର୍ମ ଓ ଭାଗ୍ୟ ଉପରେ ଆଧାରିତ ପ୍ରବନ୍ଧ । 

(ଘ) ଯୁଦ୍ଧ ଓ ଶିକ୍ଷା ସମ୍ପର୍କିତ ପ୍ରବନ୍ଧ ! 

(ଡ ) ମାନବେତର ଜୀବମାନଙ୍କର ଅଧୁକାର ବିଷୟକ ପ୍ରବନ୍ଧ | 

(ଚ) ଧର୍ମ, ଇତିହାସ ଓ ସାହିତ୍ୟ ସମ୍ବନ୍ଧୀୟ ପ୍ରବନ୍ଧ | 


ଏତଦ୍ବ୍ୟତୀତ ସାମୟିକ ଭାବରେ ତାଙ୍କର ବିଭିନ୍ନ ସମାସମିତିରେ ପଠିତ ଲିଖୁତ 
ଭାଷଣକୁ ଆଲୋଚନା ପରିସରଭୁକ୍ତ କରାଯାଇପାରେ । 


(କ) 
ପାଶ୍ଚାତ୍ୟ ଦର୍ଶନ ପ୍ରତି ମୋହିନୀମୋହନ ସେନାପତିଙ୍କର ପ୍ରବଳ ଅନୁରାଗ ଥୁଲା । 
ସେ ଥୁଲେ ପାଶ୍ଚାତ୍ୟ ଦର୍ଶନର ସେ କାଳରେ ଜଣେ ସୁପଶ୍ଡିତ । ଜଗତ ଓ ଜୀବନ ବିଷୟକ 
ଯାବତୀୟ ସମସ୍ୟା ବିଶ୍ଲେଷଣ ପାଇଁ ସେ ଦର୍ଶନକୁ ପ୍ରକୃଷ୍ଟ ବିଷୟରୂପେ ଗ୍ରହଣ କରିଥୂଲେ | 
ଦର୍ଶନ ସମସ୍ତ ଅଧ୍ୟୟନର ଆତ୍ସଗତ ବିଷୟ ହୋଇଥ୍‌ବାରୁ ଏହାପ୍ରତି ତାଙ୍କର ସ୍ବତନ୍ତ୍ର ଶ୍ରଦ୍ଧା 
ଥୂଲା । ସେ ଭଲଭାବରେ ବୁଝିଥ୍‌ଲେ ଏ ସଂସାରରେ ଏପରି ବିଷୟ ନାହିଁ, ଯାହା ଦର୍ଶନର 
ପରିସରଭୁକ୍ତ ନୁହେଁ । ଏହା ହେଉଛି ସମସ୍ତ ମତବାଦର ବିଶ୍ଲେଷଣ ପାଇଁ ପ୍ରକୃଷ୍ଠ କ୍ଷେତ୍ର | 
ଦର୍ଶନର ସାହିତ୍ୟ ସହିତ ମଧ୍ଯ ନିତ୍ୟସଂପର୍କ ରହିଛି । ଏହା ସାହିତ୍ୟ ପରି ଜଗତର ସବୁ 
ପର୍ଯ୍ୟାୟକୁ ଯାଇପାରେ । 
ଏଥ୍‌ରୁ ଦର୍ଶନର ସୁବିଶାଳ ସୀମା କଳନା କରାଯାଇପାରେ |! ଇଂରାଜୀ କବି ohn 
Keats ଦର୍ଶନର ସୁବିସ୍ତୃତ ସୀମାକୁ କବିତାରେ ବ୍ୟକ୍ତ କରି ଲେଖିଥୂଲେ ; 
"Philosophy will clip an Angel's wings, 
Conquer all mysteries by rol! and line, 
Empty the hunted air and gnomed mine 
unweave a rainbow" (Lamia (1819) (2). 
ଏହି ଚାରିଧାଡ଼ି କବିତାରୁ ଦର୍ଶନର ବିସ୍ତୃତ ପରିସର ସଂପର୍କରେ ଅବଧାରଣା 
କରିହୁଏ । 
ପ୍ରାବନ୍ଧିକ ମୋହିନୀମୋହନ ସେନାପତି ତାଙ୍କ ପ୍ରବନ୍ଧରେ ପାଶ୍ଚାତ୍ୟ ଦର୍ଶନ ସଂପର୍କରେ 
ଗଭୀର ଅନୁଶୀଳନ କରିଥ୍‌ଲେ | ସେ ବୋଧହୁଏ ଓଡ଼ିଆ ପାଠକମାନଙ୍କୁ ପ୍ରଥମ କରି 
ପାଶ୍ଚାତ୍ୟ ଦାର୍ଶନିକ ଚିନ୍ତାଧାରା ସଂପର୍କରେ ସୂଚନା ଦେଇଥୁଲେ । ଦର୍ଶନକୁ ବୈଜ୍ଞାନିକ 
ଦୃଷ୍ଟିକୋଣ ନେଇ ସେ ସବୁବେଳେ ଦେଖୁଥୁଲେ । ସେ ଭଲଭାବରେ ବୁଝିଥ୍୍‌ଲେସଯେ, ଦାର୍ଶନିକ 

ସମସ୍ୟା ହେଉଛି ବୈଜ୍ଞାନିକ ସମସ୍ୟା କିନ୍ଧୁ ଏଗୁଡ଼ିକ ବୈଜ୍ଞାନିକ ସମସ୍ୟାଭଳି ସମାଧାନ 
ଯୋଗ୍ୟ ନୁହେଁ । ପୁଣି ସେ ବୁଝିଥ୍‌ଲେ ଯେ, ଦର୍ଶନ ଭୂମିର ବାହାରେ ରହି ଆମେ ଦର୍ଶନ 
ସଂପର୍କରେ କିଛି ଜାଣିପାରିବା ନାହିଁ । ସେଥ୍ପାଇଁ ସେ ନିଜେ ପାର୍ାତ୍ୟ ଦର୍ଶନର ଅଗାଧ 
ସାଗରରେ ଅବଗାହନ କରିଥୁଲେ | ତାଙ୍କ ପାଠକକୁ ମଧ୍ଯ ସେଥୁରେ ପ୍ରବେଶ କରାଇବା 
ପାଇଁ ଯତ୍ନ କରିଥଲେ । ସେ ପାଶ୍ଚାତ୍ୟ ଦର୍ଶନ ସମ୍ପର୍କରେ ବିଶେଷକରି ଆଧୁନିକ ଯୁଗର 
ବିଶ୍ଲେଷଣ କରିଥୂଲେ । ଏଠାରେ ମୋହିନୀମୋହନଙ୍କ ପାଶ୍ଚାତ୍ୟ ଦାର୍ଶନିକ ଭାବ ଆଧାରିତ 
ପ୍ରବନ୍ଧ ସଂପର୍କରେ ଆଲୋଚନା କଲାବେଳେ ପାଶ୍ଚାତ୍ୟ ଦର୍ଶନର ଇତିହାସ ସଂପର୍କରେ ସମ୍ୟକ୍‌ 
ପରିଚୟ ଅପରିହାର୍ଯ୍ୟ ମନେହୁଏ । 


ଗ୍ରୀସ୍‌ ହେଉଛି ପାଶ୍ଚାତ୍ୟ ଦର୍ଶନର ଆଦିପୀଠ । ଜ୍ଞାନବିଜ୍ଞାନର ପୁଣ୍ୟଭୂମି ଗ୍ରୀସ୍‌ 
ମଧ୍ଯ ଦର୍ଶନର ଜନ୍ମଭୂମି ଥ୍ଲା । ଏ ଭୂମିରେ ଜନ୍ମଗ୍ରହଣ କରିଥ୍‌ଲେ ପାଶ୍ଚାତ୍ୟ ଦର୍ଶନର 
ବିଶିଷ୍ଠ ଚିନ୍ତାନାୟକ ଥେଲିସ୍‌ (Thales), ସକ୍େଟିସ୍‌ (Socrates), ପେଟୋ (Plato), 
ଆରିଷ୍ଟଟଲ୍‌ (A୮16) ପ୍ରମୁଖ | ଏହି ଗ୍ରୀକ୍‌ ଦର୍ଶନରୁ ସମସ୍ତ ପାତ୍ଚାତ୍ୟ ଦାର୍ଶନିକ 
ଚିନ୍ତାଧାରା ଉଦ୍ଭବ ହୋଇଛି । ଗ୍ରୀକ୍‌ ଦାର୍ଶନିକମାନଙ୍କ ମତରେ ମୂଳର ଅନୁସନ୍ଧାନ ହେଉଛି 
ଯଥାର୍ଥ ଦାର୍ଶନିକ ଅନୁସନ୍ଧାନ । ପାଶ୍ଚାତ୍ୟ ଦାର୍ଶନିକ ଚିନ୍ତାଧାରା ମୁଖ୍ୟତଃ ଚାରିଭାଗରେ 
ବିଭକ୍ତ । ଯଥା-ଗ୍ରୀସୀୟ ଦର୍ଶନ, ମଧ୍ଯଯୁଗୀୟ ଦର୍ଶନ, ଆଧୁନିକ ଦର୍ଶନ ଓ ସମସାମୟିକ 
ଦାର୍ଶନିକ ଚିନ୍ତାଧାରା । ପରବର୍ଭୀ କାଳର ଦାର୍ଶନିକ ଚିନ୍ତାଧାରା ଯେ, ଗ୍ରୀସୀୟ ଦର୍ଶନର 
ସୁକ୍ଷ ବିଶ୍ଲେଷଣ ଏକଥା କୁହାଯାଇପାରେ । ବିଶିଷ୍ଟ ଦାର୍ଶନିକ ହ୍ଵାଇଟ୍‌ ହେଡ୍‌ ଅରେ କହିଥୂଲେ 
ଯେ, ପାଶ୍ଚାତ୍ୟ ଜଗତର ଗ୍ରୀସୀୟ ପରବର୍ଭୀ କାଳର ଦର୍ଶନ ହେଉଛି ପ୍ଲେଟୋଙ୍କ ରଚନାବଳୀର 
ପାଦଟୀକା ମାତ୍ର । ମଧ୍ୟଯୁଗୀୟ ଦର୍ଶନ ପାଶ୍ଚାତ୍ୟ ଜଗତରେ ବିଶେଷ ପ୍ରଭୀବ ପକାଇ 
ପାରିନଥ୍ଲା । କାରଣ ସେ ସମୟରେ ଦାର୍ଶନିକମାନେ ଇହକାଳ ଅପେକ୍ଷା ପରକାଳ 
ବ୍ୟାପାରରେ ଅଧ୍କ ମନୋନିବେଶ କରିଥୁଲେ । ଖ୍ରୀଷ୍ଧର୍ମର ଅର୍ଗଳି ମଧ୍ୟରେ ଏହି ଦର୍ଶନ 
ଆତ୍ସଗୋପନ କରିଥଲା । ପଳରେ ଉଦାର ମାନବିକ ଭାବନା ଓ ଧର୍ମନିରପେକ୍ଷ ଯୁଲ୍ତିନିଷ୍ଠ 
ଚିନ୍ତାଧାରା ଏଥୁରେ ନଥ୍ଲା । ଏହି ସମୟର ମୁଖ୍ୟ ଦାର୍ଶନିକମାନେ ହେଲେ ସେଣ୍ଟ ଅଗଷ୍ଟାଇନ 
(Saint Augustine), ଅମାସ୍‌ ଆକ୍କିନସ (Thomas Aquinas) ଏବଂ ଡୁନ୍ସ୍‌ ସ୍ପୋଟ୍‌ 
(Duns Scotus) ପ୍ରମୁଖ । ଏହି ସମୟରେ ଦର୍ଶନଶାସ୍ତର ଆଧ୍ଧାତ୍ମିକ ଭାବଜଗତରେ 
ବିଚରଣ କରି ବାସ୍ତବ କ୍ଷେତ୍ରରୁ ଦୂରେଇ ଯାଇଥୂଲା । ପରବର୍ଭୀ କାଳରେ ମଧ୍ଯଯୁଗୀୟ 
ଦାର୍ଶନିକ ଚିନ୍ତାଧାରା ବିରୁଦ୍ଧରେ ଦାର୍ଶନିକ ଦେକାର୍ତ (Descartes) ପ୍ରତିବାଦର ସ୍ଵର 
ଉତ୍ତୋଳନ କଲେ । ଏହିଠାରୁ ଆଧୁନିକ ଯୁଗର ଆରମ୍ଭ ବୋଲି କୁହାଯାଇପାରେ । ଆଧୁନିକ 
ଯୁଗରେ ଯୁକ୍ତିକୁ ପ୍ରାଧାନ୍ୟ ଦିଆଗଲା । ଅଲୌକିକ ଜ୍ଞାନଚର୍ଚ୍ଚା ଓ ଆଧ୍ଯାତ୍ସ ନିଶ୍ଵାସ ଉପେକ୍ଷିତ 
ହେଲା । ଏହି ସମୟର ମୁଖ୍ୟ ଦାର୍ଶନିକମାନେ ହେଲେ ଦେକାର୍ତ, ବେକନ୍‌, ସ୍ମିନୋଜା, 
ଲାଇବନିସ୍‌, ଲକ୍‌, ବର୍କଲେ, ହ୍ୟୁମ୍‌, କାଣ୍ଟ ପ୍ରମୁଖ । ଦର୍ଶନର ଆଧୁନିକ ଯୁଗକୁ ମାନବ 
ଚିନ୍ତାର ମୁକ୍ତଯୁଗ ଭାବରେ ଅଭିହିତ କରାଯାଇଥାଏ । ଏମାନଙ୍କ ପରେ ବିଶେଷ କରି 
ସମସାମୟିକ ଦାର୍ଶନିକ ଚିନ୍ତାର ଯୁଗ ଆରମ୍ଭ ହୁଏ । ସମସାମୟିକ କାଳର ଦାର୍ଶନିକ ଭାବରେ 
ନିତ୍ସେ, ହାଇଡ଼ିଗାର୍‌, ସାର୍ତ୍େ, କାମ୍ୟ ପ୍ରମୁଖଙ୍କ ନାମ ଉଲ୍ଲେଖନୀୟ । ମୋହିନୀମୋହନ 

ସେନାପତି ପାଶ୍ଚାତ୍ୟ ଦର୍ଶନର ପ୍ରାଚୀନ ଓ ମଧ୍ଯଯୁଗ ସଂପର୍କରେ ପାଠକମାନଙ୍କୁ ବିଶେଷ 
କିଛି ଧାରଣା ଦେଇନାହାନ୍ତି । ସେ ଆଧୁନିକ ଯୁଗ ଓ ସମସାମୟିକ ଯୁଗର ଦର୍ଶନ ଓ 
ଦୀର୍ଶନିକମାନଙ୍କ ମତବାଦ ସଂପର୍କରେ ଆଲୋଚନା କରିଛନ୍ତି । ତାଙ୍କର ନିତ୍‌୍ସେ ଥୂଲେ 
ପ୍ରିୟ ଦାର୍ଶନିକ । ବିଶେଷକରି ନିତ୍ସେଙ୍କ ଦାର୍ଶନିକ ଚିନ୍ନାଧାରା ସଂପର୍କରେ ସେ ପାଠକମାନଙ୍କ 
ଅବଗତ କରାଇଛନ୍ତି । ଆଧୁନିକ କାଳର ଅନ୍ୟ ଦାର୍ଶନିକମାନଙ୍କ ସଂପର୍କରେ ସେ ତାଙ୍କ 
ପ୍ରବନ୍ଧରେ ଯତ୍‌ ସାମାନ୍ୟ ସୂଚନା ମାତ୍ର ଦେଇଛନ୍ତି । 


ପ୍ରାବନ୍ଧିକ ମୋହିନୀମୋହନ ସେନାପତିଙ୍କର ନିତ୍‌ସେ ଥଲେ ଅତ୍ୟନ୍ତ ପ୍ରିୟ ଦାର୍ଶନିକ | 
ସେ ନିତ୍‌ସେଙ୍କୁ ନିଟ୍‌ଜେ ଭାବରେ ସର୍ବତ୍ର ଉଲ୍ଲେଖ କରିଛନ୍ତି । ଯେଉଁ ସମୟରେ ଓଡ଼ିଶାରେ 
ଦର୍ଶନ ଚର୍ଚ୍ଚାର ବିଶେଷ ଆଦର ନଥୁଲା, ସେ କାଳର ପ୍ରାବନ୍ଧିକ ପାଶ୍ଚାତ୍ୟ ଜଗତର ସବୁଠାରୁ 
ବିବଦମାନ ଓ ଦୁର୍ବୋଧ୍ୟ ଦାର୍ଶନିକ ନିଟ୍‌ଜେଙ୍କୁ ନେଇ ପ୍ରବନ୍ଧ ରଚନା କରିବା ଯଥାର୍ଥରେ 
ତାଙ୍କର ପ୍ରଗତିଶୀଳ ମନୋଭାବର ପରିଚାୟକ । ସେ ହେଉଛନ୍ତି ପ୍ରଥମ ଦାର୍ଶନିକ ଯାହାଙ୍କର 
ସଂସ୍କୃତି ପ୍ରତି ଅହେତୁକ ଶ୍ରଦ୍ଧା ଥଲା । ଆଧୁନିକ ଅସ୍ତିତ୍ଵବାଦ ଚିନ୍ତାଧାରାର ମୂଳଭିତ୍ତି ତାଙ୍କରି 
ଲେଖାରେ ହିଁ ଦେଖୁବାକୁ ମିଳେ | ନିଟ୍‌ଜେଙ୍କୁ ବାଦ୍ଦେଇ ସାର୍କ, କାମ୍ୟ ପ୍ରମୁଖଙ୍କ ଚିନ୍ତାଧାରାକୁ 
ଆଲୋଚନା କରିବା ସମ୍ଭବ ନୁହେଁ ! କାରଣ ତାଙ୍କ ପରବର୍ର୍ୀ ଦାର୍ଶନିକମାନେ ବାରମ୍ବାର 
ତାଙ୍କର ନାମୋଚାରଣ କରି ଛନ୍ତି । କେବଳ ଦାର୍ଶନିକ କାହିଁକି, କବି, କଳାକାର ଓ 
ଲେଖକମାନେ ମଧ୍ଯ ନିଟ୍‌ଜେଙ୍କୁ ସେମାନଙ୍କ ଲେଖାରେ ଉଚ୍ଚସ୍ଥାନ ଦେଇଛନ୍ତି | ଥମୀସ୍ମାନ୍‌, 
ହର୍ମାନ୍‌ ହେସ୍‌, ବର୍ଣ୍ଣାଡ଼ ଶ, ଡି.ଏଚ୍‌. ଲରେନ୍‌ସ, ରିଲ୍କ ପ୍ରମୁଖଙ୍କ ପରି ମହାନ୍‌ ସାହିତ୍ୟ 
ସାଧକଗଣ ନିଟ୍‌ଜେଙ୍କୁ ନାନାଭାବରେ ଅନୁସରଣ କରିଛନ୍ତି । ଫ୍ରଖ୍ଷେଡ଼, ହର୍ବର୍ଟ ରିଡ଼, 
ଆଡ଼ଲର୍‌, ହେବଲକ୍‌ ଏଲିସ୍‌ଙ୍କ ପରି ମନସ୍ତତର୍ଵବିଦ୍‌ମାନେ ମଧ୍ଧ ନିଟ୍‌ ଜେଙ୍କ ଚିନ୍ତାଧାରା ଦ୍ଵାରା 
ଅନେକାଂଶରେ ଅନୁପ୍ରାଣିତ ହୋଇଥୁଲେ । ସେ କାଳରେ କେତେକ ରାଜନୀତିକ ନେତାମାନେ 
ମଧ୍ଯ ସେମାନଙ୍କ ଦୃଷ୍ଟିକୋଣରୁ ନିଟ୍‌ଜେଙ୍କ ଲେଖାକୁ ବିଶ୍ଲେଷଣ କରୁଥ୍‌ଲେ | ଏପରିକି ସେ 
କାଳରେ ଜର୍ମାନର ନାଜୀମାନେ ମଧ୍ଯ ସେମାନଙ୍କ ଦୃଷ୍ଟିକୋଣରୁ ତାଙ୍କର ଦର୍ଶନକୁ ଅନୁଧ୍ୟାନ 
କରିଥ୍୍‌ଲେ | କେବଳ ସେତିକି ନୁହେଁ, ତାଙ୍କର ଚିନ୍ତାଧାରା ତତ୍କାଳରେ ନୀତି ଓ 
ଧର୍ମରାଜ୍ୟରେ ବୈପ୍ଳବିକ ପରିବର୍ଭନ ସଂଘଟିତ କରିଥୁଲା | ଏହି ବିଶିଷ୍ଠ ଦାର୍ଶନିକଙ୍କୁ ପ୍ରାବନ୍ଧିକ 
ମୋହିନୀମୋହନ ସେନାପତି ଚାର୍ବାକ୍‌ଙ୍କ ସହିତ ତୁଳନା କରି ତାଙ୍କର ପରିଚୟ ଦେଇ 
ଲେଖିଛନ୍ତି, “ଫ୍େଡ଼େରିକ୍‌ ନିଟ୍ଜେ ବର୍ରମାନ କାଳର ଜଣେ ବିଖ୍ୟାତ ଦାର୍ଶନିକ ।! ସେ 
ଜର୍ମାନୀ ଦେଶରେ ରୁକେନ ଗ୍ରାମରେ ୧୮୪୪ ଖ୍ରୀଷ୍ଟାବ୍ଦରେ ଜନ୍ମଗ୍ରହଣ କରି ସନ ୧୯୦୦ 
ମସିହା ଅଗଷ୍ଟ ମାସ ୨୫ ତାରିଖରେ ଉଇମାର ନଗରରେ ପ୍ରାଣତ୍ୟାଗ କଲେ | ନିଟ୍୍‌ଜେ 
ସୀଧୁ, ସତ୍ୟପ୍ରିୟ ଏବଂ କୋମଳ ସ୍ଵଭାବ ଥୁଲେ । ସତ୍ୟାନୁସନ୍ଧାନ ତାଙ୍କ ଜୀବନର ପ୍ରବଳତମ 
ଆକାଂକ୍ଷା ଥୁଲା | ତାଙ୍କ ପିତା ଓ ପ୍ରପିତାମହ ଧର୍ମଯାଜକ ଥୂଲେ ¦ ସେ ମଧ୍ଯ ବାଲ୍ୟକାଳରେ 
ଧର୍ମବିଶ୍ବାସୀ ଥୁଲେ, କିନ୍ତୁ ଯୌବନର ପ୍ରାରମ୍ଭରେ ତାଙ୍କର ଧର୍ମବିଶ୍ଵାସ ତାଙ୍କୁ ପରିତ୍ୟାଗ 
କରିଥୂଲା । ପ୍ରଚଳିତ ନୀତିରେ ମଧ୍ଯ ତାଙ୍କର ବିଶ୍ବାସ ରହିଲା ନାହିଁ । ସେ ନୀତି ଓ 
ଧର୍ମରାଜ୍ୟରେ ମହାନ୍‌ ବିପ୍ନବ ସଂଘଟିତ କରିଯାଇଛନ୍ତି । ତାଙ୍କର ନୀତି ଅବଲମ୍ବନ କର 

ଇଉରୋପର କ୍ଷମତାଶାଳୀ ଜାତିମାନେ ମହା ସମରାଙ୍ଗନରେ ପ୍ରବିଷ୍ଟ ହୋଇଅଛନ୍ତି । 
ଜର୍ମାନୀର ଏହି ଚାର୍ବାକ୍‌ଙ୍କ ମତ କାହାରି ଉପକ୍ଷେଣୀୟ ହୋଇନପାରେ ।୯ 

ନିଟ୍‌ଜେ ଉନବିଂଶ ଶତକର କ୍ଷୟିଷ୍ଣୁ ଇଉରୋପୀୟ ସଂସ୍କୃତି ବିରୋଧରେ ତାଙ୍କ 
ଲେଖାରେ ବିପ୍ଳବ ଘୋଷଣା କରିଛନ୍ତି । ସେ ମଣିଷ ଜାତିକୁ କିଛି ବିଚାରସିଦ୍ଧ ଜ୍ଞାନଦେବା 
ସକାଶେ ନିଜର ଚିନ୍ତାଧାରାକୁ ପ୍ରକଟ କରିଥଲେ । ସେ ତାଙ୍କର ବିଶ୍ଵାସ, ଅନ୍ତର୍ବୋଧ, 
ଜୀବନଦୃଷ୍ଷି ଓ ମୂଲ୍ୟବୋଧକୁ ତାଙ୍କର ଲେଖାମାନଙ୍କରେ ପ୍ରକାଶ କରିଥଲେ । ସେ ମଣିଷ 
ଓ ଜଗତ ଏହି ଦୁଇଟି ବିଷୟ ବିଚାର କରି କହନ୍ତି ମଣିଷ ଭିତରେ ଆତ୍ସା ନାହିଁ କିମ୍ଭା ଜଗତ୍‌ 
ଭିତରେ ପରମାତ୍ସା ନାହିଁ । ମାନବ ହେଉଛି ବଡ଼ ପରମାଣୁର ସମଷ୍ଚି ମାତ୍ର । ଯେଉଁ 
ନିୟମଗୁଡ଼ିକ ପ୍ରାକୃତିକ ଜଗତରେ କାର୍ଯ୍ୟ କରୁଛି ସେଗୁଡ଼ିକ ମାନବ ଜଗତରେ ମ୍ କାର୍ଯ୍ୟ 
କରୁଛି । ଏହି ପ୍ରାକୃତିକ ନିୟମ ଅନୁଯାୟୀ ଜଗତର ଫଳାଫଳ ଭୋଗ କରେ । ନିଟ୍‌ଜେ 
ମୁଖ୍ୟତଃ ଥୁଲେ ଏପରି ଦାର୍ଶନିକ ଯେ ସବୁବେଳେ ବସ୍ତୁନିଷ୍ଠ ଜ୍ଞାନକୁ ପୂଜା କରୁଥିଲେ | 
ତାଙ୍କର ବିଶ୍ଵାସ ମଣିଷ ଅନେକାଂଶରେ ସମୟର ଦାସ | ସେ ସମୟକୁ ନିଜର ଆୟତ୍ତରେ 
ରଖ୍‌ ଜୀବନାନୁସନ୍ଧାନ କରେ ! 


ନିଟ୍‌ଜେ ଭଲଭାବରେ ବୁଝିଥ୍‌ଲେ ମଣିଷ ହେଉଛି ଅନେକାଂଶରେ ମଣିଷର ଶତ୍ରୁ | 
ମଣିଷଠାରୁ ରକ୍ଷା ପାଇବାକୁ ହେଲେ ଯେଉଁ ମଣିଷ ରେଳଗାଡ଼ିରେ ଜୀବନ ଗତି କରୁଛି 
ସେହିଠାରୁ ସାହସର ସହିତ ଡେଇଁପଡ଼ିବା ହେଉଛି ମଣିଷର କର୍ଭବ୍ୟ । କେବଳ ନିଟ୍‌ଜେ 
କାହିଁକି, ସେ ସମୟର ଅନ୍ୟତମ ପ୍ରସିଦ୍ଧ ଚିନ୍ତାନାୟକ କିଅର୍‌କେଗାଡ଼୍‌ ମଧ୍ୟ ଅନୁରୁପ ମତର 
ପୋଷକ ଥୁଲେ । ଏଠାରେ ତାଙ୍କର ଏଭଳି ସାହସିକତା ସଂପର୍କରେ ପ୍ରାବନ୍ଧିକ ଶରତ କୁମାର 
ମହାନ୍ତିଙ୍କ ଉ୍ତି ଉଦ୍ଧାର କରାଯାଇପାରେ !  ନିତ୍ସେ ଜାଣିଥ୍‌ଲେ ଯେ, ଏ ଯୁଗର ଅତ୍ୟାଚାରୀ 
ହେଉଛି ଜନତା | କିଅର୍କେଗାଡ଼ ଠାଏ କହିଛନ୍ତି, ଜନତାଠାରୁ ରକ୍ଷା ପାଇବାକୁ ହେଲେ 
ଯେଉଁ ଜନତା ରେଳଗାଡ଼ିରେ ବସି ତମେ ଚାଲିଛ, ସେହି ରେଳଗାଡ଼ିରୁ ତମେ ଡେଇଁପଡ଼ । 
ଚଳନ୍ତା ରେଳଗାଡ଼ିରୁ ଡେଇଁବା ପାଇଁ ଅବଶ୍ୟ ସାହସ ଦରକାର, ଆଣୁଗଣ୍ଠି ଭାଙ୍ଗିବ ବୋଲି 
ପ୍ରସ୍ତୁତ ହେବା ଅବଶ୍ୟ ଦରକାର । କିଅର୍‌କେଗାଡ୍‌ କେବଳ ଉପଦେଶଟିଏ ଦେଇ ନିଜର 
କର୍ରବ୍ୟ ସମ୍ପାଦନ କରିନାହାନ୍ତି -ସେ ନିଜେ ଡେଇଁଛନ୍ତି । ମଣିଷ ନିଜର ଆଳସ୍ୟ, ଭୀରୁତା 
ଓ ଦୁର୍ବଳତାକୁ ପ୍ରଶ୍ରୟ ଦେଇ ଲୁଚି ରହିବା ପାଇଁ ସମବେତଭାବେ ଯେତେଯେତେ ବ୍ୟବସ୍ଥା 
କରିଛି, ସେ ସବୁକୁ ଭାଙ୍ଗି ଚୁରମାର୍‌ କରିବାକୁ ନିତ୍ସେ ଆଗେଇ ଆସିଛନ୍ତି ଓ ନିଜକୁ ଆହୁରି 
ନିବିଡ଼ଭାବେ ପାଇବା ପାଇଁ ଜନତା ରେଳଗାଡ଼ିରୁ ଡେଇଁଛନ୍ତି । ଚଳନ୍ତାଗାଡ଼ିରୁ ଡେଇଁଲେ 
ଗୋଡ଼ହାତ ଭାଙ୍ଗେ | ତଥାପି ନିତ୍ସେ ଓ କିଅର୍କେଗାଡ୍‌ ଡେଇଁଛନ୍ତି । ରକ୍ତାକ୍ତ ହୋଇଛନ୍ତି 
ଓ ତାଙ୍କର କର୍ମଦ୍ଧାରା ଜନତା ଭିତରୁ ବାହାରି ଆସିବା ପାଇଁ ଆମ ସମ୍ମୁଖରେ ଦୃଷ୍ଟାନ୍ତ 
ହୋଇଛନ୍ତି”? ।” ଏଥ୍‌ରୁ ତାଙ୍କର ଜୀବନ ଓ ଜଗତ ପ୍ରତି ରହିଥୁବା ଦୃଷ୍ଟିକୋଣର ପରିଚୟ 
ମିଳେ । 


(୨) ମୋହିନୀମୋହନ ସେନାପତି ବିବିଧ ପ୍ରସଙ୍ଗ-( ୧୯୩୯) (ପ୍ରଥମ ସଂସୃରଣ)-ପୃଷ୍ଠା-୩୩ 
(୩) ଶରତ କୁମାର ମହାନ୍ତି ଅସ୍ତିତ୍ଵବାଦର ମର୍ମକଥା ( ୧୯୭୭ )~ ପୃଷ୍ଠା ୧୨୦ 

ପ୍ରାବନ୍ଧିକ ନିଟ୍‌ଜେଙ୍କ ଚିନ୍ତାର ବ୍ୟାପକତା ସଂପର୍କରେ କେତେକ ସୂଚନା ଦେଇଛନ୍ତି । 
ତାଙ୍କ ମତରେ ଏ ସଂସାରରେ ନୀତି ଏକ ନୁହେଁ । ଏହା ବହୁତ ! ଯେପରି ଦେଶ, କାଳ ଓ 
ପାତ୍ର ଭେଦରେ ସାମାଜିକ ବ୍ୟବସ୍ଥା ଓ ଧର୍ମୀୟ ଚଳଣିରେ ପରିବର୍ଭନ ଦେଖାଯାଏ, ସେହିପରି 
ନୀତି ମଧ୍ଯ ସମୟ ଭେଦରେ ପରିବର୍ରିତ ହୁଏ | ଆଜି ଯେଉଁ ନୀତିଟି ସମାଜ ପାଇଁ ଅତ୍ୟନ୍ତ 
ଉପଯୋଗୀ ବିବେଚିତ ହେଉଛି, ତାହା ହୁଏତ ଆଉ କିଛିକାଳ ପରେ ସମାଜରେ ଗୃହୀତ ନ 
ହୋଇପାରେ । ସେଥ୍ପାଇଁ ନିଟ୍‌ଜେ ଜଗତରେ ମୁଖ୍ୟତଃ ଦୂଇପ୍ରକାର ନୀତିର ଅବତାରଣା 
କରିଛନ୍ତି । ଗୋଟିଏ ପ୍ରକାରର ନୀତି ହେଉଛି ପ୍ରଭୁନୀତି (Master Morality) ଓ ଅନ୍ୟଟି 
ହେଉଛି ଦାସ ନୀତି (Slave Morality) | ସେ ପ୍ରଭୁନୀତିର ପକ୍ଷପାତୀ ଥୁଲେ | ତାଙ୍କର 
ମତରେ ଯଦି ଅଳ୍ପସଂଖ୍ୟକ ଲୋକମାନଙ୍କ ଦ୍ଵାରା ଏ ସଂସାରର ମଙ୍ଗଳ ହୁଏ ତାହାହେଲେ 
ସେ ନୀତିକୁ ସମସ୍ତେ ଗ୍ରହଣ କରିବା ଉଚିତ୍‌ । ପ୍ରାବନ୍ଧିକ ଏ ସଂପର୍କରେ ତାଙ୍କ ଦାର୍ଶନିକ 
ମତର ତର୍ଜମା କରି କହନ୍ତି, ˆ ନିଟ୍ଜେ ପ୍ରଭୁନୀତିର ପକ୍ଷପାତୀ ଥୁଲେ | ତାଙ୍କ ମତରେ 
ଅଧ୍କଂାଂଶ ବ୍ୟକ୍ତି ବିନାଶପ୍ରାପ୍ତି ହେଉନ୍ତୁ କିମ୍ବା ଦାସତ୍ସ ଶୃଙ୍ଖଳରେ ଆବଦ୍ଧ ହୋଇ ଦୂଃଖ ଭୋଗ 
କରନୁ ସେଥୁରେ କ୍ଷତି ନାହିଁ; କିନୁ ତଦ୍ଵାରା ଯଦି ଅତ୍ୟନ୍ଧ ସଂଖ୍ୟକ ବ୍ୟକ୍ତି ଶକ୍ତି, ସୌନ୍ଦର୍ଯ୍ୟ, 
ସଭ୍ୟତା ଏବଂ ଉନ୍ନତିର ଅତ୍ୟୁ ଶିଖରରେ ଆରୋହଣ କରନ୍ତି, ତାହାହେଲେ ତହ୍ଵାରା 
ଜଗତର ମଙ୍ଗଳ ସମ୍ପାଦିତ ହେବ 1 ଇଉରୋପର ଅତି ଅଳ୍ପସଂଖ୍ୟକ ସ୍ଵାଧୀନ ସଭ୍ୟ ଜାତି 
ପୃଥ୍୍‌ବୀର ଅସଂଖ୍ୟ ପରପଦାନତ ଅସଭ୍ୟ ଜାତିର ମସ୍ତକରେ ଦଣ୍ଡାୟମାନ ହୋଇ ସଭ୍ୟତା 
ଏବଂ ଉନ୍ନତିର ସର୍ବୋଙ୍ଚ ଶିଖରକୁ ଆରୋହଣ କରୁଅଛନ୍ତି । ନିଟ୍‌ଜେ ଆଶା କରନ୍ତି, ଏହି 
ଉନ୍ନତ ଜାତିମାନେ ପ୍ରଭୁ-ନୀତି ଅବଲମ୍ବନ କରି ଏକକାଳରେ ଗୋଟାଏ ମହୋନ୍ସତ ମାନବ- 
ଜାତି (Superman) ସୃଷ୍ଟି କରିବେ”? ।୯? ପ୍ରାବନ୍ଧିକ ମୋହିନୀମୋହନ ସେନାପତି 
ନିଟ୍‌ଜେଙ୍କର ଧର୍ମୀୟ ଦୃଷ୍ଟିକୋଣ ସଂପର୍କରେ ଆଲୋଚନା କରିବାକୁ ତାଙ୍କର ଏହି ପ୍ରବନ୍ଧରେ 
ଭୁଲିନାହାନ୍ତି । ଧର୍ମ ସଂପର୍କରେ ତାଙ୍କର ଏକ ସ୍ବତନ୍ତ୍ର ଦୃଷ୍ଟିକୋଣ ରହିଥୂଲା ! ଏହା ସମସ୍ତ 
ପାରମ୍ପରିକ ଧର୍ମୀୟ ଚିନ୍ତାଧାରାଠାରୁ ଭିନ୍ନ ଥୁଲା । ନିଟ୍‌ଜେ କୌଣସି ଅଜ୍ଞାୟ ଇଶ୍ଵରଙ୍କୁ 
ଗ୍ରହଣ କରିନାହାନ୍ତି । ଅଧୁକନ୍ତୁ ସେ ଭଶ୍ଵରଙ୍କୁ ପରମ ଶତ୍ରୁ ଭାବରେ ଗ୍ରହଣ କରିଛନ୍ତି । ସେ 
ତାଙ୍କର 'ଭଲମନ୍ଦର ଉଭର୍୍ତରେ” (Beyond good and 'evil) ପୁସ୍ତକରେ ସେ ଧର୍ମୀୟ 
ନିଷ୍ରତା ସମ୍ପର୍କରେ କେତେକ ପ୍ରସଙ୍ଗର ଅବତାରଣା କରିଛନ୍ତି | ଧର୍ମ ନାମରେ ଯାବତୀୟ 
ଭଣ୍ଡାମୀ କିପରି ଇଉରୋପରେ ଅତି ପ୍ରାଚୀନ କାଳରୁ ଚଳି ଆସୁଥୁଲା, ତାହା ଏଥୁରୁ 
ଅବଧାରଣା କରିହୁଏ । ତାଙ୍କର ଏହି ଧର୍ମୀୟ ଦୃଷ୍ଟିକୋଣ ସଂପର୍କରେ ଆମେ ଅନ୍ତତଃ ଏତିକି 
ବୁଝୁଯେ ଅତି ପ୍ରାଚୀନ କାଳରେ ମଣିଷ କେତେକ ଅନୀତି ସହିତ ବିଭନ୍ନ ବଳି ଦେଉଥୁଲା । 
ଏପରିକି ନରବଳି ମଧ୍ଯ ଦେବାକୁ କୁଣ୍ଟାବୋଧ କରୁନଥ୍ଲା | ଯେତେବେଳେ ସେ ଏକ ଆଦର୍ଶ 
ସଂପର୍କରେ କିଛି ବୂଝିଲା ସେତେବେଳେ ସେ ନିଜର ପ୍ରବ୍ତ୍ତି ଓ ସ୍ରଭାବକୁ ନୈତିକତା ନାମରେ 
ବଳି ଦେଲା | ଶେଷରେ ମଣିଷ ଏଣିକି ଭଶ୍ଵରଙ୍କୁ ବଳିଦେଇ ଶୂନ୍ଯତାକୁ ହିଁ ପୂଜା କରିବ 
ବୋଲି ସେ ବିଶ୍ଵାସ କରିଛନ୍ତି । ସେ ଖ୍ରୀଷ୍ଟଧର୍ମ ବିରୋଧରେ ତାଙ୍କ ଗ୍ରନ୍ଧରେ ବାରମ୍ବାର 
ବିଷୋଦ୍‌ଗାର କରିଛନ୍ତି । ଏହି ଧର୍ମ ଦୁର୍ବଳ ଉପରେ ସବଳର ଅତ୍ୟାଚାର ପାଇଁ ନାନା 


(୪) ମୋହିନୀମୋହନ ସେନାପତି-ବିବିଧ ପ୍ରସଙ୍ଗ ( ୧୯୩୯ )-ପୃଷ୍ଠା-୩୬-୩୭ 
ଗଦ୍ୟଶିଳ୍ୀ ମୋହିନୀମୋହନ ୮ ୫୫ 

ଭାବରେ ମଣିଷକୁ ସେ ସମୟରୁ ଉତ୍ସାହିତ କରିଆସିଛି । ତାଛଡ଼ା ଲଶ୍ବର ବିଶ୍ଵାସ ନାମରେ 
ଖ୍ରୀଷ୍ଟଧର୍ମ କେତେଗୁଡ଼ିଏ ନିଷ୍ର୍ମୀଙ୍କୁ ସୃଷ୍ଟି କରିଛି ବୋଲି ସେ ଭାବୁଥୂଲେ ! ଏ ସକାଶେ ସେ 
ଧର୍ମକୁ ଜଗତର ସର୍ବତ୍ର ମିଥ୍ୟା ଭାବରେ ଗ୍ରହଣ କରିଥୂଲେ । ଇଶ୍ଵର ଓ ପରକାଳିକୁ ମଧ୍ଯ 
ସଂପୂର୍ଣ୍ଣ ଭାବରେ ଅସ୍ଵୀକାର କରିଥୂ୍‌ଲେ । ସେ କହୁଥୂଲେ ଏ ସଂସାରରେ ଇଶ୍ବର ନାହାନ୍ତି 
କିମ୍ବା ପରକାଳ ମଧ୍ଧ ନାହିଁ । କେବଳ ଶାସିତ ସଂପ୍ରଦାୟଙ୍କୁ ଶାସନରେ ବାନ୍ଧି ରଖୁବା ପାଇଁ 
ଧର୍ମ ହେଉଛି ମଣିଷର ଗୋଟିଏ କୌଶଳ ମାତ୍ର | କାରଣ ଶାସିତ ସଂପ୍ରଦାୟ ଯେତେବେଳେ 
ବୁଝନ୍ତି ସେମାନଙ୍କର ପ୍ରଭୁମାନେ ଇଶ୍ଵର ପ୍ରେରିତ ଓ ସେମାନଙ୍କ ଶାସନାଧୀନ ହେବା ଇଶ୍ଵରଙ୍କ 
ଇଚ୍ଛା, ସେତେବେଳେ ସେମାନେ ଶାସକ ବିରୁଦ୍ଧରେ କୌଣସି ସ୍ଵର ଉତ୍ତୋଳନ କରନ୍ତି ନାହିଁ । 
ସୁତରାଂ, ଶାସିତ ସଂପ୍ରଦାୟ ଶାସକ ବିରୁଦ୍ଧରେ ବିଦ୍ରୋହ କଲେ ଇଶ୍ଵର ଅସନୁଷ୍ଠ ହେବେ 
ବୋଲି ସେମାନଙ୍କୁ କୁହାଯାଏ ! ତେଣୁ ସେମାନେ ଏହାକୁ କିଛି ନକହି ବାଧ୍ଯ ଶିଶୁଟାଏ ପରି 
ଶାସକର କଥା! ଶୁଣିଆଆନ୍ତି । ପ୍ରାବନ୍ଧିକ ନିଟ୍‌ଜେଙ୍କ ମତ ଅନୁସରଣ କରି ଧର୍ମକୁ ସାମୟିକ 
ଦୁଃଖ ବିନାଶନ ମଲମ ଭାବରେ ତାଙ୍କ ପ୍ରବନ୍ଧରେ ଗ୍ରହଣ କରିଛନ୍ତି । 


ନିଟ୍‌ଜେ ମଣିଷର ଶକ୍ତି ଉପରେ ଗଭୀର ଆସ୍ଥା ପୋଷଣ କରିଥଲେ । ସେ 
ସବୁବେଳେ କହୁଥୁଲେ ଯେ ଏ ସଂସାର ହେଉଛି ମାନବିକ ଶକ୍ତିର ଲୀଳାସ୍ପଳୀ । ମଣିଷ 
ତା'ର ଶକ୍ଜି ସ୍ଵ ସାଧ୍ୟାନୁସାରେ ପ୍ରକାଶ କରୁ ଏହା ଥୁଲା ତାଙ୍କର ଇଚ୍ଛା ¦ ସେ ବୂଝିଥୂଲେ ଶକ୍ତି 
ପାଇଁ ଇଚ୍ଛାର ବିକାଶରେ ପ୍ରକ୍ୃତପକ୍ଷେ ବିଶ୍ଵର ମଙ୍ଗଳ ସାଧନ କରାଯାଇପାରିବ । ତେଣୁ 
ମଣିଷକୁ ଶକ୍ତିର ବିକାଶ ପାଇଁ ସୁଯୋଗ ନଦେଇ ବୃଥାରେ ଧର୍ମର ବେଷ୍ଟନୀ ଭିତରେ 
ବାନ୍ଧିରଖୁବା ଠିକ୍‌ ନୁହେଁ । ଏହାଦ୍ଵାରା ମଣିଷର ସ୍ଵାଭାବିକ ବିକାଶ ଖର୍ବ ହୁଏ । ସେ ମଧ୍ଯ 
ତା'ର ଇଚ୍ଛାଶକ୍ତିକୁ ଯଥାର୍ଥ ମାର୍ଗରେ ପରିଚାଳିତ ଏ ସକାଶେ କରିପାରେ ନାହିଁ । ଏ 
ସଂପର୍କରେ ପ୍ରାବନ୍ଧିକ “ନିଟ୍‌୍ଜେଙ୍କ ଦାର୍ଶନିକ ମତ ପ୍ରବନ୍ଧରେ ସୂଚନା ଦେଇ ଲେଖିଛନ୍ତି, 
 ବୀରଭୋଗ୍ୟା ବସୁନ୍ଧରା ବୀରଦ୍ବାରା ପ୍ଲାବିତ ହେଉ ଏହାହିଁ ନିଟ୍‌ଜେଙ୍କ ଚିରନ୍ତନ କାମନା | 
ପୁନଶ୍ଚ ପୌରୋହିତ୍ୟର ପ୍ରାଧାନ୍ୟ ଓ ପୌରୋହିତ୍ୟର ଅତ୍ୟାଚାର ସୂତ୍ରପାତ କରି ଖ୍ରୀଷ୍ଟଧର୍ମ 
ଜଗତର ବିଶେଷ ଅମଙ୍ଗଳ ସାଧନ କରିଅଛି । ଖ୍ରୀଷ୍ଟଧର୍ମ ବିଜ୍ଞାନର ମହାଶତ୍ରୁ ହୋଇ ମଧ୍ଯ 
ବିଜ୍ଞାନର ଅଗ୍ରଗତିରେ ବାଧା ଦେଇପାରି ନାହିଁ । ବର୍ଭମାନ କାଳରେ ଇଉରୋପରେ ଏପରି 
ସହସ୍ର ସହସ୍ର ବୈଜ୍ଞାନିକ ଏବଂ ଦାର୍ଶନିକ ଉପୁ୍‌ନ୍ମ ହୋଇଅଛନ୍ତି, ଯେଉଁମାନଙ୍କର ଧର୍ମରେ 
ଲେଶମାତ୍ର ଆସ୍ଥା ନାହିଁ ଏବଂ ଯେଉଁମାନେ ଧର୍ମ ଭାବନାକୁ ଅବଜ୍ଞାର ଚକ୍ଷୁରେ ଦେଖନ୍ତି । 
ଆଶାକରୁ ଏହିମାନେ ଏକ କାଳରେ ଇଉରୋପରେ ପୌରୋହିତ୍ୟ ଶାସନ ନଷ୍ଟ 
କରିଦେବେଂ ' ।? ଏଥୁରୁ ନିଟ୍କଜେଙ୍କ ଯୁକ୍ତିନିଷ୍ଠ ମନ ଓ ବାସ୍ତବବାଦୀ ଆଭିମୁଖ୍ୟର ପରିଚୟ 
ମିଳେ । ପ୍ରାବନ୍ଧିକ ମୋହିନୀମୋହନ ଓଡ଼ିଶାର ପାଠକମାନଙ୍କୁ ନିଟ୍‌ଜେଙ୍କ ଏହି ଯୁକ୍ତିବାଦୀ 
ବାସ୍ତବ ଚିନ୍ତାଧାରା ସଂପର୍କରେ ପ୍ରବନ୍ଧଟିରେ ପ୍ରାଞ୍ଜଳଭାବେ ବୂଝାଇ ଦେଇଥ୍‌ଲେ | ସେ 
କହିଥୂଲେ ଯେ ଧର୍ମ ଅନେକାଂଶରେ ମଣିଷର ଶକ୍ତିର ବିକାଶରେ ଅନ୍ତରୀୟ ହୋଇଥୁବାରୁ 
ମଣିଷ ସ୍ଵପ୍ରବୃତ୍ତି ଗୁଡ଼ିକର ତୃପ୍ତିବିଧାନ ଦ୍ଵାରା ଏ ଜଗତରେ ଆପଣା ଶକ୍ତିର ବିକାଶ କରିବା 


(୫) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯ )-ପୃଷ୍ଠାଞ୪୦ 
ଗଦ୍ୟଶିଳ୍ଥୀ ମୋହିନୀମୋହନ ୮ ୫୬ 

ଉଚିତ୍‌ । ମଣିଷ ଶକ୍ତି ସଞ୍ଚୟ କରି ଜୀବନ ସଂଗ୍ରାମରେ ବିଜୟୀ ହେଉ ଏହାହିଁ ନିଟ୍‌ଜେ 
ଚାହୁଁଥଲେ | 

ପ୍ରାବନ୍ଧିକ ମୋହିନୀମୋହନ ସେନାପତି ନିଟ୍‌ଜେଙ୍କ ଦାର୍ଶନିକ ମତର ପୃଷ୍ଠଭୂମିରେ 
“ବର୍ରମାନ ଯୁଗର ଆକଂକ୍ଷା ଓ ଉଦ୍ଦେଶ୍ୟ’ ୯ ଶୀର୍ଷକ ଏକ ଦୀର୍ଘ ପ୍ରବନ୍ଧ ରଚନା କରିଥୂଲେ ! 
ଏହି ପ୍ରବନ୍ଧରେ ସେ ମଣିଷକୁ ଧର୍ମୀୟ ବାତୁଳତା ଓ ଚିତ୍ତବୃତ୍ତି ଛାଡ଼ି ବାସ୍ତବ ଭୂମିରେ 
ଜୀବନଯାପନ ପାଇଁ ଯଥେଷ୍ଟ ପ୍ରେରଣା ଦେଇଥ୍‌ଲେ । ସେ ଏହି ପ୍ରବନ୍ଧରେ କହିଥ୍‌ଲେ ଯେ, 
ନାନା କାରଣରୁ ଧର୍ମ ବର୍ଭମାନ ଯୁଗରେ ତାହାର ପ୍ରାସର୍ଗିଜତା ହରାଇ ବସିଛି । କାରଣ 
ଧର୍ମ ଅନେକ ପରିମାଣରେ ଏକ ଅନିଶ୍ଚିତ ଭୂମି ଉପରେ ବିଦ୍ୟମାନ । ପୁଣି ଭଶ୍ବର ବିଶ୍ଧାସ 
ପଛରେ କୌଣସି ନିର୍ଦ୍ଦିଷ୍ଟ ଯୁକ୍ତି ମଧ୍ଯ ନାହିଁ । ମଣିଷ ଚାହିଁଲେ କୌଣସି ଶଶ୍ମର ବିଶ୍ଵାସ ନରଖୁ 
ମଧ୍ଯ ସହଜରେ ନିଜର ଜୀବନ ଅତିବାହିତ କରିପାରେ । ଏଥ୍‌ରୁ ପ୍ରତିପନ୍ନ ହୁଏଯେ ମଣିଷର 
ଜୀବନଧାରଣ ପାଇଁ ଧର୍ମର କୌଣସି ବିଶେଷ ଭୂମିକା ନାହିଁ । ଏହା କେବଳ ମାତ୍ର ମଣିଷର 
ଏକ ଅନ୍ଧବିଶ୍ବାସ ଛଡ଼ା ଅନ୍ଯକିଛି ନୁହେଁ । ସେ ଏହି ପ୍ରବନ୍ଧରେ କହିଛନ୍ତି ଯେ କୌଣସି 
ଯୁଗରେ ଏ ସଂସାରରେ ଧର୍ମର ଏକାଧ୍ପତ୍ୟ ରାଜତ୍ଵ ନଥ୍ଲା । ସମାଜରେ ସୁସ୍ଥ 
ଜୀବନଯାପନ ପାଇଁ ଯୁଜ୍ତିନିଷ୍ଠ ବୈଜ୍ଞାନିକ ମନୋଭାବର ବିଶେଷ ପ୍ରୟୋଜନ ରହିଛି । ଏହି 
ପ୍ରବନ୍ଧରେ ସେ କହିଥୁ୍‌ଲେ ଯେ, ଆଧୁନିକ ଯୁଗ ହେଉଛି ବିଜ୍ଞାନର ଯୁଗ | ବିଜ୍ଞାନ ବଳରେ 
ଶ୍ତିଲାଭ କରିବା ଏ ଯୁଗର ଆବଶ୍ୟକତା । ସୁଖ ସମୃଦ୍ଧି ଲାଭ କରିବା ହେଉଛି ବର୍ଭମାନ 
ଯୁଗର ଲକ୍ଷ୍ୟ । ତେଣୁ ମଣିଷ ଧର୍ମକୁ ଛାଡ଼ି ଜଡ଼ବିଜ୍ଞାନ ବଳରେ ଶକ୍ତି ଆହରଣ କରି ଜୀବନ 
ସଂଗ୍ରାମରେ ଜୟୀ ହେବା ସଂଂପ୍ରତିକ ପରିସ୍ଥିତିରେ ନିହାତି ଜରୁରୀ ବୋଲି ସେ ଅନୁଭବ 
କରିଥୁଲେ | ମୋହିନୀମୋହନଙ୍କ ଏ ପ୍ରବନ୍ଧ ପ୍ରକାଶିତ ହେବା ପରେ ପରେ ଏହା ପାଠକ 
ମହଲରେ ତୀବ୍ର ପ୍ରତିକ୍ରିୟା ସୃଷ୍ଠି କରିଥଲା | ଉଜ୍ଜଳ ସାହିତ୍ୟ ପତ୍ରିକାର ନବମ ବର୍ଷ, ଦ୍ବିତୀୟ 
ଓ ତୃତୀୟ ସଂଖ୍ୟାରେ ଆନନ୍ଦଚନ୍ଦ୍ର ଦତ୍ତ ନାମକ ଜଣେ ପ୍ରାବନ୍ଧିକ ତାଙ୍କର ଏହି ପ୍ରବନ୍ଧକୁ 
ସମାଲୋଚନା କରି ବିଚିତ୍ର ଆତ୍ମ ସମର୍ଥନ ନାମରେ ଏକ ଲେଖା ଲେଖିଥୂଲେ |! ସେହି 
ସଂଖ୍ୟାରେ ମଧ୍ଯ ମୋହିନୀମୋହନ ଆନନ୍ଦଚନ୍ଦ୍ରଙ୍କୁ ଉତ୍ତର ଦେଇ ପ୍ରତ୍ୟୁତ୍ତର” ନାମରେ ଏକ 
ଲେଖା ଲେଖିଥ୍‌ଲେ । ଆନନ୍ଦଚନ୍ଦ୍ର ତାଙ୍କର ରକ୍ଷଣଶୀଳ ଦୃଷ୍ଟି କୋଣକୁ ପ୍ରକାଶ କରି 
‘ଯେଉଁଠାରେ ଧର୍ମ ସେହିଠାରେ ଜୟଂ ଏହିକଥା କହିବାବେଳେ ମୋହିନୀମୋହନ ଧର୍ମକୁ 
ଅସ୍ଵୀକାର କରି ଶକ୍ତିର ଜୟଗାନ କରିଥୁଲେ | ଏହି ପ୍ରବନ୍ଧକୁ ନେଇ ଯେଉଁ ବାଦାନୁବାଦ ସେ 
କାଳରେ ଦେଖା ଦେଇଥଲା ଏ ସଂପର୍କରେ ସୂଚନା ଦେଇ ଡକ୍ଟର ଶ୍ରୀନିବାସ ମିଶ୍ର ଲେଖିଛନ୍ତି, 
““ ମୋହିନୀମୋହନଙ୍କ ଏହି ନିର୍ଭୀକ ପରମ୍ପରା ବିରୁଦ୍ଧ ମତ ପ୍ରକାଶ ଜଡ଼ବାଦୀ ଦୃଷ୍ଟିର ସମର୍ଥନ 
ନୀତି ସମର୍ଥତ ଦୃଢ଼ମୂଳ ସମାଜ ବ୍ୟବସ୍ଥାରେ ତୀବ୍ର ଆଘାତ ସଂଚାର କରିବା ଆଶଙ୍କା ଥଲା ! 
ଫଳତଃ ସମସଂଖ୍ୟା ଉତ୍ଚଳ ସାହିତ୍ୟ ପତ୍ରିକାରେ ଆନନ୍ଦଚନ୍ଦ୍ର ଦତ୍ତ ମୋହିନୀ ବାବୁଙ୍କୁ ଉତ୍ତର 
ଦେଇ ଏକ ଲେଖା ଲେଖିଥ୍‌ଲେ । ମୋହିନୀମୋହନଙ୍କ ଯୁକ୍ତି ବିବର୍ଉନବାଦୀଙ୍କ ଯୁକ୍ତି ସମର୍ଥନ 
ମୁଳକ ! Survival of the fittest ବା ଯୋଗ୍ୟତମର ଉଦ୍‌ବର୍ଭନ ନୀତିରେ ସେ 
ବିଶ୍ଵାସୀ । କିନ୍ତୁ ଧର୍ମ ଓ ଶକ୍ତି ପରସ୍ପର ସାପେକ୍ଷ, ସେମାନଙ୍କ ମଧ୍ଯରେ ବିରୋଧ ନାହିଁ । 


(୬) ଉଚ୍ସଳ ସାହିତ୍ୟଓ ୯/୧ ପୃଷ୍ଠା ୧୧ 
ଗଦ୍ୟଶିଳ୍ୀ ମୋହିନୀମୋହନ ୮ ୫୭ 

ଉପନିଷଦ କହେ, “ନାୟମାତ୍ା ବଳହୀନେନ ଲଭ୍ୟଃଂ , ତେଣୁ ଧର୍ମ ବିଜ୍ଞାନ ଭୟର ସାମଗ୍ରୀ 
ନୂହେଁ । ଏହାହିଁ ଥ୍ଲା ଆନନ୍ଦଚନ୍ଦ୍ରଙ୍କ ଉତ୍ତର | ପରସଂଖ୍ୟା ଉଳ୍ଳଳ ସାହିତ୍ୟରେ 
ମୋହିନୀମୋହନଙ୍କ 'ପ୍ରତ୍ୟୁଭର” ଓ ‘ଆନନ୍ଦଚନ୍ଦ୍ରଙ୍କ ବିଚିତ୍ର ଆତ୍ସସମର୍ଥନ? ଶୀର୍ଷକ ରଚନା 
ଦୁଇଟିର ପ୍ରକାଶ ଆଲୋଚନା କ୍ଷେତ୍ରରେ ଉଷ୍ମ ପରିବେଶର ସଞ୍ଚାରକ ହୋଇଥଲା (2୭) 
ଏଥୁରୁ ସେ ସମୟରେ ମୋହିନୀମୋହନଙ୍କ ଜଡ଼ବାଦୀ ନାସ୍ତିକ ଭାବଧାରାକୁ ନେଇ ସମାଜରେ 
ଯେଉଁ ପ୍ରତିକ୍ରିୟା ସୃଷ୍ଟି ହେଉଥୂଲା ତାହା ସହଜରେ ଅନୁମାନ କରାଯାଇପାରେ । 

ମୋହିନୀମୋହନ ଥୁଲେ ବିଂଶ ଶତକର ଆଦିପାଦରେ ନାସ୍ତିକତାର ଜଣେ ଦୃଢ଼ 
ସମର୍ଥକ | ଓଡ଼ିଶା ମାଟିରେ ସେ ଥୂଲେ ଜର୍ମାନର ପ୍ରସିଦ୍ଧ ଦାର୍ଶନିକ ନିଟ୍‌ଜେଙ୍କର ସୁଯୋଗ୍ୟ 
ଶିଷ୍ୟ । ଜର୍ମାନର ଏହି ଜଡ଼ବାଦୀ ଦାର୍ଶନିକଙ୍କ ଚିନ୍ତାଧାରା ତାଙ୍କୁ ଏପରି ଉଦ୍‌ବୁଦ୍ଧ କରିଥୂଲା 
ଯେ, ସେ ଏଥରେ ଅନୁପ୍ରାଣିତ ହୋଇ ତତ୍କାଳର ସ୍ଵଳ୍ପଶିକ୍ଷିତ ଓଡ଼ିଆ ପାଠକଙ୍କୁ ଏଥରେ 
ଆକୃଷ୍ଟ କରିବା ପାଇଁ ପ୍ରବନ୍ଧ ଲେଖିଥୂଲେ । ଏହି ପ୍ରବନ୍ଧଗୁଡ଼ିକୁ ତଦାନୀନ୍ତନ ସମୟରେ 
ପାଠକମାନେ ଭଲଭାବରେ ଗ୍ରହଣ ନ କରିଥୁଲେ ସୁଦ୍ଧା ଏଥୁରେ ଯେ ତାଙ୍କର ଆଧୁନିକ 
ଦୃଷ୍ଟିକୋଣ ପ୍ରତିଫଳିତ ହୋଇଥଲା ଏହାକୁ କେହି ଅସ୍ଵୀକାର କରିପାରିବେ ନାହିଁ । ସେ 
ନିର୍ଭୟ ଭାବରେ ଓଡ଼ିଆ ପାଠକମାନଙ୍କୁ ଧର୍ମ ସଂପର୍କରେ ଏ ଧରଣର ନେତିବାଚକ ବାଣୀ 
ଶୁଣାଇଥୂଲେ | ତାଙ୍କର ଏହି ପ୍ରବନ୍ଧ ଦୁଇଟିରେ ମଣିଷକୁ ବାସ୍ତବ ଭୂମିରେ ଦଣ୍ଡାୟମାନ 
ହୋଇ ବଞ୍ଚବା ପାଇଁ ପ୍ରଚୁର ଉପାଦାନ ରହିଛି । ଏବେ ମଧ୍ଯ ଏହି ପ୍ରବନ୍ଧ ଦୁଇଟି ପାଠକମାନଙ୍କ 
ନିକଟରେ ତାର ପ୍ରାସଙ୍ଗିକତା ହରାଇନାହିଁ ! 


(ଖ) 

ମୋହିନୀମୋହନ ବିବାହ ଓ ନାରୀ ସମସ୍ୟା ନେଇ ରଚିତ ପ୍ରବନ୍ଧଗୁଡ଼ିକରେ ନିଜର 
ମୌଳିକ ଚିନ୍ତାଧୀରୀର ପରିଚୟ ଦେଇଛନ୍ତି । ତାଙ୍କର ବିବାହ ଓ ନାରୀ ସମସ୍ୟା ନେଇ 
ଲିଖୁତ ପ୍ରବନ୍ଧଗୁଡ଼ିକରେ ପ୍ରତିଷ୍ଠିତ ସମାଜ ବ୍ୟବସ୍ଥା ବିରୋଧରେ ବିଦ୍ରୋହର ସ୍ଵର ଶୁଣିବାକୁ 
ମିଳେ । ବିଂଶ ଶତକର ଆଦିପାଦରେ ଓଡ଼ିଆ ନାରୀମାନେ ରକ୍ଷଣଶୀଳତାର ଗଣ୍ଡି ଭିତରେ 
ଆତ୍ସଗୋପନ କରିଥ୍ବାବେଳେ ମୋହିନୀମୋହନ ନାରୀକୁ ଦାସତ୍ବରୁ ମୁକ୍ତି ପାଇଁ ଅଭୟବାଣୀ 
ଶୁଣାଇଛନ୍ତି । 

ପ୍ରାବନ୍ଧିକ ବିବାହ ବ୍ୟବସ୍ଥା ନାରୀମାନଙ୍କର ସ୍ଵାଧୀନତାକୁ ଅପହରଣ କରୁଛି ବୋଲି 
ଭଲଭାବେ ବୁଝିଥୂ୍‌ଲେ | ସେ କହୁଥୁଲେ ଯେ ସମାଜ ସ୍ତ୍ରୀ, ପୁରୁଷମାନଙ୍କୁ ସମ୍ଭୋଗର ସୁବିଧା 
ପାଇଁ ବିବାହରୂପକ ବନ୍ଧନ ପ୍ରୟୋଗ କରିଅଛି । ବିବାହ ଦ୍ଵାରା ସ୍ତ୍ରୀ ପୁରୁଷ ଉଭୟଙ୍କର ଯୌନ 
ସ୍ଵାଧୀନତା ଲୋପ ହୁଏ ବୋଲି ସେ ଆଲୋଚନାକ୍ରମେ କହିଛନ୍ତି । ବିବାହଦ୍ଵାରା ପୁରୁଷ 
ନାରୀ ଉଭୟ ମଧ୍ଯ ନିଜର ଶରୀର ଉପରୁ ସ୍ଵାଧୀନ ଅଧୁକାର ହରାଇ ବସିଛନ୍ତି । ବର୍ଭମାନ 
ସମାଜ ବ୍ୟବସ୍ଥାରେ ନାରୀ ତା'ର ଶରୀର ଦେଇ, ପୁରୁଷର ଦାସତ୍ଵ କରି ଅଥବା ଟିକେ 
ଶାଳୀନ ଭାବରେ କହିଲେ ବିବାହ କରି ନିଜର ଜୀବିକା ଅର୍ଜନ କରୁଅଛି । ପ୍ରାବନ୍ଧିକ ବିବାହ 
ପ୍ରତି ବିରକ୍ଧି ପ୍ରକାଶ ପୂର୍ବକ କହିଥ୍‌ଲେ ଯେ ଏହା ହେଉଛି ସମାଜ ଶରୀରର ଏକ ଭୂତଭଳି । 
ଏହାକୁ ବିତାଡ଼ନ କରିବା ପ୍ରତ୍ୟେକଙ୍କର କର୍ରବ୍ୟ । 


(୭) ଡକ୍ଟର ଶ୍ରୀନିବାସ ମିଶ୍ର “ଆଧୁନିକ ଓଡ଼ିଆ ଗଦ୍ୟ ସାହିତ୍ୟ ( ୧୯୭୮ )-ପୃଷ୍ଠା-୩୩୮ 
ଗଦ୍ୟଶିଳ୍ୀ ମୋହିନୀମୋହନ ଆ ୫୮ 

ପ୍ରାବନ୍ଧିକ ଦାସତ୍ସ ପ୍ରଥାକୁ ବିବାହ ପ୍ରଥାର ଜନନୀ ଭାବରେ ଗ୍ରହଣ କରିଥୂଲେ । 
ନାରୀକୁ ଆଣି ତାକୁ ମନେଇ ରଖୁବାର ମାର୍ଜିତ ରୂପ ହେଉଛି ବିବାହ ¦ ଯେଉଁ ସମୟରେ 
ପୃଥ୍ବୀର ସର୍ବତ୍ର ପୁରୁଷମାନେ ନାରୀକୁ ଘରେ ରଖୁ ନିଜର ବ୍ୟବହାରରେ ଲଗାଇଲେ 
ସେତେବେଳେ ତାକୁ ବିବାହରୂପକ ନାମ ଦେଇଦେଲେ । ପୁଣି ନାରୀର ଦାସତ୍ବକୁ ଦୃଢ଼ 
କରିବା ପାଇଁ ମନୁ ନାରୀ ଗୋଡ଼ରେ ଦାସତ୍ସର ଶୃଙ୍ଖଳ ପିନ୍ଧାଇ ଦେଇଥ୍‌ଲେ ବୋଲି ପ୍ରାବନ୍ଧିକ 
ଦୃଢ଼ ଭାବରେ କହିଛନ୍ତି । ବାଲ୍ୟକାଳରେ କନ୍ୟା ପିତାର ଅଧୀନରେ ରହିବ, ଯୌବନରେ 
ସ୍ବାମୀର ଅଧୀନସ୍ଥ ହେବ ଓ ସ୍ଵାମୀ ଅନ୍ତେ ପୁତ୍ରମାନଙ୍କ ଅଧୀନରେ ରହିବ ଏବଂ ସେ କଦାପି 
ସ୍ଵାଧୀନତା ଇଚ୍ଛା କରିବ ନାହିଁ ବୋଲି ମନୁ କହି ତା'ର ସ୍ଵାଧୀନତାକୁ ଲୋପ କରି ଦେଇଛନ୍ତି | 
ପୁଣି ଧର୍ମ ଆସି ଏହି ବିବାହରୂପକ ଦାସତ୍ଵ ପ୍ରଥାକୁ ଦୃଢ଼ କରିଦେଇଛି । 

ସେ ବିବାହର କେତେଗୁଡ଼ିଏ ଦୁର୍ବଳ ଦିଗ ସଂପର୍କରେ ସମସ୍ତଙ୍କର ଦୃଷ୍ଟି ଆକର୍ଷଣ 
କରିଥୁଲେ । ଅନେକତ୍ର ବିବାହଦ୍ରାରୀ ନାରୀମାନେ ଅବାଞ୍ଚତ ସନ୍ତାନ ଲାଭକରି ଯନ୍ତ୍ରଣା ଭୋଗ 
କରନ୍ତି । ପୁଣି ଅକାଳରେ ସ୍ବାମୀର ବିୟୋଗ ହେଲେ ସ୍ତ୍ରୀ ସନ୍ତାନସନ୍ତତିଙ୍କ ଭରଣ ପୋଷଣ 
ପାଇଁ ନାନା ଦୁଃଖକଷ୍ଟର ସମ୍ମୁଖୀନ ହୁଅନ୍ତି । ନାରୀକୁ ବିବାହଦ୍ଧାରୀ ପୁରୁଷର ଅଧୀନ କରି 
ରଖୁବା ଦ୍ଵାରା ସେ କର୍ମଠ ଓ ଆତ୍ସନିର୍ଭରଶୀଳ ହୋଇପାରେ ନାହିଁ । ପ୍ରାବନ୍ଧିକ ପୁରୁଷପ୍ରଧାନ 
ସମାଜ ଅପେକ୍ଷା ମାତୃପ୍ରଧାନ ସମାଜକୁ ଅଧୁକ ପସନ୍ଦ କରିଛନ୍ତି | ସେ ଅନୁଭବ କରୁଥ୍‌ଲେ 
ଯେ ଅବାଧ ଯୌନ ସ୍ଵାଧୀନତା, ବିବାହ ବନ୍ଧନର ଶିଥୂଳତା, ମାତୃକୈନ୍ଦ୍ରିକ ସମାଜ ମଧ୍ଯରେ 
ନାରୀ ସମାଜର କଲ୍ଯାଣ ସାଧନ କରାଯାଇପାରିବ । ସେ ବିବାହ ବନ୍ଧନର ଦୃଢ଼ତାକୁ 
ଅସ୍ଵୀକାର କରିଛନ୍ତି । ଏହାକୁ ଏକ ଦାସୀ ବ୍ୟବସାୟ ବୋଲି ବାରମ୍ବାର ତାଙ୍କ ପ୍ରବନ୍ଧରେ 
କହିଛନ୍ତି । ଏ ସଂପର୍କରେ ତାଙ୍କର ମନ୍ତବ୍ୟ ଦେଇ ସେ ଲେଖିଛନ୍ତି, ˆ ବିବାହ ପ୍ରଥା ଗୋଟାଏ 
ଦାସୀ ବ୍ୟବସାୟ ! ଏଥ୍‌ରେ ଆମ୍ଭେମାନେ ନାରୀ କିଣୁ କିନ୍ତୁ ତାହା ବିକ୍ରୟ କରିପାରୁନା । 
ଆମ୍ଭେମାନେ ଯେଉଁ ଉଦ୍ଦେଶ୍ୟରେ ବିବାହ କରୁ ସେ ଉଦ୍ଦେଶ୍ୟ ଯେ ବ୍ୟର୍ଥ ହୁଏ ସେତେବେଳେ 
ଆମ୍ଭେମାନେ ନିରୁପାୟ । ” ” * * ବିବାହ ଆମ୍ଭମାନଙ୍କୁ ସ୍ତ୍ରୀ ଗ୍ରହଣ କରିବା ବିଷୟରେ ସାହାଯ୍ୟ 
କରୁଅଛି କିନ୍ଧୁ ସ୍ତ୍ରୀ ପରିବର୍ଭନ କରିବା ବିଷୟରେ ବାଧା ଦେଉଅଛି । ଏଥୁପାଇଁ ପାଶ୍ଚାତ୍ୟ 
ପଣ୍ଡିତମାନେ ବିବାହକୁ ମୁଷାଧରା ଯନ୍ତ୍ର (Mଠଧse-trap) ସହିତ ତୁଳନା କରିଅଛନ୍ତି ! କାରଣ 
ଏଥ୍‌ ମଧ୍ଯକୁ ଲୋକେ ସହଜେ ପଶିଯାଇପାରନ୍ତି, କିନୁ ସେଥ୍ମଧ୍ଯରୁ ବାହାରି ଆସିବା ସମ୍ଭବପର 
ନୁହେଁ । ବାହାରି ଆସିବାକୁ ହେଲେ ଆଡ଼ହତ୍ୟା କିମ୍ବା ଗୃହତ୍ୟାଗ ଛଡ଼ା ଉପାୟ ନାହିଁ ।”” 2 

ପ୍ରାବନ୍ଧିକ ବିବାହର ଇତି ହାସ ସଂପର୍କରେ ସୂଚନା ଦେବାକୁ ଯାଇ କେତେକ ଚମନ୍ାର 
ପ୍ରସଙ୍ଗର ଅବତାରଣା କରିବାକୁ ଭୁଲିନାହାନ୍ତି । ସେ ବିଶ୍ଵର ବିଭିନ୍ନ ଦେଶରେ କିପରି ବିବାହ 
ପ୍ରଥା ପ୍ରଚଳିତ ସେ ସଂପର୍କରେ ମଧ୍ଯ କେତେକ ଉପାଦେୟ ତଥ୍ୟ ତାଙ୍କ ପ୍ରବନ୍ଧରେ ଦେଇଛନ୍ତି ! 
ସେ ବିବାହ ବିଭିନ୍ନ ଦେଶରେ କିପରି ଆକାର ଧାରଣ କରିଛି ସେ ସଂପର୍କରେ ମଧ୍ଯ ତାଙ୍କ 
ପ୍ରବନ୍ଧରେ ବର୍ଣ୍ଣନା କରିଅଛନ୍ତି । ବହୁପତି ବିବାହ, ବହୁପତ୍ନୀ ବିବାହ ଚିରସ୍ଥାୟୀ ଏକ ବିବାହ 
ସଂପର୍କରେ ସେ ତଥ୍ୟପୂର୍ଣଣ ଆଲୋଚନା କରିଅଛନ୍ତି | ବିବାହ ସଂପର୍କରେ ତାଙ୍କର ଏକ ସ୍ଵତନ୍ତ୍ର 
ମତ ଥୁଲା | ସେ ଅନୁଭବ କରିଥଲେ ଯେ, ˆ ବିବାହ ପ୍ରଥା ଉଠିଗଲେ ସ୍ତ୍ରୀ ପୁରୁଷମାନେ 


(୮) ମୋହିନୀମୋହନ ସେନାପତି-ବିବିଧ ପ୍ରସଙ୍ଗ-( ୧୯୩୯ )¬ପୃଷ୍ଠାଥ ୧୧୯/୧୨୦ 
ଗଦ୍ୟଶିଳ୍ୀ ମୋହିନୀମୋହନ ୮ ୫୯ 

ଯୌନ ସ୍ଵାଧୀନତା ଲାଭ କରିବେ । ଜନସଂଖ୍ୟା କମିଯିବ ଏବଂ ଜନସଂଖ୍ୟା ସହିତ ଅନେକ 
ଦୁଃଖ ଜଞ୍ଜାଳ ଲୋପ ପାଇବ । " ” * ସ୍ତ୍ରୀ ପୁରୁଷଙ୍କୁ ସେମାନଙ୍କର ଇଚ୍ଛାର ବିରୁଦ୍ଧରେ ବାନ୍ଧି 
ରଖୁବାର କୌଣସି ପ୍ରୟୋଜନ ନାହିଁ। ଏହା ଗୋଟାଏ କୁସଂସ୍କାର ଓ ଭୀଷଣ ସାମାଜିକ 
ଅତ୍ୟାଚାର ଅଟେ । ଆଶାକ୍ରରୁ ଭବିଷ୍ୟତରେ ଅଳେଦ୍ୟ ବନ୍ଧନ ଛିନ୍ନ ହେବ ଏବଂ ନରନାରୀ 
ଯୌନ ସ୍ଵାଧୀନତା ଲାଭ କରିବେ। ପୂର୍ଣ୍ଣ ଯୌନ ସ୍ଵାଧୀନତା ଲାଭ କରିବାକୁ ହେଲେ 
ଆମ୍ଭମାନଙ୍କୁ ମାତୃପ୍ରଧାନ ଜାତିର ରୀତିନୀତି ଅବଲମ୍ବନ କରିବାକୁ ହେବ' ' । ୯? ପ୍ରାବନ୍ଧିକ 
ବିଂଶ ଶତକର ଆଦିକାଳରେ ବିବାହ ସଂପର୍କରେ ଯେଉଁ ମତପୋଷଣ କରିଥୁଲେ ଏବେବି 
ସେପରି ମତ ପୋଷଣ କରି ଆଉ କେହି କିଛି ଲେଖୁନାହାନ୍ତି। ପ୍ରାବନ୍ଧିକ ସେ ସମୟରେ 
ଯାହା ଅନୁଭବ କରିଥୁଲେ ତାକୁ ବାସ୍ତବରୂପ ଦେବା ପ୍ରଚଳିତ ସମାଜ ବ୍ୟବସ୍ଥା ମଧ୍ଯରେ 
ସମ୍ଭବ ନୂହେଁ । 

ପ୍ରାବନ୍ଧିକ 'ଭାରତରେ ବିବାହ ସଂସ୍କାର? ସଂପର୍କରେ ମଧ୍ଯ ସ୍ଵକୀୟ ମତବ୍ୟକ୍ତ 
କରିଥୁଲେ | ସେ ଭାରତରେ ବିବାହ ବ୍ୟବସ୍ଥାର ସରଳୀକରଣ ପାଇଁ ହିନ୍ଦୁ ବିବାହ ଆଇନରେ 
ପରିବର୍ଭନ ଆବଶ୍ୟକତା ଅଛି ବୋଲି ମଧ୍ଯ କହିବାକୁ ସଙ୍କୋଚ ବୋଧ କରିନଥୂଲେ । ବିବାହ 
ସଂସ୍କାର ସଂପର୍କରେ ଛଶ୍ଵରଚନ୍ଦ୍ର ବିଦ୍ୟାସାଗର, କେଶବଚନ୍ଦ୍ର ସେନ, ରାୟସାହେବ ହରବିଳାସ 
ସାର୍ଦା ପ୍ରମୁଖ ଯେଉଁ ମତପୋଷଣ କରିଥୁଲେ ତାହାକୁ ସେ ଆଲୋଚନା କରିଥୁଲେ । ତାଙ୍କ 
ମତରେ ଯୁବକ ଯୁବତୀଙ୍କର ମିଳନକୁ ସୁଖମୟ କରିବା ପାଇଁ ବିବାହ ସ୍ଵାସ୍ଥ୍ୟସମ୍ମତ ହେବା 
ଉଚିତ୍‌ । ସେ କହୁଥ୍‌ଲେ ଯେ, ଚିରକାଳ ପାଇଁ ଗୋଟିଏ ଯୁବକ ଗୋଟିଏ ଯୁବତୀ ସହିତ 
ମିଳିତ ହୋଇ ରହିବା ସମାଜପକ୍ଷରେ ଆଦୌ ବାଞ୍ଚନୀୟ ନୁହେଁ । ସେ କିପରି ଭାବରେ 
ଆମ ସମାଜରେ ବିବାହ ପୁରୁଣା ହେଲେ ଯାବତୀୟ ଅଘଟଣ ଘଟୁଛି, ସେ ସଂପର୍କରେ 
ତାଙ୍କର ଚିନ୍ତାଧାରା ବ୍ୟକ୍ତ କରିଅଛନ୍ତି । ସେ ବିବାହଦ୍ଧାରା ଯେଉଁ ଦାସପ୍ରଥା ସୃଷ୍ଟି ହୋଇଛି 
ତାହାକୁ ବିନଷ୍ଟ କରିବା ପୀଇଁ ପାଠକମାନକ୍କୁ ତାଙ୍କ ପ୍ରବନ୍ଧରେ ଆହ୍ବାନ ଦେଇଛନ୍ତି । ପ୍ରାବନ୍ଧିକଙ୍କ 
ଏହି ଆହ୍ବାନ ସେ ସମୟରେ କାହିଁକି ବିଂଶ ଶତକର ଶେଷ ସମୟରେ ମଧ୍ଯ ପାଠକଦ୍ରାରା 
ଗୃହୀତ ହୋଇପାରିନାହିଁ । ଏ ଆହ୍ଧାନ ଭିତରେ ତାଙ୍କର ସ୍ଵାଧୀନ ମନୋବୃରି ପ୍ରକାଶ 
ପାଇଥୂଲେ ସୁଦ୍ଧା ଏହାର ଯେ ଭାରତୀୟ ସଂସ୍କୃତିରେ କୌଣସି ମୂଳଭିତ୍ତି ନାହିଁ ଏହାକୁ ଯେ 
କେହି ବୁଝିପାରିବେ ! ଏ ସତ୍ତ୍ବେ ପ୍ରାବନ୍ଧିକ ଭାରତରେ ବିବାହ ସଂସ୍କାର ସଂପର୍କରେ ଯେଉଁ 
ମତପୋଷଣ କରିଛନ୍ତି, ତାହା ତାଙ୍କର ଚରମ ସ୍ଵାଧୀନ ମନୋଭାବର ସାର୍ଥକ ନିଦର୍ଶନ । 
ଏଠାରେ ତାଙ୍କର ବିବାହ ସଂପର୍କରେ ରହିଥ୍ବା ମତର କିୟଦଂଶ ‘ଭାରତରେ ବିବାହ ସଂସ୍କାର” 
ପ୍ରବନ୍ଧରୁ ଉଦ୍ଧାର କରୁଅଛୁ | ଏତେକାଳ ନରନାରୀ ପରସ୍ପର ଉପରେ ମାଲିକୀ-ସ୍ବତ୍ଵ ଚଳାଇ 
ଆସିଛନ୍ତି । ତଦ୍ଵାରା ସେମାନେ ସୁଖୀ ହୋଇନାହାନ୍ତି ଏବଂ ଅଧୂକନ୍ତୁ ରୁଗ୍ଣ ଓ ଦୁର୍ବଳ 
ସନ୍ତାନଗୁଡ଼ିକୁ ଜନ୍ମ ଦେଇଅଛନ୍ତି । ଏହି ବିବାହପ୍ରଥା ଯୋଗୁଁ ମାନବଜାତି ରୁଗ୍ଣ, ଦୂର୍ବଳ ଓ 
ଅସୁଖୀ ହୋଇଅଛି । ଆମ୍ଭେମାନେ ସମାଜର ଅନ୍ୟ ସମସ୍ତ ବିଭାଗରେ ସ୍ଵାଧୀନତା ଦାବି 
କରୁଅଛୁ । କିନ୍ଧୁ ପାରିବାରିକ ଜୀବନରେ ଦାସତ୍ବ-ଶୃଙ୍ଖଳକୁ କୁଣ୍ଠାଇ ଧରିଅଛୁ । ପରକାଳର 


(୯) ମୋହିନୀମୋହନ ସେନାପତି-ବିବିଧ ପ୍ରସଙ୍ଗ-( ୧୯୩୯ ) ପୃଷ୍ଠା ୯୭/୯୮ 
ଗଦ୍ୟଶିଳ୍ପୀ ମୋହିନୀମୋହନ ୮ Eo 

ଲୋଭରେ ଇହକାଳ ନଷ୍ଟ କରୁଅଛୁଁ । ଏ ବିଷୟରେ କି ମାନବ ଜନ୍ମର କୌଣସି କାଳେ 
ସୁବୁଵଧିର ଉଦୟ ହେବନାହିଁ”? ।(୧°? 

ପ୍ରାବନ୍ଧିକ ମୋହିନୀମୋହନ ସେନାପତି ତାଙ୍କ ପ୍ରବନ୍ଧରେ ନାରୀ ଜାତି ପ୍ରତି ଅସୀମ 
ସହାନୁଭୂତି ପ୍ରଦର୍ଶନ କରିଥଲେ । ନାରୀମାନେ ପୁରୁଷର ସମକକ୍ଷ ହୁଅନ୍ତୁ, ପୁରୁଷପରି 
ଜୀବନଧାରଣ କରନ୍ତୁ ଏହାହିଁ ସେ ଚାହୁଁଥଲେ । ସେ ପୁରୁଷମାନଙ୍କ ସହିତ ସ୍ତ୍ରୀମାନଙ୍କୁ ସମକକ୍ଷ 
ଆସନ ଦେଇଛନ୍ତି । ଆମ ସମାଜରେ ଯେପରି ପୁରୁଷର କାର୍ଯ୍ୟକରି ପୁରୁଷର ବ୍ୟବହାରରେ 
ଲାଗି ସ୍ତ୍ରୀମାନେ ଜୀବନ ସଫଳ କରିବେ ବୋଲି କୁହାଯାଇଛି ତାହାକୁ ପ୍ରାବନ୍ଧିକ ଆଦୌ 
ପସନ୍ଦ କରିନାହାନ୍ତି । ସ୍ତ୍ରୀ ଜାତିର ପରାଧୀନତାକୁ କୌଶଳକ୍ରମେ ଆମ ସମାଜ ବ୍ୟବସ୍ଥାରେ 
ପ୍ରଚଳନ କରାଇ ଦିଆଯାଇଛି | କାରଣ ସ୍ତ୍ରୀ ଜାତି ପାଶବ ଶକ୍ତିରେ ନ୍ୟୁନ ଓ ପୁରୁଷ ଜାତିର 
ଭୋଗ୍ୟ ଅ୍‌ବାରୁ ଅତି ପ୍ରାଚୀନ କାଳରୁ ତାକୁ ପରାଧୀନ କରି ରଖାଯାଇଛି ! ପୁଣି ମନୁ ଅତି 
ବିଚିତ୍ର ଭାବରେ ନାରୀକୁ ପୂଜା କରିବା ପାଇଁ ତାଙ୍କ ମନୁସଂହିତାରେ ଆହ୍ବାନ ଦେଇଛନ୍ତି । 
ଏଣେ ନାରୀକୁ ବିଭିନ୍ନ ବୟସର ପିତା, ସ୍ଵାମୀ ଓ ପୁତ୍ରମାନଙ୍କ ଅଧୀନସ୍ଥ କରି ସେମାନଙ୍କୁ 
ପୂଜା କରିବାରେ ମୂଲ୍ୟ କଣ ବୋଲି ପ୍ରାବନ୍ଧିକ ପ୍ରଶ୍ନ କରିଛନ୍ତି । ପ୍ରାବନ୍ଧିକ ଏ ସମାଜରେ 
କେହି କାହାର ପୂଜାର ବସ୍ତୁ କିମ୍ବା କେହି କାହାର ଅଧୀନସ୍ଥ ନୁହଁନ୍ତି ବୋଲି ତାଙ୍କର “ସ୍ତୀ 
ଜାତିର ସ୍ଵାଧୀନ ଜୀବିକା ପ୍ରବନ୍ଧରେ କହିଛନ୍ତି | ସେ ଆମ ସମାଜରେ ଲିଙ୍ଗଭେଦ ଅନୁଯାୟୀ 
-ଯେଉଁ ନିୟମ ପ୍ରଣୟନ କରାଯାଇଛି ତା ବିରୁଦ୍ଧରେ ସ୍ଵର ଉତ୍ତୋଳନ କରି ଲେଖିଛନ୍ତି 
““ପ୍ରକୃତପକ୍ଷରେ କୌଣସି ଜାତି ଅପରଜାତିର ପୂଜ୍ୟ ନୁହଁନ୍ତି କିମ୍ଭା ସେମାନଙ୍କ ସେବାର 
ଦାସୀ ନୁହନ୍ତି । ସମସ୍ତେ ସମାନ, ସମସ୍ତେ ସମାଜ ଅଙ୍ଗର ଗୋଟିଏ ଗୋଟିଏ ପ୍ରଧାନ 
ବିଭାଗରୂପେ ପ୍ରତିଷ୍ଠିତ । ଯେପରି ଇତର ଜୀବଜାତି ମଧ୍ଯରେ ସ୍ତ୍ରୀ ପୁରୁଷ ମଧ୍ୟରେ ଉଚ୍ଚ 
ନୀଚ ଭେଦ ନାହିଁ, ଉଭୟେ ସମାନ ସ୍ଥାନ ଅଧ୍କାର କରନ୍ତି ସେହିପରି ମାନବ ଜାତିରେ ମଧ୍ଯ 
ସ୍ପ ପୁରୁଷ ଭେଦରେ ଅଧ୍ୂଵକାର ଭେଦ ରହିବା ଅନୁଚିତ୍‌ । ଆମ୍ଭେମାନେ ମାନବ ଜାତି ମଧ୍ଯରେ 
ଲିଙ୍ଗଭେଦ ଅନୁସାରେ ଯେଉଁ ଉଚ୍ଚନୀଚ ଭେଦ ଦୃଷ୍ଟିଗୋଚର କରୁଁ ତାହା ଅନ୍ୟ କୌଣସି 
ଜୀବ ଜାତି ମଧ୍ଯରେ ଦୃଷ୍ଟିଗୋଚର ହୁଏନାହିଁ”? ।(ଂ୧? ପ୍ରାବନ୍ଧିକ ସ୍ତ୍ରୀମାନେ ପୁରୁଷମାନଙ୍କ 
ପରି ସ୍ଵାଧୀନତା ଉପଭୋଗ କରନ୍ତୁ ଏହାହିଁ ଚାହୁଁଥ୍‌ଲେ | ସେ କହୁଥ୍‌ଲେ ଯେ ବର୍ଭମାନ 
ଯୁଗରେ ଆଉ ଅତୀତର ପାଶବ ଶକ୍ତିର ରାଜତ୍ସ ନାହିଁ ¦ ତେଣୁ ସ୍ତ୍ରୀମାନେ ପୁରୁଷମାନଙ୍କ 
ପରି ସ୍ଵାଧୀନ ଭାବରେ ବଞ୍ଚବା ଉଚିତ୍‌ । ପ୍ରାବନ୍ଧିକ ସ୍ତ୍ରୀ ସ୍ବାଧୀନତା ସଂପର୍କରେ ନିଜର 
ମତବ୍ୟକ୍ତ ପୂର୍ବକ କହନ୍ତି “କି ସାମାଜିକ, କି ରାଜନୈତିକ ସର୍ବପ୍ରକାର କର୍ମକ୍ଷେତ୍ର 
ପୁରୁଷମାନଙ୍କ ପାଇଁ ଯେପରି ଉନ୍ମୁକ୍ତ ଅଛି, ସ୍ତ୍ରୀମାନଙ୍କ ପାଇଁ ସେହିପରି ଉନ୍ମୁକ୍ତ କରିବା ହିସ୍ତୀ 
ସ୍ଵାଧୀନତା । ସ୍ଵାଧୀନ କର୍ମକ୍ଷେତ୍ରର ସର୍ବପ୍ରକାର ଦ୍ଵାରରୁଦ୍ଧ କରିବା ଏବଂ ସ୍ଵାଧୀନ ଜୀବିକାର 
ସର୍ବବିଧ ଉପାୟ ବନ୍ଦ କରିଦେବା ହିଁ ପରାଧୀନତା, ସେମାନଙ୍କର ଦାସତ୍ସ । ସରଳ ଭାଷାରେ 
କହିବାକୁ ଗଲେ ଆମ୍ଭମାନଙ୍କ ମତରେ ସ୍ତ୍ରୀମାନେ ଚାକିରି କରିବେ, ବ୍ୟବସାୟ ବାଣିଜ୍ୟ 
କରିବେ ଏବଂ ପୁରୁଷମାନଙ୍କ ପରି ସ୍ଵାଧୀନ ଭାବରେ ଜୀବିକା ଅର୍ଦ୍ତନ କରିବେ, ପୁରୁଷମାନଙ୍କ 
ମୁଖାପେକ୍ଷୀ ହେବେନାହିଁ । ରାଜ୍ୟ ଶାସନରେ ମଧ୍ଯ ସେମାନେ ପୁରୁଷମାନଙ୍କ ସହିତ ସମାନ 


( ୧୦) ମୋହିନୀମୋହନଂ ସେନାପତି ବିବିଧ ପ୍ରସଙ୍ଗ ( ୧୯୩୯ ) ପୃଷ୍ଠା ୧୯୨ 
( ୧୧) ମୋହିନୀମୋହନ ସେନାପତି ବିବିଧ ପ୍ରସଙ୍ଗ-( ୧୯୩୯ ) ପୃଷ୍ଠା ୧୩୫ 
ଗଦ୍ୟଶିଳ୍ଥୀ ମୋହିନୀମୋହନ ୮ ୬୧ 

ଅଧକାର ପାଇବେ, ଏବଂ ସମାଜ ମଧ୍ଯରୁ ସ୍ତୀ ପୁରୁଷ ଏହି ଉଚ୍ଚନୀଚ ଭେଦ ଏକାବେଳକେ 
ଉଠିଯିବ”? |” ? ପ୍ରାବନ୍ଧିକ ପୁରୁଷପ୍ରଧାନ ସମାଜରେ ନାରୀକୁ ସ୍ଵାଧୀନ ଭାବରେ ଚଞ୍ଚବା 
ପାଇଁ ତାଙ୍କ ପ୍ରବନ୍ଧରେ ଯଥେଷ୍ଟ ଉଦ୍‌ବୋଧନ ଦେଇଛନ୍ତି । ସେ କହୁଥୁଲେ ଯେ, ନାରୀମାନେ 
ପୁରୁଷମାନଙ୍କ ପରି ସ୍ଵାଧୀନଜୀବୀ ହେଲେ କେହି କାହାର ଭାରସ୍ଵରୂପ ହେବେନାହିଁ | ସେ 
ଏ ପ୍ରସଙ୍ଗରେ କହିଛନ୍ତି ଯେ, ନାରୀମାନେ ପୁରୁଷମାନଙ୍କ ପରି କର୍ମକ୍ଷେତ୍ରରେ ଅବତୀର୍ଣ୍ଣ 
ହେଲେ ସମାଜରେ ଦ୍ଵିଗୁଣ କର୍ମ କରାଯାଇପାରିବ ଓ ସମାଜର ଅଶେଷ ମଙ୍ଗଳ ହେବ | ଏ 
ସଂପର୍କରେ ତାଙ୍କର ମତ ଥୁଲା ଏହିପରି, “ଯେତେବେଳେ ନାରୀମାନେ କର୍ମକ୍ଷେତ୍ରରେ 
ଅବତୀର୍ଣ୍ ହେବେ ସେତେବେଳେ ସମାଜରେ କର୍ମୀସଂଖ୍ୟା ଦ୍ଵିଗୁଣିତ ହେବ, ସମାଜ ଅଧ୍କତର 
ଧନୀ ଓ ବଳଶାଳୀ ହେବ ! ନରନାରୀଙ୍କ ମିଳନ ମଧ୍ଯରୁ ଦାସତ୍ସ ଯାଇ ସ୍ଵାଧୀନତାର ଉଦୟ 
ହେବ | ଏହି ସ୍ଵାଧୀନତା ସମସ୍ତ ସୁଖ, ସମ୍ପଦ, ଶାନ୍ତି ଓ ଉନ୍ନତିର ଉତ୍ସ ହେବ” ” ।୯” 
ନାରୀମାନଙ୍କ ପ୍ରତି ଏପରି ଦରଦ ତତ୍କାଳରେ କ୍ବଚିତ ପ୍ରାବନ୍ଧିକଙ୍କ ଲେଖନୀରେ ଦେଖୁବାକୁ 
ମିଳେ | ସେ ନାରୀ-ସ୍ବାଧୀନତା ସଂପର୍କରେ ଯାହା ଆଲୋଚନା କରିଥଲେ ସେଗୁଡ଼ିକ ବଙ୍ଗଳା 
ଭାଷାରେ ଅନୁଦିତ ହୋଇ ମଧ୍ୟ ପ୍ରକାଶିତ ହେଉଥୂଲା | 


ପ୍ରାବନ୍ଧିକ ନାରୀ ସ୍ଵାଧୀନତା ସଂପର୍କରେ ଯେଉଁ ପ୍ରସଙ୍ଗ ଉତ୍‌ଥାପନ କରିଛନ୍ତି, ତାହା 
ଅନେକାଂଶରେ ତାଙ୍କର ଯୁକ୍ତିନିଷ୍ଠ ବୈଜ୍ଞାନିକ ମନୋଭାବର ପରିଚାୟକ ! ସେ ନାରୀମାନଙ୍କର 
ସ୍ଵାଧୀନତା ସପକ୍ଷରେ ଯାହାସବୁ କହିଛନ୍ତି, ସେ ସକାଶେ ସେ ବିଶିଷ୍ଟ ଦାର୍ଶନିକ ଜନ୍‌ ଷୁଆର୍ଟ 
ମିଲ୍୍‌ଙ୍କ 'Subjection of Women’ ପୁସ୍ତକରୁ ପ୍ରେରଣା ଲାଭ କରିଥୂଲେ। ସ୍ତ୍ରୀ ଜାତି 
ସଂପର୍କରେ ଏଭଳି ସମାଜ ତାର୍ସିକ ବିଶ୍ଲେଷଣପୂର୍ବକ ପ୍ରବନ୍ଧ ରଚନା ଆଉ କାହାରି ଲେଖନୀରେ 
ଦୃଷ୍ଟିଗୋଚର ହୁଏ ନାହିଁ। ଅବଶ୍ୟ ବିଧବା ବିବାହ, ନାରୀଶିକ୍ଷା ଓ ନାରୀ ଜାଗରଣକୁ ନେଇ 
ବିଶ୍ଵନାଥ କର, ଶ୍ରୀବତ୍ସ ପଣ୍ଡା, ବୈରାଗୀ ମିଶ୍ର ପ୍ରମୁଖ ତଦାନୀନ୍ତନ ସମୟରେ କେତେକ 
ସଂସ୍କାରଧର୍ମୀ ଆଲୋଚନା ଲେଖିଥୂଲେ । ମାତ୍ର ସେମାନଙ୍କ ଆଲୋଚନାରେ ଏଭଳି ବୈଜ୍ଞାନିକ 
ଯୁକ୍ତିନିଷ୍ଠ ନିର୍ଭୀକ ଆଭିମୁଖ୍ୟ ସ୍ତ ସ୍ବାଧୀନତା ସଂପର୍କରେ ପରିଲକ୍ଷିତ ହୁଏନାହିଁ। ଏ ହେତୁ 
ପ୍ରାବନ୍ଧିକ ଯେ ଉନ୍ନଳଭୂମିରେ ନାରୀମାନଙ୍କୁ ପୁରୁଷର ସମକକ୍ଷ ହେବାପାଇଁ ବୈପ୍ଳବିକ ଆହ୍ବାନ 
ପ୍ରଥମେ ଶୁଣାଇଥୂଲେ ଏହାକୁ ଅସ୍ଵୀକାର କରିହେବ ନାହିଁ। 

ପ୍ରାବନ୍ଧିକ ମୋହିନୀମୋହନ ସେନାପତି ବିବାହ ସଂପର୍କରେ ତିନିଗୋଟି ଓ ନାରୀ 
ସ୍ଵାଧୀନତା ସଂପର୍କରେ ଗୋଟିଏ ଦୀର୍ଘ ପ୍ରବନ୍ଧ ଲେଖିଛନ୍ତି । ଏହି ଚାରିଗୋଟି ପ୍ରବନ୍ଧରେ ସେ 
କେବଳ ଯେ ଦେଶ ବିଦେଶର ନାରୀମାନଙ୍କର ସମସ୍ୟା ପ୍ରତି ଆଲୋକପାତ କରିଛନ୍ତି ତାହା 
ନୁହେଁ, ଅଧ୍କନୁ ସେମାନଙ୍କ ନ୍ୟାଯ୍ୟ ଅଧ୍କାର ବିଷୟରେ ସେମାନଙ୍କୁ ସଚେତନ 
କରାଇଛନ୍ତି । ଲେଖକଙ୍କର ସହାନୁଭୂତି ଜର୍ଜର ଦୃଷ୍ଟିଭଙ୍ଗୀର ସଫଳ ପରିପ୍ରକାଶ ଏହି 
ପ୍ରବନ୍ଧଗୁଡ଼ିକରେ ଦେଖୁବାକୁ ମିଳେ । ଲେଖକ ଏହି ପ୍ରବନ୍ଧଗୁଡ଼ିକରେ ନିଜ ମତର ପ୍ରତିଷ୍ଠା 
ପାଇଁ ବିଭିନ୍ନ ଗ୍ରନ୍ଧ ଅଧ୍ୟୟନ କରିଛନ୍ତି | ସେ ମଧ୍ଧ ଅତି ଯୁକ୍ତିନିଷ୍ଠ ଭୀବରେ ନାରୀମାନଙ୍କର 
ପକ୍ଷ ସମର୍ଥନ ପୂର୍ବକ ଆଲୋଚନା କରିଅଛନ୍ତି ¦ ଏହି ପ୍ରବନ୍ଧଗୁଡ଼ିକ ପାଠ କଲେ ଯେକୌଣସି 
ସଚେତନ ନାରୀ ମନରେ ଯେ ଗଭୀର ଆତ୍ସପ୍ରତ୍ୟୟ ସୃଷ୍ଟି ହେବ ଏଥୁରେ ସନ୍ଦେହ ନାହିଁ । 


( ୧୨) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯ )-ପୃଷ୍ଠାଂ ୧୩୬/୧୩୭ 
( ୧୩) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯ )-ପୃଷ୍ଠାଂ ୧୪୩/୧୪୪ 
ଗଦ୍ୟଶିଛୀ ମୋହିନୀମୋହନ ୮ ୬୨ 

କିନ୍ତୁ ଏତେ ଶୀଘ୍ର ଗୋଟିଏ ପୁରୁଷ ପ୍ରଧାନ ସମାଜକୁ ଭାଙ୍ଗି ତା ଭିତରେ ନାରୀ ତାର ଅଧବକାର 
ସାବ୍ୟସ୍ତ କରିବା କଣ ଏଡ଼େ ସହଜ ? ସୁତରାଂ ଏହି ପ୍ରବନ୍ଧଗୁଡ଼ିକରେ ଲେଖକଙ୍କ ଚିନ୍ତାଧାରା 
ଯେ କେବଳ କଳ୍ପନାପ୍ରଧାନ ହୋଇରହିଛି ଏହା ନିଃସନ୍ଦେହରେ କୁହାଯାଇପାରେ । ତଥାପି 
ତାଙ୍କର ସଂସ୍କାରପ୍ରୟାସ ମନୋବୃତ୍ତି, ବୈପ୍ଲବିକ ଚିନ୍ତାଧାରା, ଯୁକ୍ତିନିଷ୍ଠା ଓ ମତପ୍ରକାଶରେ 
ସ୍ଵାଧୀନତା ଏହି ପ୍ରବନ୍ଧଗୁଡ଼ିକୁ ଉଚ୍ଚକୋଟୀର କରିପାରିଛି । 


(ଗ) 

ପ୍ରାବନ୍ଧିକ ମୋହିନୀମୋହନ ସେନାପତି ମଣିଷର କର୍ମ, ଭାଗ୍ୟ, ବିବେକ ଓ 
ଜନ୍ମାନ୍ତରବାଦକୁ ନେଇ କେତେଗୁଡ଼ିଏ ଉଚ୍ଚକୋଟୀର ପ୍ରବନ୍ଧ ରଚନା କରିଛନ୍ତି । ଏହି 
ପ୍ରବନ୍ଧଗୁଡ଼ିକରେ ତାଙ୍କର ଦୃଷ୍ଚିଭଙ୍ଗୀ ଅନ୍ୟଗୁଡ଼ିକଠାରୁ ଭିନ୍ନ । ସେ ଶକ୍ତିର ଜୟଗାନ କରିଥ୍‌ଲେ 
ସୁଦ୍ଧା ମଣିଷର ଭାଗ୍ୟକୁ ମଧ୍ଯ ଅନେକାଂଶରେ ସ୍ଵୀକାର କରିଛନ୍ତି । ସେ କର୍ମର ଗୁରୁତ୍ନକୁ 
ମଧ୍ଷ ତାଙ୍କର ପ୍ରବନ୍ଧଗୁଡ଼ିକରେ ପ୍ରାଧାନ୍ୟ ଦେଇଛନ୍ତି | ମୋହିନୀମୋହନ ବାସ୍ତବ ଦୃଷ୍ଟିକୋଣରୁ 
ଜୀବନକୁ ଦେଖୁଥୁଲେ ସୁଦ୍ଧା ଅନେକାଂଶରେ ଭାଗ୍ୟବାଦୀ ହୋଇପଡ଼ିଛନ୍ତି । ଏହା ତାଙ୍କ 
ଜୀବନରେ ସବୁଠାରୁ ଆଶ୍ଚର୍ଯ୍ୟର ବିଷୟ । 


ପ୍ରାବନ୍ଧିକ ଭାଗ୍ୟ ସଂପର୍କରେ ସଂଜ୍ଞା ଦେବାକୁ ଯାଇ କହିଛନ୍ତି ଯେ, ଯେଉଁ ଅଦୃଶ୍ୟ 
ଶର୍ତି ମାନବକୁ ସୌଭାଗ୍ୟ ପ୍ରଦାନ କରେ ତାହାହିଁ ହେଉଛି ଭାଗ୍ୟ | ସେ କେତେକ କ୍ଷେତ୍ରରେ 
କୌଣସି ଘଟଣାକୁ ମଣିଷର କୃତକର୍ମର ଫଳ ଅପେକ୍ଷା ଭାଗ୍ୟ କହିବାକୁ ଅଧୁକ ପସନ୍ଦ 
କରିଛନ୍ତି । ସେ କହନ୍ତି ଯେ ପ୍ରତ୍ୟେକ ମଣିଷର ଭାଗ୍ୟ ଦୁଇଗୋଟି କାରଣ ଦ୍ଵାରା ନିରୂପିତ 
ହୁଏ | ପ୍ରଥମତଃ ସେ ଯେଉଁ ପ୍ରକୃତି ନେଇ ଜନ୍ମଲାଭ କରେ, ଦ୍ଵିତୀୟତଃ ସେ ଯେଉଁ 
ପାରିବେଶିକ ବାତାବରଣ ଭିତରେ ଜୀବନ ଅତିବାହିତ କରେ । ଏ ଦୂଇଟି ମଧ୍ଯରୁ କୌଣସିଟି 
ତାହାର ଆୟରତ୍ତାଧୀନ ନୁହେଁ । କାରଣ ସେ ନିଜର ପ୍ରକୃତି ଉତ୍ତରାଧକାର ସୂତ୍ରରେ ତା'ର 
ପୂର୍ବପୁରୁଷମାନଙ୍କଠାରୁ ପାଇଥାଏ ଓ ପାରିବେଶିକ ଘଟଣାବଳୀ ଉପରେ ତାହାର କୌଣସି 
କର୍ବ୍ଧତ୍ଵ ନାହିଁ । ଏହେତୁ ପ୍ରତ୍ୟେକ ମଣିଷର ଭାଗ୍ୟ ତାହାର ଆୟଭ୍ତାଧୀନ ନୁହେଁ | ପ୍ରାବନ୍ଧିକ 
ମଣିଷର ପାପ, ପୁଣ୍ୟ, ନିନ୍ଦା ଓ ଯଶ ପାଇଁ ଅନେକାଂଶରେ ତା'ର ଭାଗ୍ୟ ଦାୟୀ ବୋଲି 
କହନ୍ତି । ବ୍ୟର୍ତିଟିଏ ପ୍ରକୃତି ହସ୍ତରେ ଗୋଟିଏ କ୍ରୀଡ଼ନକ ମାତ୍ର | ତାହାର କାର୍ଯ୍ୟ ପାଇଁ ସମାଜ 
ତାକୁ ରାଜ ସିଂହାସନ ଦେଇପାରେ କିମ୍ବା ଫାଶୀଖୁଣ୍ଟରେ ଝୁଲାଇ ଦେଇପାରେ । ଏଣୁ ତାହାର 
ପାପ ପୁଣ୍ୟ ସର୍ବୋତୋଭାବରେ ଏକ ଅଦୃଶ୍ୟ ଶକ୍ତି ଦ୍ଵାରା ନିୟନ୍ତିତ । ମୋହିନୀମୋହନ 
ସେନାପତି ଜଡ଼ବାଦୀକୁ ସମର୍ଥନ କରିଥୂଲେ ସୁଦ୍ଧା ମଣିଷର ଭାଗ୍ୟକୁ ଅସ୍ଵୀକାର କରିପାରି 
ନାହାନ୍ତି । ଏ ସଂସାରରେ ମଣିଷ ଯେ ଭାଗ୍ୟାନୁଯାୟୀ ତା'ର ଫଳଭୋଗ କରେ ଏହାକୁ 
ପ୍ରାବନ୍ଧିକ ଅନେକାଂଶରେ ସ୍ଵୀକାର କରିଛନ୍ତି | ସେ ସେକ୍‌୍ସପିୟର, ନେପୋଲିୟନ ପ୍ରମୁଖଙ୍କ 
ପ୍ରସଙ୍ଗ ଭାଗ୍ୟ ପ୍ରବନ୍ଧରେ ଉତ୍‌ଥାପନ କରିଛନ୍ତି । ମଣିଷ ଏପରି ଭାବରେ ଭାଗ୍ୟର ଅଧୀନ 
ଯେ ତାହାର କର୍ମ ମଧ୍ଯ ଭାଗ୍ୟଦ୍ଵାରା ନିୟନ୍ତିତ । ପ୍ରାବନ୍ଧିକ ତାଙ୍କ ପ୍ରବନ୍ଧରେ କର୍ମ ସହିତ 
ଭାଗ୍ୟର ଯେ ଏକ ସମ୍ପର୍କ ରହିଛି, ଏକଥା ସ୍ବୀକାର କରିଛନ୍ତି । ଇହଜନ୍ମର ଭାଗ୍ୟକୁ ପୂର୍ବଜନ୍ମର 
କର୍ମର ଫଳରୂପେ ପ୍ରାବନ୍ଧିକ ଅନେକାଂଶରେ ବିଶ୍ଵାସ କରପାରି ନାହାନ୍ତି । ତଥାପି ଆମର 

କର୍ମବାଦ ପୌରାଣିକ ବିଶ୍ଵାସଧାରା ଉପରେ ପ୍ରତିଷ୍ଠିତ ହୋଇଥବାରୁ ହିନ୍ଦୁମାନେ ଇହକାଳ 
ପରକାଳ ଉପରେ ଗୁରୁତ୍ଵ ଦେଇଥାଆନ୍ତି | 

ପ୍ରାବନ୍ଧିକ ତାଙ୍କ ପ୍ରବନ୍ଧରେ ପ୍ରାଚ୍ୟ ପାଶ୍ଚାତ୍ୟ ଉଭୟ ଦୃଷ୍ଟିକୋଣରୁ ଭାଗ୍ୟର ସ୍ଵରୂପ 
ବିଶ୍ଲେଷଣ କରି ଭାଗ୍ୟ ଉପରେ ଅନେକାଂଶରେ ଆସ୍ଥା ପୋଷଣ କରିଛନ୍ତି । ଏ ସଂପର୍କରେ 
ଅଭିମତ ପୋଷଣପୂର୍ବକ ସେ କହନ୍ତି, ˆ ଯେଉଁ ଭାଗ୍ୟର ଅଧୀନ ହୋଇ ମିତ୍ର ଆମ୍ଭମାନଙ୍କ 
ସହିତ ମିତ୍ରତା କରୁଅଛି, ଶତୁ ମଧ୍ଯ ତାହାରି ପ୍ରେରଣାରେ ଆମ୍ଭମାନଙ୍କ ସହିତ ଶତ୍ରୁତା 
କରୁଅଛି । ବାଳକ ମାଟିରେ ପଡ଼ିଯାଇ ମାଟିକୁ ପ୍ରହାର କରେ । ଆମ୍ଭେମାନେ ମଧ୍ଯ ସେହିପରି 
ଶତ୍ରୁ ମିତ୍ର ପ୍ରତି ଅକାରଣ କ୍ରୋଧ ଓ କୃତଜ୍ଞତା ପୋଷଣ କରୁ । ଯେଉଁ ନିୟମ ବଳରେ 
ସେମାନେ ଆମ୍ଭମାନଙ୍କର ଶତ୍ରୁ ମିତ୍ର ହୋଇଅଛନ୍ତି ସେ ନିୟମ ପ୍ରତି ଆମ୍ଭେମାନେ ଉଦାସୀନ 
ରହୁ |! ବସ୍ତୁର ଦୋଷ ଛାୟାରେ ଆରୋପିତ କରୁ । ଜ୍ଞାନୀ ଲୋକମାନେ ଭାଗ୍ୟ ସହିତ 
ବିବାଦ କରନ୍ତି ନାହିଁ । ସେଥୁପାଇଁ ସମ୍ପଦରେ ଓ ବିପଦରେ, ସୁଖରେ ଏବଂ ଦୂଃଖରେ 
ସେମାନେ ଚିରଶାନ୍ତି ଭୋଗ କରନ୍ତି | ଯେତେବେଳେ ଆମ୍ଭେମାନେ ବୂଙ୍ୁୁ ଯେ, ସାମାନ୍ୟ 
ତୃଣଠାରୁ ସର୍ବୋ୍ଚ ମାନବ ପର୍ଯ୍ୟନ୍ତ ଏକ ମହାନ୍‌ ଭାଗ୍ୟଚକ୍ରରେ ଘୂର୍ଣ଼ିତ ହେଉଅଛନ୍ତି, 
ସେତେବେଳେ ନିଜର ତୁଛ ମାନ ଅଭିମାନ ପରିତ୍ୟାଗ କରି ଭାଗ୍ୟ ହସ୍ତରେ ଆମ୍ଭମାନଙ୍କର 
ଭୂତ, ବର୍ଭମାନ ଓ ଭବିଷ୍ୟତ, ଆମ୍ଭମାନଙ୍କର ସୁଖ ଓ ଦୂଃଖ, ହାସ୍ୟ ଓ କ୍ରନ୍ଦନ ସମସ୍ତ ସମର୍ପଣ 
କରି ଜଗତର ପ୍ରତ୍ୟେକ ବସ୍ତୁ ସହିତ ଗୋଟିଏ ମହାନ୍‌ ଏକ୍ୟ ଅନୁଭବ କରୁ ।(*? ପ୍ରାବନ୍ଧିକ 
ତାଙ୍କ ପ୍ରବନ୍ଧରେ ଭାଗ୍ୟଚକ୍ରର ଶକ୍ତିକୁ ସ୍ଵୀକାର କରିଥୂଲେ ସୁଦ୍ଧା, ହିନ୍ଦୁ ବିଶ୍ଵାସ ଅନୁଯାୟୀ 
ଏହାକୁ ପୂର୍ବଜନ୍ମାର୍ଜିତ କର୍ମର ଫଳରୂପେ ଗ୍ରହଣ କରିନାହାନ୍ତି । ତାଙ୍କ ଦୃଷ୍ଟିରେ ଭାଗ୍ୟ ହେଉଛି 
ଅନେକ ପରିମାଣରେ କାର୍ଯ୍ୟକାରଣର ଶୃଝଳା । ପାଶ୍ଚାତ୍ୟ ପଣ୍ଡିତମାନେ ଏହି 
କାର୍ଯ୍ୟକୀରଣର ଶୃଙ୍ଖଳାକୁ ଭାଗ୍ୟ ଭାବରେ ଗ୍ରହଣ କରିଛନ୍ତି । ଏହି ନିୟମର ପ୍ରଭାବରେ 
ଯାହା ଘଟିବାର ଥ୍ବ ତାହା ଅବଶ୍ୟ ଘଟିବ ଏହା କଦାପି ଅନ୍ୟଥା ହେବନାହିଁ । 


ପ୍ରାବନ୍ଧିକ ଜନ୍ମାନ୍ତରବାଦରେ ବିଶ୍ଵାସୀ ନୁହଁନ୍ତି । ଯେହେତୁ ଏହା କର୍ମର ଗୁରୁତ୍ 
ପ୍ରତିପାଦକ ଓ ଜାତୀୟ ଜୀବନର କଲ୍ୟାଣ ସାଧନରେ ସହାୟକ ସେ ଦୃଷ୍ଟିରୁ ସେ ଏଥୁପ୍ରତି 
ଅବଶ୍ୟ ଆସ୍ଥାପୋଷଣ କରିଛନ୍ତି । ପ୍ରାବନ୍ଧିକ ମଣିଷର ପୂର୍ବଜନ୍ମ, ପରଜନ୍ମ ଓ ଆତ୍ସା ସଂପର୍କରେ 
ଆଦୌ ବିଶ୍ନାସ କରିନାହାନ୍ତି । ଗୋଟିଏ ଜନ୍ମର ପାପ ପାଇଁ ଜଣେ ଯେ, ଅନ୍ୟ ଜନ୍ମରେ ଦଣ୍ଡ 
ପାଇବ ଏହା ଯଥାର୍ଥ ନୁହେଁ । ସେ କହନ୍ତି ଯେ, ମଣିଷର ଦଣ୍ଡ ଦୁଇଟି ଅର୍ଥରେ ଅର୍ପିତ 
ହୋଇପାରେ | ପାପର ପ୍ରତିଫଳ ଅଥବା ପାପର ସଂସ୍କାର ନିମିତ୍ତ ଦଣ୍ଡ । ଯେଉଁ ଦଣ୍ଡ ପାପର 
ପ୍ରତିଫଳ ନିମନ୍ତେ ଦିଆଯାଏ ତାହା ନିରର୍ଥକ ଦଣ୍ଡ | ପ୍ରାବନ୍ଧିକ ମଣିଷର ପୂର୍ବଜନ୍ମ କର୍ମ 
ସହିତ ଏ ଜନ୍ମକର୍ମର କି ସମ୍ପର୍କ ଅଛି ତାହାକୁ ସନ୍ଦେହ ଦୃଷ୍ଟିରେ ଦେଖିଛନ୍ତି । ସେଥ୍‌ପାଇଁ ସେ 
ଜନ୍ମାନ୍ତରବାଦ ଅପେକ୍ଷା କେତେଗୁଡ଼ିଏ ପ୍ରାକୃତିକ ନିୟମ ଯେ ମଣିଷକୁ ବିକାଶକ୍ଷମ କରେ 
ଏକଥା ସେ ଆଲୋଚନା କ୍ରମରେ କହିଛନ୍ତି । ପ୍ରାବନ୍ଧିକ ଜନ୍ମାନ୍ତରବାଦ ସଂପର୍କରେ ଯେଉଁ 
ପ୍ରଚଳିତ ଯୁକ୍ତି ରହିଛି ତାହା ବୈଜ୍ଞାନିକ ଭିତ୍ତି ଉପରେ ପ୍ରତିଷ୍ଠିତ ନୂହେଁ ବୋଲି କହିବାକୁ 
ଭୁଲିନାହାନ୍ତି । ଏ ସଂପର୍କରେ ତାଙ୍କର ମତ ହେଉଛି,  ' ଜନ୍ମାନ୍ତରବାଦ ନିତାନ୍ତ କ୍ଷୀଣ ଯୁକ୍ତି 
( ୧୪) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯ ) ପୃଷ୍ଠା ୨୫/୨୬ 

ଉପରେ ପ୍ରତିଷ୍ଠିତ, ତଥାପି ଏହାର ଏହି ଗୋଟିଏ ସଦ୍ଗୁଣ ଯେ, ଏହା କର୍ମର ଗୁରୁତୃ ପ୍ରତିପନ୍ନ 
କରିବାକୁ ସଚେଷ୍ଟ୍‌ ଏ ମତ ବିଶ୍ଵାସ କଲେ ଆମ୍ଭମାନଙ୍କୁ କର୍ମକ୍ଷେତ୍ରରେ ନିରାଶ ହେବାକୁ 
ହୁଏନାହିଁ । ଏ ଜନ୍ମରେ ହେଉ ଅଥବା ପରଜନ୍ମରେ ହେଉ ଆମ୍ଭମାନଙ୍କର କର୍ମର ଫଳ ନିଶ୍ଚୟ 
ଫଳିବ, ଯେପରି ପୂର୍ବ ଜନ୍ମାର୍ଜିତ କର୍ମର ସୁ ଅଥବା କୁଫଳ ଏ ଜନ୍ମରେ ଭୋଗ କରୁଅଛୁ, 
ସେହିପରି ଏ ଜନ୍ମର କର୍ମର ଫଳ ଅନ୍ୟଜନ୍ସରେ ଭୋଗ କରିବୁ । ଏ ମତ ବିଶ୍ବାସ କଲେ 
ସତ୍‌କର୍ମା କଦାପି ନିରାଶ ହେବେନାହିଁ, ଅକର୍ମା ସତତ ଉପଯୁକ୍ତ ଥ୍ବ”' ।୯* ପ୍ରାବନ୍ଧିକ 
ମୋହିନୀମୋହନ ସେନାପତି ଏପରି ଭାଗ୍ୟବାଦରେ ଆସ୍ଥାସ୍ଥାପନ କରି ପ୍ରବନ୍ଧ ଲେଖୁବା 
ମୂଳରେ ନେପୋଲିୟନଙ୍କ ଜୀବନୀର ପ୍ରଭାବ ରହିଛି ! ସେ ନିଜେ ମଧ୍ଧ ସ୍ଵୀକାର କରିଛନ୍ତି 
ଯେ, ସ୍କୁଲଶିକ୍ଷା ସମୟରୁ ଏବଟ୍‌ ଲିଖୁତ ନେପୋଲିୟନ ବୋନାପାର୍ଟଙ୍କ ଜୀବନୀ ତାଙ୍କର 
ଅତ୍ୟନ୍ତ ପ୍ରିୟ ଥୁଲା । ସେଥୁପାଇଁ ସେ ହୁଏତ ସେଥୁରୁ ପ୍ରେରଣା ଲାଭ କରି ଭାଗ୍ୟଚକ୍ର 
ଉପରେ ମଣିଷର ଜୀବନ ଯେ ନିର୍ଭରଶୀଳ ଏକଥା କହିବାକୁ କୁଣ୍ଠାବୋଧ କରିନାହାନ୍ତି 


ପ୍ରାବନ୍ଧିକ ତାଙ୍କର “ଅତି ପ୍ରାକୃତ? ପ୍ରବନ୍ଧରେ ହିନ୍ଦୁମାନଙ୍କର ଜୀବନଗତ ଯାବତୀୟ 
ସମସ୍ୟାକୁ ଆଲୋଚନା କରିଛନ୍ତି । ପ୍ରାବନ୍ଧିକଙ୍କ ଦୃଷ୍ଟିରେ ଅତି ପ୍ରାକୃତ ହେଉଛି ଯାହା 
ସାଧାରଣ ଦୃଷ୍ଟିରେ ଦୁର୍ବୋଧ୍ୟ, ଅସ୍ପଷ୍ଟ ଓ ରହସ୍ୟମୟ । ଏ ସକାଶେ ହିନ୍ଦୁମାନେ ଦେବ 
ଉପାସନା ପୂଜା ପ୍ରଭୃତି କରୁଥ୍‌ୁଲେ | ଏ ଧରଣର କାରବାରକୁ ପ୍ରାବନ୍ଧିକ ଭଲ ଦୃଷ୍ଟିରେ 
ଦେଖିନାହାନ୍ତି । ସେ ହିନ୍ଦୁ ଜୀବନ ସହିତ ଏହି ଅତି ପ୍ରାକୃତ ଭୟ ଏପରି ଭାବରେ ରହିଛି 
ଯାହା ତାହାର ସମସ୍ତ ହିତକର ଚିନ୍ତାଧାରା ମୂଳରେ କୁଠାରଘାତ କରୁଅଛି । ପ୍ରାବନ୍ଧିକ ଏହି 
ଅତି ପ୍ରାକୃତର ସ୍ଵରୂପ ଉଦ୍‌ଘାଟନ କରି କହନ୍ତି ଯେ ˆ ଜଗତରେ ଯାହାକିଛି ଅତି ପ୍ରାକୃତ 
ବୋଲି ପରିଚିତ ଅଥବା ପୂଜିତ ହୋଇଅଛି, ସେମାନଙ୍କର ଯଦି ଆଦି ଅନ୍ବେଷଣ କରୁ, 
ଦେଖୁବୁ ସେମାନଙ୍କ ମଧ୍ଯରୁ କେତେକ ପ୍ରାକୃତିକ ବସ୍ତୁରୁ, କେତେକ ମୃତ ନରନାରୀଙ୍କ ମଧ୍ଯରୁ 
ଏବଂ ଅନ୍ୟ କେତେକ ଭକ୍ତର କଳ୍ପନାରୁ ଉତ୍ପନ୍ନ ହୋଇଅଛନ୍ତି? ¦ ( ୧୬) ପ୍ରାବନ୍ଧିକ ମଣିଷର 
ଏହି ଅତି ପ୍ରାକୃତ ଭୟକୁ ତା'ର ସ୍ଵାଧୀନ ଚିନ୍ତାଧାରା ଉପରେ ଏକ ଅତ୍ୟାଚାର ରୂପେ ଗ୍ରହଣ 
କରିଛନ୍ତି । ଆଦିମ କାଳରୁ ମଣିଷ ପ୍ରକୃତିର ଅସାଧାରଣ ଘଟଣାବଳୀ ଦେଖୁ ଭୀତ ଏବଂ 
ଚକିତ ହେଉଥଲା | ସେଥୁରୁ ଏହି ଅତି ପ୍ରାକୃତ ଭୟର ଉପ୍ପତ୍ତି ବୋଲି କୁହାଯାଇପାରେ । 
ପ୍ରାବନ୍ଧିକ ପ୍ରାଚୀନ କାଳରେ ମଣିଷ ଏହି ଅତି ପ୍ରାକୃତ ଭୟରୁ ରକ୍ଷା ପାଇବା ପାଇଁ 
ଦେବତାମାନଙ୍କ ପାଖରେ ମାନସିକ କରୁଥଲା । ଦେବତାମାନଙ୍କୁ ମଧ୍ଯ ସନ୍ଧୁଷ୍ଠ କରିବା ପାଇଁ 
ତାଙ୍କୁ ବିଭିନ୍ନ ଭୋଗ ମଧ୍ଯ ଦେଉଥୁଲା । ପ୍ରାବନ୍ଧିକ ଏ ଧରଣର ଦେବ ଅର୍ଚ୍ଚନାକୁ ତାଙ୍କ 
ପ୍ରବନ୍ଧରେ ଭଲ ଭାବରେ ବିଦୁପ କରିଛନ୍ତି । ସେ ଚାହୁଁଥଲେ ଯେ, ମଣିଷ ସମସ୍ତ ଭୟତ୍ୟାଗ 
କରି ଏକ ବାସ୍ତବଭୂମିରେ ଜୀବନଯାପନ କରୁ । ଯେଉଁ ସମୟରେ ମଣିଷ ଆପଣାର 
ଶକ୍ତିଦ୍ଧାରା ଅସମ୍ଭବକୁ ସମ୍ଭବ କରୁଛି ସେ ସମୟରେ ମଣିଷ ଭିତରେ ଏପରି ଅତି ପ୍ରାକ୍ସତ 
ଭୟ ରହିବା ଅନୁଚିତ୍‌ ବୋଲି ସେ ଉପଲବ୍ଧ୍‌ କରିଥୁଲେ । ତାଙ୍କର ଏହି ପ୍ରବନ୍ଧଟିରେ 


( ୧୫) ଉଜ୍ଚଳ ସାହିତ୍ୟ-୮/୯-ପୃଷ୍ଠା-୩୦୪ 
( ୧୬) ଉଚ୍ଚଳ ସାହିତ୍ୟ ୨ ୧/ ୪- ପୃଷ୍ଠା ୧୧୬ 
ଗଦ୍ୟଶିଳ୍ଥୀ ମୋହିନୀମୋହନ ୮ ୬୫ 

ବୈଜ୍ଞାନିକ ଦୃଷ୍ଟିଭଙ୍ଗୀ ନେଇ ଜୀବନକୁ ଦେଖୁବାର ନିଷ୍ଠା ପରିଲକ୍ଷିତ । କେବଳ ସେତିକି 
ନୂହେଁ ମଣିଷ ସମସ୍ତ ଭୟତ୍ରାନ୍ତିକୁ ଅତିକ୍ରମ କରି ସ୍ଵାଧୀନ ଭାବରେ ବଞ୍ଚ ସେ ଏହାହିଁ 
ଚାହୁଁଥଲେ । 

ପ୍ରାବନ୍ଧିକଙ୍କର ଅନ୍ୟ ଏକ ଉଚ୍ଚକୋଟୀର ପ୍ରବନ୍ଧ ହେଉଛି ବିବେକ” | ସେ ବିବେକର 
ଏକ ନୂତନ ସଂଜ୍ଞା ଏହି ପ୍ରବନ୍ଧରେ ଦେଇଛନ୍ତି । ତାଙ୍କ ମତରେ ' ବିବେକ” ମଣିଷର ଆଚରଣ 
ନେଇ ବିଭିନ୍ନ ସମୟରେ, ବିଭିନ୍ନ ରୂପରେ ଆତ୍ମପ୍ରକାଶ କରେ । ପ୍ରାବନ୍ଧିକ ନିଟ୍‌ଜେ, 
ସ୍ପେନସର୍‌, ଲକ୍‌ ପ୍ରଭତି ପାଶ୍ଚାତ୍ୟ ଦାର୍ଶନିକଙ୍କ ଦୃଷ୍ଟିକୋଣରୁ ବିବେକର ବିଶ୍ଲେଷଣ କରିଛନ୍ତି | 
ଯାହା ଏକ ସମୟରେ ବିବେକାନୁମୋଦିତ କାର୍ଯ୍ୟରୁପେ ଗ୍ରହଣୀୟ ତାହା ଅନ୍ୟ ଏକ ସମୟରେ 
ବିବେକହୀନ ରୂପେ ବିବେଚିତ ହୋଇପାରେ । ବିବେକରେ ଭୟର ପରିମାଣ ଅଧୂକ ବୋଲି 
ପ୍ରାବନ୍ଧିକ କହନ୍ତି । ପୁଣି ଏହା ମଣିଷକୁ ନ୍ୟାୟ, ଅନ୍ୟାୟ, ହିତ, ଅହିତ ସମ୍ପର୍କରେ ଏକ 
ଧାରଣା ଦେଇଥାଏ । ଏଭଳି ଧାରଣା ନେଇ ଏ ସଂସାରରେ କର୍ମକ୍ଷେତ୍ରରେ ପ୍ରବେଶ କରିବା 
ଏକ ଜଟିଳ ସମସ୍ୟା । ମଣିଷ ଗୋଟିଏ ଲକ୍ଷ୍ୟନେଇ ବଞ୍ଚବାକୁ ହେଲେ ତାକୁ ନିର୍ଦ୍ଦିଷ୍ଟ କର୍ମପନ୍ନା 
ସ୍ପିର କରିବାକୁ ହେବ । ସେଥୁପାଇଁ ପ୍ରାବନ୍ଧିକ ବିବେକକୁ ଗୋଟିଏ କୁସଂସ୍କାର ବୋଲି କହିବାକୁ 
ଭୁଲିନାହାନ୍ତି 

ପ୍ରାବନ୍ଧିକ ବିବେକ ସଂପର୍କରେ ମତବ୍ୟକ୍ତ କରି କହିଛନ୍ତି ଯେ, ˆ ସମାଜର 
କାରଖାନାରେ କେତେ ଯେ ବିବେକ ସୃଷ୍ଟି ହେଉଛି ତାହା କେହି ଗଣନା କରିପାରେ ନାହିଁ । 
ଏ ବିବେକଙ୍କୁ ଡରିଲେ ଚଳିବ ନାହିଁ । ଏହା ଆମ୍ଭମାନଙ୍କୁ କାପୁରୁଷ କରି ଦେଉଅଛି । 
ଏତଦ୍ଧାରା ଆମ୍ଭେମାନେ ଲକ୍ଷ୍ୟଭ୍ରଷ୍ଟ ହେଉଅଛୁ । ଆମ୍ଭମାନଙ୍କୁ ଲକ୍ଷ୍ୟସ୍ଥିର କରିବାକୁ ହେବ । 
ସ୍ବାସ୍ଥ୍ୟ, ଅର୍ଥ,ˆ ବିଦ୍ୟା, ଶକ୍ତି ଯଶ, ଗୌରବ ଲୋକେ ଏହିରୂପେ ନାନା ଅଭୀଷ୍ଟ ଦିଗକୁ 
ଧାବିତ ହେଉଅଛନ୍ତି । ଏସବୁ ଲାଭ କରିବାକୁ ହେଲେ ଆମ୍ଭମାନଙ୍କୁ କେତେଗୁଡ଼ିଏ ଉପାୟ 
ଅନୁସରଣ କରିବାକୁ ହେବ ! ସେ ଉପାୟଗୁଡ଼ିକ ବିବେକାନୁମୋଦିତ କି ବିବେକ ବିରୋଧୀ 
ଏହା ଭାବିଲେ ଚଳିବ ନାହିଁ ! ଆମ୍ଭମାନଙ୍କୁ ଦେଖ୍ବାକୁ ହେବ ଉପାୟଗୁଡ଼ିକ ଇଷ୍ଟସାଧନର 
ଅନୁକୂଳ କି ନା | ଜଗତର ମହାପୁରୁଷମାନଙ୍କର ଜୀବନରେ ଦେଖୁ ସେମାନେ ବିବେକର 
ପନ୍ତା ଅନୁସରଣ ନକରି କାର୍ଯ୍ୟ କାରଣର ପନ୍ନା ଅନୁସରଣ କରିଅଛନ୍ତି? ।“*? ପ୍ରାବନ୍ଧିକଙ୍କ 
ବିବେକ” ପ୍ରବନ୍ଧଟି ଅନେକାଂଶରେ. ମାନବ କଲ୍ୟାଣକୁ ଦୃଷ୍ଟିରେ ରଖୁଛି । ଅର୍ଥାତ୍‌ ଯାହା 
ମଣିଷର କଲ୍ୟାଣ ପାଇଁ ଓ ମଣିଷର ଶକ୍ତି ବବି ପାଇଁ ସମୟାନୁଯାୟୀ ଆବଶ୍ୟକ ତାହାକୁ 
ସେ ବିବେକ ଭାବରେ ଗ୍ରହଣ କରିଛନ୍ତି । 


ପ୍ରାବନ୍ଧିକ ମଣିଷର କର୍ମ ଉପରେ ତାଙ୍କର ଏହି ପ୍ରବନ୍ଧଗୁଡ଼ିକରେ ବିଶେଷ ଗୁରୁତ୍ଵ 
ଆରୋପ କରିଛନ୍ତି । ମଣିଷର ସୁଖବିଧାନ ପାଇଁ ଓ ସୁସ୍ଥ ସାମାଜିକ ବିକାଶ ପାଇଁ ସେ ଏହି 
ପ୍ରବନ୍ଧଗୁଡ଼ିକରେ ପାଠକକୁ ଢେର ଉଦ୍‌ବୋଧନ ଦେଇଛନ୍ତି । ଚିନ୍ତାରେ ନୂତନତା, ବିଷୟ 
ଉପସ୍ଥାପନାରେ ଯୁକ୍ତିମତ୍ତା ଓ ବିଶ୍ଲେଷଣ ଧର୍ମିତା ଏହି ପ୍ରବନ୍ଧଗୁଡ଼ିକର ସ୍ଵାତନ୍ତ୍ୟ ରକ୍ଷା 
କରିବାରେ ସହାୟକ ହୋଇଛି । 


( ୧୭) ମୋହିନୀମୋହନ ସେନାପତି ¬ବିବିଧ ପ୍ରସଙ୍ଗ ( ୧୯୩୯ )¬ପୃଷ୍ା- ୧୬୫/୧୬୬ 
ଗଦ୍ୟଶିଛ୍ୀ ମୋହିନୀମୋହନ ୮ ୬୬ 

(ଘ) 

ପ୍ରାବନ୍ଧିକ ମୋହିନୀମୋହନ ସେନାପତି ଯୁଦ୍ଧ ଓ ଏହାର ଶିକ୍ଷା ସଂପର୍କରେ ଏକ 
ଚମନାର ପ୍ରବନ୍ଧ ରଚନା କରିଥୁଲେ । ପ୍ରବନ୍ଧଟି ହେଉଛି, ଇଉରୋପୀୟ ମହାସମରର 
ନୀତିବିଜ୍ଞାନ' ।୯" ? ଏହି ପ୍ରବନ୍ଧରେ ସେ କହିଥ୍‌ଲେ ଯେ, ଯାହା ହେଉଛି ମଣିଷ ପାଇଁ ତଥା 
ତାହାର ସମାଜ ପାଇଁ ବିକାଶର ଅନୁକୂଳ ତାହାହିଁ ନ୍ୟାୟ | ଯାହା ବିକାଶର ପଥରୋଧକ 
ତାହାହିଁ ହେଉଛି ଅନ୍ୟାୟ | ନିଜର ଶଚ୍ତିବୃଦି ନିମନ୍ତେ ଅନ୍ୟକୁ ଗ୍ରାସ କରିବାକୁ ହେବ ଏହାହିଁ 
ହେଉଛି ଇଉରୋପୀୟ ସଭ୍ୟତାର ମୂଳମନ୍ତ୍ର । ଏହି ନୀତି ଉପରେ ଇଉରୋପୀୟ ମହାସମର 
ପ୍ରତିଷ୍ଠିତ । ମୋହିନୀମୋହନ ପ୍ରଥମ ପୃଥ୍ବୀ ମହାସମର ପରେ ପରେ ଏ ଧରଣର ଏକ 
ବିସ୍ମୟକର ଚିନ୍ତାଧାରା ପ୍ରଚାର କରିଥୂଲେ । ଲେଖକଙ୍କ ମତରେ ଏ ସଂସାରରେ ଗୋଟିଏ 
ବିଭାଗର ସମ୍ୟକ୍‌ ଶ୍ରୀବୃଦ୍ଧି କରିବାକୁ ହେଲେ ଅନ୍ୟ କେତେକ ବିଷୟକୁ ନଷ୍ଟ କରିବାକୁ ହେବ ! 
ଏ ସକାଶେ ଯୁଦ୍ଧର ଆବଶ୍ୟକତା ରହିଛି । ସେ ଇଉରୋପୀୟ ମହାସମରର ନାତିବିଜ୍ଞାନ 
ସଂପର୍କରେ ସୂଚନା ଦେଇ ତାଙ୍କର ପ୍ରବନ୍ଧରେ କହିଛନ୍ତି, ଜଗତର ନିୟମରେ ଦେଖୁ ଯେ, 
ବହୁ ବସ୍ତୁର ବିନାଶ ନହେଲେ ଗୋଟିଏ ବସ୍ତୁର ପୂର୍ଣ୍ବବିକାଶ ସମ୍ଭବପର ହୁଏନାହିଁ । କେଉଁ 
ବସ୍ତୁ ବିକାଶପ୍ରାପ୍ର ହେବ ଏବଂ କେଉଁ ବସ୍ତୁ ନିଜର ସୁଖଶାନ୍ତି ବିନାଶ କରି ଅପରବସ୍ତୁର ବିକାଶର 
ସହାୟତା କରିବ ଏହା ନିର୍ଣ୍ଣୟ କରିବା ପାଇଁ ପ୍ରକୃତି ଗୋଟିଏ ଭୀଷଣ ପରୀକ୍ଷାର ସୃଷ୍ଟି 
କରିଅଛି । ସେହି ପରୀକ୍ଷାର ଅପରନାମ ସମର । ଯେଉଁମାନେ ଏହି ଭୀଷଣ ସମର 
ପରୀକ୍ଷାରେ ଉତ୍ତୀର୍ଣ୍ ହେବେ, ସେମାନେ ଜଗତର ନନ୍ଦନକାନନରେ ଉତ୍ତୋରତ୍ତର ପ୍ରସ୍ତୁଟିତ 
ହେଉଥୁ୍‌ବେ, ଆଉ ଯେଉଁମାନେ ସେ ପରୀକ୍ଷାରେ ଅକୃତକାର୍ଯ୍ୟ ହେବେ, ସେମାନେ ସେହି 
ପୁଷ୍ମର ପଦତଳେ କର୍ଦମରୂପେ ସେହି ପୁଷ୍ପକୁ ରସ ଯୋଗାଉଥ୍‌ବେ, ସେମାନଙ୍କର ସ୍ଵାତନ୍ତ୍ୟ 
ଓ ସ୍ଵାଧୀନତା ଚିରକାଳ ପାଇଁ ବିଲୁପ୍ତ ହେବ |! ଏଥୁପାଇଁ କେତେକ ପାଶ୍ଚାତ୍ୟ ପଣ୍ଡିତ 
କହିଅଛନ୍ତି, War is a biological necessity, ଅର୍ଥାତ୍‌ ପ୍ରାଣୀ ଜଗତର ଗୋଟିଏ ବିଭାଗର 
ସମ୍ୟକ୍‌ ଶ୍ରୀବ୍ଧଦି କରିବାକୁ ହେଲେ ଅନ୍ଯ କେତେକ ବିଭାଗକୁ ବିନାଶ ଅଥବା ପଦାନତ 
କରିବାକୁ ହେବ ! ସେଥୁପାଇଁ ତୁମୂଳ ସଂଗ୍ରାମର ଆବଶ୍ୟକତା”? ।(ଂ୧? ଏଥୁରୁ ଯୁଦ୍ଧ 
ସପକ୍ଷରେ ମୌହିନୀମୋହନଙ୍କର ଦୃଷ୍ଟିକୋଣର ପରିଚୟ ମିଳେ । ତାଙ୍କ ମତରେ ମଣିଷର 
ଶକ୍ତିବିକାଶ ପାଇଁ ଯୁବର ଯେ ଆବଶ୍ୟକତା ରହିଛି ଏଥୂରେ ତିଳେହେଲେ ସନ୍ଦେହ ନାହିଁ । 
ସେ ଯୁଦ୍ଧର ଭୟାବହତାର ବିଷମ ପରିଣତିକୁ ଅତି ବିଚିତ୍ର ଭାବରେ ନୀତିରୂପେ ଗ୍ରହଣ 
କରିଛନ୍ତି । ତାଙ୍କର ଏହି ପ୍ରବନ୍ଧ ସଂପର୍କରେ ଆଲୋଚନା କରି ଡକୃର ଶ୍ରୀନିବାସ ମିଶ୍ର 
ଲେଖ୍‌ଛନ୍ତି, ““ ମୋହିନୀମୋହନ ପ୍ରଥମ ପୃଥ୍ବୀ ମହାସମରର ଅଗ୍ର ନିର୍ବାପିତ ହେବା ପୂର୍ବରୁ 
ଏହି ନୀତି ପ୍ରଚାର କରିବା ବିସ୍ମୟକର | ପୃଥ୍ବୀ ମହାସମରର ସର୍ବଗ୍ରାସୀ ଲେଲିହାନ ଜିହ୍ଲା 
କବଳିତ ନହୋଇ ପୂଥ୍ବୀରେ ଶାନ୍ତି ସ୍ଥାପନର ଉପଯୋଗିତା ଉପଲବ୍ଧ ହୋଇଥଲା ¦ ଫଳତଃ 
ଲିଗ୍‌ ଅଫ୍‌ ନେସନସ୍‌ ବା ଜାତିପୁଞ୍ଜ ସମ୍ମିଳନର ସୃଷ୍ଟି । ମାତ୍ର ଲେଖକ ଅଧ୍ୈର୍ଯ୍ୟ ହୋଇ 
ସ୍ଵମତ ସମର୍ଥନ ନିମନ୍ତେ ଯୁଦ୍ଧର ଭୟଙ୍କର ରୂପର ବିଷମ ପ୍ରେରଣାକୁ ନୀତିଭାବେ ଗ୍ରହଣ 


( ୧୮) ଉଚ୍ଚନ ସାହିତ୍ୟ- ୨୦/୩-ପୃଷ୍ଠାଥ ୧୧୯ 
( ୧୯) ଉଚ୍କଳ ସାହିତ୍ୟ ୨୦/୩- ପୃଷ୍ଠା ୧୨୧ 
ଗଦ୍ୟଶିଛ୍ଥୀ ମୋହିନୀମୋହନ ୮୦ ୬୭ 

କରିବା ବିଚିତ୍ର । ତଥାପି ଉପରସୂଚିତ ପ୍ରବନ୍ଧଗୁଡ଼ିକରେ ମୋହିନୀମୋହନ ଶକ୍ତିର ଜୟଗାନ 
ପ୍ରକୃତିଦତ୍ତ ପ୍ରବୃଭତିଗୁଡ଼ିକର ଉପାଦେୟତା ସ୍ଵୀକାରରେ ଅଟଳ ' 1°? ପ୍ରାବନ୍ଧିକ ମଣିଷର 
ଆତ୍ସବିକାଶକ୍ଷମ ଶର୍ତି ଅଭିବୃଦ୍ଧି ପାଇଁ ଯୁଦ୍ଧର ଯେ ଗୁରୁତ୍ଵପୂର୍ଣ୍ଣ ଭୂମିକା ରହିଛି ତାହାକୁ ସେ 
ସ୍ଵୀକାର କରିଛନ୍ତି । ତାଙ୍କର ଏହି ପ୍ରବନ୍ଧଟିରେ ଯେଉଁ ବୀରତ୍ବ ବ୍ୟଞ୍ଜକ ଆହ୍ବାନ ରହିଛି, 
ତାହା ବାସ୍ତବରେ ଅଭିନନ୍ଦନୀୟ । 

ପ୍ରାବନ୍ଧିକ ଇଉରୋପପୀୟ ମହାମରର ନାତିବିଜ୍ଞାନ ପ୍ରବନ୍ଧରେ ଆମର ପ୍ରାଚୀନ 
ରକ୍ଷଣଶୀଳ ମନୋଭାବକୁ ପସନ୍ଦ କରିନାହାନ୍ତି । ସେ ମଣିଷ ସହିତ ଯୁଦ୍ଧର ଯେଉଁ ନିବିଡ଼ 
ସଂପର୍କ ରହିଛି ତାହାକୁ ଏହି ପ୍ରବନ୍ଧରେ ବୁଝାଇଛନ୍ତି । ପ୍ରତ୍ୟେକ ମଣିଷ ଅନ୍ୟ ଉପରେ 
ପ୍ରଭାବ ବିସ୍ତାର କରିବାକୁ ସାଧାରଣତଃ ଚାହିଁଥାଏ । ଅର୍ଥାତ୍‌ ଅନ୍ୟକୁ ଯେନତେନ ପ୍ରକାରେଣ 
ଗ୍ରାସ ନକଲେ ମଣିଷର ଉନ୍ନତି ଯେ ଅସମ୍ଭବ ଏହାକୁ ସେ ସୁନ୍ଦର ଭାବରେ ତାଙ୍କ ପ୍ରବନ୍ଧରେ 
ପ୍ରମାଣ କରି ଦେଇଛନ୍ତି । ଏ ସଂପର୍କରେ ସେ ଲେଖିଛନ୍ତି, * ନିଜର ଅବୟବ ବୃଦ୍ଧି କରିବାକୁ 
ହେଲେ ଅପରକୁ ଗ୍ରାସ କରିବାକୁ ହୁଏ, ଏହି ନୀତି ପ୍ରକାଶ୍ୟରୂପେ ହେଉ ବା ପ୍ରଚ୍ଛନ୍ନ ଭାବରେ 
ହେଉ, ବହୁକାଳରୁ ଇଉରୋପୀୟ ସଭ୍ୟତା ମୂଳରେ ଅବସ୍ଥିତ । ଏହି ନୀତିର ବଶବର୍ରୀ 
ହୋଇ ଇଉରୋପର ରାଜନ୍ୟବୃନ୍ଦ ସମସ୍ତ ପୃଥୁବୀଟାକୁ ଗ୍ରାସ କରି ବସିଅଛନ୍ତି । ତଥାପି 
କ୍ଷୁଧା ନିବ୍ଧର ହୋଇନାହିଁ । ବର୍ଭମାନ ଉପାୟନ୍ତର ନଦେଖୁ ସେମାନେ ପରସ୍ପରକୁ ଗ୍ରାସ 
କରିବାକୁ ବସିଅଛନ୍ତି । ଯେଉଁ ଶକ୍ତି ସର୍ବାଗ୍ରେ ଅନ୍ୟାନ୍ୟ ଶକ୍ତି ସବୁକୁ ଗ୍ରାସ କରିପାରିବ, 
ସେହି ପୃଥ୍ବୀର ରାଜଛତ୍ର ଧୀରଣ କରିବଂ ' । °? ପ୍ରାବନ୍ଧିକ ବିଶ୍ଵରେ ଶାନ୍ତିପାଇଁ ଯୁଦ୍ଧ ଯେ 
ଆବଶ୍ୟକ ଏହାକୁ ପରୋକ୍ଷରେ ସ୍ଵୀକାର କରିଛନ୍ତି । ସେ ଆଲୋଚନା କ୍ରମେ ମଧ୍ୟ ଆମର 
ପ୍ରାଚୀନ ପରମ୍ପରାକୁ ଦୃଷ୍ଟାନ୍ତ ଛଳରେ ଉପସ୍ଥାପିତ କରିଛନ୍ତି । ସେ କହିଛନ୍ତି ଯେ, ସୃଷ୍ଟି, 
ସ୍ଥିତି ଓ ପ୍ରଳୟ ହେଉଛି ଜଗତର ନିୟମ । ଏହି ନିୟମ ବ୍ୟକ୍ତି ବିଶେଷଙ୍କଠାରୁ ଆରମ୍ଭକରି 
ସୌରଜଗତ ପର୍ଯ୍ୟନ୍ତ ପ୍ରତ୍ୟେକ କ୍ଷେତ୍ରରେ ପ୍ରଯୋଜ୍ୟ । 


ପ୍ରାବନ୍ଧିକ ଏହି ପ୍ରବନ୍ଧଟିକୁ ପାଠକମାନଙ୍କୁ ଛୋଟ ଛୋଟ ଦୃଷ୍ଟାନ୍ତଦେଇ ବେଶ୍‌ 
ଭଲରୁୂପେ ବୁଝାଇ ଦେଇଛନ୍ତି । ଶିଶୁର ଧୂଳିଖେଳ ଦୃଷ୍ଟାନ୍ତ ଦେଇ ପ୍ରବନ୍ଧଟିକୁ ଅତି ସାଧାରଣ 
ଭାବରେ ଆରମ୍ଭ କରିଛନ୍ତି । ସେ ଏହି ପ୍ରବନ୍ଧରେ କହିବାକୁ ଚାହିଁଛନ୍ତି ଯେ, ସ୍ଥିତି ସହିତ 
ବିନାଶର ନିତ୍ୟସମ୍ପର୍କ ରହିଛି । ଏହି ବିନାଶ ମଣିଷ ସମାଜକୁ ନୂତନ ସୃଷ୍ଟି ପାଇଁ ପ୍ରେରଣା 
ଦେଇଥାଏ । ଏହି ପ୍ରବନ୍ଧଟିରେ ସେ କନ୍‌ ଷୁଆର୍ଟ ମିଲ୍‌ଙ୍କ ହିତବାଦୀ ଚିନ୍ତାଧାରା ଦ୍ଵାରା 
କେତେକ ପରିମାଣରେ ପ୍ରଭାବିତ । ପ୍ରବନ୍ଧଟି ସାଧାରଣ ପାଠକ ପାଇଁ ଅଡ଼ୁଆ ମନେହେଲେ 
ମଧ୍ଯ ଏଥୁରେ ଯେ ବହୁ ଗୂଢ଼ତର୍ସ ରହିଛି ତାହାକୁ ଅସ୍ପୀକୀର କରିହେବ ନାହିଁ | 


(ଡ) 
ପ୍ରାବନ୍ଧିକଙ୍କର ମଣିଷ ସମାଜ ପ୍ରତି ଯେପରି ଶ୍ରଦ୍ଧା ଥୁଲା, ସେହିପରି ଇତର 
ଜୀବମାନଙ୍କ ପ୍ରତି ପ୍ରଚୁର ସହାନୁଭୂତି ଥଲା । ଜୀବମାନଙ୍କ ପ୍ରତି ସେ ଥୂଲେ ବଡ଼ 
( ୨୦) ଡକ୍ର ଶ୍ରୀନିବାସ ମିଶ୍ର ଆଧୁନିକ ଓଡ଼ିଆ ଗଦ୍ୟ ସାହିତ୍ୟ ପୃଷ୍ଠା୩୩୯ 
( ୨୧) ଭଜଳ ସାହିତ୍ୟ- ୨୦/୩-ପୃଷ୍ଠାଂ ୧୨୧ 

ସହାନୁଭୂତିଶୀଳ । ସେ ଏ ସମାଜରେ ମଣିଷମାନଙ୍କ ପରି ଜୀବମାନଙ୍କର ଯେ ସମଅଧ୍କାର 
ରହିଛି ଏକଥାକୁ ଆମକୁ ଭଲ ଭାବରେ ବୁଝାଇ ଦେଇଛନ୍ତି ! ପ୍ରତ୍ୟେକ ମଣିଷ ଜୀବମାନଙ୍କ 
ପ୍ରତି ଦୟାଭାବ ପୋଷଣ କରିବା ଆବଶ୍ୟକ ବୋଲି କହୁଥ୍‌ଲେ ! 


ସାହିତ୍ୟରେ ଜୀବମାନଙ୍କ ପ୍ରତି କରୁଣାଭାବ ପୋଷଣ କରି ବହୁକବି ସେମାନଙ୍କର 
ସୃଷ୍ଟିକୁ ଜୀବନ୍ୟାସ ଦେଇଛନ୍ତି । ଆମର ପ୍ରାଚୀନ ସଂସ୍କୃତ ସାହିତ୍ୟରେ ଇତର ଜୀବମାନଙ୍କ 
ପ୍ରତି ପ୍ରବଳ ସହାନୁଭୂତି ପରିଲକ୍ଷିତ ! ମୃଗ ଶାବକ, କଳହଂସ, ଚକ୍ରବାକ ମିଥୁନ, କ୍ରୌଞ୍ଚ 
ପକ୍ଷୀ ପ୍ରଭୃତି ପ୍ରତି ଆମ କବିମାନଙ୍କର ଅନୁରାଗ କିଛି କମ୍‌ ନୂହେଁ । ଜୀବେଦୟା ହେଉଛି 
ଭାରତୀୟ ସଂସ୍କୃତିର ମୂଳମନ୍ତ୍ର । ଆମର ଆଦିକବି ବାନ୍ଧୀକି ତାଙ୍କର ପ୍ରଥମ ଉଚ୍ଚାରଣ 
କ୍ୌଞ୍ଚପକ୍ଷୀ ପ୍ରତି ସହାନୁଭୂତିଶୀଳ ହୋଇ କରିଥଲେ | ଯେତେବେଳେ ବ୍ୟାଧ କ୍ରୌଞ୍ଚ ମିଥୁନ 
ମଧ୍ଯରେ ଗୋଟିକୁ ବଦ୍ଧ କଲା ସେତେବେଳେ ବାଳ୍ପିକୀ ସହାନୁଭୂତି ପ୍ରବଣ ହୋଇ ସେହି 
ପ୍ରସିଦ୍ଧ ମାନିଷାଦ ପ୍ରତିଷ୍ଠା...” ଶ୍ଲୋକଟି ଉଚ୍ଚାରଣ କଲେ ¦ ଏଥରୁ ଆମ ପରମ୍ପରାରେ 
ଜୀବପ୍ରତି କେତେ ଯେ ଦୟା ସୂଚିତ ହୁଏ । ଦୁର୍ବଳ ପ୍ରତି ସ୍ପେହ, ଅସହାୟ ପ୍ରତି ସହାନୁଭୂତି 
ଏହା ହେଉଛି ଆମ ସଂସ୍କୃତିର ମୂଳମନ୍ତ୍ର ! 

କେବଳ ଯେ ଭାରତୀୟ ପରମ୍ପରାରେ ଜୟବମାନଙ୍କ ପ୍ରତି ଦୟାଭାବ ରହିଛି ତାହା 
ନୁହେଁ | ପାଶ୍ଚାତ୍ୟ ସାହିତ୍ୟରେ ମଧ୍ଯ ଏହି ଅନୁକମ୍ପା ପରିଲକ୍ଷିତ ହୁଏ । ପାଶ୍ଚାତ୍ୟ କବିମାନେ 
ଛୋଟ ଛୋଟ ଜୀବମାନଙ୍କୁ ସମ୍ବୋଧନ କରି କରୁଣ ଭାବ ପରିପୂର୍ଣ୍ଣ କବିତା ରଚନା କରିଛନ୍ତି । 
କେଉଁ ଆବହମାନ କାଳରୁ ଇତର ଜୀବମାନଙ୍କ ପ୍ରତି ସହାନୁଭୂତି ପ୍ରଦର୍ଶନ କରି ସାହିତ୍ୟ 
ଲେଖାଯାଇଛି ତାହା ବୁଝାଇ କହିବା ନିଷ୍ପେୟୋଜନ । 


ପ୍ରାବନ୍ଧିକ ମୋହିନୀମୋହନ ସେନାପତିଙ୍କ କଲ୍ୟାଣକାମୀ ଦୟାଶୀଳ, ଆଦର୍ଶବାଦୀ 
ଭାବନା ଜୀବଜନ୍ଧୁମାନଙ୍କର ‘ଅଧ୍କାର? ପ୍ରବନ୍ଧରେ ପରିଲକ୍ଷିତ । ସେ ସ୍ପଷ୍ଠ ଭାବରେ 
ଘୋଷଣା କରିଥୁଲେ ଯେ, ଯେଭଳି ଏ ସଂସାରରେ ମଣିଷର ଅଧ୍କାର ରହିଛି ସେହିଭଳି 
ଭାବରେ ଜୀବଜନ୍ତୁର ଅଧ୍‌କାର ରହିଛି । ସେ ଜୀବଜନ୍ତୁର ଅଧ୍‌କାର ସଂପର୍କରେ କହିବାକୁ 
ଯାଇ କହନ୍ତି ଯେ, ଜୀବେ ଦୟାନୀତି ପ୍ରଥମେ ଭାରତଭୂମୀ ପ୍ରଚାର କରିଥୂଲା । ଏପରିକି 
ଉନବିଂଶ ଶତକ ପର୍ଯ୍ୟନ୍ତ ଇଉରୋପର ଲୋକମାନେ ଜୀବଜନ୍ତୁ ପ୍ରତି ଦୟାଶୀଳ ହେବାକୁ 
ହୁଏ ବୋଲି ଜାଣିନଥୂଲେ । ଉନବିଂଶ ଶତକରେ ଇଉରୋପରେ ହିତବାଦୀମାନେ ଜୀବଜନ୍ତୁ 
ପ୍ରତି ଦୟାକୁ ସେମାନଙ୍କ ନୀତିର ମୂଳମନ୍ତ୍ର କରିଥଲେ । ଏ ଦୃଷ୍ଟିରୁ ପ୍ରାବନ୍ଧିକ ଜୀବେଦୟା 
ପ୍ରସଙ୍ଗରେ ଭାରତର ଭୂମିକାକୁ ପ୍ରଶଂସା କରିଛନ୍ତି । ଏ ସଂପର୍କରେ ସେ କହନ୍ତି, “ମାନବର 
ଭ୍ରାତୃତ୍ଵ” (Brotherhood of man) ଅପେକ୍ଷା ଅଧ୍କତର ଉଦାରନୀତି ଜୀବେଦୟା 
କପିଳାବାସ୍ତୁର ସେହି ମୁନି ଯୀଶୁଙ୍କ ପୂର୍ବେ ଭାରତଭୂମିରେ ପ୍ରଚାର କରିଥଲେ | ତାଙ୍କର 
କୋମଳ ହୃଦୟ ଇତର ଜୀବଜାତିର ଦୂଃଖ ଦେଖୁ ପ୍ରଥମେ ବିଚଳିତ ହେଲା ଏବଂ ଏହି 
ଜଗତକୁ ଦୁଃଖମୟ ମଣି ଦୁଃଖର ମୋଚନକୁ ସେ ଜୀବନର ମହାମନ୍ତ୍ର କରିଥୁଲେ | ସ୍ଵାର୍ଥ 
କଳୁଷିତ ଜଗତରେ ବୌଦ୍ଧଧର୍ମ ପରି ଏଡ଼େ ଉଦାର ଓ ନିଃସ୍ବାର୍ଥପର ଧର୍ମ କାହୁଁ ମିଳିବ । 
ଜୀବଜନ୍ତୁ ପ୍ରତି ମାନବର ଯେ କର୍ଭବ୍ୟ ଅଛି ତାହା ଉନବିଂଶ ଶତକ ପର୍ଯ୍ୟନ୍ତ ଇଉରୋପର 

ଅତି ଅନ ଲୋକ ଭାବିଥୂଲେ”? ।(*? ଏଥରୁ ଭାରତବର୍ଷରେ ଇତର ଜୀବମାନଙ୍କ ସୁରକ୍ଷା 
ପାଇଁ ଆମର ପୂର୍ବପୁରୁଷମାନେ କିପରି ସଚେତନ ଥଲେ ତାହା ସହଜରେ ବୁଝିହୁଏ । 


ପ୍ରାବନ୍ଧିକ ନିଜର ପ୍ରୟୋଜନ ସିବି ସକାଶେ ଜୀବଜନ୍ତୁଙ୍କ ପ୍ରତି ଦୟାଶୀଳ ନ ହେବାକୁ 
ଭଲ ଦୃଷ୍ଟିରେ ଦେଖୁନାହାନ୍ତି । ଜୀବଜନ୍ଧୁମାନଙ୍କୁ ମଣିଷ ନିଜର ଦାସଦାସୀ ଓ ଭୋଜନ 
ସାମଗ୍ରୀ ଭାବରେ ବିବେଚନା କରିବା ଅନୁଚିତ୍‌ ! ସେ କହନ୍ତି ଯେ, ଯେପରି ମଣିଷଠାରେ 
ସୁଖ, ଦୁଃଖବୋଧ, ସ୍ବେହ, ମାୟା, ମମତା, ଅଭିମାନ ପୂର୍ଣତମାତ୍ରାରେ ଅଛି, ସେହିଭଳି 
ଇତର ଜୀବଠାରେ ମଧ୍ଯ ରହିଛି । ସେ ଆଲୋଚନା କ୍ରମେ ଡେକାଟେଙ୍କ ଚିନ୍ତାଧାରାକୁ 
ସମାଲୋଚନା କରିଛନ୍ତି । କାରଣ ଡେକାଟେ ଏକଦା କହିଥ୍‌ଲେ ଯେ, ଜୀବଜନ୍ଧୁମାନେ 
ଆତ୍ସାହୀନ ସୁଖଦୂଃଖ ବୋଧହୀନ, ଭ୍ରାମ୍ୟମାଣ ମନ୍ତ୍ର ମାତ୍ର । ପ୍ରାବନ୍ଧିକ ତାଙ୍କର ଏ ପ୍ରକାର 
ଦୃଷ୍ଟିଭଙ୍ଗୀକୁ ଆଦୌ ପସନ୍ଦ କରିନାହାନ୍ତି । ମୋହିନୀମୋହନ ଜୀବଜନ୍ଧୁମାନଙ୍କର ସ୍ଵାଧୀନତା 
ସଂପର୍କରେ ପ୍ରବନ୍ଧରେ ଆଲୋଚନା କରିବାକୁ ଯାଇ ପାଶ୍ଚାତ୍ୟ ପଣ୍ଡିତ Lewis 
Compertzଙ୍କ ମତ ବିଶ୍ଲେଷଣ କରିଛନ୍ତି ¦ ସେ କହୁଥ୍‌ଲେ ଯେ ମଣିଷ ଜାତିର ଯେପରି 
ବଞ୍ଚବା ପାଇଁ ସ୍ଵାଧୀନ ଭାବରେ ଅଧ୍ୂକାର ରହିଛି, ସେହିପରି ଜୀବଜନ୍ଧୁମାନଙ୍କର ମଧ୍ଯ ରହିଛି । 
ତେଣୁ ମଣିଷ ଅଧୀନରେ ଥାଇ ସେମାନେ ଯେପରି ବିନା କାରଣରେ କଷ୍ଟ ଓ ଅତ୍ୟାଚାର 
ସହି ଆସିଛନ୍ତି ଆଉ ଅଧକ କାଳ ସେମାନଙ୍କୁ ଏପରି କରାଯିବା ଉଚିତ ହେବନାହିଁ | ପ୍ରାବନ୍ଧିକ 
ଜୀବଜନ୍ଧୁମାନଙ୍କ ପ୍ରତି ମଣିଷ ସଦୟ ହେବା ଉପରେ ଗୁରୁତ୍ଵ ଆରୋପ କରିଛନ୍ତି । 
ଜୀବଜନ୍ତୁମାନେ ମଣିଷ ଅଧୀନରେ ରହିଲେ ମଧ୍ଧ ସେମାନଙ୍କୁ ଆବଶ୍ୟକୀୟ ଖାଦ୍ୟ, ଦୟାପୂର୍ଣଣ 
ବ୍ୟବହାର, ସୁଖ ପ୍ରଦ ଆବାସ ଓ ଚିକିସ୍ସା ସୁବିଧା ଦିଆଯିବା ଉଚିତ୍‌ ! ପ୍ରାବନ୍ଧିକ ମଣିଷମାନଙ୍କୁ 
ଜୀବମାନଙ୍କ ପ୍ରତି କୃତଜ୍ଞ ଆଚରଣ କରିବା ଉପରେ ଜୋର ଦେଇଛନ୍ତି । ସେ ଜୀବଜନ୍ତୁ 
ପ୍ରତି ହେଉଥ୍‌ବା ଅତ୍ୟାଚାର ବିଷୟରେ ପାଠକମାନଙ୍କୁ ନାନା ପ୍ରଶ୍ନ ପଚାରିଛନ୍ତି । ସେ 
ଲେଖ୍‌ଛନ୍ତି, * ଆମ୍ଭେମାନେ କେତେ ଅଧୁକ ସମୟରେ ଏ ନିୟମ ଲଂଘନ କରିଥାଉଁ । ଯେଉଁ 
ଗୋରୁଠାରୁ ଆମ୍ଭେମାନେ ସତ ଉପକାର ପାଇଥାଉ, ` କୃତଜ୍ଞ ହୃଦୟରେ ହିନ୍ଦୁ ଗୃହସ୍ପ 
ଯାହାଠାରେ ଦେବତ୍ସ ଆରୋପ କରେ ତାହାକୁ କି ସବୁ ସମୟରେ ଆମ୍ଭେ ଉତ୍ତମ ଓ ପ୍ରଚୁର 
ଆହାର ଦେଇଥଆଉଁ ? ସହିଷ୍ୁତାର ଅବତାର ସେହି ଜନ୍ମପ୍ରତି ଆମ୍ଭେମାନେ କି ଶତ ପ୍ରକାର 
ନିର୍ଯ୍ୟାତନା ଓ ଅତ୍ୟାଚାର କରୁନା ?” ' › ପ୍ରାବନ୍ଧିକ ଜୀବଜନ୍ଧୁମାନଙ୍କୁ ମଣିଷ ପରି ଆଚରଣ 
ପ୍ରଦର୍ଶନ କରିବା ପାଇଁ ବାରମ୍ବାର ତାଙ୍କ ପ୍ରବନ୍ଧରେ କହିଛନ୍ତି । 


ମୋହିନୀମୋହନ ସେନାପତି ମଣିଷର ଜୀବଜନ୍ତୁମାନଙ୍କ ସହିତ ଯେଉଁ କଳଙ୍କମୟ 
ଖାଦ୍ୟ ସଂପର୍କ ରହିଛି, ତାହାକୁ ସମାଲୋଚନା କରିଛନ୍ତି | ସେ କହନ୍ତି ଯେ, ଏଠାରେ ମଣିଷର 
ଯେପରି ଜୀବନ ଧାରଣର ଅଧୁକାର ଓ ଜୀବନ ସମ୍ଭୋଗର ଅଧୁକାର ରହିଛି, ସେହିପରି 
ପଶୁପକ୍ଷୀମାନଙ୍କର ମଧ୍ଯ ରହିଛି । ମଣିଷ ରସନାତୃପ୍ତି ସକାଶେ ଜୀବମାନଙ୍କୁ ବଧ କରିବା 
ଠିକ୍‌ ନୁହେଁ | ଆହାର ସକାଶେ ମଣିଷର ଜୀବବଧ କରିବାଠାରୁ ନୃଶଂସ ଆଚରଣ ଆଉ 


( ୨୨) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯ ) ପୃଷ୍ଠାଓ୮ 
( ୨୩) ମୋହିନୀମୋହନ ସେନାପତି-ବିବିଧ ପ୍ରସଙ୍ଗ ( ୧୯୩୯ ) ପୃଷ୍ଠା ୧୨ 
ଗଦ୍ୟଶିଳ୍ପୀ ମୋହିନୀମୋହନ ମି ୭୦ 

କିଛି ନାହିଁ ବୋଲି ସେ କହିଛନ୍ତି । ଯେପରି ନିର୍ମମ ଭାବରେ ଆମେ ଜୀବବଧ କରୁଛୁ ତାହାକୁ 
ସେ ସର୍ବାନ୍ତକରଣରେ ଘୃଣା କରିଛନ୍ତି । 

ପ୍ରାବନ୍ଧିକ ଆମିଷ ଭକ୍ଷଣର ଅପକାରିତା ସଂପର୍କରେ ମଦ୍ଯଧ ତାଙ୍କ ପ୍ରବନ୍ଧରେ ନାନାକଥା 
ଲେଖିଛନ୍ତି । ଆମିଷ ଆହାର ମଣିଷ ପକ୍ଷରେ ଅସ୍ଵାଭାବିକ ବୋଲି ସେ କହିଛନ୍ତି । ସ୍ଵାସ୍ଥ୍ୟ 
ପକ୍ଷରେ ଏହା କିପରି ଅନୁପଯୁକ୍ତ ସେ ସମ୍ବନ୍ଧରେ ପ୍ରାବନ୍ଧିକ ବୁଝାଇଛନ୍ତି । ଆମିଷ ଭକ୍ଷଣ 
ସୁରା ଲିପ୍‌ସାର ଗୋଟିଏ ପ୍ରଧାନ କାରଣ ବୋଲି ପ୍ରାବନ୍ଧିକ କହନ୍ତି ! ଯେଉଁ ଦେଶରେ 
ନିରାମିଷାଶୀ ମାନଙ୍କ ସଂଖ୍ୟା ଅଧୂଵକ ସେଠାରେ ମାଦକ ସେବନର ବିଶେଷ ପ୍ରଭାବ ନାହିଁ । 
ତେଣୁ ନିଶା ନିବାରଣର ଗୋଟିଏ ମୁଖ୍ୟ ଅବଲମ୍ବନ ହେଉଛି, ନିରାମିଷ ଭୋଜନ ଓ 
ଫଳାହାର । ଆମିଷ ଭକ୍ଷଣ ସପକ୍ଷରେ କୌଣସି ନୈତିକ ଯୁକ୍ତି ନାହିଁ ବୋଲି ସେ କହିଛନ୍ତି । 
ଆମିଷ ଭକ୍ଷଣ ପ୍ରଥା ରହିଥୂବା ହେତୁ ବହୁ ନରନାରୀ ଜୀବହତ୍ୟା କାର୍ଯ୍ୟରେ ଲିପ୍ତ ରହନ୍ତି | 
ଏଗୁଡ଼ିକୁ ନୈତିକ ଅବନତି ଛଡ଼ା ଅନ୍ୟକିଛି କହି ହେବନାହିଁ । ମଣିଷର ଆଧ୍ଧାତ୍ମିକ ଉନ୍ନତି 
ପଥରେ ମଧ୍ଯ ଏହା ପ୍ରତିବନ୍ଧକ ସୃଷ୍ଟି କରେ । ମଣିଷ ଭିତରେ ରହିଥ୍‌ବା ଦେବ ସ୍ଵଭାବକୁ 
ଏହା ନଷ୍ଟକରି ପଶୁପ୍ରବୃତଭ୍ତିକୁ ଏହା ବିକାଶ କରେ । 

ପ୍ରାବନ୍ଧିକ ମଣିଷର ଜୀବଜନ୍ତୁ ପ୍ରତି ଏକ କର୍ଉବ୍ୟ ରହିବା ଉଚିତ୍‌ ବୋଲି କହିଛନ୍ତି । 
ସେମାନେ ମଣିଷଠାରୁ ଅନ୍ୟ ଯାହାକିଛି ପାଆନ୍ତୁ ବା ନ ପାଆନ୍ତୁ ମଣିଷଠାରୁ ମଣିଷ ଭଳି 
ବ୍ୟବହାର ପାଇବା ଉଚିତ୍‌ । ପ୍ରାବନ୍ଧିକ ପ୍ରବନ୍ଧର ଉପସଂହାରରେ ଜୀବମାନଙ୍କ ପ୍ରତି ମଣିଷ 
ସହାନୁଭୂତି ଶୀଳ ହେବା ଉପରେ ପ୍ରାଧାନ୍ୟ ଦେଇଛନ୍ତି । କେବଳ ଯେ ମଣିଷକୁ ନେଇ ଏ 
ସଂସାର ଏହା ସେ ଅସ୍ଵୀକାର କରିଛନ୍ତି ! ତାଙ୍କରି ଭାଷାରେ କହିବାକୁ ଗଲେ, ˆ ସମସ୍ତ 
ଜୀବଜଗତ ଗୋଟିଏ ମହାନ୍‌ ତରୁ ଅଟେ, ମାନବ ଜାତି ତାହାର ଗୋଟିଏ ଶାଖାମାତ୍ର ଏବଂ 
ମାନବ ମଧ୍ଧରେ ଭିନ୍ନ ଭିନ୍ନ ବର୍ଣ୍ଣ ଏବଂ ସଂପ୍ରଦାୟ ସେହି ଶାଖାର କେତେଗୁଡ଼ିଏ ପ୍ରଶାଖା 
ମାତ୍ର । ଯଦିଚ ଚିର ପ୍ରଚଳିତ: ପ୍ରଥା ମାନବକୁ ମାନବଠାରୁ ଅନ୍ତର କରିଅଛି; ତଥାପି 
କ୍ରମବିକାଶ ନିୟମରେ ଅବଶେଷରେ ଯେତେବେଳେ ସେହି ପୂର୍ଣ୍ଣ ମାନବ ଜାତ ହୁଏ, ସେ 
ଅନ୍ୟାନ୍ୟ ବର୍ଣ୍ଣ ଓ ସଂପ୍ରଦାୟ ସହିତ ତାହାର କୁଟୁମ୍ଭିତା ଅବିଳମ୍ବେ ବୁଝିପାରେ । ସେ ପୁଣି 
ଜୀବଜନ୍ଧୁମାନଙ୍କ ସହିତ ତାହାର କୁଟୁମ୍ବିତା ବୁଝିପାରେ । ସେ ଦେଖେ ଯେ କେବଳ ଅଭ୍ୟାସ 
ଏବଂ ଭେଦଭ୍ରାନ୍ତି ମାନବକୁ ଜୀବଜନ୍ତୁଠାରୁ ବିଚ୍ଛିନ୍ନ କରିଅଛି, କିନ୍ତୁ ପ୍ରକୃତରେ ସେହି ଏକା 
ମାନବ ଆକାଶରେ ଉଡ଼ଡ଼ୀନ ହେଉଅଛି, ବାରିଧ-ବକ୍ଷରେ ସନ୍ତରଣ କରୁଅଛି ଅଥବା ଦ୍ଵିପଦ- 
ବିଶିଷ୍ଠ ହୋଇ ସୂଳ ଉପରେ ଭ୍ରମଣ କରୁଅଛି? ।(**? ପ୍ରାବନ୍ଧିକଙ୍କର ଉଦାର ମାନବବାଦୀ 
ଦୃଷ୍ଟିକୋଣ ଏହି ପ୍ରବନ୍ଧଟିର ପ୍ରାଣ । 

ଏହି ପ୍ରବନ୍ଧଟି ପ୍ରାବନ୍ଧିକଙ୍କ ସୃଷ୍ଠି ପ୍ରତିଭାର ଏକ ବ୍ୟତିକ୍ରମ । କାରଣ ପ୍ରାବନ୍ଧିକ ଶକ୍ତିର 
ଜୟଗାନ ଓ ଯୁଦ୍ଧର ଆବଶ୍ୟକତା ଅନୁଭବ କରିଥୂବା ବେଳେ, ସେ ଜୀବଜନ୍ତୁଙ୍କ ପ୍ରତି ଅସମ୍ଭବ 
ଭାବରେ ସହାନୁଭୂତିଶୀଳ ହୋଇଛନ୍ତି । ସେ ଭଲରୂପେ ବୁଝିଥୂଲେ ଯେ, ଯୁଦ୍ଧ ନୁହେଁ, ପୁରୁଷ 
ନାରୀର ପ୍ରେମ ନୁହେଁ, ଜୀବେଦୟା ହିଁ ଭାରତବର୍ଷରେ ସାହିତ୍ୟ, ସଂସ୍କୃତି ଓ ମାନବିକତାର 
ମୂଳସୂତ୍ର । 
( ୨୪) ମୋହିନୀମୋହନ ସେନାପତି ¬ ବିବିଧ ପ୍ରସଙ୍ଗ ( ୧୯୩୯ ) ପୃଷ୍ଠା ୧୭- ୧୮ 

ଗଦ୍ୟଶିନ୍ୀ ମୋହିନୀମୋହନ ୮ ୭୧ 

ସବଳର ଦୁର୍ବଳ ପ୍ରତି ସ୍ପବେହ, ଅସହାୟ ପ୍ରତି ସହାନୁଭୂତି ଏ ହେଉଛି ଭାରତୀୟ 
ସଂସ୍କୃତିର ମୂଳମନ୍ତ୍ର । ପ୍ରାବନ୍ଧିକ ନିଟ୍‌ଜେଙ୍କ ଦାର୍ଶନିକ ଚିନ୍ତାଧାରାର ଅନୁକାରୀ ହୋଇ ଶକ୍ତିର 
ଜୟଗାନ, ଯୋଗ୍ୟତମର ଏ ସଂସାର ଓ ସମଗର ଆବଶ୍ୟକତା ଅନୁଭବ କରିଥଲେ ମଧ୍ଯ 
ଭାରତୀୟ ପରମ୍ପରାରେ ରହିଥୂବା ଜୀବଜନ୍ତୁ ପ୍ରତି କରୁଣାଭାବକୁ ଭୁଲିନାହାନ୍ତି । ସେଥୂପାଇଁ 
ବୋଧହୁଏ ପ୍ରାବନ୍ଧିକ ଜୀବଜନ୍ଧୁମାନଙ୍କ ସପକ୍ଷରେ ତାଙ୍କ ପ୍ରବନ୍ଧରେ ଏତେକଥା କହିଛନ୍ତି । 


ପଶୁପକ୍ଷୀ ଓ ଜଡ଼ ପ୍ରକୃତି ସହିତ ଭାରତୀୟମାନେ ନିଜର ପ୍ରାଣକୁ ଏପରି ଭାବରେ 
ସଂଯୋଗ କରିଥାଆନ୍ତି, ଯାହାଫଳରେ ସେମାନଙ୍କ ଭିତରେ ନିଜ ପ୍ରାଣର ଏକରୂପତା ଅନୁଭବ 
କରନ୍ତି । ଏଠାରେ ସେଥୁପାଇଁ ମଣିଷର ଦୂଃଖରେ ସମଦୁଃଖୀ ହୋଇ ହରିଣ ଶିଶୁ 
ଅନୁସୂଚନାରେ ଭାଙ୍ଗିପଡ଼େ । ଏଭଳି ଦୃଷ୍ଟାନ୍ତ ଆମ ପ୍ରାଚୀନ ସାହିତ୍ୟଠାରୁ ଆରମ୍ଭ କରି 
ଆଧୁନିକ ସାହିତ୍ୟ ପର୍ଯ୍ୟନ୍ତ ସର୍ବତ୍ର ସୁଲଭ | 


ଭାରତ ହେଉଛି ଏପରି ଏକ ଦେଶ, ଯେଉଁଠାରେ ମଣିଷ ଜୀବଜନ୍ତୁ ପ୍ରତି ସ୍ବେହପ୍ରବଣ 
ହୋଇ ନିଜର ମାଂସ ଭୋଜନକୁ ପରିତ୍ୟାଗ କରିବାକୁ ସଙ୍କୋଚବୋଧ କରିନାହିଁ । ବୋଧହୁଏ 
ଏଭଳି ଉଦାହରଣ ପୃଥ୍ବୀରେ ବିରଳ | ଭାରତରେ ଦେଖାଯାଏ, ଏକଦା ମାଂସାଶୀ 
ଆର୍ଯ୍ୟଗଣ ସେମାନଙ୍କର ମାଂସଭୋଜନ ପରିତ୍ୟାଗ କରି ତାହାକୁ ଅଧର୍ମ ଘୋଷଣା 
କରିଥ୍୍‌ଲେ | ଏଣୁ ଏଭଳି ଏକ ଭୂମିରେ ପ୍ରାବନ୍ଧିକ ଜୀବଜନ୍ତୁମାନଙ୍କ ପ୍ରତି ହେଉଥୁବା 
ଅତ୍ୟାଚାରକୁ ସହ୍ୟ କରିପାରି ନାହାନ୍ତି । ଭାରତରେ ବୌଦ୍ଧଧର୍ମ ଓ ଜୈନଧର୍ମ ଜୀବେଦୟା 
ଭାବକୁ ମୂଳଭିତ୍ତି କରି ସମଗ୍ର ବିଶ୍ଵରେ ନିଜର ସ୍ଵାତନ୍ତ୍ଧ୍ୟ ରକ୍ଷା କରିଥୁଲା । ପ୍ରାବନ୍ଧିକ ଏଭଳି 
ଏତିହ୍ୟ ସମ୍ପନ୍ନ ଦେଶରେ ସଂପ୍ରତି ଅକାତରେ ଜୀବବଧ ଚାଲିଥୁବାରୁ ତାଙ୍କର କ୍ଷୋଭ 
ପ୍ରବନ୍ଧଟିରେ ପ୍ରକାଶ କରିଛନ୍ତି । 


ଏହି ପ୍ରବନ୍ଧରେ ପ୍ରାବନ୍ଧିକଙ୍କ ଉଦାର ମାନବବାଦୀ ଚିନ୍ତାଧାରା ସହିତ ତାଙ୍କର ଏତିହ୍ୟ 
ସଚେତନତା ପ୍ରକାଶିତ ହୋଇଛି । ବିଂଶ ଶତକର ଆଦିପାଦରେ ରଚିତ ଏହି ପ୍ରବନ୍ଧଟି 
ଆମମାନଙ୍କୁ ଜୀବପ୍ରତି ସଦୟ ହୁଅ, ସେମାନଙ୍କୁ ଉତ୍ତମ ବ୍ୟବହାର କର ଏହି ମହତ୍‌ ଶିକ୍ଷାଟି 
ଆମକୁ ଦେଇଥାଏ । ଏକ ଶିକ୍ଷାପ୍ରଦ ପ୍ରବନ୍ଧ ଭାବରେ ଜୀବଜନ୍ତୁର ଅଧ୍କାର ପ୍ରବନ୍ଧଟିର 
ଏକ ସ୍ଵତନ୍ତ୍ର ସ୍ଥାନ ରହିଛି । ଓଡ଼ିଆ ପ୍ରବନ୍ଧ ସାହିତ୍ୟରେ ଏ ଧରଣର କ୍ଵଚିତ୍‌ ପ୍ରବନ୍ଧ ରଚିତ 
ହୋଇଛି କହିଲେ ଯଥାର୍ଥ ହେବ । 
(ଚ) 


ଧର୍ମ, ଇତିହାସ ଓ ସାହିତ୍ଯ ସମ୍ବନ୍ଧୀୟ ପ୍ରବନ୍ଧ ରଚନାରେ ପ୍ରାବନ୍ଧିକଙ୍କ କୃତିତ୍ନ 
ପ୍ରଶଂସନୀୟ | ଧର୍ମ ସଂପର୍କରେ ତାଙ୍କର ନିଜସ୍ବ ବିଚାର ରହିଥ୍ଲା । ଧର୍ମକୁ ସେ 
କେବେହେଲେ ଏକ ବିଶ୍ଵାସର ସାମଗ୍ରୀ ରୂପେ ବିଚାର କରୁନଥୂଲେ | ତାଙ୍କ ମତରେ ଧର୍ମ 
ମାନବ କଲ୍ୟାଣ ଆଭିମୁଖ୍ୟ ଗ୍ରହଣ କରିବା ଉଚିତ୍‌ । ଧର୍ମକୁ ବିଜ୍ଞାନସମ୍ମତ ଓ ଯୁକ୍ତିନିଷ୍ଠ 
ଭାବରେ ଯୁଗକୁ ଭିଭିକରି ଆଲୋଚନାର ଆବଶ୍ୟକତା ରହିଛି । ଧର୍ମ ନାମରେ ଚାଲୁଥୁବା 
ଗୋଷ୍ଠୀବିବାଦ ଓ ସଂକୀର୍ଣ୍ଣତାର ସେ ବିରୋଧୀ ଥୁଲେ । ମୋଟାମୋଟି ଭାବରେ ତାଙ୍କର 
ଧର୍ମ ଉପରେ କୌଣସି ଆସ୍କା ନଥୁଲା | ସେ ମଣିଷର ଶକ୍ତି ଉପରେ ଗୁରୁତ୍ଧ ଦେଉଥୂଲେ | 

କାରଣ ସେ ଭଲଭାବରେ ବୁଝିଥ୍‌ଲେ ଯେ ସମୟର ବିବର୍ଭନ କ୍ରମେ ଧର୍ମ ମଣିଷ ସମାଜରୁ 
ତା'ର ପ୍ରାସଙ୍ଗକତା ହରାଇ ବସିବ । 


ଏହି ପ୍ରାବନ୍ଧିକ ବାଲ୍ୟକାଳରେ କେତେକ ବିଶିଷ୍ଟ ବ୍ୟକ୍ତିଙ୍କ ସଂପର୍କରେ ଆସି ବ୍ରାହମଧର୍ମ 
ପ୍ରତି ଆକୃଷ୍ଠ ହୋଇଥୂଲେ । ସେ ସମୟରେ ବ୍ରାହ୍ମଧର୍ମର ସମାଜ ଉପରେ ପ୍ରବଳ ପ୍ରଭାବ 
ଥଲା । ପ୍ରାବନ୍ଧିକ ତରୁଣ ବୟସରୁ ବ୍ରାହ୍ମଧର୍ମ ସଂପର୍କରେ ଆସି ଯେଉଁ ଅନୁଭୂତି ଅର୍ହିଥ୍‌ଲେ ଓ 
ପରିଣତ ବୟସରେ ଏ ସଂପର୍କରେ ଯେଉଁ ଅଧ୍ୟୟନ କରିଥ୍‌ଲେ, ସେ ସବୁକୁ ପୁଞ୍ଜିକରି ବାହୁ 
ସମାଜ ନାମରେ ଏକ ପ୍ରବନ୍ଧ ଲେଖିଥୂଲେ । ତାଙ୍କର ଏହି ପ୍ରବନ୍ଧଟି ତା ୧୪.୩. ୧୯୩୪ରେ 
ଉନ୍ଳଳ ସାହିତ୍ୟ ସମାଜରେ ପଠିତ ହୋଇଥଲା | ଏହି ପ୍ରବନ୍ଧଟି ତତ୍‌କାଳରେ ପାଠକମାନଙ୍କ 
ଦ୍ଵାରା ବିଶେଷ ଆଦୃତ ହୋଇଥଲା । ବ୍ରାହ୍ମ ସମାଜରେ ରୀତି, ନୀତି, ଧର୍ମ, ଦର୍ଶନ ସଂପର୍କରେ 
ନାନାକଥା ଏହି ପ୍ରବନ୍ଧରେ ଦେଖୁବାକୁ ମିଳେ | 


ପ୍ରାବନ୍ଧିକଙ୍କର ବ୍ରାହ୍ମସମାଳ ଏକ ଦୀର୍ଘ ପ୍ରବନ୍ଧ । ଏହି ପ୍ରବନ୍ଧରେ ସେ ପ୍ରଥମେ ବ୍ରାହ୍ମ 
ସମାଜରେ ଇତିହାସ ଆଲୋଚନା କରିଛନ୍ତି । ସେ ରାମମୋହନ ରାୟଙ୍କୁ ବାହୁଧର୍ମର 
ପୁରୋଧା ଭାବରେ ଗୁରୁତ୍ଵ ଆରୋପ କରିଛନ୍ତି । ତାଙ୍କରି ଉଦ୍ୟମରେ ୧୮୩୦ ମସିହା 
ଜାନୁୟାରୀ ୨୩ ତାରିଖରେ ବ୍ରାହ୍ମ ସମାଜ ସ୍ଥାୟୀ ଭାବରେ ପ୍ରତିଷ୍ପିତ ହୋଇଥୁୂଲା । 
ବାହ୍ମନସମାଜ ପ୍ରତିଷ୍ଠାର ଅଜ୍କାଳ ପରେ ରାମମୋହନ ଇହଲୋକରୁ ବିଦାୟ ନେଇଥୁୂଲେ । 
ତାଙ୍କପରେ ବ୍ରାହ୍ମ ସମାଜର ଦାୟିତ୍ବ ଦ୍ଵାରକାନାଥ, ମହର୍ଷି ଦେବେନ୍ଦ୍ରନାଥ, କେଶବଚନ୍ଦୁ ସେନ୍‌ 
ପ୍ରମୁଖଙ୍କ ଦ୍ଵାରା ପରିଚାଳିତ ହୋଇଥୂଲା । ୧୮୬୬ ଖ୍ରୀଷ୍ଟାବ୍ଦ ନଭେମ୍ବର ୧୧ ତାରିଖରେ 
ବାହନ ସମାଜରେ ଆଉ ଗୋଟିଏ ନୂଆ ଦଳ ସୃଷ୍ଟି ହୋଇଥଲା | ଏହି ଦଳର ନାମ ନବବିଧାନ!' 
ଦିଆଗଲା । ତାହାପରେ ୧୯୭୮ ଖ୍ରୀଷ୍ଟାବ୍ଦ ମେ ମାସ ୧୫ ତାରିଖରେ ସାଧାରଣ ବ୍ରାହ୍ମ 
ସମାଜ ନାମରେ ଆଉ ଏକ ନୂତନ ଦଳର ସୃଷ୍ଠି ହେଲା ! ପଚାଶ ବର୍ଷ ମଧ୍ଯରେ ବ୍ରାହ୍ମ 
ସମାଜ ଆଦି, ନବବିଧାନ ଓ ସାଧାରଣ ଏହିପରି ତିନିଭାଗରେ ବିଭକ୍ତ ହୋଇଥଲା | 
ପ୍ରାବନ୍ଧିକ ଏହି ପ୍ରବନ୍ଧରେ ବ୍ରାଡ୍ମ ସମାଜର ଇତିହାସ ଆଲୋଚନା ପର୍ଯ୍ୟାୟରେ ଏହାର ତନ୍ମତନ୍ମ 
ଆଲୋଚନା କରିଛନ୍ତି । 

ପ୍ରାବନ୍ଧିକ ମୋହିନୀମୋହନ ସେନାପତି ଏହି ପ୍ରବନ୍ଧରେ ବ୍ରାହ୍ମଧର୍ମ ସଂପର୍କରେ 
କେତେକ ଉପାଦେୟ ପ୍ରସଙ୍ଗ ଆଲୋଚନା କରିଥ୍୍‌ଲେ । ସେ ଆଲୋଚନା ପ୍ରସଙ୍ଗରେ 
ବ୍ରାହ୍ମଧର୍ମର ରକ୍ଷଣଶୀଳ ଚିନ୍ତାଧାରାକୁ କଠୋର ଭାବରେ ସମାଲୋଚନା କରିଛନ୍ତି । ସେ 
କହନ୍ତି ଯେ, ବାହୁଧର୍ମ କାହିକି ଯେ କୌଣସି ଧର୍ମ ହେଉଛି ଏକ ପ୍ରକାଣ୍ଡ ମିଥ୍ୟା । ଏ ସଂପର୍କରେ 
ତାଙ୍କର ଅଭିମତ ପ୍ରକାଶପୂର୍ବକ ଲେଖୁଛନ୍ତି ଗରିବ କାଙ୍ଗାଳ ନଖାଇ ଧର୍ମସେବା କରୁଅଛନ୍ତି 
ଏଣେ ସାଧୁମାନଙ୍କର ବଡ଼ ବଡ଼ ମଠ ତିଆରି ହେଉଛି, ପୋପ୍ଙ୍କର ପ୍ରାସାଦ ଗଗନଭେଦ ` 
କରୁଛି । ଗୁରୁଜୀମାନଙ୍କର କେତେ ଆଶ୍ରମ ନିର୍ମିତ ହେଉଛି । ନିଜର ସ୍ବାର୍ଥ ପାଇଁ ଏହି ଚତୁର 
ଭୋପାମାନେ ଅଞ୍ଚ ମାନବକୁ ପରକାଳର ଲୋଭ ଦେଖାଇ ତାହାର ଇହକାଳ ନଷ୍ଟ 
କରୁଅଛନ୍ତି । ବୂଦିର୍ଯସ୍ୟ ବଳଂ ତସ୍ୟଂ ! ଏହି ଧର୍ମବକମାନଙ୍କର ଚକ୍ରାନ୍ତରେ ପଡ଼ି ମାନବ 
ଯେ କେତେ ଦୂଃଖ ଯନ୍ତ୍ରଣା ସହ୍ୟକରି ଆସିଛି ଏବଂ ଭବିଷ୍ୟତରେ ମଧ୍ଯ କରିବ ତାହାର କିଏ 

ସୀମା ନିର୍ଦ୍ଦେଶ କରିପାରେ ?”'* ଏହି ମନ୍ତବ୍ୟରୁ ପ୍ରାବନ୍ଧିକଙ୍କର ଧର୍ମ ସଂପର୍କୀୟ ମନୋଭାବ 
ସ୍ପଷ୍ଟ ଜଣାପଡ଼େ । ତାଙ୍କ ମତରେ ଦେବତାଙ୍କ ସାକ୍ଷାତକାର ଚିନ୍ତା କରିବା ଏକ ଉତ୍ଭଟ 
ପରିକଳ୍ଥନା । ଏହା ଆଦୌ ବିଜ୍ଞାନସମ୍ମତ ଓ ଯୁ୍ତିନିଷ୍ଠ ନୁହେଁ ! ତାଙ୍କ ମତରେ ବ୍ରାହ୍ମଧର୍ମରେ 
ଏପରି କିଛି ଉନ୍ନତତର ଧର୍ମବିଶ୍ବାସ ନାହିଁ ଯାହାକୁ ନେଇ ଏହି ଧର୍ମୀବଲମ୍ବୀମାନେ ଗର୍ବ 
କରିବେ ! 

ପ୍ରାବନ୍ଧିକ ସେଥୁପାଇଁ ବ୍ରାହ୍ମମାନଙ୍କୁ ଭଲ ଭାବରେ ତାଙ୍କ ପ୍ରବନ୍ଧରେ ବିଦ୍ରୁପ 
କରିଅଛନ୍ତି । ତାଙ୍କ ମତରେ ବ୍ରାହୁଧର୍ମ ହିନ୍ଦୁ ଧର୍ମଠାରୁ କୌଣସି ଗୁଣରେ ଉନ୍ନତ ନୂହେଁ | 
ଏହା ସେ କାଳର କେତେଜଣ ତଥାକଥୂତ ପାଶ୍ଚାତ୍ୟ ଶିକ୍ଷିତ ଲୋକମାନଙ୍କର ଅହଂକାର 
ସର୍ବସ୍ବ ମନୋବୃୃତିର ପରିଚାୟକ ବୋଲି ସେ କହନ୍ତି । ଏ ସଂପର୍କରେ ତାଙ୍କର ବକ୍ତବ୍ୟ 
ଏହିପରି, “ଯଦି ସବୁଧର୍ମ ପରି ବାହୁଧର୍ମ ମଧ୍ଯ କଳ୍ପନାପ୍ରସୂତ, ସେମାନଙ୍କର ଉନ୍ନତତର 
ଧର୍ମବିଶ୍ଧାସ ଘେନି ଅହଂକାର କରିବାର କୌଣସି କାରଣ ନାହିଁ । ବହୁକାଳ ପୂର୍ବେ ଗଲିଭାର 
ଲିଲିପୁଟ ଯାତ୍ରା କରିଥ୍‌୍ଲେ | ସେଠାରେ ସେ ଦେଖୁଲେ ଯେ, ଲୋକମାନେ ଚାରି ଇଞ୍ଚଠାରୁ 
ଛଅଇଞ୍ଚ ପର୍ଯ୍ୟନ୍ତ ଲମ୍ବା । ପ୍ରତିବର୍ଷ ସେମାନଙ୍କ ମଧ୍ଯରେ ଉଚ୍ଚତା ନେଇ ପ୍ରତିଯୋଗିତା ହୁଏ । 
ସେଠାରେ ଯଦି କେହି ଲୋକ ଅନ୍ୟ ଲୋକମାନଙ୍କଠାରୁ ସୂତାଏ ମଧ୍ଯ ଅଧୁକ ଲମ୍ବା ହୁଏ, 
ସେ ବର୍ଷର ସ୍ବର୍ଣ୍ଣପଦକ ପାଏ । ସେତେବେଳେ ତାହାର ଅହଂକାରର ସୀମା ରହେନାହିଁ । 
ଆମ୍ଭମାନଙ୍କର ବ୍ରାହ୍ମ ସମାଜରେ ବାଲ୍ୟଖୁଲ୍ୟ ରଷିମାନେ ଯେତେବେଳେ ସେମାନଙ୍କର 
ଅହ୍ବୈତଦାଦ ଘେନି ଅହଂକାର କରନ୍ତି, ସେତେବେଳେ ମୋହର ସେହି ଲିଲିପୁଟର କାହାଣୀ 
ମନେପଡ଼େ । ଯଦି ଧର୍ମ ଭ୍ରାନ୍ତିମୂଳକ ହୁଏ, ସେ ଭ୍ରାନ୍ତି ଦ୍ବୈତବିଶିଷ୍ଟ କି ଅଦ୍ବୈତବିଶିଷ୍ଟ, 
ସାକାରଯୁକ୍ତ କି ନିରାକାର ଯୁକ୍ତ ଅବତାରବାଦରେ ପୂର୍ଣ୍ଣ କି ନିରବତାରବାଦୀ ତାହା ଘେନି 
ଅହଂକାର କରିବା ଯୁକ୍ତିସଙ୍ଗତ ନୂହେଁ । କଳ୍ପନା ଅନନ୍ତଗୁଣିତ ହେଲେ ମଧ୍ଯ ତାହା କଳ୍ପନା 
ରହିଯାଏ । ତଥାପି ସତ୍ୟରେ ପରିଣତ ହୁଏନାହିଁ”? । ୪୬? ଏଥୁରୁ ମୋହିନୀମୋହନଙ୍କର 
ପରିପକ୍ସ ବୟସରେ ବାହୁଧର୍ମ ପ୍ରତି ଦୃଷ୍ଟିକୋଣ ଯେ ସଂପୂର୍ଣ୍ଣ ବିଦୁପାତ୍ସକ ଥୁଲା ସହଜରେ 
ଅନୁମାନ କରାଯାଇପାରେ । 

ପ୍ରାବନ୍ଧିକ ବ୍ରାହ୍ମଧର୍ମର ଭିରି ଓ ବିଶ୍ଵାସ ଗୁଡ଼ିକରେ କୌଣସି ବୈଜ୍ଞାନିକ ଦୃଷ୍ଷି ନାହିଁ 
ବୋଲି କହିଛନ୍ତି । ବ୍ରାହ୍ମଧର୍ମର ଅନ୍ୟତମ ବିଶିଷ୍ଟ ସାଧକ କେଶବଚନ୍ଦ୍ର ଯେପରି ଢଙ୍ଗରେ 
ଭଶ୍ବରଙ୍କ ଆଦେଶ ପାଉଥୂଲେ ବୋଲି କହୁଛନ୍ତି, ତାହାକୁ ପ୍ରାବନ୍ଧିକ ସମାଲୋଚନା କରିଛନ୍ତି । 
ପ୍ରାବନ୍ଧିକଙ୍କ ମତରେ ଭଗବାନଙ୍କ ଆଦେଶ ପାଇବା ମାନସିକ ବିକାର ବ୍ୟତୀତ ଆଉ କିଛି 
ନୁହେଁ । ଏହି ବିଚାର ଧର୍ମର ପ୍ରତିଷ୍ଠାତାମାନଙ୍କ ଠାରେ ବିଶେଷ ଭାବରେ ପରିଲକ୍ଷିତ ହୁଏ । 
ସାଧାରଣତଃ ଅତ୍ୟଧ୍‌କ ଧ୍ଯାନ, ଧାରଣା, ପ୍ରାର୍ଥନା ପ୍ରଭୃତି ଦ୍ଵାରା ମଞ୍ତିଷ୍ଟ ଆଉ କିଛି ବିଚାର 
କରିନପାରି ସବୁକିଛି ଦେବପ୍ରେରିତ ବୋଲି କହେ । ସେ କହନ୍ତି ଯେ, ପ୍ରତ୍ୟେକ ଅସାଧାରଣ 
ଅନୁଭୂତିର କିଛିନା କିଛି ପ୍ରାକୃତିକ କାରଣ ରହିଛି । ମଣିଷ ଅଞ୍ଚତାବଶତଃ ଏସବୁ ଅନୁଧ୍ୟାନ 
ନକରି ଏହାକୁ ଇଶ୍ନରଦତ୍ତ ଅଲୌକିକ କାରଣ ବୋଲି କହେ | ସେ ବାହୁମାନଙ୍କ ଚିନ୍ତାଧାରାକୁ 


( ୨୫) ମୋହିନୀମୋହନ ସେନାପତି ବିବିଧ ପ୍ରସଙ୍ଗ-( ୧୯୩୯ )-ପୃଷ୍ଠା୫୦ 
(୨୬) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯ ) ପୃଷ୍ଠା ୫୪ 
ଗଦ୍ୟଶିଳ୍ପୀ ମୋହିନୀମୋହନ ଅ ୭୪ 

ଭଗବାନଗ ସ୍ତ ବିକୃତ ମଣିଷର ବିଭ୍ରାନ୍ତିକର ଚିନ୍ତାଧାରା ବୋଲି ତାଙ୍କର ଦୃଢ଼ ମତବ୍ୟକ୍ତ 
କରିଛନ୍ତି । ପ୍ରାବନ୍ଧିକ କେଶବଚନ୍ଦ୍ରଙ୍କର ଚିନ୍ତାଧାରାକୁ ତାଙ୍କ ପ୍ରବନ୍ଧରେ ବିଦ୍ରପ କରି ଲେଖୁଛନ୍ତି, 
“ କେଶବ ଦେଖୁଥଲେ ଯେ, ଇଂରେଜୀ ଶିକ୍ଷା ଓ ସଭ୍ୟତାର ଫଳରେ ବ୍ରାହ୍ମ ସମାଜର ଉଦୟ 
ହୋଇଅଛି ଏବଂ ଇଂରେଜୀ ସରକାରର ସାହାଯ୍ୟ ନେଇ ବ୍ରାହ୍ମ ସମାଜ ଉନ୍ନତ ଏବଂ ବଳିଷ୍ଠ 
ହୋଇଅଛି । ଯଦି ବ୍ରାହ୍ମସମାଜ ଦେବଦତ୍ତ ହୁଏ, ତେବେ ଭୀରତରେ ଇଂରେଜ ପ୍ରଭୁତ୍ନ ମଧ୍ଯ 
ଦେବତାଙ୍କ ଦାନ । ଏହି ବିଶ୍ଧାସର ବଶବର୍ଭୀ ହୋଇ ସେ ଥରେ ମନେକଲେ ଯେ, ଭଗବାନ 
ତାଙ୍କ ପାଖକୁ ଗୋଟିଏ ଘୋଷଣା ପତ୍ର ପଠାଇଅଛନ୍ତି । ” * * ” ଏ ଘୋଷଣା କେଶବ କି 
ଏକା ପାଇଥୂ୍‌ଲେ, ନା ସେ ସମୟରେ ଭାରତରେ ଅନ୍ୟ କେହି ପାଇଥୂଲେ ୨ ବ୍ରାହ୍ମଧର୍ମ 
ଭଗବାନଙ୍କ ଧର୍ମ ! ହିନ୍ଦୁ ଧର୍ମ କାହାର ? ବ୍ରିଟିଶ ସରକାର ଭଗବାନଙ୍କ ସରକାର ! 
ଯେତେବେଳେ ସେ ସରକାର ଆମେରିକାରେ ପରାଜିତ ହୋଇଥୂଲେ, ସେତେବେଳେ କି 
ଭଗବାନ ହାରି ଯାଇଥୂଲେ ? ଏ ସମ୍ଚନ୍ଧରେ ଅଧୁକ ଟୀକା ନିଷ୍ପୟୋଜନ । ଭଗବାନଙ୍କ 
ଆଦେଶ ଭଗବାନଙ୍କର ନୁହେଁ, ଭଗବାନଗସ୍ତ ବିକୃତ ମସ୍ତିଷ୍ଟ ମାନବର ? 1୬? 


ପ୍ରାବନ୍ଧିକ ମୋହିନୀମୋହନ ସେନାପତି ରାମମୋହନ ରାୟଙ୍କ ଚିନ୍ତାଧାରାକୁ 
ଜୀବନର ଆଦି ପର୍ଯ୍ୟାୟରେ ପସନ୍ଦ କରିଥୂଲେ ସୁଦ୍ଧା ପରବର୍ଭୀ ସମୟରେ ତାଙ୍କୁ କଠୋର 
ସମାଲୋଚନା କରିଥୁଲେ । ରାଜା ରାମମୋହନ ରାୟଙ୍କ ଶତବାର୍ଷିକୀ ଉତ୍ସବରେ ପ୍ରତିକ୍ରିୟା 
ପ୍ରକାଶ କରି ସେ ଏକ ପ୍ରବନ୍ଧରେ ଲେଖିଥୂଲେ ଯେ, ରାମମୋହନ କେବେହେଲେ ଭାରତର 
ନବଯୁଗର ମିତ୍ର ନଥଲେ । ବିଜ୍ଞାନର ପଥଛାଡ଼ି ସେ ମଣିଷକୁ ଅନ୍ଧବିଶ୍ଵାସର ପଥ ଅବଲମ୍ବନ 
କରିବାକୁ ଅନେକାଂଶରେ ନିର୍ଦ୍ଦେଶ ଦେଇଥଲେ | ଯେଉଁ ସମୟରେ ଦେଶର ଜନସାଧାରଣଙ୍କ 
ଭିତରେ ସତ୍ୟ ଓ ମୁକ୍ତିର ବାସନା ଜାଗ୍ରତ ହୋଇଥଲା ସେତେବେଳେ ସେ ଛଶ୍ଵର, ଆତ୍ମା 
ପ୍ରଭୃତି ଭୂତର ବୋଝ ଆମ ଉପରେ ଲଦି ଦେଇଗଲେ । ଦେଶରେ କେବେହେଲେ ମଣିଷ 
ଇହକାଳକୁ ନଷ୍ଟକରି ପରକାଳ ଆଶାରେ ବ୍ୟସ୍ତ ହେବାକୁ ଚାହେଁନା ! ସବୁବେଳେ ସେ ଚାହେଁ 
ସତ୍ୟର ନୀରବ ଉପାସନା । ଶ୍ମଶାନ ବୈରାଗ୍ୟ କେବେହେଲେ ଶିକ୍ଷିତ ମଣିଷଟିଏ ଚାହେଁ 
ନାହିଁ । ଅଧକନ୍ତୁ ବିଜ୍ଞାନସମ୍ମତ ଭାବରେ ବଞ୍ଚବା ପାଇଁ ଚିନ୍ତାଶୀଳ ମଣିଷ ସବୁବେଳେ ଚାହେଁ । 
ପ୍ରାବନ୍ଧିକ କହୁଥିଲେ ଯେ, ଆଦିମ ମଣିଷର ଭ୍ରାନ୍ତିରୁ ଯେପରି ଧର୍ମନାମକ ବସ୍ତୁର ଜନ୍ମ, 
ସେହିପରି ରାଜା ରାମମୋହନଙ୍କ ଭ୍ରାନ୍ତିରୁ ବ୍ରାହମଧର୍ମର ଜନ୍ମ ! ତାଙ୍କର ବିଶ୍ଵାସ ଥଲା ଯେ, 
ଆସ୍ତେ ଆସ୍ତେ ଜଗତରୁ ଧର୍ମର ରଜନୀ ଶେକ୍ଷ ହୋଇ ଆସୁଛି । ବିଜ୍ଞାନର ବିକାଶ ସହିତ 
ଧର୍ମ ଯେ ଆପଣାଛାଏଁ ଲୋପ ପାଇଯିବ ଏକଥା ସେ ଭଲରୂପେ ବୁଝିଥିଲେ । ଧର୍ମ ନାମରେ 
ଯେଭଳି ଭାବରେ ଉପାସନା, ପ୍ରାର୍ଥନା ପ୍ରଭୃତି ଦ୍ବାରା ମଣିଷର ସମୟ ନଷ୍ଟ ହେଉଛି ତାହାକୁ 
ସେ ପସନ୍ଦ କରିପାରିନାହାନ୍ତି । ସେ ବ୍ରାହ୍ମମାନେ ଯେପରି ଭାବରେ ଇଶ୍ଵର ଆରାଧନା 
କରୁଥିଲେ, ତାହାକୁ ନିରାବରଣ ଭାବରେ ସମାଲୋଚନା କରିଛନ୍ତି । ଏ ସଂପର୍କରେ 
ମୋହିନୀମୋହନ ବ୍ରାହ୍ମସମାଳଜ ପ୍ରବନ୍ଧରେ ଲେଖିଛନ୍ତି, ଆଜି ଏହି ଯୁଗସନ୍ଧି ସମୟରେ — 
ଏହି ଶୁଭ ମୁହୂର୍ଭରେ ଆମ୍ଭମାନଙ୍କୁ ଆମ୍ଭମାନଙ୍କ କର୍ଭବ୍ଯ ନିର୍ବାରଣ କରିବାକୁ ହେବ । 


( ୨୭) ମୋହିନୀମୋହନ ସେନାପତି-ବିବିଧ ପ୍ରସଙ୍ଗ( ୧୯୩୯) ପୃଷ୍ଠା ୫୭/୫୮ 
ଗଦ୍ୟଶିଳ୍ପୀ ମୋହିନୀମୋହନ ୮ ୭୫ 

ବ୍ରାହ୍ମମାନେ ଦେବତାଙ୍କ ପାଦତଳେ ଅନେକ କାନ୍ଦଣା କାନ୍ଦି ଆସିଅଛନ୍ତି । ଆଜି ସେ କାନ୍ଦଣୀର 
ବିରାମ ହେଉ | ସେମାନେ ଏଣିକି ବିଜ୍ଞାନର ଉପାସନା କରନ୍ତୁ | ତ୍ୟାଗ ଧର୍ମ ସେମାନେ 
ତ୍ୟାଗ କରନ୍ତୁ । କାର୍ଯ୍ୟରେ ସେମାନେ ତାହା ଅନେକ କାଳରୁ ତ୍ୟାଗ କରିଅଛନ୍ତି, କିନୁ 
ସେମାନଙ୍କ ବାକ୍ୟ ଓ କାର୍ଯ୍ୟ ମଧ୍ୟରେ ସାମଞ୍ଜସ୍ୟ ନାହିଁ । ନିଜର ଜରାଜୀର୍ଣ୍ଣ ଧର୍ମକୁ ଟେକି 
ରଖିବା ପାଇଁ ସେମାନେ ବିଜ୍ଞାନ ଓ ଦର୍ଶନର କୂଟତର୍କର ସାହାଯ୍ୟ ନେଉଅଛନ୍ତି । ସେମାନେ 
ଦର୍ଶନ ଓ ବିଜ୍ଞାନର ଅପବ୍ୟବହାର କରୁଅଛନ୍ତି । ସତ୍ଯନିଶ୍ଠା ସେମାନଙ୍କ ମଧ୍ଯରୁ 
ଚାଲିଯାଇଅଛି'? ।"? ପ୍ରାବନ୍ଧିକ ବ୍ରାହ୍ମ ସମାଜ ସଂପର୍କରେ ଯେଉଁ ଆଲୋଚନା କରିଛନ୍ତି, 
ସେଥ୍ରେ ବ୍ରାହ୍ମଧର୍ମର ଦୁର୍ବଳ ଦିଗଗୁଡ଼ିକ ସଂପର୍କରେ ଆଲୋକପାତ କରିଛନ୍ତି ! ଏସବୁ ସତ୍ତଳେ 
ବ୍ରାହ୍ମଧର୍ମ ଯେ ସେ କାଳରେ ଶିକ୍ଷିତମାନଙ୍କ ଭିତରେ ଏକ ସଚେତନତା ସୃଷ୍ଟି କରିଥୂଲା, 
ଏହା ଭୁଲିଗଲେ ଚଳିବ ନାହିଁ । 


ବ୍ରାହ୍ମଧର୍ମର ଆବଶ୍ୟକତା ଯେ, ପ୍ରଥମେ ଆମ ସମାଜ ପାଇଁ ଥୁଲା ଏକଥା ଉଣା 
ଅଧ୍କେ ସମସ୍ତେ ସ୍ଵୀକାର କରିଛନ୍ତି । କିନ୍ୁ ପରବର୍ଭୀ ସମୟରେ ଏ ଧର୍ମ ଯେ ପ୍ରାସଙ୍ଗିକତା 
ହରାଇ ବସିଛି, ଏହାକୁ ଏଡ଼ାଇ ଦିଆଯାଇନପାରେ | ସେଥ୍ପାଇଁ ଡକ୍ଟର ନଟବର ସାମନ୍ତରାୟ 
କହିଛନ୍ତି, ˆ ‘ବିଦ୍ୟାଳୟ ପ୍ରତିଷ୍ଠା, ପାଠ୍ୟ ପୁସ୍ତକ ପ୍ରଣୟନ, ପ୍ରଚାରକ ନିଯୁକ୍ତି, ପତ୍ରିକା 
ସମ୍ପାଦନ-ଏଇମାନଙ୍କ ମାଧ୍ୟମରେ ଧର୍ମ ପ୍ରଚାରର ଯେଉଁ ପରମ୍ପରା ମିସନାରୀମାନେ 
ଦେଖାଇଥୂଲେ, ତାକୁ ବାହ୍ମମାନେ ବ୍ରାହ୍ମଧର୍ମ ପ୍ରଚାରରେ ପ୍ରଥମ ଆଦର୍ଶ ରୂପେ ଗ୍ରହଣ କରି 
ନେଇଥ୍‌ଲେ। କିନୁ ଓଡ଼ିଶାରେ ଯେତେବେଳେ ହିନ୍ଦୁମାନେ ଆତ୍ସ ସଚେତନ ହୋଇ 
ଆତ୍ସସମୀକ୍ଷାରେ ବ୍ୟାପୃତ ହେଲେ ସେତେବେଳେ ଏ ସମସ୍ତଙ୍କର ଆବଶ୍ୟକତା ପ୍ରାୟ କିଛି 
ନଥୁଲା”? । ଓ? ଏଥୁରୁ ବ୍ରାହ୍ମଧର୍ମର ଅପ୍ରାସଙ୍ଗିକତା ସହଜରେ ଅନୁମାନ କରାଯାଇପାରେ ! 
ଏ ସତ୍ତେ ସେମାନେ ଯେ ପାଶ୍ଚାତ୍ୟ ଶିକ୍ଷା, ସଭ୍ୟତା ସମ୍ପର୍କରେ ଭାରତୀୟମାନଙ୍କ ଭିତରେ 
ଏକ ସଚେତନତା ସୃଷ୍ଟି କରିଥ୍‌ଲେ ଏହାକୁ ଅସ୍ବୀକାର କରିହେବନାହିଁ । 


ମୋହିନୀମୋହନ ତାଙ୍କ ପ୍ରବନ୍ଧରେ ବ୍ରାହ୍ମଧର୍ମର କୌଣସି ଭଲ ଦିଗପ୍ରତି ପାଠକର 
ଦୃଷ୍ଟି ଆକର୍ଷଣ କରିନାହାନ୍ତି ¦ ସେ ଏହାର ଦୁର୍ବଳ ଦିଗଗୁଡ଼ିକ ଉପରେ ନିଜର୍ସ୍ସ ଦୃଷ୍ଟିକୋଣରୁ 
ବିଶ୍ଲେଷଣ କରି ପ୍ରବନ୍ଧରେ କଠୋର ସମାଲୋଚନା କରିଛନ୍ତି । ସମସ୍ତ ସମାଲୋଚନା ସତ୍ତ୍ଵେ 
ରାମମୋହନ, ଦେବେନ୍ଦ୍ରନାଥ, ଦ୍ଵାରିକାନାଥ, କେଶବଚନ୍ଦ୍ର ପ୍ରମୁଖ ଯେ ଭାରତର 
ନବଜାଗରଣର ସହାୟକ ହୋଇଥୂଲେ ଏହା ଅବଶ୍ୟ ସତ୍ୟ । ତେଣୁ ବ୍ରାହ୍ମଧର୍ମ ସଂପର୍କରେ 
ପ୍ରାବନ୍ଧିକଙ୍କର ଦୃଷ୍ଟିକୋଣ ଯେ ଏକାଦେଶଦର୍ଶୀ ଏକଥା କୁହାଯାଇପାରେ ! 


ପ୍ରାବନ୍ଦିକଙ୍କର ‘ବସନ୍ତ ଗାଥା' ଓ ଓଡ଼ିଆ କାହାଣୀ” ଦୁଇଟି ଉଚ୍ଚକୋଟ!ର 
ଆଲୋଚନା । 


(୨୮) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯) ପୃଷ୍ଠା ୬୭/୬୮ 
( ୨୯) ଡ଼କ୍ଟର ନଟବର ସାମନ୍ତରାୟ-ଓଡ଼ିଆ ସାହିତ୍ୟର ଇତିହାସ ( ୧୮୦୩ରୁ ୧୯୨୦) ( ୧୯୬୪) 
ପୃଷ୍ଠା-୩୦ 
ଗଦ୍ୟଶିଳ୍ୀ ମୋହିନୀମୋହନ ୮ ୭୬ 


Digitized by srujanika@gmail.com 


ସେ ଏହି ଦୂଇଟି ସାହିତ୍ୟ ସମ୍ବନ୍ଧୀୟ ପ୍ରବନ୍ଧ ବ୍ୟତୀତ ଆଉ କିଛି ଲେଖୁନାହାନ୍ତି । 
ତାଙ୍କର ଓଡ଼ିଆ କାହାଣୀ ଆଲୋଚନାଟିରେ ଓଡ଼ିଶାର ଲୋକ ଜୀବନ ଅନୁଶୀଳନ ମନୋବୃତ୍ତି 
ଦେଖୁବାକୁ ମିଳେ । ସେ ତରୁଣ ବୟସରେ ଏହି ଆଲୋଚନାଟି ଲେଖିଥୂଲେ ସୁଦ୍ଧା ଓଡ଼ିଆ 
ପଲ୍ମୀଜୀବନର ହସ ଅଶ୍ରରେ ଏହା ବେଶ୍‌ ଉଚ୍ଚକୋଟୀର । ସେ ଓଡ଼ିଆ କାହାଣୀର ପ୍ରାଚୀନତା 
ସଂପର୍କରେ ଏହି ପ୍ରବନ୍ଧରେ ଆଲୋଚନା କରିବା ସହିତ ଓଡ଼ିଆମାନଙ୍କ କାହାଣୀ ପ୍ରିୟତା 
ବିଷୟରେ ମଧ୍ଯ ଆମକୁ ସଚେତନ କରାଇ ଦେଇଛନ୍ତି । ସେ ଏହି ପ୍ରବନ୍ଧରେ ଆମର କାହାଣୀ 
ପରମ୍ପରା, ପୌରାଣିକ ଗାଥା. ଦେବଦେବୀ କାହାଣୀରେ କିପରି ରୂପାୟିତ ତାହାକୁ ରୂପ 
ଦେଇଛନ୍ତି । ଉନ୍ନଳୀୟ ପାଠକର ଭାବରାଜ୍ୟରେ କାହାଣୀର ଯେଉଁ ସ୍ଵତନ୍ତ୍ର ସ୍ଥାନ ରହିଛି 
ତାହାକୁ ସେ ନନ୍ଦକିଶୋରଙ୍କ କବିତାରୁ ଦୃଷ୍ଟାନ୍ତ ଦେଇ ଆଲୋଚନା କରିଛନ୍ତି । 


ପ୍ରାବନ୍ଧିକଙ୍କର ଭକ୍ତକବି ମଧୁସୂଦନ ରାଓଙ୍କ ପ୍ରତି ସ୍ଵତନ୍ତ୍ର ଶ୍ରଦ୍ଧା ଥଲା । ସେ ଥଲେ 
ରାଓ କବିଙ୍କର ରଚନାର ଜଣେ ବିମୁଗ୍ଧ ପାଠକ । ରାଓକବିଙ୍କ ପ୍ରତି ତାଙ୍କର ଯେଉଁ ଶ୍ରଦ୍ଧା 
ଥୁଲା, ତାହାହିଁ ତାଙ୍କର ବସନ୍ତଗାଥା ଆଲୋଚନାରେ ପ୍ରକାଶିତ । ସେ ଏହି ଆଲୋଚନାଟିକୁ 
ଉଳ୍ଳଳ ସାହିତ୍ୟ ସମାଜରେ ପାଠ କରିଥୂଲେ । ଆଲୋଚନାର ପ୍ରାରମ୍ଭରେ ପ୍ରାବନ୍ଧିକ ତାଙ୍କ 
ପ୍ରତିଭାର ମୁଗ୍ଧ ବନ୍ଦାପନା କରିଛନ୍ତି । ସେ ଲେଖୁଛନ୍ତି, ‘ ମିଲଟନ୍‌, ସେକ୍ସପିୟର, ଦାନ୍ତେ 
ପ୍ରଭୃତି ପାଶ୍ଚାତ୍ୟ କବିମାନେ ଚତୁର୍ବବଶପଦୀ କବିତା ଦ୍ଵାରୀ ସେମାନଙ୍କ ହୃଦୟର ଗଭୀରତମ 
ଭାବଗୁଡ଼ିକ ପ୍ରକାଶ କରି ଯାଇଅଛନ୍ତି । ସେମାନଙ୍କ ଅନୁକରଣରେ ମଧୁସୂଦନ ବସନ୍ତଗାଥାରେ 
ଚତୁର୍ବବଶପଦୀ କବିତା ରଚନା କରିଅଛନ୍ତି । ଏହି କ୍ଷୁଦ୍ର ଦର୍ପଣରେ ମଧୁସୂଦନଙ୍କ ହୃଦୟ 
ଯେପରି ପ୍ରତିବିମ୍ବିତ ହୋଇଛି, ସେପରି ତାଙ୍କର ଅନ୍ୟ କୌଣସି ଗ୍ରନ୍ନରେ ହୋଇନାହିଁ । 
ମଧୁସୂଦନ ଏହି ଉ୍ଳଖଣ୍ଡରେ ନିଜର ପ୍ରତିଭା ଏବଂ ଚରିତ୍ର ଗୁଣରେ ପ୍ରଭୂତ ପ୍ରଭାବ ବିସ୍ତାର 
କରିଥ୍‌ଲେ | ଅନେକ ତାଙ୍କର ଜୀବନ ଆଲୋଚନା କରିଅଛନ୍ତି ଏବଂ ଭବିଷ୍ୟତରେ ମଧ୍ଯ 
କରିବେ । ସେ ଆମ୍ଭମାନଙ୍କୁ ଧର୍ମ ଓ ନୀତିର ଯେଉଁ ଆଦର୍ଶ ଦେଇଯାଇ ଅଛନ୍ତି ଏବଂ 
ବସନ୍ତଗାଥାରେ ଯାହା ଅତି ଉତ୍ତମରୂପେ ପ୍ରକାଶ ପାଇଅଛି ଆଜି ତାହା ହିଁ ବିଶେଷ ଭାବରେ 
ଆଲୋଚନା କରିବୁ” |"? ଏଥୁରୁ ପ୍ରାବନ୍ଧିକଙ୍କ ଆଲୋଚନାର ଆଭିମୁଖ୍ୟ ସଂପର୍କରେ 
ସୂଚନା ମିଳେ । 

ପ୍ରାବନ୍ଧିକ ମଧୁସୂଦନଙ୍କ ବସନ୍ତଗାଥା ଭିତରେ ବସନ୍ତର ନିର୍ମଳ ସୌନ୍ଦର୍ଯ୍ୟ, ପ୍ରଫୁଲୁଲତା 
ଏବଂ ମାଧୁରୀ ଦୃଷ୍ଟି ଲକ୍ଷ୍ୟ କରିଥୁଲେ । ସେ ମଣିଷକୁ ନିରାନନ୍ଦ ମଧ୍ୟରେ ଆନନ୍ଦ, ମୃତ୍ୟୁ 
ମଧ୍ଯରେ ଅମୂତର ସନ୍ଧାନ ପାଇଁ ଉଦ୍‌ବୋଧନ ଦେଇଥୁଲେ | ପ୍ରାବନ୍ଧିକ ଆଲୋଚନା କ୍ରମେ 
କହିଛନ୍ତି ଯେ, ମଧୁସୂଦନ ସାକାର ଉପାସନା ଛାଡ଼ି ନିରାକାରଙ୍କ ଉପାସନାରେ ମସଗୁଲ 
ଥଲେ | ସେ ନାନା ସ୍ଥାନରେ ତାଙ୍କର ଅନନ୍ତ ବିଶ୍ନାସ, ଅନନ୍ତ ଭକ୍ତିର ପରିଚୟ ଦେଇଯାଇ- 
ଅଛନ୍ତି । ପ୍ରାବନ୍ଧିକ ମଧୁସୂଦନଙ୍କ ଲଶ୍ପର ସମ୍ବନ୍ଧୀୟ ଧାରଣାକୁ ବ୍ରାହ୍ମଧର୍ମର ମାନଦଶ୍ଡରେ 
ଅନେକତ୍ର ମାପିଅଛନ୍ତି । ଭକ୍ତକବି ଭଶ୍ଧରଙ୍କୁ ବଡ଼ ଦୟାନୁ ଭାବରେ ତାଙ୍କ କବିତାରେ ଚିତ୍ରଣ 


(୩୦) ମୋହିନୀମୋହନ ସେନାପତି —ବିବିଧ ପ୍ରସଙ୍ଗ ( ୧୯୩୯) ¬ ପୃଷ୍ଠା4୬୯ 
ଗଦ୍ୟଶିଳ୍ପୀ ମୋହିନୀମୋହନ ୮ ୭୭ 

କରିଛନ୍ତି । ପୁଣି ତାଙ୍କୁ କ୍ଷମାଶୀଳ ଭାବରେ ମଧ୍ଯ ବର୍ଣ୍ଣନା କରିଛନ୍ତି । ତାଙ୍କର ଏ ପ୍ରକାର 
ଦୃଷ୍ଟିକୋଣକୁ ପ୍ରାବନ୍ଧିକ ଅନେକାଂଶରେ ସମାଲୋଚନା କରିଛନ୍ତି । ମୋହିନୀ ମୋହନଙ୍କ 
ମତରେ ଯଦି ପର୍ବତ ପ୍ରମାଣ ପାପର ଏ ସଂସାରରେ କୌଣସି ଦଣ୍ଡ ନଥାଏ ଓ ସବୁକିଛିକୁ 
ଭଶ୍ବର କ୍ଷମା କରନ୍ତି ତେବେ ଜଗତର ଘୋର ଅନିଷ୍ଟକାରୀ ମହାପାପୀମାନଙ୍କର ଆଉ ଭୟର 
କାରଣ କିଛି ରହିବ ନାହିଁ । ତାଙ୍କ ମତରେ ମଧୁସୂଦନ ତାଙ୍କ କବିତାରେ ବିଶ୍ବାସକୁ ଜ୍ଞାନ 
ଅପେକ୍ଷା ଅଧକ ସମ୍ମାନ ଦେଉଥଲେ | ଫଳରେ ସେ ବିଚାରମାର୍ଗ ପରିତ୍ୟାଗ କରି ଅନ୍ଧବିଶ୍ନାସ 
ଓ ଅନ୍ଧଭକ୍ତିର ଆଶ୍ରୟ ଗ୍ରହଣ କରିଥୁଲେ । ସେ ଯେପରି ଭାବରେ ଇହଲୋକର 
ବାଲୁକାପ୍ରାନ୍ତର ଉପରେ ବିଶ୍ଵାସର ଏକ ବନ୍ଧ ବାନ୍ଧିଥିଲେ, ତାହା ତାଙ୍କର ଅସାଧାରଣ ପ୍ରତିଭାର 
ସାର୍ଥକ ନିଦର୍ଶନ । ବସନ୍ତଗାଥା ସଂପର୍କରେ ପ୍ରାବନ୍ଧିକ ଆଲୋଚନା କଲାବେଳେ ଏହାର 
କବିତ୍ବ, ପ୍ରାକୃତିକ ସୌନ୍ଦର୍ଯ୍ୟ ବିଷୟରେ କବିଙ୍କ ନିପୁଣତା ପ୍ରଦର୍ଶନ କରିବାକୁ କୁଣ୍ଠାବୋଧ 
କରିନାହାନ୍ତି 


ମୋହିନୀମୋହନଙ୍କ ଆଲୋଚନା ପାଠକଙ୍କୁ ଭାବିବାକୁ ଖୋରାକ୍‌ ଯୋଗାଏ । ସେ 
ପାଠକର ଚେତନା ରାଜ୍ୟରେ ନବଉନ୍ମାଦନା ସୃଷ୍ଟି କରିଛନ୍ତି | ସମୟର କଷଟି ପଥରରେ 
ସୃଷ୍ଟିର ମୂଲ୍ୟ ନିରୂପଣ କରିବାରେ ନିଜର କୃତିତ୍ଵ ଆଲୋଚକ ଦେଖାଇଛନ୍ତି | ସେ କୌଣସି 
ପ୍ରଶିକ୍ଷଣ ପ୍ରାପ୍ତ ସମାଲୋଚକ ନଥୂଲେ ¦ ସେ ଲେଖୁ ଲେଖୁ ଆଲୋଚନା ଲେଖିଥୂଲେ । 
ଯେଉଁମାନଙ୍କ ସଂପର୍କରେ ଆସି ସେ କିଛି ଅନୁଭୂତି ଅର୍ହିଥ୍‌ଲେ, ସେ ସଚୂକୁ ନିଜସ୍ଵ ଦୃଷିକୋଣରୁ 
ସେ ବିଶ୍ଲେଷଣ କରିଥୁଲେ । ସାହିତ୍ୟକୁ ଏକ ବୃହତ୍ତର ଜୀବନଦୃଷ୍ଟି ନେଇ ସେ ବିଚାର 
କରୁଥୂଲେ । ଜୀବନର ସତ୍ୟକୁ ଓ ସଂସାରର ସତ୍ୟକୁ ସେ ତାଙ୍କ ଆଲୋଚନାରେ ଚମଳ୍ରାର 
ଭାବରେ ବିଶ୍ଲେଷଣ କରିଯାଇ ଅଛନ୍ତି । ତାଙ୍କ ଆଲୋଚନା ଯେପରି ଭାବଗଭୀର, ସେହିପରି 
ଯୁକ୍ତିନିଷ୍ଠ । ପ୍ରାବନ୍ଧିକ ଏହି ଆଲୋଚନା ଗୁଡ଼ିକରେ ଆପଣା ଅନ୍ତରର ଗଭୀର ଭାବକୁ ବ୍ୟକ୍ତ 
କରିଛନ୍ତି । କୌଣସି ଯାନ୍ତିକ ପଦ୍ଧତିରେ ସେ ଆଲୋଚନା କରିନାହାନ୍ତି । ସେ ଯେଉଁ ଭାଷା 
ତାଙ୍କ ପ୍ରବନ୍ଧ ଆଲୋଚନାରେ ବ୍ୟବହାର କରିଛନ୍ତି ତାହା ଦାର୍ଶନିକର ଭାଷା । ସେଥୁରେ 
ଆଲୋଚକଙ୍କ ଚିନ୍ତା ଓ ଯୁକ୍ତି ସହିତ ସୁସଂହତ ଭାବର ଅପୂର୍ବ ସମନ୍ସୟ ଘଟି ଛି । ପ୍ରାବନ୍ଧିକଙ୍କ 
ଓଡ଼ିଆ କାହାଣୀ ସଂପର୍କରେ ଅଭିମତ ପ୍ରଦାନପୂର୍ବକ ଡକ୍ଟର ଶ୍ରୀନିବାସ ମିଶ୍ର ଲେଖିଛନ୍ତି, 
ଉତ୍କଳ ସାହିତ୍ୟରେ କାହାଣୀଗୁଡ଼ିକ ସାହିତ୍ୟର ଅଙ୍ଗୀଭୂତ ହେବା ଗୋଟିଏ ବିଶେଷ 
ଘଟଣା । ଓଡ଼ିଆ କାହାଣୀ ସମ୍ମନ୍ଧରେ ସେ ରଚନା ଲେଖିଥୁୂଲେ ସୁଦ୍ଧା କାହାଣୀର ଉପ୍‌ତ୍ତି ଓ 
ପରିସର, ଭାରତୀୟ କାହାଣୀଗୁଡ଼ିକରେ ସାଦୃଶ୍ୟ ଓ ସ୍ଵାତନ୍ତ୍ୟ, କାହାଣୀର ସ୍ରଷ୍ଟା, ଉପନ୍ୟାସ 
ଓ କାହାଣୀର ପ୍ରକ୍ୃତିଗତ ପାର୍ଥକ୍ୟ, କାହାଣୀଗତ ଚରିତ୍ର, କାହାଣୀରେ ପ୍ରତିଫଳିତ ଦେଶର 
ରୀତିନୀତି, ଆଚାର ବ୍ୟବହାର ଜ୍ଞାନ, କଳ୍ପନାଧର୍ମ ଇତ୍ୟାଦି ବିଷୟରେ ଲେଖକ ସୁସମ୍ବନ୍ଧ ଓ 
ଧାରାବାହିକ ଆଲୋଚନା କରିଛନ୍ତି । ଆଲୋଚନାରେ ପ୍ରଣାଳୀବଦ୍ଧତା, ସଂହତି, ବିଶ୍ଲେଷଣ 
ପାଟବ ନିହିତ”? ।" ପ୍ରାବନ୍ଧିକଙ୍କ ବିଶ୍ଲେଷଣାତ୍ସକ ଦୃଷ୍ଚିଭଙ୍ଗୀ ତାଙ୍କ ପ୍ରବନ୍ଧର ସ୍ଵାତନ୍ତ୍ୟ 
ଚିହୃୂଟରେ ସହାୟକ ହୋଇଛି | 


(୩୧ ) ଡକ୍ର ଶ୍ରୀନିବାସ ମିଶ୍ର “ଆଧୁନିକ ଓଡ଼ିଆ ଗଦ୍ୟସାହିତ୍ୟ ( ୧୯୭୮ )-ପୃଷ୍ଠା-୩୩୬ 
_ଗଦ୍ୟଶିଳ୍ୀ ମୋହିନୀମୋହନ ୮ ୭୮ 

ପ୍ରାବନ୍ଧିକ ଅନେକାଂଶରେ ଥୂଲେ ଇତିହାସ ସଚେତନ । ସେ ଇତିହାସରୁ ପ୍ରେରଣା 
ଲାଭକରି ଜୀବନକୁ ନୂତନ ଭାବରେ ଦେଖୁଥୁଲେ । ତାଙ୍କର ଇତିହାସ ସଚେତନତାର ଇଙ୍ଗିତ 
ଅଧୁକାଂଶ ପ୍ରବନ୍ଧରେ ଦେଖୁବାକୁ ମିଳେ । ସେ ଆମେରିକା ଆବିଷ୍କାର”? ଶୀର୍ଷକ ଏକ 
ଏତିହାସିକ ପ୍ରବନ୍ଧ ରଚନା କରିଥୁଲେ । ଏହି ପ୍ରବନ୍ଧଟିରେ ପ୍ରାବନ୍ଧିକଙ୍କର ବିଶ୍ଵ ଇତିହାସ, 
ସଂପର୍କରେ ଧାରଣା ଥୁବା ସୂଚିତ ହୁଏ | ‘ଆମେରିକା ଆବିଷ୍କାର? ପ୍ରବନ୍ଧଟିର ଭାଷା ଅତ୍ୟନ୍ତ 
ସାବଲୀଳ । ସାଧାରଣ ଭାଷାରେ କିପରି ଇତିହାସ ସଂପର୍କରେ ପ୍ରବନ୍ଧ ଲେଖୁବାକୁ ହୁଏ, 
ତାହା ଏଥୂରୁ ଜାଣିହୁଏ ! ସେ ଇତିହାସ ଭିତରେ ନିଜର ସତ୍ତା ହଜାଇ ଦେବାପାଇଁ 
କେବେହେଲେ ପାଠକକୁ କହିନାହାନ୍ତି | ଇତିହାସରୁ ପ୍ରେରଣ! ଲାଭ କରି ନୂତନ ଜୀବନାସ୍ବାଦ 
ପାଇଁ ସେ ମଣିଷକୁ ଦିଗ୍ଦର୍ଶନ ଦେଉଛନ୍ତି । 


ପ୍ରାବନ୍ଧିକ ସେ କାଳରେ ଓଡ଼ିଆ ଓ ଇଂରେଜୀରେ ବିଭିନ୍ନ ସାଂସ୍କୃତିକ ସଭାରେ କେତେକ 
ଉପାଦେୟ ବକ୍ତତା ପ୍ରଦାନ କରିଥୂଲେ | ସେଗୁଡ଼ିକର ଲିଖୁ୍ତ ରୂପକୁ ଉଚ୍ଚକୋଟୀର ପ୍ରବନ୍ଧ 
ଭାବରେ ଆଲୋଚନା ପରିସରଭୁକ୍ତ କରାଯାଇପାରେ | ସେ ନବଯୁଗ ସାହିତ୍ୟ ସଂସଦର 
ଉଦ୍‌ଘାଟନ ଉତ୍ସବରେ ଦର୍ଶନ ବିଭାଗରେ ସଭାପତିତ୍ସ କରି ଯେଉଁ ଉଦ୍‌ବୋଧନ ଦେଇଥୂଲେ, 
ତାହା ଅତ୍ୟନ୍ତ ଉପାଦେୟ | ନବଯୁଗ ସାହିତ୍ୟ ସଂସଦର ଏହି ଅଧୂବେଶନ ତା ୨୯-୧୧- 
୧୯୩୫ରୁ ତା ୪-୧୨-୧୯୩୫ ପର୍ଯ୍ୟନ୍ତ କଟକର ଶ୍ରୀରାମଚନ୍ଦ୍ର ଭବନରେ ଅନୁଷ୍ପିତ 
ହୋଇଥଲା | ଦେଶରେ ବିଜ୍ଞାନସମ୍ମତ ନୂତନ ଭାବପ୍ରସାର କରିବା ଏହି ସମ୍ମିଳନୀର ମୁଖ୍ୟ 
ଲକ୍ଷ୍ୟ ଥଲା । ସେଥୂରେ ସେ ଯେଉଁ ବକ୍ତତା ଦେଇଥୂଲେ, ତାହା ଅଭିଭାଷଣ ଆକାରରେ 
‘ନବଭାରତ”' ରେ ପ୍ରକାଶିତ ହୋଇଥୂଲା | ସେହି ଅଭିଭାଷଣଟିକୁ ସନ୍ଦର୍ଭରେ ସଂଗ୍ରହ 
କରାଯାଇ ଦିଆଯାଇଛି | ଏଥୁରେ ସେ ମଣିଷକୁ ଯୁଗଯୁଗାନ୍ତର ଆବର୍ଜନା ପରିତ୍ୟାଗ କରି 
ନବପଥର ଯାତ୍ରୀ ହେବାକୁ ଆହ୍ବାନ ଦେଇଥୂଲେ । ସେ ଲେଖିଥୂଲେ, ଧର୍ମ ଆମ୍ଭମାନଙ୍କୁ 
ପ୍ରାଚୀନ କୁସଂସ୍ବାର ଖୁଣ୍ଟରେ ବାନ୍ଧି ରଖିଅଛି । ଯଦି ଆପଣମାନେ ମୁକ୍ତି ଚାହାନ୍ତି, 
ଆପଣମାନଙ୍କୁ ଏହି ବନ୍ଧନ ଛିନ୍ନ କରିବାକୁ ହେବ । ରଖିଆ, ଜାପାନ, ଆମେରିକା ଓ 
ଇଉରୋପ ଏହି ବନ୍ଧନ ଛିନ୍ନକରି ବିଜ୍ଞାନର ଅସ୍ତ୍ରାଗାରରୁ ଅମୋଘ ଅସ୍ତମାନ ସଂଗ୍ରହ କରି 
ପୃଥ୍ବୀର ବକ୍ଷରେ କେତେବଡ଼ ରାଜତ୍ସ ବିସ୍ତାର କରିଅଛନ୍ତି | ଭାରତ ଏ ସଭ୍ୟ ଯୁଗରେ 
ତାହାର ପୁରୁଣା କୋଥଳୀ ଧରି ଅନ୍ଧକାର ଗହ୍ଧରରେ ତାହାର ମାଳା ଜପୁଅଛି । ଏହି ଅପରାଧ 
ଯୋଗୁଁ ସେ ସମସ୍ତଙ୍କର କୃପାପାତ୍ର ହୋଇଅଛି ! କେତେକ ଯୁଗଯୁଗାନ୍ତ ଧରି ସେ ପୃଥ୍ବୀର 
ଅନ୍ୟ ଜାତିମାନଙ୍କର ଦାସତ୍ଵ କରୁଅଛି । ଯଦି ସେ କଳ୍ପନାମାର୍ଗ ପରିତ୍ୟାଗ କରି ଜ୍ଞାନମାର୍ଗ 
ଅନୁସରଣ କରେ, ସେ ମଧ୍ଧ ସ୍ଵାଧୀନତାର ରସ ଆସ୍ଵାଦନ କରିବ |! ପରକାଳରେ ନ ହେଉ, 
ଇହକାଳରେ ତାହାର ମୁକ୍ତି ସମ୍ଭବପର ହେବ”? ।୯" ପ୍ରାବନ୍ଧିକ ତାଙ୍କର ବକ୍ତତାରେ 
ଆମ୍ଭମାନଙ୍କୁ ଯେଉଁ ବିପ୍ନବର ବାଣୀ ଶୁଣାଇଥ୍‌ଲେ ତାହା ବାସ୍ତବରେ ତାଙ୍କର ବୌଦ୍ଧିକ 
ବିଚାରଧାରାର ପରିଚୟ ପ୍ରଦାନ କରେ । 


(୩୨ ) ନବଭାରତ-ବିଛା ( ୧୩୪୨) ପୃଷ୍ଠା4୪ ୬୮/୪୬୯ 

ମୋହି ନୀମୋହନ ସେନାପତି ଜୀବନକୁ ଏକ ଭିନ୍ନ ଦୃଷ୍ଟିରେ ସବୁବେଳେ 
ଦେଖୁଥିଲେ । ସେ ପରକାଳ ଅପେକ୍ଷା ଇହକାଳ ସଂପର୍କରେ ବିଶେଷ ସଚେତନ ଥୂଲେ | 
ସେ ମଣିଷର ସାମାଜିକ ଜୀବନ ଅପେକ୍ଷା ବ୍ୟକ୍ତିଗତ ଭଲମନ୍ଦ ବିଷୟରେ ସବୂବେଳେ 
କହୁଥିଲେ । ସେ ବୂଝିଥ୍ଲେ ଯେ, ମଣିଷ ଭଲହେଲେ ଆପେ ଆପେ ତା'ର ସମାଜ ଭଲ 
ହୋଇଯିବ । ପୁଣି ସେ ଭଲଭାବରେ ଜାଣିଥ୍୍‌ଲେ ଯେ, ମଣିଷ କୌଣସି ସତ୍ୟକୁ 
କେବେହେଲେ ଅପେକ୍ଷା କରେନାହିଁ । କାରଣ ସେ ହେଉଛି ସତ୍ୟର ସ୍ରଷ୍ଟା । ସତ୍ୟ ତା'ର 
ଜୀବନରେ କି ଦରକାରରେ ଆସୁଛି ତାହାକୁ ଭିତ୍ତିକରି ସେ ସତ୍ୟର ମୂଲ୍ୟାୟନ କରିବା 
ଉଚିତ୍‌ । ଜୀବନର ସ୍ଵାଧୀନତାକୁ ଅକ୍ଷୁଣ୍ଡ ରଖୁ ମଣିଷ ଉନ୍ନତିର ସୋପାନକୁ ଉଠିବା ପାଇଁ 
ଶକ୍ତିର ବିକାଶ କରିବା ଅପରିହାର୍ଯ୍ୟ ବୋଲି ସବୁବେଳେ କହୁଥଲେ ! 


ମୋହିନୀମୋହନ ଦାର୍ଶନିକ ନିଟ୍‌ଜେଙ୍କ ପରି ତାଙ୍କ ଲେଖାରେ ଶାଶ୍ବତ ଓ ଚିରନ୍ତନ 
ସତ୍ୟ କିଛିନାହିଁ ବୋଲି ଆମକୁ କହିଦେଇଛନ୍ତି ! ତାଙ୍କର ଲେଖାରେ ଏହି ଚିନ୍ତାଧାରାର 
ସଫଳ ପରିପ୍ରକାଶ ଘଟିଛି । ସେ ଇହକାଳ ଓ ପରକାଳ, ପାର୍ଥବ ବା ଅପାର୍ଥବ ଏସବୁକୁ 
ମଣିଷର ମନଗଢ଼ା ବୋଲି କହିଛନ୍ତି | ମଣିଷକୁ ଏ ସଂସାରର ଜଣେ ଚିତ୍ରକର ଭାବରେ ସେ 
ତାଙ୍କ ରଚନାରେ ଆମକୁ ଦେଖାଇଛନ୍ତି | ମଣିଷ ତା'ର ଧର୍ମଗତ, ନୈତିକ ଓ ସୌହନ୍ଦର୍ଯ୍ୟଦୃଷ୍ଟି 
ପ୍ରଭୃତି ମାଧ୍ୟମରେ କେବଳ ଯେ, ନିଜର ପ୍ରବୃତଭି ଓ ଆକଂକ୍ଷା ଚରିତାର୍ଥ କରିବାକୁ ଧାଇଁଛି 
ଏଥୁରେ ସନ୍ଦେହ ନାହିଁ । 


ପ୍ରାବନ୍ଧିକ ମୋହନୀମୋହନ ସେନାପତି ନୈତିକତା, ସତ୍ୟ ଓ ଧର୍ମ ସଂପର୍କରେ ଏକ 
ନୂତନ ଭାବଧାରା ଆମକୁ ଦେଖାଇଛନ୍ତି । ସେ ମଣିଷକୁ କୌଣସି ଏକ ସତ୍ୟ ଓ ନୀତିର 
ଅର୍ଗଳି ଭିତରେ ବାନ୍ଧିଦେବାକୁ ଚାହିଁନାହାନ୍ତି । ମଣିଷର ଚିନ୍ତା ତାର ଆବେଗ, ଉଚ୍କଣ୍ଡା, 
କାମନା ଓ ବାସନା ଦ୍ଵାରା ଅନେକାଂଶରେ ନିୟନ୍ତିତ । ଜୀବନ ସଂପର୍କରେ କୌଣସି ଶେଷ 
ସତ୍ୟ, କିମ୍ବା କୌଣସି ସାର୍ବକାଳୀନ ନୈତିକତା ନାହିଁ । କେବଳ ଭିନ୍ନ ଭିନ୍ନ ବ୍ୟାଖ୍ୟାମାନ 
ରହିଛି । ଦେଶ, କାଳ, ପାତ୍ର ଅନ୍ଧଯାୟୀ ମଣିଷର ସୁଖଭୋଗ ପାଇଁ ଧର୍ମ, ସତ୍ୟ, ନୈତିକତା 
ପ୍ରଭୃତିର ଯେ ସୃଷ୍ଟି, ଏହାକୁ ପ୍ରାବନ୍ଧିକ ବାରମ୍ବାର ତାଙ୍କ ଲେଖାରେ ଆମକୁ କହି ଦେଇଛନ୍ତି । 


ପ୍ରାବନ୍ଧିକ ମୋହିନୀମୋହନ ସେନାପତିଙ୍କ ଲେଖାରେ ଦାର୍ଶନିକର ଦାମ୍ଭିକତା ପ୍ରକାଶ 
ପାଇଛି ! ସେ ଅତି ନିର୍ଭୟର ସହିତ ତାଙ୍କର ଦ୍ୃଷ୍ଟିକୋଣକୁ ଏ ଭୂମିରେ ପ୍ରଚାର କରିଥୂଲେ | 
ସାହସର ସହିତ ଅନ୍ତରର କଥାପଦକ ସେ ଭଲରୂପେ କହି ଶିଖିଥୂଲେ | ତାଙ୍କ ମତ ପାଠକ 
ଗ୍ରହଣ କରନ୍ଧୁ ବା ନ କରନ୍ତୁ ସେ ନିଜର ଦୃଷ୍ଟିଭଙ୍ଗୀକୁ ପ୍ରକଟ କରୁଥ୍‌ଲେ | ସେ ବୂଝିଥ୍୍‌ଲେ 
ଯେ, ମଣିଷ ଏ ସଂସାରରେ ବଞ୍ଚରହିବା ପାଇଁ ନିଜର ଶକ୍ତିକୁ ଜାହିର କରିବା ଉଚିତ୍‌ ! 
ତାଙ୍କପରି ଆଉ କେହି ଏତେ ଦୃଢ଼ ସ୍ଵରରେ ନିଜର ଚିନ୍ତାଧାରାକୁ ପାଠକମାନଙ୍କୁ 
ଶୁଣାଇନାହାନ୍ତି ! ତାଙ୍କ ପ୍ରବନ୍ଧଗୁଡ଼ିକ ପାଠ କଲେ ପାଠକ ପାହାଡ଼ର ଏକ ଉଚ୍ଚତା ଅନୁଭବ 
କରେ | ପୁଣି ଏହା ପାଠକ ମନରେ ବିଦ୍ରୋହର ଏକ ଶିଖା ପ୍ରନ୍ନଳିତ କରେ | ତାଙ୍କ ପ୍ରବନ୍ଧରେ 
ଯେଉଁ ଭାବ ପ୍ରକାଶ ପାଉଛି, ସେସବୁ ସହିତ ଆମ ପରମ୍ପରା ଓ ସଂସ୍କୃତିର ବିଶେଷ କିଛ 

ସଂପର୍କ ନାହିଁ । ତଥାପି ସେ ଯେପରି ଭାବରେ ନିଜର ଦୂଃସାହସିକ ଚିନ୍ତାଧାରା, ନିର୍ଭୀକବାଣୀ 
ଓ ଆପଣାର ସ୍ଵାଧୀନଚେତନାକୁ ଲେଖାରେ ପ୍ରକାଶ କରିଛନ୍ତି, ତାହା ତାଙ୍କର ଅନନ୍ୟ 
ସାଧାରଣ ବ୍ୟକ୍ତିତ୍ଵର ପରିଚାୟକ । 


ମୋହିନୀମୋହନଙ୍କ ପ୍ରବନ୍ଧଗୁଡ଼ିକରେ ବିଷୟ ପରିବେଷଣରେ ନୂତନତା ଥୂଲେ ମଧ୍ଧ 
ସେଥୁରେ ପାଶ୍ାାତ୍ୟ ଚିନ୍ତାଧୀରାର ପ୍ରତିଫଳନ ଦେଖୁବାକୁ ମିଳେ | ଅନେକତ୍ର ସେ ବ୍ୟକ୍ତିଗତ 
ଅନୁଭୂତିକୁ ପ୍ରକାଶ କରିବା ଅପେକ୍ଷା ପାଶ୍ଚାତ୍ୟ ଚିନ୍ତାଧାରାର ପ୍ରଚାର ତାଙ୍କ ପ୍ରବନ୍ଧରେ 
ଲେଖୁଛନ୍ତି । ତାଙ୍କର ବୈଜ୍ଞାନିକ ମନୋବୃତ୍ତି ତାଙ୍କ ପ୍ରବନ୍ଧରେ ଦେଖୁବାକୁ ମିଳେ । ଜଣେ 
ନାସ୍ତିକ ଭାବରେ ସେ ତାଙ୍କ ପ୍ରବନ୍ଧରେ ନିଜର ଆଡ୍ମ ପରିଚୟ ଦେଇଥ୍‌ଲେ ମଧ୍ଯ ବୈଜ୍ଞାନିକ 
ବିଶ୍ଲେଷଣ, ମନନଶୀଳତା ଓ ନୂତନ ଭାବନାରେ ତାଙ୍କ ପ୍ରବନ୍ଧଗୁଡ଼ିକ ସ୍ଵତନ୍ତ୍ତରୂପେ ଓଡ଼ିଆ 
ପ୍ରବନ୍ଧ ସାହିତ୍ୟରେ ବଞ୍ଚୁରହିଛି । ସମକାଳୀନ ଭାବଧାରା ସହିତ ପାଠକକୁ ପରିଚିତ କରି 
ଏକ ବୃହତ୍ତର ଜଗତକୁ ନେଇଯିବାକୁ ତାଙ୍କ ପ୍ରବନ୍ଧଗୁଡ଼ିକ ମଧ୍ୟ ସମର୍ଥ ହୋଇଛି | କାଳର 
ଝଞ୍ଜାରେ ଭାଟର୍ଗିନପଡ଼ି ଶକ୍ତିର ବିକାଶ ପାଇଁ ସେ ପାଠକମାନଙ୍କୁ ଯେଉଁ ଅଭୟ ଶୁଣାଇଛନ୍ତି, 
ତାହା ତାଙ୍କ ପ୍ରବନ୍ଧର ବିଶେଷତ୍ଵ ହୋଇରହିଛି । 


U+U 

ଚତୁର୍ଥ ଅଧ୍ୟାୟ 
ମୋହିନୀମୋହନ ସେନାପତିଙ୍କ ପ୍ରବନ୍ଧର ଭାଷା ଓ ଶୈଳୀ ବିଚାର 


ସାଧାରଣତଃ ଦୂଇଟି ଦୃଷ୍ଟିକୋଣରୁ ଯେ କୌଣସି ଲେଖାର ଗୁରୁତ୍ଧ ବିଚାର 
କରାଯାଏ ଭାବବସ୍ତୁ ଓ ରଚନାଶୈଳୀ । ଭାବବସ୍ତୁ ସହିତ ରଚନାଶୈଳୀର ନିବିଡ଼ ସଂପର୍କ 
ରହିଛି । କେତେକ ଲେଖକ ନିଜର ଭାବ ଓ ଜ୍ଞାପନଯୋଗ୍ୟ ଚିନ୍ତାକୁ ବ୍ୟକ୍ତ କରିବା ପାଇଁ 
ଲେଖ୍ଥାନ୍ତି । ଅନ୍ୟ କେତେକ କୌଣସି ଆତ୍ସପ୍ରତ୍ୟୟ ନନେଇ ଯେ କୌଣସି ବିଷୟରେ 
ଲେଖନ୍ତି । ଯେଉଁମାନେ ସେମାନଙ୍କର ଗଭୀର ମୌଳିକ ଚିନ୍ତାକୁ ପ୍ରକାଶ କରିବା ଉଦ୍ଦେଶ୍ୟରେ 
ଲେଖ୍ଥାଆନ୍ତି, ସେମାନେ ପ୍ରକୃତରେ ଲେଖକ ¦ ଯେଉଁମାନେ କେବଳ ଲେଖିବା ଉଦ୍ଦେଶ୍ୟରେ 
ଲେଖିଥାନ୍ତି, ସେମାନଙ୍କ ଲେଖାରେ ସେପରି କିଛି ଲେଖକୀୟ ମର୍ଯ୍ୟାଦା ନଥାଏ । 
ଜ୍ଞାପନଯୋଗ୍ୟ ଭାବକୁ ପ୍ରକାଶ କରିବାକୁ ଲେଖୁଥୁ୍‌ବା ଲେଖକ ଏ ସଂସାରରେ ବହୁତ ଅନ୍ଧ ! 
କିନ୍ତୁ ଅର୍ଥୋାପାର୍ହନ ପାଇଁ ଯେନତେନ ପ୍ରକାରେଣ କିଛି ଲେଖୁବା ଭଳି ଲେଖକ ଏ ସଂସାରରେ 
ବହୁତ | ଯେଉଁ କେତେଜଣ ସୁଗଭୀର ଭାବଚିନ୍ତାର ଚାପର ବଶବର୍ରୀ ହୋଇ ଲେଖୁଥାନ୍ତି, 
ସେହି ଧରଣର ଲେଖକମାନେ ହିଁ ସଂସାରରେ ଲେଖକ ଭାବରେ ଯଶସ୍ବୀ ହୁଅନ୍ତି | ସେମାନଙ୍କ 
ଲେଖା ଭିତରୁ ସେମାନଙ୍କ ବ୍ୟକ୍ତିତ୍ଵକୁ ଅନୁଭବ କରିହୁଏ ! ସେଇଥୂପାଇଁ ବୋଧହୁଏ ଲେଖକର 
ଶୈଳୀକୁ ଲେଖକର ବ୍ୟକ୍ତିତ୍ଵର ପରିମାପକ ବୋଲି କୁହାଯାଇଛି | ଲେଖକର ଶୈଳୀ ଭିତରେ 
ତାର ଲକ୍ଷ୍ୟ, ଯଥାର୍ଥ ଉପଲବ୍ଧ, ଭାବଚେତନା ଓ ରୁଚିବୋଧ ରୂପ ନେଇଥାଏ । ଶୈଳୀ 
ସାଧୀରଣତଃ ତାତ୍କାଳିକତାର ସ୍ବାତନ୍ତ୍ୟ ନେଇ ଆତ୍ସପ୍ରକାଶ କରେ । ଏହାରି ଭିତରେ 
ଲେଖକର ଦୃଷ୍ଟିକୋଣ ମଧ୍ଯ ପ୍ରକଟିତ ହୁଏ । ସେଥୁପାଇଁ ଲେଖକର ଶୈଳୀକୁ ଅନୁଭବର 
ବ୍ୟାପାର ଓ ଭାବପୂର୍ଣ୍ଣ କୌଶଳ କୁହାଯାଇପାରେ । ଏ ସଂପର୍କରେ କୁହାଯାଇଛି, "It is 
this voice which we roughly call style, and however much a 
writer ignore his personality, even seek to conceal it, he cannot 
disguise his voice, his style".(*? ସୁତରଂ, “ଶୈଳୀ? ବିଷୟ ବସ୍ତୁଗତ ଭାବାଦର୍ଶ 
ସହିତ ଲେଖକର ଆନ୍ତରୀଣ ସୌନ୍ଦର୍ଯ୍ୟବୋଧକୁ ପ୍ରକାଶ କରେ । ଲେଖକ ଯେତେ ଚେଷ୍ଟା 
କଲେ ସୁଦ୍ଧା ତାର ସ୍ଵାତନ୍ତ୍୍ୟକୁ ଲୁଚାଇ ପାରେନାହିଁ । ଏହି ଭାବ ପ୍ରକାଶର ଶୈନ୍ଧିକ ବିନ୍ୟାସ 
ହେଉଛି ଶୈଳୀ ! 

ସାଧାରଣତଃ ଉଚ୍ଚକୋଟୀର ଭାବଥୂଲେ ଆପେ ଆପେ ଉଚ୍ଚକୋଟୀର ଶୈଳୀରେ 
ତାହା ପ୍ରକାଶିତ ହୁଏ | ବିଷୟବସ୍ତୁ ନିର୍ବାଚନଠାରୁ ଆରମ୍ଭ କରି ଶବ୍ଦ ସଂଯୋଜନା, ଭାଷା, 
ପ୍ରତୀକ, ଚିତ୍ରକଳ୍ପ ସବୁକିଛି ଭିତରେ ଲେଖକର ଶୈଳୀ ହିଁ ଆତ୍ସପ୍ରକାଶ କରିଥାଏ । ଏମିତି 
କୌଣସି ଲେଖା ନାହିଁ ବା ଏମିତି ଜଣେ ହେଲେ ଲେଖକ ନାହାନ୍ତି ଯାହାର ଶୈଳୀ ନାହିଁ ! 
ଏହି ଦୃଷ୍ଟିରୁ ଶୈଳୀର ସଂଜ୍ଞା ଜୀବନପରି ସୁବିସ୍ତୃତ ଓ କଳାମାତ୍ରକେ ଶୈଳୀର ବେହରଣରେ 

ମଶ୍ତିତ ହୋଇଥାଏ । ଏ ସକାଶେ ରଚନାଶୈଳୀର ବିଶେଷ ଆକର୍ଷଣ ହିଁ ଲେଖକ ପାଠକ 
ମଧ୍ଯରେ ଏକ ସୁଦୃଢ଼ ସେତୁ ନିର୍ମାଣ କରେ । ଡ. ଶ୍ରୀନିବାସ ମିଶ୍ର ଏ ସଂପର୍କରେ କହନ୍ତି, 
“ଶ୍ଵଦଢ୍ ଚୟନର ସତର୍କତା, ବାକ୍ୟ ଗଠନ କୌଶଳ, ସୁରିନ୍ୟସ୍ତ ଭାଷା ପ୍ରୟୋଗ, 
ଅର୍ଥାବଗତିରେ ସ୍ଵଚ୍ୁତା, ଭାବଧାରାର ସଂହତି, ରଚନାର ଅନ୍ତଃସୌନ୍ଦର୍ଯ୍ୟ ବିଧାନ ନିମନ୍ତେ 
କଳାବୋଧ, ରଚନା ଭିତରେ ଲେଖକଙ୍କ ମୌଳିକ ଭାବଦୃଷ୍ଟି ଓ ଅନ୍ତର୍ବାଣୀର ସମନ୍ସୟ ଦ୍ଵାରା 
ଗଦ୍ୟ ରଚନାର ନୈପୁଣ୍ୟ, ମନୋହାରିତା ଓ ସକ୍ରିୟତା ସଂପାଦିତ ହୁଏ” ? ।୯? ଏ ଦୃଷ୍ଟିରୁ 


em ~ ~~ < 


ବିଚାର କଲେ ଶୈଳୀ ଉପରେ ସବୁକିଛି ନିର୍ଭରଶୀଳ | 


କେବଳ ଶୈଳୀକୁ ବିଚାର କରି ଲେଖକକୁ ମର୍ଯ୍ୟାଦା ଦିଆଯାଇପାରିବ ନାହିଁ । ଯଦି 
ଶୈଳୀକୁ ବିଚାରକରି ଲେଖା ଓ ଲେଖକର ମାନ ନିର୍ଧାରଣ କରାଯାଏ, ତେବେ ତାହା ଏକ 
ବୃଥା ପ୍ରୟାସ ହେବ | ଅସଲ ହେଉଛି ଉଚ୍ଚକୋଟୀର ଭାବ | ଭାବ ଥୁଲେ ସେହି ଅନୁଯାୟୀ 
ଶୈଳୀ ମଧ୍ଯ ଆପେ ଆପେ ଆସିଯାଏ । ଯାହାର ବଡ଼ କରି କିଛି କହିବାକୁ ଥାଏ, ସେ ବଡ଼ 
ଲେଖକ ହୋଇଥାଏ | ଯେ ତା'ର ଭାବକୁ ଭଲଭାବରେ ଜୋରଦେଇ ଫୁଟାଇପାରେ ନାହିଁ, 
ସେ ସାଧାରଣତଃ ପଛରେ ପଡ଼ିଯାଏ ! ମନର ଭାବକୁ ଅନ୍ତର ଦେଇ ପ୍ରକାଶ କରି ଜାଣିଲେ 
ଲେଖକକୁ ସହଜରେ ପାଠକ ଗ୍ରହଣ କରେ ! ଅର୍ଥାତ୍‌, ସତ୍ୟକୁ ଯିଏ ଯେପରି ଭାବରେ 
ଦେଖୁଛି, ତାକୁ ସେହିଭଳି ଅକୃତ୍ରିମ ଭଙ୍ଗୀରେ ଫୁଟାଇପାରିଲେ ଶୈଳୀ ଆକର୍ଷଣୀୟ 
ହୋଇଥାଏ । ଅନେକ ସମୟରେ ଲେଖକ ଲେଖୁ ଲେଖୁ ଅତ୍ୟଧୂକ ବିଶ୍ଲେଷଣ କରି ତା'ର 
ଲେଖାକୁ ଏମିତି କରିଦିଏ , ଯାହା ପାଠକର ମୁଣ୍ଡବ୍ୟଥାର କାରଣ ହୋଇଥାଏ | କେତେକ 
ଲେଖକ ପାଠକକୁ ନିର୍ବୋଧଭାବି ପୃଷ୍ଠା ପରେ ପୃଷ୍ଠା ଆପଣାର ଭାବକୁ ବୁଝାଇବାରେ 
ଲାଗିଥାଆନ୍ତି । ଏହାଦ୍ଵାରା ପାଠକର ସମୟ ନଷ୍ଟ ହେବା ସହିତ ଲେଖକ ଉପରେ ପାଠକ 
ମନେ ମନେ ବିରକ୍ତି ପ୍ରକାଶ କରେ । ଅନେକତ୍ର ଲେଖକ ମଧ୍ଯ ସୂଚନାତ୍ସକ ଭାବରେ ଭାବବ୍ୟକ୍ତ 
କରିବାକୁ ଯାଇ ନିଜର ଭାବକୁ ଅସ୍ପଷ୍ଟ କରିଦିଏ । ଏପରି କ୍ଷେତ୍ରରେ ମଧ୍ୟ ଲେଖକ ପାଠକଠାରୁ 
ଦୂରେଇଯାଏ | 


ସାଧାରଣତଃ କୌଣସି ଲେଖକର ରଚନାଶୈଳୀକୁ ତିନିଗୋଟି ଦୃଷ୍ଟିକୋଣରୁ 
ଅନୁଶୀଳନ କରାଯାଇପାରେ ! ପ୍ରଥମଟି ହେଉଛି ବିଷୟ ନିର୍ବାଚନରେ ସାଧୁତା ଓ ଚିନ୍ତାର 
କ୍ରମିକତା । ଯେଉଁ ବିଷୟରେ ଲେଖକ ଲେଖୁବାକୁ ଯାଉଛି ସେ ବିଷୟଟି ପାଠକ ରୁଚି ଅନୁକୂଳ 
କି ନୁହେଁ ତାହାକୁ ବିଚାର କରିବା ଉଚିତ୍‌ ! ତାହାଛଡ଼ା ଲେଖକ ତା'ର ଚିନ୍ତାଧାରାକୁ ସଂହତିପୂର୍ଣ୍ଣ 
ଭାବରେ ପ୍ରକାଶ କରିବା ବିଧେୟ ! ଦ୍ଧିତୀୟଟି ହେଉଛି ଅର୍ଥ ପ୍ରକାଶର ଗୁରୁତ୍ଵ ଓ ଭାବ 
ବହନକାରୀ ଶବ୍ଦମାନଙ୍କର ଶିଷ୍ଟପ୍ରୟୋଗ । ଅର୍ଥାତ୍‌, ବାକ୍ୟଗୁଡ଼ିକ ପରସ୍ପର ସହିତ ଏପରି 
ଭାବରେ ସଂପର୍କ ରକ୍ଷା କରିବା ଉଚିତ୍‌ ଯାହା ଫଳରେ ପାଠକର ଅର୍ଥୀବଗତିରେ କୌଣସି 
ପ୍ରତିବନ୍ଧକ ସୃଷ୍ଟି ହେବନାହିଁ । ତୃତୀୟ ବିଷୟଟି ହେଉଛି ଗଦ୍ଯ ରଚନା ପାଇଁ ବ୍ୟବହୃତ 
ଭାଷା । ଲେଖକ ଲେଖ୍ଲାବେଳେ ସାଧାରଣ କଥ୍ତ ଭାଷାର ସଫଳ ପ୍ରୟୋଗ ତା ଲେଖାରେ 
କରିବାର ଯଥେଷ୍ଟ ଆବଶ୍ୟକତା ରହିଛି .। ବେଳେ ବେଳେ କେତେକ ଲେଖକ ଶିଷ୍ଟ ସମାଜରେ 
ବ୍ୟବହୃତ ଭାଷାକୁ ତାଙ୍କ ଲେଖାରେ ବ୍ଯବହାର କରିଥାଆନ୍ତି । ଜଟିଳ ବିଷୟକୁ 


( ୨) ଡଃ ଶ୍ରୀନିବାସ ମିଶ୍ର ଆଧୁନିକ ଓଡ଼ିଆ ଗଦ୍ୟ ସାହିତ୍ୟ- ୧ମ ସଂସ୍ବରଣପ୍ୃଷ୍ଠାଞ ୨୧-୨୨ 
ଗଦ୍ୟଶିଳ୍ୀ ମୋହିନୀମୋହନ ଅ ୮୩ 

ଜନସାଧାରଣଙ୍କ ଭାଷାରେ ସରଳ, ସାବଲୀଳ ଓ ପ୍ରସାରଣଶୀଳ ଭାବେ ପ୍ରକାଶ କରିବା 
ଉଚ୍ଚକୋଟୀର ଗଦ୍ୟଶୈଳୀର ବୈଶିଷ୍ଟ୍ୟ । 

ଆଲୋଚକମାନେ ସାଧାରଣତଃ ରଚନାଶୈଳୀକୁ ବ୍ୟକ୍ରିନିଷ୍ଠ (Subjective) ଓ 
ବସ୍ତୁନିଷ୍ଠ (Objective) ଏହିପରି ଦୁଇଟି ପର୍ଯ୍ୟାୟରେ ବିଭକ୍ତ କରିଥାଆନ୍ତି । ବ୍ୟଲ୍ତିନିଷ୍ଠ 
ରଚନା ଶୈଳୀରେ ଲେଖୁଥ୍ବା ଲେଖକ ଆପଣାର ଜୀବନ ଦର୍ପଣ ଭିତରେ ଯେକୌଣସି 
ବିଷୟକୁ ଦେଖୁବାକୁ ପ୍ରୟାସ କରେ | ଏଥୁରେ ଲେଖକର ଗଭୀର ଆତ୍ସପ୍ରତ୍ୟୟ ଭାବ ଫୁଟି 
ଉଠିଥାଏ । ଏପରି ଶୈଳୀରୁ ଲେଖକର ବ୍ୟକ୍ତିତ୍ଵର ଗଭୀରତା ମାପିହୁଏ । କିନ୍ତୁ ଅନେକତ୍ର 
ଏପରି ଶୈଳୀ ପାଠକକୁ କ୍©ିଷ୍ଟ ମନେହୂଏ । ଏହାଦ୍ଵାରା ମଧ୍ଯ ଲେଖକ ପାଠକଠାରୁ 
ଦୂରେଇଯାଇ ଆପଣାର ଜୀବନକଥା କହିଚାଲେ । ବସ୍ତୁନିଷ୍ଠ ଶୈଳୀରେ ଲେଖକ ଯେକୌଣସି 
ବିଷୟକୁ ସାଧାରଣ ଦୃଷ୍ଟିକୋଣରୁ ବିଶ୍ଲେଷଣ କରେ । ତା'ର ବିଦ୍ୟା ବୁଦ୍ଧି ଅନୁଯାୟୀ ସେ 
ବିଷୟବସ୍ତୁ ଅନୁଶୀଳନ କରେ । ଯୁକ୍ତିନିଷ୍ଠ ଭାବରେ ସେ ଏଥୁରେ ବିଷୟ ଉପସ୍ଥାପନା କରେ |! 
ଏ ଧରଣର ଶୈଳୀ ଅନେକାଂଶରେ ଯୁକ୍ତି ଓ ମନନ ଉପରେ ପ୍ରତିଷ୍ଠିତ । ଏପରି ରଚନାଶୈଳୀ 
ପାଠକ ସଚେତନ । ଲେଖକ ବସ୍ତୁନିଷ୍ଠ ଶୈଳୀରେ ଯାବତୀୟ ଜଟିଳ ସମସ୍ୟାକୁ ବିଶ୍ଲେଷଣ 
କରିପାରେ | ବିଶେଷକରି କୌଣସି ପ୍ରବନ୍ଧ ରଚନା କଲାବେଳେ, ଏଭଳି ଶୈଳୀର ଯଥେଷ୍ଟ 
ଆବଶ୍ୟକତା ରହିଛି । ଏ ପ୍ରକାର ରଚନା ଶୈଳୀରୁ ଲେଖକର ପାଣ୍ଡିତ୍ୟ, ବିଶ୍ଲେଷଣ ପ୍ରବଣତା 
ସହଜରେ ଜାଣିହୁଏ । ବସ୍ତୁନିଷ୍ଠ ଶୈଳୀ ଗଦ୍ୟ ରଚନା ପାଇଁ ପ୍ରକୃଷ୍ଠ ମାଧ୍ୟମ । 


ଶୈଳୀ ହେଉଛି ଲେଖକର ଏକାନ୍ତ ବ୍ୟକ୍ତିଗତ ବ୍ୟାପାର | ଜଣେ ଲେଖକର ଶୈଳୀକୁ 
ଅନ୍ୟ ଜଣେ ଲେଖକ ସହଜରେ ଅନୁକରଣ କରିପାରେ ନାହିଁ । ଅନୁକରଣ କଲେ ସୁଦ୍ଧା 
ପରବର୍ରୀ ଲେଖକ ଜଣକ ତା'ର ସ୍ଵ କୀୟତା ରଖୁପାରେ ନାହିଁ । କେହି କାହାକୁ କିପରି 
ଢଙ୍ଗରେ ଲେଖ୍‌ବାକୁ ହେବ ଶିକ୍ଷା ଦେଇପାରେ ନାହିଁ । ଲେଖକର ବ୍ଯକ୍ରିଗତ ରୁଚି, 
ଜୀବନବୋଧ, ମନନଶୀଳତା, ଅନ୍ତର୍ଦଧଷ୍ଠି ଇତ୍ୟାଦି ଉପରେ ତା'ର ଶୈଳୀ ନିର୍ଭରଶୀଳ | 
ରଚନାଶୈଳୀ ସଂପର୍କରେ ସୂଚନା ଦେଇ ସମାଲୋଚକ ଦାଶରଥ୍‌ ଦାସ ଲେଖୁଛନ୍ତି, 
“ଲେଖକଙ୍କ ମାନସ ସୁଖର ଯେଉଁ ଛବି ବା ଆକୃତି, ତାହାରି ନାମ 'Style' ବା 
ରଚନାଶୈଳୀ । ମଣିଷର ଚରିତ୍ର ବୁଝିବା ପକ୍ଷେ ତାହାର ଦୈହିକ ଆକୃତି ଅପେକ୍ଷା ଏହି 
ମାନସ ଆକୃତି ଆହୁରି ବେଶି” ନିର୍ଭରଯୋଗ୍ୟ ! ଅନ୍ୟ ବ୍ୟକ୍ତିର 'ty1e' ଅନୁକରଣ କରିବା 
ଓ ମୁହଁରେ ମୁଖାଟିଏ ପିନ୍ଧିବା ଏକାକଥା, ମୁଖାଟା ଯେତେ ସୁନ୍ଦର ଓ ନିପୁଣ ହୋଇଥୂଲେ 
ହେଁ ଅଚିରେ ତାହା ବିରସ ଓ ଦୃଷ୍ଟିକଟୁ ହୋଇଉଠେ | କାରଣ ତା”ର ପ୍ରାଣ ନଥାଏ | ତାହା 
ଅପେକ୍ଷା ଅତି କୁସିତ ଜୀବିତ ମୁହଁ ଭଲ | ଭାଷାର ଯେତେସବୁ କୃତ୍ରିମ ଭର୍ଗିମା ଥାଏ ତାହା 
ଠିକ୍‌ ମୁଖ ବିକୃତି ପରି | ଯେଉଁ ଭାଷାରେ ଲେଖକ ଲେଖୁଥାଏ ତାକୁ ସେହି ଜାତିର ବିଶିଷ୍ଟ 
ମୁଖାକୃତି କୁହାଯାଇପାରିବ”? ।୯” ଏଥୁରୁ ପ୍ରତିପନ୍ନ ହୁଏ ଯେ ଯେଉଁ ଲେଖକ ଯେତିକି 
ସରଳ ଓ ସାବଲୀଳ ଭାବରେ ତାର ବକ୍ତବ୍ୟକୁ ପ୍ରକାଶ କରିଛି, ତା'ର ଶୈଳୀ ସେତିକି 
ଅନ୍ତରଛୁଆଁ ହୋଇପାରିଛି । ଲେଖକର ଶୈଳୀକୁ ଏହେତୁ କେତେକ ସ୍ଵତଃସ୍ତୂର୍ଭ ପ୍ରବଣତା 
ଭାବରେ ଗ୍ରହଣ କରିଥାଆନ୍ତି ! ଶିନ୍ନୀର ଶୈଳ୍ଚିକ ଚମଜାରୀ ଶକ୍ତିକୁ ଏକ ଅଲୌକିକ ଗୁଣ 


(୩) ଦାଶରଥ୍‌ ଦାସ-ସାହିତ୍ୟ ସନ୍ଧାନ-ଅଗ୍ରଦୂତ ( ୧୯୭୫) ପ୍ରଥମ ପ୍ରକାଶ-ପୃଷ୍ଠା- ୨୪୧ 
ଗଦ୍ୟଶିଳ୍ପୀ ମୋହିନୀମୋହନ ୮ ୮୪ 

ଭାବରେ ମଧ୍ଯ ଗ୍ରହଣ କରାଯାଇଛି । ଏ ସକାଶେ ଚାଲର୍ସ ମୋରଗାନ କହନ୍ତି "The 
quality of artist is a gift of the God's granted to a man at birth, a rare 
and miraculous impregnation". (? 


କୌଣସି ଗଦ୍ଯର ଗୁରୁତ୍ଵ ଅନେକାଂଶରେ ତାର ଗଦ୍ଯ ଶୈଳୀଦ୍ଧାରା ନିର୍ଵାରିତ 
ହୋଇଥାଏ । ସେଥପାଇଁ ଜାଁ ପଲ-ସାର୍ତ ଗଦ୍ୟର ଶୈଳୀ ଉପରେ ବିଶେଷ ଗୁରୁତ୍ଵ ଆରୋପ 
କରିଛନ୍ତି । ସେ କହନ୍ତି ଯେ ପ୍ରତି ଲେଖକର ନିଜସ୍ଵ ଏକ କହିବାର ଶକ୍ତି ଆଏ । ଏହି କହିବା 
ଶ୍ତି ମାଧ୍ୟମରେ ସେ ତା'ର ଲେଖାକୁ ପାଠକ ନିକଟରେ ପହଞ୍ଚାଇଦିଏ, ଲେଖକଟି କଣ 
କହୁଛି ତାହା ଯେପରି ତାପର୍ଯ୍ୟପୂର୍ ସେ କିପରି କହୁଛି ତାହା ଅଧୁକ ତାପୂର୍ଯ୍ୟପୂର୍ଣଣ 1 ଏ 
ସଂପର୍କରେ ଏଠାରେ ତାଙ୍କର ବକ୍ତବ୍ୟକୁ ଉଦ୍ଧାର କରାଯାଉଛି । ତାଙ୍କରି ଭାଷାରେ ତାହା 
ଏହିପରି, "All this does not prevent there being a manner of writing. 
One is not a writer for having chosen to say certain things, but for 
having chosen to say them in a certain way. And to be sure, the style 
makes the value of the prose".“? ଏ ମନ୍ତବ୍ୟରୁ ଗଦ୍ୟର ଗୁରୁତ୍ଵ ଯେ ଶୈଳୀ 
ନିର୍ଭରଶୀଳ, ଏକଥା ବୁଝାଇ କହିବାର ପ୍ରୟୋଜନ ନାହିଁ | 


ଲେଖକର ରଚନାଶୈ ଳୀ ଉପରେ ଗୋଟିଏ ଗ୍ରନ୍ଧର ସ୍ଥାୟୀତ୍ସ ନିର୍ଭର କରେ । ପ୍ରସିଦ୍ଧ 
ପୁସ୍ତକଗୁଡ଼ିକ ଅନେକ ସଦ୍‌ଗୁଣର ଅଧୂକାରୀ ହୋଇ କାଳ କାଳକୁ ବଞ୍ଚରହେ । ଯୁଗ ଅନୁଯାୟୀ 
ଏହି ସଦ୍ଗୁଣଗୁଡ଼ିକ ପାଠକ ପାଖରେ ଧରାଦିଏ । ଜଣେ ଜଣେ ଲେଖକ ଏଭଳି ସଦ୍ଗୁଣ 
ସଂପନ୍ନ ଖଣ୍ଡିଏ ଖଣ୍ଡିଏ ବହି ଲେଖ୍‌ ଅମରତ୍ସ ଲାଭ କରନ୍ତି । ଏପରି ବହି ସଂଖ୍ୟାଦୃଷ୍ଟିରୁ ଖୁବ୍‌ 
ବିରଳ । ବ୍ୟାସଙ୍କ ମହାଭାରତ, ବାଲ୍ପିକୀଙ୍କ ରାମାୟଣ, ସେକ୍ସପିୟରଙ୍କ ରଚନାବଳୀ ପ୍ରଭୃତି 
ଏହି ପର୍ଯ୍ୟାୟର ଗ୍ରନ୍ଧ । ଏପରି ବହିରେ ଲେଖକ ସାର୍ବକାଳୀନ ମୂଲ୍ୟବୋଧର ବାର୍ରା 
ଦେଇଥାଏ । 

ଉନ୍ମଷ୍ଟ ଗଦ୍ୟଶୈଳୀ ଅନେକାଂଶରେ ସାଧାରଣ ଲୋକ ପ୍ରଚଳିତ ଭାଷା ସହିତ ସଂପର୍କ 
ରକ୍ଷାକରେ । ବିଶ୍ଵସ୍ତ ଭାବରେ ଏହା ଜନଗଣର ମୁହଁର ଭାଷାକୁ ଛଡ଼ାଇ ନେଇ ସାହିତ୍ୟରେ 
ପ୍ରକାଶ କରିଥାଏ । ଏ ସଂପର୍କରେ ଆଲୋଚନା କରି ଡକ୍ଟର ଶ୍ରୀନିବାସ ମିଶ୍ର ଲେଖୁଛନ୍ତି, 
“ଆଧୁନିକ କାଳରେ ଜୀବନର ନିତ୍ୟ ବ୍ୟବହାର୍ଯ୍ୟ ଭାଷା ସଙ୍ଗେ ସମତା ରଖ୍‌ ଗଦ୍ୟରଚନା 
ପ୍ରୟାସ ହେଉଅଛି । ସାଧାରଣତଃ ଲେଖକଙ୍କ ପ୍ରାବନ୍ଧିକ କାଳର ଭାଷା ସରଳ, ଜ୍ଞାନଲାଭ, 
ବିଜ୍ଞତାବ୍ୟଞ୍ଜକ ହେବା ସ୍ଵାଭାବିକ ।! କିନ୍ତୁ ଲେଖକଙ୍କ ଚିନ୍ତାଧାରାର ସ୍ଵଚ୍ଛତା ଓ ସୁକ୍ଷ୍ମତା 
ରଚନାରେ ପରିସୁଟ ହେଉଥ୍ବ | କେତେକଙ୍କ ମତରେ ସରଳ ବିଷୟକୁ ଜଟିଳଭାବେ ପ୍ରକାଶ 
କରିବା ହିଁ ଯଥାର୍ଥ ଶୈଳୀ । ଉନ୍କଷ୍ଟ ଗଦ୍ୟରଚନା ସରଳ, ସ୍ଵଚ୍ଛନ୍ଦ ପ୍ରବହମାନ ଓ 
ପ୍ରସାରଣଶୀଳ ହୋଇଥବାରୁ ଦୈନନ୍ଦିନ ଭାଷାରେ ଏହା ଲିଖୁତ ହେବା ଉଚିତ୍‌ । ଅବଶ୍ୟ 


(୪) Charles Morgan-The Writer and his World London Macmillan and 
Co Ltd.-1960-page—-119 
(8) Jean-paul sartre—What is Literature ? translated by Bernard Frechtman 
Methuen and Co. Ltd. (1983), page—! 5 

ସ୍ଥଳେ ସ୍ଥଳେ ରଚନାରେ ସାହିତ୍ୟିକ ଛଟା ପ୍ରକାଶର ଉଦ୍ୟମ ହୋଇଥାଏ । ଆଧୁନିକ ଉନ୍କୃଷ୍ଟ 
ଗଦ୍ୟରୀତିର ଯଥାର୍ଥ ଲକ୍ଷଣ ହେଲା ଏହାର ବିଶ୍ବସ୍ତତା । ଏକ ଯୁଗର ବିଶିଷ୍ଟ ପ୍ରକୃତି ସେ 
କାଳର ସାହିତ୍ୟିକ ଶୈଳୀରେ ପ୍ରତିଫଳିତ ହୋଇଥାଏ । ଛଦ୍ଧତା ପ୍ରକାଶକ ଶୈଳୀ ଅପ୍ରକୃଷ୍ଣ । 
ଏଥୁରେ ଲେଖକ ନିଜ ମାନସିକ ସ୍ଥିତି ଓ ଗତି ପ୍ରତି ବିଶ୍ଵସ୍ତ ନହୋଇ ଆତ୍ମ ପ୍ରତାରଣାର 
ଆଶ୍ରୟ ନିଅନ୍ତି । ଶୈଳୀ ହେଉଛି ଲେଖକ୍କଙ୍କ ବ୍ୟକ୍ତିତ୍ଵ ପ୍ରକାଶର ବାଣୀ | ଲେଖକଙ୍କ ବ୍ୟକ୍ତିତ୍ଵର 
ଅନ୍ତରଙ୍ଗ ଓ ସ୍ଵତଃସ୍ତୂର୍ର ଅଭିବ୍ୟକ୍ତି ନ ଘଟିଲେ କୌଣସି ଶୈଳୀ ଉତ୍ତମ ହୋଇପାରେ 
ନାହିଁ? ।? 

ରଚନାଶୈଳୀ ହେଉଛି ଯେକୌଣସି ଲେଖାର ସାମଗ୍ରିକ ବୈଶିଷ୍ଟ୍ୟ । ବାକ୍ୟଗଠନ, 
ଶଳ୍ଚ ଚୟନ, ବିଷୟ ଉପସ୍ଥାପନା, ଅର୍ଥଦ୍ୟୋତକ ଶବ୍ଦ ନିର୍ବାଚନ, ପରିଚେଦ ପ୍ରଭୃତି ଉପରେ 
ଗଦ୍ଯର ସୌନ୍ଦର୍ଯ୍ୟ ନିର୍ଭର କରେ । ବକ୍ତବ୍ୟର ପରିଚ୍ଛନ୍ନତା ସହିତ ଲେଖକର ମର୍ମବାଣୀ 
ଉଚ୍ଚକୋଟୀର ଗଦ୍ୟପାଇଁ ଏକାନ୍ତ ଅପରିହାର୍ଯ୍ୟ ! 

ଗଦ୍ୟରଚନା ମଧ୍ଯରେ ପ୍ରବନ୍ଧ ରଚନା ଏକ ଜଟିଳ ବ୍ୟାପାର । ପ୍ରବନ୍ଧଟିଏ ଭଲଭାବେ 
ନ ଲେଖ୍ଲେ ତାହା ପାଠକଠାରୁ ଦୂରେଇଯାଏ | ପ୍ରବନ୍ଧର ଆରମ୍ଭ ଏପରି ହେବା ଉଚିତ 
ଯାହା ପାଠକକୁ ପରିଣତି ପର୍ଯ୍ୟନ୍ତ ବାନ୍ଧି ରଖୁପାରିବ ।! ପ୍ରାବନ୍ଧିକ ପ୍ରବନ୍ଧର ଆରମ୍ଭରୁ ପାଠକ 
ସହିତ ଭାବଗତ ଆତ୍ସୀୟତା ସ୍ଥାପନ କରିପାରିଲେ ପ୍ରବନ୍ଧଟି ଉଚ୍ଚକୋଟୀର ହୁଏ | ଏ 
ସଂପର୍କରେ Virginia Woolfwa ଉକ୍ତି ସ୍ମରଣୀୟ | ତାହା ଏହିପରି, "Everything 
in an essay must be subdued to that end. It should lay us under a 
spell with its first word, and we should only wake, refreshed with 
its last". (®) 

ଏସବୁକୁ ବିଚାରକୁ ନେଇ ପ୍ରାବନ୍ଧିକ ମୋହିନୀମୋହନ ସେନାପତିଙ୍କ ଗଦ୍ୟଶୈଳୀ 
ଏଠାରେ ଆଲୋଚନା କରାଯାଉଅଛି । 

କୌଣସି ଲେଖକର ଗଦ୍ୟଶୈଳୀ ବିଚାର କଲାବେଳେ ଲେଖକ କେଉଁ ବିଷୟରେ 
ଲେଖୁଛି, ତାହା ପ୍ରଥମେ ଦୃଷ୍ଟିରେ ପଡ଼େ । ସେହିପରି ପ୍ରାବନ୍ଧିକ ମୋହିନୀମୋହନ 
ସେନାପତିଙ୍କ ଗଦ୍ୟଶୈଳୀ ବିଚାର କଲାବେଳେ ତାଙ୍କର ବିଷୟ ନିର୍ବାଚନକୁ ଲକ୍ଷ୍ୟ 
କରାଯାଇପାରେ । ଯେକୌଣସି ଲେଖକ ପାଇଁ ବିଷୟ ନିର୍ବାଚନ ହେଉଛି ଗୁରୁତ୍ବପୂର୍ଣ୍ଣ । 
ଆମର ପ୍ରାବନ୍ଧିକ ବିଷୟ ନିର୍ବାଚନ କଲାବେଳେ ନିଜର ପ୍ରିୟ ବିଷୟ ଦର୍ଶନକୁ ପ୍ରାଧାନ୍ୟ 
ଦେଇଛନ୍ତି ! ପାଶ୍ଚାତ୍ୟ ଜଡ଼ବାଦୀ ଦର୍ଶନ ଥୁଲା ତାଙ୍କର ପ୍ରିୟ ବିଷୟ । ସେ ଜୀବନରେ 
ଯେଉଁ ପୁସ୍ତକ ସବୁ ଅଧ୍ୟୟନ କରିଛନ୍ତି, ଯେଉଁ ଚିନ୍ତାଧାରାରେ ବିଶ୍ବାସ କରିଛନ୍ତି, ତାହାକୁ 
ବିଷୟରୂପେ ଗ୍ରହଣ କରି ସେ ତାଙ୍କର ପ୍ରବନ୍ଧ ଲେଖିଛନ୍ତି । ତାଙ୍କର ବିଷୟ ଗୁଡ଼ିକର ସାଧାସିଧା 
ନାମ ଦେଇଛନ୍ତି । ସେ ଯେଉଁ ବିଷୟରେ ପ୍ରବନ୍ଧ ଲେଖୁଛନ୍ତି, ସେ ସଂପର୍କରେ ପାଠକ 


(୬) ଡକ୍ଟର ଶ୍ରୀନିବାସ ମିଶ୍ର “ଆଧୁନିକ ଓଡ଼ିଆ ଗଦ୍ଯ ସାହିତ୍ୟ-ବିଦ୍ୟାପୁରୀ-୧୯୭୮-ପ୍ରଥମ 
ପ୍ରକାଶ-ପୃଷ୍ଠାଂ ୧୮ 
(9) Virginia Woolf-'The Modern Essay'—Collected Essays (Ist Edition) 
Vol-2, page-41 

ବୁଝିଲାଭଳି ସରଳ ନାମ ଦେଇଛନ୍ତି । ଯଥା- ଜନ୍ମାନ୍ତରବାଦ' , ‘ଭାଗ୍ୟ , ଅତି ପ୍ରାକୃତ" , 
ଓଡ଼ିଆ କାହାଣୀ”, “ବିବାହ”, “ବିବାହର ଇତିହାସ” ଇତ୍ଯାଦି । ସେ ଅଯଥା ତାଙ୍କ 
ପ୍ରବନ୍ଧଗୁଡ଼ିକର ନାମକରଣକୁ ଦୀର୍ଘ କରିନାହାନ୍ତି । ଏହି ନାମକରଣ ଗୁଡ଼ିକ ଯଥାସମ୍ଭବ 
ସରଳ ଓ ସଂକ୍ଷିପ୍ତ । କେତେକ ଲେଖକ ଯେପରି ପ୍ରବନ୍ଧର ନାମକରଣରେ ଆଳଙ୍କାରିକ 
ପ୍ରୟୋଗ କରିଥାନ୍ତି ସେଥୂରୁ ସେ ଯଥାସମ୍ଭବ ବିରତ ହୋଇଛନ୍ତି । ସେ କ”ଣ କହିବାକୁ 
ଚାହୁଁଛନ୍ତି ତାଙ୍କ ପ୍ରବନ୍ଧର ନାମକରଣରୁ ପାଠକ ଅନେକାଂଶରେ ତାହା ବୁଝିପାରେ । ଏ 
ଧରଣର ନାମକରଣର ଦୃଷ୍ଟାନ୍ତ ଦେଖନ୍ତୁ । ଯଥା- ସ୍ତ୍ରୀ ଜାତିର ସ୍ଵାଧୀନ ଜୀବିକା', 
‘ଜୀବଜନୁର ଅଧ୍କାର”, ‘ଆମେରିକା ଆବିଷ୍କାର? , ‘ଇଉରୋପୀୟ ମହାସମରର 
ନୀତିବିଜ୍ଞାନ' ଇତ୍ୟାଦି ¦ 

ପ୍ରାବନ୍ଧିକ ମୋହିନୀମୋହନ ସେନାପତି ତାଙ୍କ ପ୍ରବନ୍ଧର ବିଷୟ ନିର୍ବାଚନରେ ସ୍ଵକୀୟ 
ସ୍ଵାତନ୍ତ୍ ରକ୍ଷା କରିଛନ୍ତି । ବିଷୟ ନିର୍ବାଚନରେ ତାଙ୍କରି ସାହସିକତା ପାଠକକୁ ବିମୁଗ୍ଧ କରେ | 
ଯେଉଁ ବିଷୟଗୁଡ଼ିକୁ କେହି ଲେଖୁବାକୁ ଆଗ୍ରହ ପ୍ରକାଶ କରିନାହାନ୍ତି ଅଥଚ ସମାଜ ପାଇଁ 
ସେଗୁଡ଼ିକ ନିହାତି ପ୍ରୟୋଜନ ସେପରି ବିଷୟରେ ମୋହିନୀମୋହନଙ୍କ ପରି ସ୍ଵାଧୀନଚେତା 
ପ୍ରାବନ୍ଧିକ ପ୍ରବନ୍ଧ ଲେଖିଛନ୍ତି । ବିଂଶ ଶତକର ଆଦିପାଦରେ ନାରୀ ସମସ୍ୟା ନେଇ ବିଶେଷ 
କିଛି ଆଲୋଚନା ହେଉନଥୁୂଲା | ଏହି ସମୟରେ ଓଡ଼ିଶା କାହିଁକି ଭାରତର ନାରୀ ସମାଜ 
ରକ୍ଷଣଶୀଳତାର ପରିଧୂ ମଧ୍ୟରେ ଆତ୍ସଗୋପନ କରି ରହିଥୂଲା । ଏପରି ଏକ ପରିସ୍ଥିତିରେ 
ସେ ନାରୀ ସମସ୍ୟା ନେଇ ନିର୍ଭୀକ ଭାବରେ ଲେଖୁଲେ ସ୍ତ ଜାତିର “ସ୍ବାଧୀନ ଜୀବିକା” । 
ସେ ସମୟରେ ହୁଏତ ବିଶ୍ଵନାଥ କର, ଶ୍ରୀବତ୍ସ ପଣ୍ଡା, ବୈରାଗୀ ମିଶ୍ରଙ୍କ ପରି ସଂସ୍କାରଧର୍ମୀ 
ପ୍ରାବନ୍ଧିକମାନେ ସ୍ତ୍ରୀ ଜାତିର ଯାବତୀୟ ସମସ୍ୟା ନେଇ ପ୍ରବନ୍ଧ ଲେଖିଥୁଲେ । କିନ୍ତୁ ଯେପରି 
ମୋହିନୀମୋହନ ସେନାପତି “ସ୍ତ୍ରୀ ଜାତିର ସ୍ଵାଧୀନ ଜୀବିକା” ନାମଦେଇ ପ୍ରବନ୍ଧ ଲେଖୁଛନ୍ତି, 
ତାହା ତାଙ୍କର ସାହସିକତାର ପ୍ରକୃଷ୍ଠ ପରିଚାୟକ ! ଏଠାରେ ତାଙ୍କର ବିଷୟବସ୍ତୁର ଗୁରୁତ୍ଵ 
ଉପଲବ୍ଧ ସକାଶେ ଏହି ପ୍ରବନ୍ଧରୁ କିୟଦଂଶ ଏଠାରେ ଉଦ୍ଧାର କରିବା ସମୀଚୀନ ମନେହୁଏ । 
ଯାହାର ସ୍ଵରୂପ ଏହିପରି- ‹ ପ୍ରକୃତପକ୍ଷରେ କୌଣସି ଜାତି ଅପରଜାତିର ପୂଜ୍ୟ ନୁହନ୍ତି 
କିମ୍ବା ସେମାନଙ୍କର ସେବାର ଦାସୀ ନୁହନ୍ତି । ସମସ୍ତେ ସମାନ | ସମସ୍ତେ ସମାଜ ଅଙ୍ଗର 
ଗୋଟିଏ ଗୋଟିଏ ପ୍ରଧାନ ବିଭାଗରୂପେ ପ୍ରତିଷ୍ଠିତ |! ଯେପରି ଇତର ଜୀବଜାତି ମଧ୍ଯରେ 
ସ୍ତ୍ରୀଝପୂରୁଷ ମଧ୍ୟରେ ଉଚ୍ଚନୀଚ ଭେଦ ନାହିଁ, ଉଭୟ ସମାନ ସ୍ଥାନ ଅଧବକାର କରନ୍ତି, ସେହିପରି 
ମାନବ ଜାତିରେ ମଧ୍ଯ ସ୍ତ୍ରୀ+ପୁରୁଷ ଭେଦରେ ଅଧୂକାର ଭେଦ ହେବା ଅନୁଚିତ୍‌ | ଆମ୍ଭେମାନେ 
ମାନବଜାତି ମଧ୍ଯରେ ଲିଙ୍ଗଭେଦ ଅନୁସାରେ ଯେଉଁ ଉଚ୍ଚନୀଚ ଭେଦ ଦୃଷ୍ଟିଗୋଚର କରୁ, 
ତାହା ଅନ୍ୟ କୌଣସି ଜୀବଜାତି ମଧ୍ଯରେ ଦୃଷ୍ଟିଗୋଚର ହୁଏନାହିଁ ।? ଏଥୁରୁ ତାଙ୍କର 
ପ୍ରଭାବଶାଳୀ ବିଷୟ ନିର୍ବାଚନ ଶକ୍ତି ସଂପର୍କରେ ଅବଧାରଣା କରିହୁଏ । ନାମକରଣ ସହିତ 
ବିଷୟବସ୍ତୁର ଘନିଷ୍ଠ ସଂପର୍କ ତାଙ୍କ ଲେଖାରେ ଦେଖୁବାକୁ ମିଳେ । 


ପ୍ରାବନ୍ଧିକ କୌଣସି ବିଷୟ ଅବତାରଣା କଲାବେଳେ ପୂର୍ବାପର ସଂପର୍କ, କ୍ରମିକତା 
ଓ ଭାବ ସଂହତିକୁ ଯଥାସମ୍ଭବ ରକ୍ଷା କରିଛନ୍ତି । ପାଠକକୁ ଅଳ୍ପରେ ବହୁ ପ୍ରସଙ୍ଗ ଅବତାରଣା 


(୮) ମୋହିନୀମୋହନ ସେନାପତି ବିବିଧ ପ୍ରସଙ୍ଗ-( ୧୯୩୯ )-ପୃଷ୍ଠାଂ ୧୩୫ 
ଗଦ୍ୟଶିଳ୍ପୀ ମୋହିନୀମୋହନ ୮ ୮୭ 

କରିପାରିବାର କୌଶଳ ସେ ଜାଣନ୍ତି । ତାଙ୍କର ଏ ଧରଣର ଗଦ୍ୟଯର ନମୂନା ତଳେ 
ଦିଆଗଲା । “ମାନବ ଏବଂ ଜଗତ୍‌ ଏହି ଦୁଇଗୋଟି ବିଷୟ ଆଲୋଚନା କରି ନିଟ୍‌ଜେ ସ୍ପିର 
କରିଅଛନ୍ତି ଯେ ମାନବ ମଧ୍ଯରେ ଆତ୍ମା ନାହିଁ କିମ୍ଭା ଜଗତ୍‌ ମଧ୍ଯରେ ପରମାତ୍ସା ନାହିଁ । 
ମାନବ ଜଡ଼ ପରମାଣୁର ସମଷ୍ତି ମାତ୍ର । ଜଡ଼ ପରମାଣୁ ଗୁଡ଼ିକ ବିଶେଷ ଭାବରେ ସଂଯୁକ୍ତ 
ହୋଇ ଜ୍ଞାନଭାବ ଇଚ୍ଛାରୂପ ମାନବର ଚୈତନ୍ୟ କ୍ରିୟାଗୁଡ଼ିକ ସମ୍ପାଦନ କରୁଛନ୍ତି । ଏହି 
ଜଡ଼ ପିଣ୍ଡ ଯେତେବେଳେ ମୃତ୍ୟୁର ଆଘାତରେ ଭାଙ୍ଗିଯିବ, ସେତେବେଳେ ମାନବ- ଚୈତନ୍ୟ 
ଚିରକାଳ ପାଇଁ ଲୁପ୍ତ ହେବ । ଯେଉଁ ଅଲଙ୍ଘନୀୟ ନିୟମମାନ ପ୍ରକୃତି ମଧ୍ଯରେ କାର୍ଯ୍ୟ କରୁଅଛି, 
ତାହା ମାନବ ମଧ୍ଯରେ ସୁଦ୍ଧା କାର୍ଯ୍ୟ କରୁଅଛି । ସେହି ନିୟମଗୁଡ଼ିକର ହସ୍ତରୁ ମାନବର ମୁରଚ୍ତି 
ନାହିଁ? ।୯୬ 

ପ୍ରାବନ୍ଧିକ ମୋହିନୀମୋହନ ସେନାପତିଙ୍କ ଗଦ୍ୟ ଯୁକ୍ତିନିଷ୍ଠଣ ହେଲେ ମଧ୍ଯ ସେ 
ଅନେକସ୍ପଳରେ ଭାବପ୍ରବଣତାକୁ ପରିହାର କରିପାରି ନାହାନ୍ତି । କେତେକ ସ୍ଥଳରେ ତାଙ୍କର 
ବର୍ଣ୍ଣନା ବିଳାସର ପରିଚୟ ମିଳେ । ଏଠାରେ ତାଙ୍କର ଏଭଳି ଗଦ୍ଯର ନମୁନା 
ପାଠକମାନଙ୍କର ଅବଗତି ପାଇଁ ଦିଆଗଲା | 

(କ) ““ବଧ-ମଣ୍ଡପରେ ଛୁରିକାର ସେହି ନିର୍ମମ ପ୍ରୟୋଗ, ଜୀବଜନ୍ତୁମାନଙ୍କର 
ସେହି ଭୀଷଣ ଆର୍ରନାଦ, ସେମାନଙ୍କର ସେହି ବିକୃତ ମୁଖଚକ୍ଷୁ ରକ୍ତର ଅଜସ୍ର ପ୍ରବାହ, 
ଅଥବା କଣ୍ଟକ-ବିଦ୍ଧ ମସ୍ଥ୍ୟର ଜଳାଶୟ ମଧ୍ଯରେ ସେହି ଆକୁଳ ଭ୍ରମଣ, ଅଥବା ସେହି ବିଶାଳ 
ବାରିଧୂବକ୍ଷରେ ଖଦ୍ଧ-ପ୍ରହାରରେ ଜର୍ଜରିତ ତିମି ମତ୍ସ୍ୟର ସେହି ଭୀଷଣ ବାତୁଳତା-ଏସବୁ 
କି ମାନବର କାର୍ଯ୍ୟ ନା ପୈଶାଚିକ କାଣ୍ଡ । ସ୍ଵର୍ଗର ଦେବତା କି ନରକର କୀଟ 
ହୋଇପାରେ’? ୨୯୧୬ 

(ଖ ) “ହେ ବରାନନେ, ହେ ଚାରୁହାସିନି, ପୂର୍ବକାଳରେ ମହିଳାମାନେ ଅନାବୃତା 
ଥୁଲେ । ସେମାନେ ଇଚାନୁରୂପ ଗମନ ଓ ବିହାର କରିପାରୁଥୂଲେ । କାହାରି ଅଧୀନତାରେ 
କାଳକ୍ଷେପ କରିବାକୁ ହେଉ ନଥୁଲା ! କୌମରାବଧ୍‌ ଏକ ପୁରୁଷରୁ ଅନ୍ୟ ପୁରୁଷରେ ଆସକ୍ତ 
ହେଲେ ମଧ୍ଯ ସେମାନଙ୍କର ଅଧର୍ମ ହେଉନଥୂଲା । ଫଳତଃ ସେ କାଳରେ ଏପରି ବ୍ୟବହାର 
ଧର୍ମ ବୋଲି ପ୍ରଚଳିତ ହେଉଥଲା | ତପଃସ୍ଵାଧ୍ୟାୟସମ୍ପନ୍ନ ମହର୍ଷିମାନେ ଏହି ପ୍ରାମାଣିକ ଧର୍ମର 
ପ୍ରଶଂସା କରିଅଛନ୍ତି । ଉତ୍ତରକୁରୁରେ ଅଦ୍ୟାପି ଏହି ଧର୍ମ ପ୍ରଚଳିତ ରହିଅଛି” ୧) 

ବେଳେବେଳେ ପ୍ରାକୃତିକ ଦୃଶ୍ୟ ବର୍ଣ୍ଣନାରେ ମଧ୍ଯ ସେ ସ୍ଵକୀୟ ସ୍ବାତନ୍ତ୍ର୍ୟ ପ୍ରଦର୍ଶନ 
କରିଛନ୍ତି । ତାଙ୍କର କଳ୍ନା ପ୍ରବଣତା ସହିତ ସୁକ୍ଷ୍ମ ପର୍ଯ୍ୟବେକ୍ଷଣ ଶନ୍ତି ଏଥୁରେ ଫୁଟିଉଠିଛି ! 
ଏଠାରେ ଏହାର ଏକ ଦୃଷ୍ଟାନ୍ତ ଦିଆଗଲା ! “କେତେଗୁଡ଼ିଏ ସଦ୍ୟ ଉନ୍ମଳିତ ବୃକ୍ଷ ଜାହାଜ 
ନିକଟରେ ଭାସି ଆସୁଛି । କୁରାଢ଼ୀ ଦ୍ଵାରା କଟା ହୋଇଥବା ଖଣ୍ଡିଏ ତକ୍ତା, ଶାଣିତ ଅସ୍ତନିର୍ମିତ 
ଖଶ୍ତିଏ ବାଡ଼ି, ଖଭ୍ତିଏ ଡାଳ-ସେଥୂରେ ଫୁଲ ଫୁଟିଛି, ଅନ୍ୟ ଖଣ୍ଡିଏ ଡାଳରେ ଗୋଟିଏ ପକ୍ଷୀର 
ବସା, ସେହି ବସାରେ ଗୋଟିଏ ମାଆ ଚଢ଼େଇ ଅଣ୍ଡାଗୁଡ଼ିକୁ ଘୋଡ଼ାଇ ରଖୁଛି”? ।(୧? 


(୯) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯ ) -ପୃଷ୍ଠା-୩୩/୩୪ 
( ୧୦) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯ )¬ପୃଷ୍ଠାଂ ୧୨/୧୩ 


= ax 


( ୧୧) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯ )- ପୃଷ୍ଠା ୧୦୪ 
( ୧୨) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯ ) -ପୃଷ୍ଠା-୩ 
ଗଦ୍ୟଶିଳ୍ୀ ମୋହିନୀମୋହନ ୮ ୮୮ 

ତାଙ୍କ ରଚନାରେ କେତେକ ସ୍ପଳରେ କବିଜନ ସୁଲଭ ବର୍ଣ୍ଣନା ମଧ୍ଯ ଦେଖୁବାକୁ 
ମିଳେ । ଏଭଳି ବର୍ଣ୍ଣନା ତାଙ୍କ ପ୍ରବନ୍ଧରେ ଦୂର୍ଲୁଭ ହେଲେ ସୁଦ୍ଧା ତାପ୍ରର୍ଯ୍ୟପୂର୍ଣଣ । ଏହାର 
ଦୃଷ୍ଟାନ୍ତ ଏହିପରି 

(କ) “ରାମମୋହନ କଳାପାହାଡ଼ ପରି ପୌତତଳିକତା ଓ ବହୁଦେବବାଦ ଭାଟ 
ଦେଇଗଲେ ? ।(*୬? 

(ଖ) “ ଆରବୀୟମାନେ ଭାବନ୍ତି ଯେ ପରଲୋକ ବହୁ - ବିସ୍ତୃତ ବୃକ୍ଷଛାୟା, ସୁରାମୟୀ 
ସ୍ରୋତ ସ୍ଵତୀ, ପରମ ପବିତ୍ର ରୂପବତୀ ରମଣୀମାନଙ୍କ ଦ୍ଵାରା ପରିପୂର୍ଣ୍ଣ? ।( 


ପ୍ରାବନ୍ଧିକ ମୋହିନୀମୋହନ ସେନାପତି ତାଙ୍କର ପ୍ରବନ୍ଧମାନଙ୍କରେ ଓଡ଼ିଶାରେ 
ପ୍ରଚଳିତ ଢଗ ଢମାଳି ଓ ଲୋକଉକ୍ତି ଅତି ସୁନ୍ଦର ଭାବରେ ପ୍ରୟୋଗ କରିଛନ୍ତି | ଏଥୁରୁ 
ମନେହୁଏ ତାଙ୍କର ଓଡ଼ିଶାର ଲୋକଜୀବନ ସହିତ ଘନିଷ୍ଠ ସଂପର୍କ ଥୁଲା | ଅନେକ ସ୍ଥଳରେ 
ସେ ସଂସ୍କୃତ, ଇଂରାଜୀ ଭାଷାରେ ପ୍ରଚଳିତ ଉକ୍ତି ଉଦ୍ଧାର କରିବାରେ କୃତିତ୍ଵ ଦେଖାଇଛନ୍ତି । 
ଏହାର କେତେଗୁଡ଼ିଏ ଦୃଷ୍ଟାନ୍ତ ପ୍ରାବନ୍ଧିକଙ୍କ ବିବିଧ ପ୍ରସଙ୍ଗ ପୁସ୍ତକରୁ ଏଠାରେ ପ୍ରଦାନ 
କରାଗଲା | 

(କ) “ମୋତେ ଯେତେ ମାଠିବୁ ମାଠ, ମୁଁ ସେହି ଦରପୋଡ଼ା କାଠ” | 

(ପୃଷ୍ଠା ୬୬) 

(ଖ ) ˆ “ଦେଲା ନାରୀ ହେଲା ପାରି”? (ପୃଷ୍ଠା ୧୧୦) 

(ଗ ) “ଯୋର ଯାହାର ମୁଲକ ତାହାର”? (ପୃଷ୍ଠା ୧୧୩) 

(ଘ) ˆ ବୃବିର୍ଯସ୍ୟ ବଳଂ ତସ୍ୟ ' (ପୃଷ୍ଠାଂ୫୦) 

(ଡ ) ““ପାପୋହଂ ପାପ କର୍ମୀହଂ ପାପାତ୍ସା ପାପ ସମ୍ଭବଃ”? (ପୃଷ୍ଠା-୮୪) 

(ଚ) “ପୁତ୍ରାର୍ଥେ କ୍ରିୟତେ ଭାର୍ଯ୍ୟା”? (ପୃଷ୍ଠା- ୧୨୦) 

(ଛ) “ଯତ୍ର ନାର୍ଯ୍ୟସ୍ତୁ ପୂଜ୍ୟନ୍ତେ ରମନ୍ତେ ତତ୍ର ଦେବତାଃ”? (ପୃଷ୍ଠାଂ ୧୩୫) 

(ଜ) "Marriage is a legalised Prostitution" (ପୃଷ୍ଠା ୧ ୨୧) 

(¢) "Marry in haste, repent in leisure" (ପୃଷ୍ଠାଂ ୧୩୯) 

ସେ ତାଙ୍କ ପ୍ରବନ୍ଧଗୁଡ଼ିକ ଲେଖୁଲାବେଳେ ଇଂରାଜୀ, ସଂସୃତ ଗ୍ରନ୍ଧୁମାନଙ୍କରୁ ଉଦ୍ଧତି 
ଦେଇ ତାକୁ ବୁଝାଇ ତାଙ୍କର ଯୁକ୍ତି ଉପସ୍ଥାପନ କରନ୍ତି । ତାଙ୍କ ପ୍ରବନ୍ଧରେ ବିଭିନ୍ନ ଗ୍ରନ୍ଧରୁ 
ମାଳ ମାଳ ଉଦ୍ଧୃତି ଦେଖୁବାକୁ ମିଳେ | | 

ପ୍ରାବନ୍ଧିକ ମୋହିନୀମୋହନ ସେନାପତି ବିଶେଷଣ ପ୍ରୟୋଗରେ ସ୍ଵକୀୟ ନିପୁଣତା 
ଦେଖାଇଛନ୍ତି । ଗୋଟିଏ ଗୋଟିଏ ଶବ୍ଦର ଏକାଧୂକ ବିଶେଷଣ ମଧ୍ଯ ସେ ପ୍ରୟୋଗ କରିବାରୁ 
ବିରତ ହୋଇନାହାନ୍ତି | ତାଙ୍କର ବିଶେଷଣ ପ୍ରୟୋଗ ଦକ୍ଷତାର ନିଦର୍ଶନ ଏହିପରି ' ପବିତ୍ର 
ମିଥ୍ୟା? (ପୃଷ୍ଠଣା4୩୮), ପ୍ରକାଣ୍ଡ ମିଆ୍ୟା' (ପୃଷ୍ଠା-୫୦), ଶ୍ମଶାନ ଵୈରାଗ୍ୟ” 
(ପୃଷ୍ଠା ୬୧), ‘ଦାରିଦ୍ୟ୍‌ ବ୍ରତ” (ପୃଷ୍ଠା ୬୬), ‘ତ୍ୟାଗଧର୍ମ' (ପୃଷ୍ଠା+ ୬୭), ‘କୃଟତର୍କ' 
( ୧୨) ମୋହିନୀମୋହନ ସେନାପତି —ବିବିଧ ପ୍ରସଙ୍ଗ ( ୧୯୩୯ ) ପୃଷ୍ଠା ୬୪ 
( ୧୩) ମୋହିନୀମୋହନ ସେନାପତି — ବିବିଧ ପ୍ରସଙ୍ଗ ( ୧୯୩୯ )-ପୃଷ୍ଠାଓ୭ ୧ 

(ପୃଷ୍ଠା ୬୮), “ନିର୍ମଳ ସୌନ୍ଦର୍ଯ୍ୟ? (ପୃଷ୍ଠାଂ ୬୯), ‘ମାଧୁରୀ ଦୃଷ୍ଚି? (ପୃଷ୍ଠା ୬୯), 
ବହୁବିସ୍ତୃତ ବୃକ୍ଷ ଛାୟା” (ପୃଷ୍ଠା-୭୧), “ସୁରାମୟୀ ସ୍ତୋତସ୍ବିନୀ” (ପୃଷ୍ଠା ୭୧), 
“ ଜାନବିରହିତ ବିଶ୍ନାସ” ( ପୃଷ୍ଠାଂ ୭୫ ) , ‘ପର୍ବତ ପ୍ରମାଣ ପାପ (ପୃଷ୍ଠା ୭୮ ) , ‘ବିମୋହିନୀ 
ମାୟା” (ପୃଷ୍ଠା- ୭୮), “ସ୍ଵାଧୀନ ପ୍ରୀତି? (ପୃଷ୍ଠା4୮୭), ‘ଯୌନ ଉପବାସୀ” 
(ପୃଷ୍ଠାଂ ୧୧୭) ଇତ୍ୟାଦି । ତାଙ୍କର ଏହି ବିଶେଷଣଗୁଡ଼ିକ ବେଶ୍‌ ପ୍ରଭାବଶାଳୀ ହୋଇଛି । 

ସେ ବିଭିନ୍ନ ଭାଷାରୁ ଶବ୍ଦ ଚୟନ କରି ତାଙ୍କ ପ୍ରବନ୍ଧରେ ସୁଚାରୁରୂପେ ବ୍ୟବହାର 
କରିଛନ୍ତି । ଅତି ଅପ୍ରଚଳିତ ଶହ୍ଦମାନଙ୍କର ସମାଝୈଶ ତାଙ୍କ ପ୍ରବନ୍ଧରେ ଦେଖବାକୁ 
ମିଳେ । ଏଭଳି ଶବ୍ଦର କେତେକ ଉଦାହରଣ ଏଠାରେ ଦିଆଯାଉଛି । ଯଥା- ଆହୁଲା’ 
(ପୃଷ୍ଠା ୨), “ଅଝାଲ!' (ପୃଷ୍ଠା- ୨), ‘ପାଲଂ (ପୃଷ୍ଠାଂ୩), ‘ତକ୍ରା' (ପୃଷ୍ଠା-୩) , 'ପିଣ୍ଢାଂ 
(ପୃଷ୍ଠାଂ୪), “ଚଢ଼ା” (ପୃଷ୍ଠା+୪), ‘ଭଟଂ (ପୃଷ୍ଠା ୧୦), ଅବାକ୍‌” (ପୃଷ୍ଠା ୧୨ ), 
‘ପଟୁଆ! (ପୃଷ୍ଠାଂ୩୨ ), ‘ଶୋଲ! (ପୃଷ୍ଠା4୩୨ ), “ଲେଶ (ପୃଷ୍ଠା୪୦ ), 'ଝୁଟାମାଲ! 
(ପୃଷ୍ଠାଂ୪୬), ଅବଶ' (ପୃଷ୍ଠା ୫୭ ), ନତୁବା” (ପୃଷ୍ଠାଂ ୬୭), ଏଟା’ (ପୃଷ୍ଠା-୭୭ ), 
ମିଟାଇ' (ପୃଷ୍ନାଓ ୧୦୨ ) , ‘ଜନାନା' (ପୃଷ୍ଠା ୧୩୬), ‘ମଣ! (ପୃଷ୍ଠା ୧୩୬), ‘ବରଞ୍ଚ 
(ପୃଷ୍ଠାୱ ୧୪୭) ଇତ୍ୟାଦି । 

ମୋହିନୀମୋହନ ସେନାପତିଙ୍କ ଲେଖାରେ ବହୁ ସ୍ଥଳରେ ପ୍ରତ୍ୟକ୍ଷ ଭାଷଣ ଦେଖୁବାକୁ 

. ମିଳେ | ସେ ତାଙ୍କ ବକ୍ତବ୍ୟକୁ ପ୍ରତ୍ୟକ୍ଷ ଭାବରେ ପାଠକ ଆଗରେ ଉପସ୍ଥାପନ କରିଛନ୍ତି । 

ଏଠାରେ ତାଙ୍କର ଏ ଧରଣର ବକ୍ତବ୍ୟ କେତେକ ଉଦ୍ଧାର କରାଗଲା ! 

(କ) ଭଗବାନଙ୍କ ଆଦେଶ ଭଗବାନଙ୍କର ନୁହେଁ, ଭାବନାଗୁସ୍ତ ବିକୃତ 
ମସ୍ତିଷ୍ଟମାନଙ୍କର | (ପୃଷ୍ଠା ୫୮ ) 

(ଖ) “ପ୍ରକୃତରେ ମାନବ ନିଜର ସ୍ଵରୂପରେ ଇଶ୍ବର ସ୍ଵରୂପ ସୃଜନ କରେ ! 
(ପୃଷ୍ଠା ୭୮) 

(ଗ ) “ବିବାହ ଦ୍ଵାରା ଯେଉଁଠାରେ ଯୌନ ସ୍ଵାଧୀନତା ନଷ୍ଟ କରା ହୋଇଅଛି ଲୋକେ 
କେବଳ ସେହିଠାରେ ବେଶ୍ୟା ସଂସର୍ଗ ଲୋଡ଼ନ୍ତି'” । (ପୃଷ୍ଠାଂ ୧୦୬/୧୦୭) 

(ଘ) “ଦୋସତୁ ପ୍ରଥା ବିବାହ ପ୍ରଥାର ଜନନୀ’ (ପୃଷ୍ଠା ୧୧୨) 

(ଡ) “ଧର୍ମ ଏବଂ ପରକାଳ ପ୍ରାଚୀର ସର୍ବନାଶ କରିଅଛି । ପ୍ରତୀଚୀ ଇହ- 
ସର୍ବସ୍ଵବାଦୀ । ତାହାର ଭୟର କାରଣ କିଛି ନାହିଁ । ପ୍ରାଚୀ ନିର୍ବାଣର ଉପାସନା କରୁଅଛି ! 
ପ୍ରତୀଚୀ ଅନନ୍ତ ଜୀବନ |! ଅନନ୍ତ ତୃପ୍ତିର ସ୍ଵପ୍ନ ଦେଖୁଅଛି” । (ପୃଷ୍ଣା- ୧୬୩) 

ସେ ଅନେକସ୍ଥଳରେ ବିଶ୍ଲେଷଣଧର୍ମୀ ଗଦ୍ୟଦ୍ଧାରା ତାଙ୍କର ପାଠକକୁ ବୁଝାଇବାକୁ 
ଚେଷ୍ଟା କରିଛନ୍ତି । 

ପ୍ରାବନ୍ଧିକ ମୋହିନୀମୋହନ ସେନାପତି ତାଙ୍କ ଗଦ୍ୟର ସ୍ବାତନ୍ତ୍ୟ କେତେକ ସ୍ଥଳରେ 
ବ୍ୟଙ୍ଗ ବିଦୁପ ଛଳରେ ପ୍ରକାଶ କରିଛନ୍ତି । ମାନବିକ ଦୋଷ ଦୁର୍ବଳତା ଓ ସାମାଜିକ ଦୂର୍ଗତିକୁ 
ସେ ବିଦୁପ କରିବାକୁ କୁଣ୍ଠାବୋଧ କରିନାହାନ୍ତି, ଏପରିକି ସେ ତାଙ୍କ ପ୍ରବନ୍ଧରେ ମନୁଙ୍କ ପରି 
ସ୍ପୃତିକାରଙ୍କୁ ବିହୁପ କରିବାକୁ ଭୁଲିନାହାନ୍ତି । ସେ ଆମର ବିବାହ ବ୍ୟବସ୍ଥାକୁ ବେଶ୍‌ ସୁନ୍ଦର 
ଭାବରେ ମଧ୍ଯ ତାଙ୍କ ପ୍ରବନ୍ଧରେ ବିବାହକୁ ‘ମୁଷାଧରା ଯନ୍ତ୍ର କହି ବିଦୁପ କରିଛନ୍ତି । 

ପ୍ରାବନ୍ଧିକ ମୋହିନୀମୋହନ ସେନାପତିଙ୍କର ବାକ୍ୟଗଠନ ରୀତି ଅନେକାଂଶରେ 
ଇଂରେଜୀ ବାକ୍ୟ ଗଠନ ରୀତିର ଅନୁରୂପ । ସେ ବାକ୍ୟବିଶେଷରେ ଏକାଧୂକବାର କର୍ରା 
ବ୍ୟବହାର କରିଛନ୍ତି । ସେଥୂପାଇଁ ତାଙ୍କ ରଚନା କେତେକ ସ୍ଥଳରେ ଅସ୍ଵାଭାବିକ ଢଣାପଡ଼େ 
ଏ ସଂପର୍କରେ ଡକ୍ଟର ଶ୍ରୀନିବାସ ମିଶ୍ରଙ୍କ ଉଚ୍ତି ସ୍ମରଣୀୟ ! ˆ ସୁଳେ ସ୍ଥଳେ ଭାଷା ପ୍ରୟୋଗର 
ସାମାନ୍ୟ ଦୁର୍ବଳତା ଦେଖାଯାଏ । ବାକ୍ୟ ବିଶେଷରେ ଏକାଧ୍‌କ ଥର କର୍ଭା ବ୍ୟବହାର, 
ଇଂରାଜୀ ବାକ୍ୟ ଗଠନର ଅନୁରୂପ, ଓଡ଼ିଆ ବାକ୍ଯବିନ୍ୟାସ, ବ୍ୟାକରଣଗତ ଦୋଷ ଓ 
କୃତ୍ରିମତାର ପ୍ରକାଶକ ? ।(୧୪? 

ମୋହିନୀମୋହନ ସେନାପତି ଯୁକ୍ତିନିଷ୍ଠ ଭାବରେ ତାଙ୍କ ପ୍ରବନ୍ଧରେ ବହୁକଥା 
କହିଥୂଲେ ମଧ୍ଯ ତାହା ବେଳେ ବେଳେ ପାଠକକୁ ଅଡ଼ୁଆ ଅଡ଼ୁଆ ଲାଗେ । ଯାହାଫଳରେ 
ପାଠକ ତାଙ୍କର ଉପସ୍ଥାପନାରେ ମୁଗ୍ଧ ହେଲେ ମଧ୍ଯ ତାଙ୍କର ପ୍ରବନ୍ଧ ପାଠକର ଚିତ୍ତ ଆଲୋଡ଼ନ 
କରେନାହିଁ । ଏଭଳି ମନ୍ତବ୍ୟ ଦେଇ ଆଲୋଚକ ଡକ୍ଟର ନଟବର ସାମନ୍ତରାୟ ଲେଖୁଛନ୍ତି 
“ଗୋଟିଏ ନିର୍ଦ୍ଦିଷ୍ଟ ସତ୍ୟର କେବଳ ଉପସ୍ଥାପନା ପ୍ରବନ୍ଧ ସାହିତ୍ୟର ମୌଳିକ ଧର୍ମ ନୁହେଁ । 
ଉପସ୍ଥାପନା ବା ପରିବେଷଣର ଚାତୁର୍ଯ୍ୟ ହିଁ ପ୍ରବନ୍ଧର ଯଥାର୍ଥ ପ୍ରାଣ । ବିଷୟର ସତ୍ୟତା, 
ସମୟ କ୍ରମେ, ଯୁକ୍ତିର ଶାଣିତ ଅସ୍ତ୍ରରେ ମ୍ଲାନ ହୋଇପାରେ ; ତେଣୁ ସତ୍ୟତା ସର୍ବସ୍ବ ପ୍ରବନ୍ଧ 
ଅଚିରେ ମୂଲ୍ୟହୀନ ହେବାର ସମ୍ଭାବନା ଯଥେଷ୍ଟ । କିନ୍ଧୁ ପ୍ରବନ୍ଧର ଶିଳ୍ପଓପ୍ରାଣତା, ତାର 
ନିବେଦନ-କୌଶଳ ବା ପରିବେଷଣ ସୌନ୍ଦର୍ଯ୍ୟ ପାଠକ ମନରେ ଚିରନ୍ତନ ମୁଦ୍ରା ଅଙ୍କନ 
କରିଥାନ୍ତି । ଅଭିମତ ପ୍ରତିଷ୍ଠାରେ ସ୍ଵାଧୀନତା, ପ୍ରକାଶଭଙ୍ଗୀରେ ସ୍ଵାଭାବିକତା, ଲେଖନୀ 
ଶୈଳୀରେ ସ୍ଵଚୁତା ଓ କମନୀୟତା ଯୁକ୍ତିସହ ବିଷୟର ମୂଲ୍ୟ ଅବଧାରଣରେ ପ୍ରୀଞ୍ଜଳତା, 
ସର୍ବୋପରି ଅଭୀପ୍ସିତ ସତ୍ୟ ଉପରେ ନିଜର ଅଖଣ୍ଡ ଆନ୍ତରିକତା¬ ଏସବୁ ମୋହିନୀ- 
ମୋହନଙ୍କ ପ୍ରବନ୍ଧ ସାହିତ୍ୟର ଏକ ଏକ ବିଶିଷ୍ଟ ଗୌରବ ହେଲେ ହେଁ ପ୍ରବନ୍ଧର ଯାହା ସର୍ବଶ୍ରେଷ୍ଠ 
ଅନ୍ତର୍ବାଣୀ, ଯାହା ତା'ର ଚରମ ସୃଷ୍ଟି ସଂପଦ ତାହା ବିଶେଷ ପରିମାଣରେ ଏ ସାହିତ୍ୟରେ 
ଦେଖୁବାକୁ ମିଳେନାହିଁ । ତାଙ୍କ ପ୍ରବନ୍ଧ ସମସାମୟିକ ଇତିହାସ ଭିତ୍ତିରେ ଅନୁଶୀଳନ କଲେ 
ସେଥ୍‌ରେ ଜଣେ ବିପ୍ନବୀର ସ୍ଵତନ୍ତ୍ର ଓ ସ୍ଵାଧୀନ ମନୋବ୍ଵତଭି ଆମେ ଦେଖୁବାକୁ ପାଇବ୍ଧ- 
ହୁଏତ ତାଙ୍କ ଅଭିମତ ଆମେ ବହୁସ୍ଥଳରେ ଗ୍ରହଣ କରିନେବାକୁ ପଶ୍ଚାତପଦ ହେବୁ । ତାଙ୍କ 
ଚିନ୍ତାର ସ୍ଵାଧୀନତା ହିଁ ଆମକୁ କିଛିକ୍ଷଣ ପାଇଁ ବିମୁଗ୍ଧ କରିଦେଲେ ସୁଦ୍ଧା ସେ ପ୍ରବନ୍ଧ ଆମ 
ଚି୍୍ତକୁ ଅଖଣ୍ଡଭାବେ ଅଧ୍‌କାର କରିପାରେ ନାହିଁ? ।୯* 

ମୋହିନୀମୋହନଙ୍କ ପ୍ରବନ୍ଧ ଯୁଲ୍ତିନିଷ୍ଣ ହେଲେ ସୁଦ୍ଧା ସେଥୂରେ ଲେଖକଙ୍କ ସାହିତ୍ୟିକ 
ସୌନ୍ଦର୍ଯ୍ୟବୋଧ ବିଶେଷରୂପେ ପ୍ରକଟିତ ହୋଇନାହିଁ । ତଥାପି ଚିନ୍ତାର ଗଭୀରତା ହେତୁ 
ତାଙ୍କ ପ୍ରବନ୍ଧଗୁଡ଼ିକ ପାଠକଠାରେ ପ୍ରଭାବ ବିସ୍ତାର କରିଛି । ଶୈଳ୍ପିକ ମୂଲ୍ୟବୋଧ ଦୃଷ୍ଟିରୁ 
ତାଙ୍କ ପ୍ରବନ୍ଧଗୁଡ଼ିକ ସେପରି ଗୁରୁତ୍ଵପୂର୍ଣ୍ଣ ମନେହୁଏ ନାହିଁ । ମାତ୍ର ଲେଖକ୍କଙ୍କ ଚିନ୍ତାର 
ସ୍ଵାଧୀନତା ଓ ମନନଶୀଳ ଦୃଷ୍ଟିଭଙ୍ଗୀ ହେତୁ ଓଡ଼ିଆ ସାହିତ୍ୟରେ ତାଙ୍କ ପ୍ରବନ୍ଧଗୁଡ଼ିକ 
ଅସାଧାରଣ ଗୌରବର ଅଧ୍ବକାରୀ । 


( ୧୪) ଡକଟର ଶ୍ରୀନିବାସ ମିଶ୍ର “ଆଧୁନିକ ଓଡ଼ିଆ ଗଦ୍ୟ ସାହିତ୍ୟ ( ୧୯୭୮) ପୃଷ୍ଠା-୩୪୨ 
( ୧୫) ଢକ୍ଟର ନଟବର ସାମନ୍ତରାୟ-ଓଡ଼ିଆ ସାହିତ୍ୟର ଇତିହାସ ( ୧୮୦୩-୧୯୨ ୦)-( ୧୯୬୪)- 
ପୃଷ୍ଠାଞ୫୦୬ 

ପଞ୍ଚମ ଅସ୍ସାୟ 


ଓଡ଼ିଆ ସାହିତ୍ୟରେ ମୋହିନୀମୋହନ ସେନାପତିଙ୍କ ସ୍ଥାନ 


ପ୍ରତି ଯୁଗରେ ପ୍ରତି ଲେଖକ ସ୍ଵକୀୟ ପଦଚିହ୍ନ କାଳବକ୍ଷରେ ରଖୁଯିବାକୁ ଚାହିଁ - 
ଥାଆନ୍ତି । ମାତ୍ର ଖୁବ୍‌ କମ୍‌ ଲେଖକ କାଳନଦୀର ସିକତାରେ ନିଜର ଚିହ୍ନ ରଖୁପାରନ୍ତି 
ଯେଉଁମାନଙ୍କୁ କାଳ ଦୂରକୁ ଠେଲିଦିଏ, ସେମାନେ କାଳକ୍ରମେ ବିସ୍ୃତ ହୋଇଯାଆନ୍ତି | ଏଭଳି 
ବହୁ ଲେଖକ କାଳର ଅତଳ ଗହ୍ବରରେ ଲୀନ ହୋଇଯାଇଛନ୍ତି । ଖୁବ୍‌ କମ୍‌ ଲେଖକ 
କାଳବକ୍ଷରେ ନିଜର କୃତିତ୍ଵ ରଖୁଯାଆନ୍ତି । ସାଧାରଣତଃ ଲେଖକର ଲେଖାରେ କୌଣସି 
ନୃତନତ୍ବ ନଥୁଲେ ତା ପକ୍ଷରେ ବଞ୍ରହିବା ସମ୍ଭବ ହୋଇପାରେ ନାହିଁ । କିଏ ନୂତନ ଭାବବସ୍ତୁକୁ 
ପାଠକ ନିକଟରେ ପରିବେଷଣ କରି ବଞ୍ଚେ ତ, କିଏ ଏକ ନୂତନ ଶୈଳୀରେ ନିଜର ବକ୍ତବ୍ୟ 
ପ୍ରକାଶ କରି ପାଠକଠାରେ ଆଦର ଲାଭ କରେ | ଏଥ୍‌ରୁ ଲେଖକର ବ୍ୟକ୍ତିତ୍ଵ ସଂପର୍କରେ 
ଅବଧାରଣା କରିହୁଏ | ସୁତରାଂ ବିଭିନ୍ନ ଦୃଷ୍ଟିକୋଣରୁ ଲେଖକର ଲେଖା ବିଶ୍ଲେଷଣ ସହିତ 
ସମକାଳୀନ ସାହିତ୍ୟରେ ତା”ର ସ୍ଥାନ ନିରୂପଣର ଯଥେଷ୍ଟ ଆବଶ୍ୟକତା ରହିଛି । ଏହି 
ଦୃଷ୍ଟିକୋଣରୁ ଏଠାରେ ଓଡ଼ିଆ ପ୍ରବନ୍ଧ ସାହିତ୍ୟରେ ମୋହିନୀମୋହନଙ୍କ ସ୍ଵରୂପ ଆକଳନ 
କରାଯାଉଅଛି ! 

ବିଂଶ ଶତକ ଆଦିକାଳରେ ଯେଉଁ କେତେଜଣ ପ୍ରବନ୍ଧ ରଚନା କରି ଓଡ଼ିଆ ସାହିତ୍ୟ 
ଇତିହାସରେ ସ୍ମରଣୀୟ ସେମାନଙ୍କ ମଧ୍ୟରେ ମୋହିନୀମୋହନଙ୍କ ସାଧନାକୁ ଅସ୍ଵୀକାର 
କରିହେବ ନାହିଁ । ସଂଖ୍ୟାଦୃଷ୍ଟିରୁ ସେ ବିପୁଳ ପରିମାଣରେ ପ୍ରବନ୍ଧ ରଚନା କରିନଥୂଲେ 
ସୁଦ୍ଧା ସେ ଯେଉଁ ଅଳ୍ପ କେତୋଟି ପ୍ରବନ୍ଧ ଲେଖୁଛନ୍ତି, ସେଥୂରୁ ତାଙ୍କର ଉଦ୍ଭୁଙ୍ଗ ବ୍ୟକ୍ତିତ୍ଵର 
ପରିଚୟ ମିଳେ । ନିଜସ୍ଵ ଢଙ୍ଗରେ ଅନ୍ତରର ଭାବକୁ ସର୍ବସମ କ୍ଷରେ କହିବାରେ କେବେହେଲେ 
ତାଙ୍କର କୁଣ୍ଠାନଥୂଲା । ସେ ସ୍ଵକୀୟ ରୀତିରେ ଧର୍ମ, ଦର୍ଶନ, ସାହିତ୍ୟ, ସଂସ୍କୃତି ଓ ପାଶ୍ଚାତ୍ୟ 
ଜ୍ଞାନ ବିଜ୍ଞାନକୁ ନେଇ ଉଚ୍ଚକୋଟୀର ପ୍ରବନ୍ଧମାନ ରଚନା କରିଛନ୍ତି । ସାଧାରଣ ପାଠକକୁ 
ସାହସର ସହିତ ନିଜର ବଚନିକା ଶୁଣାଇବାରେ ସେ ଥୁଲେ ଧୂରନ୍ଧର । ଗତାନୁଗତିକ 
ଚିନ୍ତାଧାରାରେ ଅନୁପ୍ରାଣୀତ ନହୋଇ ପ୍ରତ୍ୟେକ ବିଷୟକୁ ଏକ ବୃହତ୍ତର ପରିଧ୍‌ରେ ବିଚାର 
କରିବାରେ ସେ ଥୁଲେ ପାରଙ୍ଗମ | ମଣିଷକୁ କୌଣସି ଏକ ନିର୍ଦ୍ଦିଷ୍ଟ ଗଣ୍ଡିରେ ନବାନ୍ଧି ସେ 
ତାହାର ମୁକ୍ତି କାମନା କରିଛନ୍ତି । ସେ ଭଲରୂପେ ବୁଝିଥ୍‌ଲେ ଯେ, ମଣିଷର ଆଦର୍ଶ ଓ ନୀତି 
ଅପେକ୍ଷା ତାର ସ୍ଵାଧୀନ ଚିନ୍ତାଧାରା ଓ ଯୁଗୀୟ ସତ୍ୟ ଅଧୁକ ମୂଲ୍ୟବାନ | ଅର୍ଥାତ୍‌ ସମୟ 
ମଣିଷକୁ ଯେମିତି ବଞ୍ଚୁବାପାଇଁ ପ୍ରେରଣା ଦେଉଛି । ସେଭଳି ପରିସ୍ଥିତିରେ ବଞ୍ଚବାକୁ ମଣିଷକୁ 
ସେ ତାଙ୍କ ପ୍ରବନ୍ଧରେ ଅଭୟ ପ୍ରଦାନ କରିଛନ୍ତି । ମଣିଷର ଶକ୍ତିର ବିକାଶ ପାଇଁ ତାଙ୍କ ପ୍ରବନ୍ଧର 
ଅଭୁତ ଶକ୍ତି ରହିଛି । ତାଙ୍କ ପ୍ରବନ୍ଧରେ ସେ ଅତିମାନୁଷିକତା, ବିପରୀତଧର୍ମୀ ମତ କିମ୍ଭା 
ଅତିରଂଜନକୁ କୌଣସିଠାରେ ପ୍ରଶ୍ରୟ ଦେଇନାହାନ୍ତି । ଜୀବନର ବାସ୍ତବଭୂମିରେ ଦଣ୍ଡାୟମାନ 
ହୋଇ ସେ ଆପଣା ଅନ୍ତରର କଥାପଦକ ଦୃଢ଼ସ୍ଵରରେ କହିଛନ୍ତି । ସେ ବିଶ୍ଵାସ ଅପେକ୍ଷା 
ମନୁଷ୍ୟର ଯୁକ୍ତିଶକ୍ତି ଉପରେ ଅଧୂକ ଆସ୍ଥାବାନ୍‌ ଥୁଲେ । ତାଙ୍କ ରଚନାରେ. ପ୍ରଚଳିତ 

ଭାବପ୍ରବଣତା, ଶସ୍ତାଦେଶପ୍ରେମ ଆଞ୍ଚଳିକତା, ଧର୍ମାନ୍ଧତା ପ୍ରଭୃତି ଆଦୌ ନାହିଁ କହିଲେ 
ଚଳେ । ନିଜର ବିଚାର ବୁଦ୍ଧିଦ୍ଧାରା ଯେପରି ସତ୍ୟକୁ ଅନୁଭବ କରିଛନ୍ତି, ସେହିପରି ଭାବରେ 
ପ୍ରକାଶ କରିଛନ୍ତି । ଯାହା ତାଙ୍କ ଦୃଷ୍ଟିରେ ଭଲ, ତାହାକୁ ହିଁ ଭଲ କହିଛନ୍ତି । ସେ ଭଲଭାବେ 
ଜାଣିଥୂଲେ, ଯେଉଁଠି ବିଶ୍ବାସ ଓ ଅନ୍ଧ ଆଧ୍ଧାତ୍ମିକତା ପ୍ରବେଶ କରିଛି ତାହା କେବେହେଲେ 
ଗ୍ରହଣୀୟ ନୁହେଁ । ବରଂ ଧର୍ମ ସଂପର୍କରେ ସେ ଅତ୍ୟନ୍ତ କଠୋର ମନ୍ତବ୍ୟ ପ୍ରଦାନ କରିବାକୁ 
କୁଣ୍ଠାବୋଧ କରିନଥୂଲେ | ସମାଜର ପ୍ରଥାସିବ୍ଧ ବିଶ୍ଵାସ, ରକ୍ଷଣଶୀଳତା ଓ ପାରମ୍ପରିକତା- 
ଠାରୁ ନିଜକୁ ସେ ଯଥାସମ୍ଭବ ଦୂରେଇ ରଖିଥୂଲେ | ପାରମ୍ପରିକ ମୂଲ୍ୟବୋଧରେ ରହିଥୂବା 
ବୈଜ୍ଞାନିକ ଦିଗଟି ସଂପର୍କରେ ସେ ସବୂବେଳେ ସଚେତନ ଥୁଲେ । ଧର୍ମ ନାମରେ ଆମ 
ସମାଜରେ ଚଳିଆସୁଥୁବା ନାନା ପ୍ରକାର ଉପଚାରକୁ ସେ ଅତ୍ୟନ୍ତ ଘୃଣା କରୁଥ୍‌ଲେ | ଧର୍ମୀୟ 
ଅନୁଷ୍ଠାନ ଅନ୍ତରାଳରେ ମଣିଷର ଯେଉଁ ହୀନମନ୍ୟତା ଓ କୁସଂସ୍କାରଗ୍ରସ୍ତ ଚିତ୍ତବୃତ୍ତ ରହିଛି, 
ତାହାକୁ ସେ ତାଙ୍କ ପ୍ରବନ୍ଧରେ ଦେଖାଇଦେବାକୁ ସଙ୍କୋଚବୋଧ କରିନଥୂଲେ | ପୁଣି ଧର୍ମର 
ନିଶାଖାଇ କିପରି ଭାବରେ ମଣିଷକୁ ପଙ୍ଗୁ ଓ ଅଥର୍ବ କରାଯାଉଛି ସେ ସଂପର୍କରେ ସେ 
ନିଜର ପ୍ରତିକ୍ରିୟା ପ୍ରକାଶ କରିବାକୁ ଭୁଲିନଥୁଲେ ! ଜାତିଗତ, ବର୍ଣ୍ଣମତ, ଧର୍ମଗତ 
ସଂକୀର୍ଣ୍ଣତାର ଉର୍ନ୍ଵରେ ଯେ ମଣିଷର ମଣିଷପଣିଆ ରହିଛି ଏକଥା ସେ ଭଲରୂପେ 
ଜାଣିଥୂଲେ । ଏକ ବୃହତ୍ତର ଦୃଷ୍ଟିଭଙ୍ଗୀ ନେଇ ମଣିଷର ଜୀବନ ଓ ଜଗତକୁ ଦେଖ୍ବାରେ 
ସେ ଥୁଲେ ଜଣେ ବିଶିଷ୍ଠ ପ୍ରାବନ୍ଧିକ | ଧର୍ମ ଅପେକ୍ଷା ମଣିଷର ଶକ୍ତି, ନୀତି ଅପେକ୍ଷା ସମୟର 
ପ୍ରବାହରେ ମଣିଷର ସୁଖଭୋଗ ଉପରେ ସେ ସର୍ବତ୍ର ଗୁରୁତ୍ଵ ଆରୋପ କରୁଥୂଲେ । 
ଜୀବଜନ୍ତୁଠାରୁ ଆରମ୍ଭକରି ନାରୀଜାତି ପର୍ଯ୍ୟନ୍ତ ସମସ୍ତଙ୍କୁ ଏ ମାଜରେ ସମ ଅଧୂକାର ପ୍ରଦାନ 
ସଂପର୍କରେ ସେ ମଧ୍ଯ ସଚେତନ ଥୁଲେ । ନାରୀର ସ୍ଵାଧୀନତା ଉପରେ ସେ ଅଧୁକ ଗୁରୁତ୍ନ 
ଦେଉଥିଲେ । ପୁରୁଷ ପ୍ରଧାନ ସମାଜରେ ନାରୀ ତା”ର ନ୍ୟାଯ୍ୟ ଅଧୁକାର ପାଉ ଏ ବିଷୟରେ 
ସେ ସମସ୍ତଙ୍କୁ ସେ କାଳରେ ତାଙ୍କ ପ୍ରବନ୍ଧ ମାଧ୍ୟମରେ ଚେତାଇ ଦେଇଥୁଲେ । ତାଙ୍କ ପ୍ରବନ୍ଧରେ 
ମଣିଷକୁ ବିପ୍ଳବର ମାର୍ଗ ଧରିବାକୁ ଯଥେଷ୍ଟ ଉଦ୍‌ବୋଧନ ଦେଇଥୂଲେ । ପ୍ରଥାସିଦ୍ଧ ସମୀଜ 
ବ୍ୟବସ୍ଥା, ପ୍ରଚଳିତ ଧର୍ମୀୟ ଚିନ୍ତାଧାରା ଓ ବିଶ୍ଵାସମୂଳକ ଚିନ୍ତାଧାରାରୁ ମଣିଷକୁ ଦୂରେଇ 
ନେଇ ତା ନିକଟରେ ନୂତନ ଭାଵନା, ସ୍ଵାଧୀନ ଚିନ୍ତାଧାରା ଓ ଯୁକ୍ତିନିଷ୍ଠ ବିଚାରର ମାର୍ଗ ସେ 
ତାଙ୍କର ପ୍ରବନ୍ଧଗୁଡ଼ିକ ମାଧ୍ଯମରେ ନିର୍ଦ୍ଦେଶ କରିଥ୍‌ଲେ ! ସେ ଏ ସମାଜରେ ଧାର୍ମିକ ଓ 
ପାଗଳମାନଙ୍କୁ ଏକ ଶ୍ରେଣୀଭୁକ୍ତ କରିବାକୁ ପଛେଇ ଯାଇନଥୁଲେ । ଧାର୍ମିକମାନଙ୍କର 
ଆଚରଣକୁ ସେ ତାଙ୍କର ପ୍ରବନ୍ଧମାନଙ୍କରେ କଠୋର ସମାଲୋଚନା କରିଥୁଲେ ! ଧର୍ମ 
ସଂପର୍କରେ ତାଙ୍କର ଦୃଷ୍ି ଥଲା ନେତିବାଚକ | ତାଙ୍କର ଧର୍ମ ସଂପର୍କରେ ଦୂଃସାହସିକ ମନ୍ତବ୍ୟ 
ତତ୍କାଳରେ ବିଶେଷ ଚର୍ଚାର ବିଷୟ ଥୂଲା । 


ମୋହିନୀମୋହନ ସେନାପତି ଥୁଲେ ଉଚ୍ଚଳର ବିଶିଷ୍ଟ ଲେଖକ ଫକୀରମୋହନ 
ସେନାପତିଙ୍କ ପୁତ୍ର । ସେ ସାହିତ୍ୟ ସାଧନା ପାଇଁ ତାଙ୍କ ପରିବାରରୁ ଯେ ପ୍ରଚୁର ପ୍ରେରଣା 
ପାଇଥୂଲେ ଏଥୁରେ ସାମାନ୍ୟତମ ସନ୍ଦେହ ନାହିଁ କାରଣ ସେ ସମୟରେ ଫକୀରମୋହନଙ୍କ 
ସହିତ ରାଧାନାଥ, ମଧୁସୂଦନ, ରାମଶଙ୍କର, ଗଙ୍ଗାଧର ପ୍ରମୁଖ ବିଶିଷ୍ଟ ଲେଖକମାନଙ୍କର 
ଉତ୍ତମ ସଂପର୍କ ଥୂଲା । ସେହି ସୂତ୍ରରେ ତାଙ୍କର ସାହିତ୍ୟାନୁରାଗ ଅଳ୍ପ ବୟସରୁ ପ୍ରକାଶ 

ପାଇଥୁଲା । ଜିନ ତାଙ୍କ ପିତା ଯେପରି ବିଶ୍ଵାସ ନେଇ ବଞ୍ଚିଥୂଲେ, ଜୀବନକୁ ଯେମିତି ଅନୁଭବ 
କରିଥୁଲେ ତାହା ମୋହିନୀମୋହନଙ୍କ ଠାରେ ଆଦୌ ପରିଲକ୍ଷିତ ହୁଏନାହିଁ | ଫକୀରମୋହନ 
ଥୁଲେ ପରମ ଭକ୍ତ । ଶଶ୍ବର, ପରକାଳ ଆତ୍ମା ବିଷୟରେ ତାଙ୍କର ଅତି ଅଭୁତ ଧାରଣା 
ଥୁଲା । ନିୟମିତ ଭାବରେ ସେ ଭ୍ତଶ୍ବର ଉପାସନା କରୁଥ୍‌ଲେ । ଏ ସଂପର୍କରେ ପ୍ରାବନ୍ଧିକ 
କହନ୍ତି, “ ପ୍ରତିଦିନ ସେ ନିୟମିତରୂପେ ଉପାସନା କରୁଥ୍‌ଲେ | ଯେତେବେଳେ ତାଙ୍କର 
ମୃତ୍ୟୁ ଆସନ୍ଵ ହୋଇ ଆସିଲା, ସେ ମୋତେ ଡାକି କହିଲେ ଯେ ସେ ମୋର ମାତାଙ୍କ ସହିତ 
ମିଳିତ ହେବାକୁ ଯାଉଛନ୍ତି ଏବଂ ମୋର ମାତାଙ୍କ ସମାଧୂଠାରେ ପ୍ରଣାମ କରିବାକୁ ଆଦେଶ 
କଲେ । ସେତେବେଳେ ତାଙ୍କର ମନେ ପଡ଼ିଲା ଯେ ମୁଁ ନାସ୍ତିକ । ମୋତେ ପୁଣି କହିଲେ ତୁ 
ବର୍ଭମାନ ତୋର ବିଚାରବୁବ୍ଧି ତ୍ୟାଗକରି ତୋର ପରଲୋକଗତ ମାତାଙ୍କର ଚରଣତଳେ 
ପ୍ରଣାମ କର” |? ଏଥୁରୁ ଧର୍ମ ସଂପର୍କରେ ତାଙ୍କର କିପରି ଦୃଢ଼ ମନୋଭାବ ଥୂଲା ଓ ସେ 
ଧର୍ମଠାରୁ ନିଜକୁ ଦୂରେଇନେଇ ଜଶେ ନାସ୍ତିକଭାବେ ଯେଉଁ ପରିଚୟ ଦେଇଥ୍‌ଲେ, ତାହା 
ଅନୁମାନ କରାଯାଇପାରେ । ଏସବୁକୁ ହୁଏତ କେତେକ ଆଲୋଚକ ଭିନ୍ନ ଦୃଷ୍ଟିକୋଣ ନେଇ 
ଦେଖିଛନ୍ତି । ବିଶେଷକରି ଫକୀର ମୋହନଙ୍କ ଜୀବନୀ ଲେଖକ ଡକ୍ଟର ମାୟାଧର ମାନସିଂହ 
ଏ ସଂପର୍କରେ ତୀବ୍ର ପ୍ରତକ୍ରିୟା ପ୍ରକାଶ କରିଛନ୍ତି । ସେ ଲେଖିଛନ୍ତି, ‘ସେ ଥ୍ଲେ ଜଣେ 
ଜଣାଶୁଣା ନାସ୍ତିକ । କିନ୍ତୁ ଏହି ଲଶ୍ବରହୀନ ଦର୍ଶନ ଶି କ୍ଷକ ଏପରି ଭାବରେ ସକଳ ନୈତିକ 
ଜ୍ଞାନ ବର୍୍ିତ ହେବେ ବୋଲି କଳ୍ପନା କରି ହେଉନାହିଁ”? ।୯? ପ୍ରକୃତପକ୍ଷେ ଦେଖୁଲେ 
ଫକୀରମୋହନ ତାଙ୍କ ପୁତ୍ର ମୋହିନୀମୋହନଙ୍କ ଭିତରେ ଏ ବିବାଦ ହେଉଛି ପାରମ୍ପରିକତା 
ଓ ଆଧୁନିକତାର ବିବାଦ | ପିତା ଫକୀରମୋହନ ଏକ ଆଧ୍ଯାତ୍ମିକ ଭାବରାଜ୍ୟରେ ବିଚରଣ 
କରି ନାଝ୍ତିକମାନଙ୍କୁ ପିଶାଚ ରାକ୍ଷସ ପ୍ରଭୃତି କହିବାବେଳେ ମୋହିନୀମୋହନ ନିଜେ ନାସ୍ତିକ 
ଥୁଲେ । ଏଠାରେ ଫକୀରମୋହନଙ୍କ ପ୍ରାୟଶ୍ଚିତ୍ତରୁ ଏହି ମନ୍ତବ୍ୟ ଉଦ୍ଧାର କରାଯାଇପାରେ । 
ଏହି ଉପନ୍ୟାସର ୪୪ ପରିଚ୍ଛେଦରେ ଉଲ୍ଲେଖ ଅଛି, ସତ କଥା, ଲକ୍ଷ ଲକ୍ଷ ମନୁଷ୍ୟ 
ମଧ୍ଯରେ ଜଣେ ଅନାତ୍ସବାଦୀ ଏବଂ ନିରୀଶ୍ଵର ଦେଖୁବାକୁ ମିଳନ୍ତି | ପରକାଳରେ ସେମାନଙ୍କ 
ପକ୍ଷରେ ଯାହାହେଉ, ମାତର ପ୍ରତ୍ୟକ୍ଷ ଦେଖ୍ବାରେ ଆସେ, ସେହି ଦୂର୍ଭାଗା ଲୋକେ ଜୀବନ 
ଗୋଟାକ ନିତାନ୍ତ ଅଶାନ୍ତି ଜୀବନରେ ବ୍ୟାକୁଳତା ଭୋଗ କରିଥାନ୍ତି । ତୁମ୍ଭେ ପିଶାଚ, 
ରାକ୍ଷସ, ସର୍ପବଂଶକୁ ବିଶ୍ଵାସ କରିପାର, ମାତ୍ର ସେହି ନାସ୍ତିକ ବଂଶକୁ କଦାଚ ବିଶ୍ବାସ କରିବ 
ନାହିଁ । ସେମାନଙ୍କ ମନ ମାନବ ସମାଳ ପ୍ରତି ଦୟାମାୟା-ମମତ୍ସଶୂନ୍ୟ-ନିଜର ସୁଖସମ୍ପଦ 
ଭୋଗ ସେମାନଙ୍କର ଏକମାତ୍ର ଲକ୍ଷ୍ୟ ଅଟେ | ସେମାନଙ୍କର ଅସାଧ୍ୟ କୌଣସି ଦୂଷ୍ଠର୍ମ ନାହିଁ, 
କେବଳ ରାଜଦଣ୍ଡ ଭୟରୁ ସେମାନେ ଦୃଷ୍ର୍ମରୁ ନିବୃତ୍ତ ଥାନ୍ତି ମାତ୍ର । ସେମାନଙ୍କ କଥା 
ଏକାବେଳକେ ପରିତ୍ୟାଗ କରନ୍ତୁ” ।“” ଏଥୁରୁ ପିତା ପୁତ୍ର ମଧ୍ୟରେ ଯେ ଆଦର୍ଶଗତ ଦ୍ଵନ୍ଦ 
ଥିଲା, ଅନୁମାନ କରାଯାଇପାରେ । ଏହି ଦୁନ୍ଦ୍ର ପରବର୍ଭୀ ସ୍ଵରରେ ବ୍ୟକ୍ତିଗତ ପର୍ଯ୍ୟାୟକୁ 
ଖସି ଆସିଥୂଲା ! ଯାହାଫଳରେ ସେ ତାଙ୍କର ବୃଦ୍ଧପିତାଙ୍କ ପ୍ରତି ଅତ୍ୟନ୍ତ ଅନୁଦାର ହୋଇ 


( ୧) ମୋହିନୀମୋହନ ସେନାପତି-ବିବିଧ ପ୍ରସଙ୍ଗ ( ୧୯୩୯ )-ଅବତରଣିକା-ପୃଷ୍ଠା-/ 

(୨) ଡକ୍ଟର ମାୟାଧର ମାନସିଂହ-ସରସ୍ଵତୀ ଫକୀରମୋହନ ( ୧୯୭୨ )-ପୃଷ୍ାଳ୩୧୩ 

(୩) ଫକୀରମୋହନ ସେନାପତି-ଫକୀରମୋହନ ଗନ୍ାବଳୀ( ୧୯୬୩)-ପୃଷ୍ା-୪ ୪୮/୪୪୯ 

ପଡ଼ିଥୂଲେ । ଏଥ୍‌ରୁ ମୋହିନୀମୋହନ ଯେ ଆଚରଣରେ ଜଣେ ନାସ୍ତିକ ଥଲେ ଓ ଏହା ଯେ 
ଅତ୍ୟନ୍ତ ଗଭୀର ଥୁଲା ସହଜରେ କୁହାଯାଇପାରେ ! 

ମୋହିନୀମୋହନ ନାସ୍ତିକ ଭାବସମର୍ଥନ ପୂର୍ବକ ଯେପରି ଦାର୍ଶନିକ ପ୍ରବନ୍ଧମାନ 
ଲେଖିଛନ୍ତି, ସେପରି ତାଙ୍କର ସମକାଳୀନ ପ୍ରାବନ୍ଧିକମାନଙ୍କଠାରେ ଦେଖାଯାଏ ନାହିଁ । 
ନୀଳକଣ୍ଠ ଧର୍ମ ସଂପର୍କରେ ନେତିବାଚକ ମନୋଭାବ ପୋଷଣ କରିଥୁଲେ ମଧ୍ଯ ଶ୍ରୀଜଗନ୍ନାଥଙ୍କ 
ମୈତ୍ରୀ ଧର୍ମ ଓ ତ୍ୟାଗ ଧର୍ମରେ ବିଶ୍ଵାସ ରଖିଥ୍‌ଲେ । ସେ ଧର୍ମର ମାନବ କଲ୍ୟାଣ ଦିଗ 
ସଂପର୍କରେ ସଚେତନ ଥୁଲେ ! ନୀଳକଣ୍ଠ ଧର୍ମକୁ କେବଳ ବିଶ୍ବାସ ଓ ଉପଲବ୍ତୁର ପନ୍ମାରୂପେ 
ହୃଦୟରେ ସ୍କାନ ନଦେଇ ତାର ପ୍ରାମାଣିକତାକୁ ଗୁରୁତ୍ଵ ପ୍ରଦାନ କରୁଥୁଲେ | କିନ୍ତୁ ପ୍ରାବନ୍ଧିକ 
ମୋହିନୀମୋହନ ଧର୍ମ ସଂପର୍କରେ କୌଣସି ଆସ୍ଥାପୋଷଣ କରିନଥ୍‌ଲେ। ଆମର ଗୀତା 
ଉପନିଷଦର ଧର୍ମୀୟ ଚିନ୍ତାକୁ ମଧ୍ଯ ସେ ସ୍ଵୀକାର କରିନଥୂୁଲେ। ଏପରିକି ବିବେକ ଓ 
ତ୍ୟାଗମାର୍ଗକୁ ସେ ପସନ୍ଦ କରୁନଥ୍ଲେ | ସେ ତାଙ୍କର ପ୍ରବନ୍ଧରେ ଧର୍ମଧ୍ବଜୀମାନଙ୍କ 
ବିରୋଧରେ ଯଥେଷ୍ଟ ବିଷୋଦ୍ଗାର କରିଛନ୍ତି ! ଇହକାଳ, ପରକାଳକୁ କେବଳ ଭାଣ୍ଡାମୀ 
ଭାବରେ ସେ ଗ୍ରହଣ କରୁଥୁଲେ | ତାଙ୍କ ମତରେ ବିଜ୍ଞାନ ଯୁଗରେ ମଣିଷକୁ ଇହକାଳ ପରକାଳ 
କଥାକହି କିମ୍ବା ତ୍ୟାଗ ଓ ମୈତ୍ରୀ କଥା କହି ବୁଝାଇବା ନିରର୍ଥକ ମାତ୍ର | ତାଙ୍କର ସମସାମୟିକ 
ଦାର୍ଶନିକ ପ୍ରବନ୍ଧ ଲେଖକ ରତ୍ନାକର ପତିଙ୍କ ଲେଖାରେ ସେ ସମୟରେ ନାସ୍ତିକତାକୁ ସମର୍ଥନ 
କରି କେବଳ ମାତ୍ର ମୋହିନୀମୋହନ ଏପରି ସାହସର ସହିତ ଲେଖୁଥିଲେ ! 


ବିବାହ ସଂପର୍କିତ ପ୍ରବନ୍ଧଗୁଡ଼ିକରେ ମଧ୍ଯ ମୋହିନୀମୋହନ ସେନାପତି ନିଜର 
ମୌଳିକ ଚିନ୍ତାଧାରା ପ୍ରକାଶ କରିଛନ୍ତି ! ତାଙ୍କ ପୂର୍ବରୁ ବିବାହ ସଂପର୍କରେ କ୍ରଚିତ୍‌ ଉଚ୍ଚକୋଟୀର 
ପ୍ରବନ୍ଧ ରଚନା କରାଯାଇଥୁ୍ଲା । ପଣ୍ଡିତ ଗୋପବନ୍ଧୁ ଦାସ ‘ବିବାହରେ ଅର୍ଥ ପ୍ରସଙ୍ଗ” ଶୀର୍ଷକ 
ଏକ ଦୀର୍ଘ ପ୍ରବନ୍ଧ ସେ ସମୟରେ ମୁକୁର ପତ୍ରିକାରେ ଧାରାବାହିକ ଭାବରେ ପ୍ରକାଶ 
କରିଥୂଲେ | ମୁକୁର ପତ୍ରିକାର ୨୨ ଭାଗ ନବମ ଓ ଦଶମ ସଂଖ୍ୟା, ତୃତୀୟ ଭାଗ ଦ୍ଵିତୀୟ 
ଓ ଚତୁର୍ଥ ସଂଖ୍ୟା ଓ ଚତୁର୍ଥଭାଗ ତୃତୀୟ ଓ ଚତୁର୍ଥ ସଂଖ୍ୟାରେ ଏହି ପ୍ରବନ୍ଧଟି ପ୍ରକାଶ 
ପାଇଥ୍ଲା | ଏଥ୍‌ରେ ଗୋପବନ୍ଧୁ ମୁଖ୍ୟତଃ ଯୌତୁକ ପ୍ରଥାକୁ ନିନ୍ଦା କରିଥୂଲେ । ହିନ୍ଦୁ ବିବାହର 
ଆଦର୍ଶ ସଂପର୍କରେ ଏଥୁରେ ପ୍ରାବନ୍ଧିକଙ୍କ ଚିନ୍ତାଧାରାର ପରିଚୟ ମିଳେ | ଗୋପବନ୍ଧୁ ସଂସ୍କାର 
ଦୃଷ୍ଟି ନେଇ ଏହି ପ୍ରବନ୍ଧଟି ଲେଖିଥୂଲେ ସୁଦ୍ଧା ବୈଜ୍ଞାନିକ ଦୃଷ୍ଟିକୋଣରୁ ବିବାହ ସଂପର୍କରେ 
ବିଶେଷ କିଛି ଆଲୋଚନା କରିନଥ୍‌ଲେ |! ବିବାହ ସଂପର୍କରେ ସାହସର ସହିତ ପ୍ରାବନ୍ଧିକ 
ତାଙ୍କ ପ୍ରବନ୍ଧରେ ଆଲୋଚନା କରିଥୁଲେ | ତାଙ୍କର ବିବାହ ବିଷୟକ ପ୍ରବନ୍ଧଗୁଡ଼ିକ 
ଅନ୍ୟମାନଙ୍କଠାରୁ ସ୍ଵତନ୍ତ୍ର । ସେ ଅନ୍ୟମାନଙ୍କ ପଦାଙ୍କ ଅନୁସରଣ କରି କେବଳ ବିବାହର 
ସଂସ୍କାରଦୃଷ୍ଟି ସଂପର୍କରେ ଆଲୋଚନା ନକରି ବିବାହର ବହୁବିଧ ସମସ୍ଯା ସଂପର୍କରେ 
ପାଠକମାନଙ୍କୁ ସଚେତନ କରାଇଥ୍‌ଲେ । ବିବାହ ସଂପର୍କିତ ପ୍ରବନ୍ଧମାନଙ୍କରେ ତାଙ୍କର ଏକ 
ନିର୍ଦିଷ୍ଟ ମତ ଥୂଲା । ସେ ଏହି ମତ ପ୍ରଚାର ପାଇଁ ଭାରତର ବିଭିନ୍ନ ଅଞ୍ଚଳ ପରିକ୍ରମା 
କରିଥୁଲେ ।! ଏ ସମ୍ବନ୍ଧରେ ସେ କହିଛନ୍ତି, ଦିନେ କଲିକତାରେ ଗୋଟାଏ ପୁସ୍ତକ 
ଦୋକାନରେ ଖଣ୍ଡିଏ ବହି ଦେଖୁଲି- V.F. Calverton ଲିଖୁତ The Bankruptcy of 
marriage, ଉକ୍ତ ପଣ୍ଡିତ ନାନା ତଥ୍ୟ ସଂଗ୍ରହ କରି ଦେଖାଇଅଛନ୍ତି ଯେ, ବିବାହ ପ୍ରଥା 

ସମାଜ ପକ୍ଷରେ ଅକଲ୍ୟାଣକର, ତାହା ବିତାଡ଼ିତ ହେବା ଉଚିତ୍‌ | ମୁଁ ସେତେବେଳେ ବିବାହ 
ବିଷୟରେ ଅନ୍ୟାନ୍ୟ ପୁସ୍ତକ ଆଲୋଚନା କଲି । ବିବାହ ବିନା ଯେ ସମାଜ ରହିପାରେ ଏ 
ବିଷୟରେ ସ୍ମିର ନିଶ୍ଚୟ ହେବାପାଇଁ ମୁଁ ଆସାମର ରାଜଧାନୀ ସିଳଂ ଯାତ୍ରା କଲି । ସେଠାରେ 
ଦେଖ୍ଲି ଖାସୀ ଓ ସିଣ୍େଙ୍ଗମାନଙ୍କ ମଧ୍ଯରେ ବିବାହ ପ୍ରଥା ନାହିଁ କହିଲେ ଚଳେ । ସେଠାରେ 
ପିତା ନିର୍ଦ୍ଦେଶ କରିବା କଠିନ ବୋଲି ମାତା ସମସ୍ତ ସମ୍ପତ୍ତି ପାଏ, ଏବଂ ମାତା ଅନ୍ତେ 
କନ୍ୟାମାନେ ତା'ର ସମ୍ପତ୍ତି ପାଆନ୍ତି । ଏହି ବିଚିତ୍ର ଉତ୍ତରାଧୁକାର ନିୟମ ବିଷୟରେ 
ସେଠାକାର କଲେକ୍ଟର ନ Cantileଙ୍କ ସହିତ ଦେଖାକଲି । ସେ ତାଙ୍କର "Notes 
ଠn Khasi Law" ନାମକ ପୁସ୍ତକ ମୋତେ ଉପହାର ଦେଲେ । ମୁଁ ଏତେଗୁଡ଼ିଏ ଅସ୍ତ 
ହସ୍ତଗତ କରି ମୋର ମତ ପ୍ରଚାର କରିବାକୁ ଲାଗିଲି ! ଂନବଭାରତ” , “ସହକାର” ପ୍ରଭୃତି 
ଉଡ଼ିଶ୍ୟାର କେତେଗୁଡ଼ିଏ ମାସିକ ପତ୍ରିକାରେ ମୋର ବିବାହ ବିଷୟକ ପ୍ରବନ୍ଧମାନ ପ୍ରକାଶିତ 
ହେଲା ¦ ସମସ୍ତ ଭାରତବାସୀମାନେ ଯେ ମୋର ମତ ଜାଣିବେ ସେ ବିଷୟରେ ମୁଁ ସ୍ବପ୍ନରେ 
ସୁଦ୍ଧା ଭାବିନଥ୍ଲି? ୯? ସେ ସମୟରେ ପ୍ରବନ୍ଧଟିଏ ଲେଖୁବା ପାଇଁ ଏପରି ଭାବରେ ଭାରତ 
ଭ୍ରମଣ କରି ବିଭିନ୍ନ ପୁସ୍ତକ ଅଧ୍ୟୟନ କ୍ଵଚିତ୍‌ ପ୍ରାବନ୍ଧିକ କରୁଥ୍‌ଲେ । ବିବାହ ସମ୍ପର୍କିତ ପ୍ରବନ୍ଧରେ 
ତାଙ୍କର ଅନୁଭୂତି ସହିତ ଗବେଷଣା ମନୋବୃତ୍ତିର ପରିଚୟ ମିଳେ । ବୈଜ୍ଞାନିକ ଦୃଷ୍ଟିଭଙ୍ଗୀ 
ନେଇ ସେ ଯେପରି ବିବାହ ସମ୍ପର୍କରେ ଆଲୋଚନା କରିଥୁଲେ, ତାହା ବାସ୍ତବରେ ତାଙ୍କର 
ଅପୂର୍ବ ସାହସିକତାର ସାର୍ଥକ ନିଦର୍ଶନ। କୌଣସି ଗୁଣରେ ତାଙ୍କର ଆଲୋଚନାଗୁଡ଼ିକ 
Rusellଙq Marriage and Morals ଆଲୋଚନା ଗୁଡ଼ିକଠାରୁ ନ୍ୟୁନ ନୁହଁ । ଅଥଚ ଏ 
ଭୂମିରେ ମୋହିନୀମୋହନ ବିଶେଷ ଭାବରେ ଆଦୃତ ହୋଇପାରି ନାହାନ୍ତି । ସେ ତାଙ୍କ 
ଲେଖାରେ ଓ ବକ୍ତତାରେ ସର୍ବଦା ବିବାହ ବିଧୂର ନୃଶଂସତା ସଂପର୍କରେ ପାଠକକୁ ଅବଗତ 
କରାଉଥୂଲେ । ଏ ପାଇଁ ସେ ପ୍ରାଚ୍ୟ ପାଶ୍ଚାତ୍ୟରୁ ବିଭିନ୍ନ ଦୃଷ୍ଠାନ୍ତ ଦେଇ ଏ ବିଷୟରେ 
ଆଲୋଚନା କରୁଥଲେ | ଏଥୁରେ ତାଙ୍କର ବୈପ୍ଲବିକ ଚିନ୍ତାଧାରା ଅନେକାଂଶରେ ସ୍ପଷ୍ଟ ହେଲେ 
ମଧ୍ଯ ଏସବୁ ଭାରତୀୟ ପରମ୍ପରା ଓ ସଂସ୍କୃତିକ ମୂଲ୍ୟବୋଧ ଭିତରେ କେବଳ ଯୁକ୍ତିରେ 
ରହିଯାଇଛି । କାରଣ ଭାରତୀୟ ମୂଲ୍ୟବୋଧର ଯୁଗାନ୍ତକାରୀ ପ୍ରଭାବର ପ୍ରତିକୂଳରେ 
ଠିଆହୋଇ ଆପଣାର ଯୁକ୍ତି ସପକ୍ଷରେ ସମର୍ଥନ ପାଇବା ଏଠାରେ ଏକ ଅସମ୍ଭବ ବ୍ୟାପାର | 
ଏ ସତ୍ତ୍ମେ ସେ ନିଜସ୍ଵ ରୀତିରେ ଯାହା କହିବାକୁ ଚାହିଁଥୁଲେ, ତାହା ବିବାହ ସମ୍ଚନ୍ଧୀୟ 
ପ୍ରବନ୍ଧଗୁଡ଼ିକରେ କହିଯାଇଛନ୍ତି । ଏହି ପ୍ରବନ୍ଧଗୁଡ଼ିକରେ ତାଙ୍କର ନୂତନ ଦୃଷ୍ଟିଭଙ୍ଗୀର ସ୍ଵାକ୍ଷର 
ଦେଖୁବାକୁ ମିଳେ । ଏ ସକାଶେ ସେ ଏବେବି ଆମ୍ଭମାନଙ୍କର ପ୍ରବନ୍ଧ ସାହିତ୍ୟରେ ସ୍ମରଣୀୟ 
ହୋଇ ରହିଛନ୍ତି । 


ନାରୀମାନଙ୍କର ଅଧ୍କାର ବିଷୟରେ ପାଠକମାନଙ୍କୁ ସେ ତାଙ୍କର ପ୍ରବନ୍ଧମାନଙ୍କ 
ମାଧ୍ୟମରେ ସଚେତନ କରାଇ ଦେଇଛନ୍ତି । ସ୍ତ୍ରୀ ଜାତିର ସ୍ଵାଧୀନ ଜୀବିକା ସଂପର୍କରେ ସେ 
ତାଙ୍କର ମତବ୍ୟକ୍ତ କରିଛନ୍ତି । ତାଙ୍କ ପୂର୍ବରୁ ବିଶ୍ଵନାଥ କର ଅବଶ୍ଯ ନାରୀ ସ୍ଵାଧୀନତା 
ସପକ୍ଷରେ ଦୃଢ଼ ଯୁକ୍ତି ବାଢ଼ିଥ୍‌ଲେ । କିନ୍ତୁ ବିଶ୍ଵନାଥ ବାହ୍ମଧର୍ମ ପୃଷ୍ଠଭୂମିରେ ନାରୀ ଜାଗରଣ 


(୪) ମୋହିନୀମୋହନ ସେନାପତିବିବିଧ ପ୍ରସଙ୍ଗ ( ୧୯୩୯ )-ଅବତରଣିକା-ପୃଷ୍ଠା- 
ଗଦ୍ୟଶିଳ୍ୀ ମୋହିନୀମୋହନ ୮ ୯୬ 

ପାଇଁ ତାଙ୍କ ପ୍ରବନ୍ଧରେ ଆହ୍ବାନ ଦେଇଥୂଲେ । ମୋହିନୀମୋହନ ସମସ୍ତ ଧର୍ମ, ଦର୍ଶନର 
ଭର୍ଦ୍ଧରେ ନାରୀକୁ ତାଙ୍କ ପ୍ରବନ୍ଧରେ ରଖୁବାକୁ ଚାହିଁଥ୍‌ଲେ | ପୁରୁଷପ୍ରଧାନ ସମାଜରେ 
ନାରୀଠାରେ ଯେଉଁ ଦାସତ୍ସର ବନ୍ଧନ ରହିଛି ତାହାକୁ ଛିନ୍ନ କରିବାକୁ ସେ ତାଙ୍କ ପ୍ରବନ୍ଧରେ 
ଆହ୍ଵାନ ଦେଇଛନ୍ତି ¦ ଯେତେବେଳେ ନାରୀ କୁସଂସ୍କାରଗ୍ରସ୍ତ ଏକ ସମାଜ ଭିତରେ 
ଆତ୍ସଗୋପନ କରି ରହିଥୂଲା ସେତେବେଳେ ମୋହିନୀମୋହନ ସେମାନଙ୍କୁ ସହାନୁଭୂତିର 
ସହିତ ସମାଜରେ ନ୍ୟାଯ୍ୟ ଅଧଵକାର ଦେବାପାଇଁ ତାଙ୍କ ପ୍ରବନ୍ଧମାନଙ୍କରେ କହିଛନ୍ତି । ଏଥୁରୁ 
ନାରୀଜାତି ପ୍ରତି ତାଙ୍କର ଯେଉଁ ଆର୍ଦ୍ଧ ଆନ୍ତରିକତା ଥୁଲା, ତାହା ସହଜରେ ଅନୁମାନ 
କରାଯାଇପାରେ ! 

ମୋହିନୀମୋହନ ଏ ସମାଜରେ ମଣିଷ ପରି ଅନ୍ୟମାନଙ୍କର ଯେ, ସମାନ ଅଧ୍କାର 
ରହିଛି ଏ କଥାଟି ଆମକୁ ଭଲରୂପେ ଚୂଝାଇ ଦେଇଛନ୍ତି । ମଣିଷ ଜୀବଜନ୍ତୁଙ୍କ ପ୍ରତି 
ସହାନୁଭୂତିଶୀଳ ହେବା ବାଞ୍ଚନୀୟ ବୋଲି ସେ ତାଙ୍କ ପ୍ରବନ୍ଧରେ କହିଛନ୍ତି । ତାଙ୍କ ପୂର୍ବରୁ 
ଜୀବଜନ୍ତୁଙ୍କ ପ୍ରତି ଏପରି ଭାବରେ ସହାନୁଭୂତିଶୀଳ ଦୁଷ୍ଟିଭଙ୍ଗୀ ନେଇ ଓଡ଼ିଆ ସାହିତ୍ୟରେ 
କେହି ପ୍ରବନ୍ଧ ଲେଖୁନାହାନ୍ତି କହିଲେ ଭୁଲ୍‌ ହେବନାହିଁ । ତାଙ୍କର ଜୀବେଦୟା ଦୃଷ୍ଟିକୋଣ 
ଜୀବଜନ୍ୁର ଅଧୁକାର ପ୍ରବନ୍ଧରେ ଦେଖୁବାକୁ ମିଳେ । 


ପ୍ରାବନ୍ଧିକ ପାଠକମାନଙ୍କୁ ତାଙ୍କ ପ୍ରବନ୍ଧଗୁଡ଼ିକ ମାଧ୍ୟମରେ ପାଶ୍ଚାତ୍ୟ ଦାର୍ଶନିକ 
ଚିନ୍ତାଧାରା ସଂପର୍କରେ ଅବଗତ କରାଇବାରେ ପ୍ରଥମ ଥୁଲେ । କାରଣ ତାଙ୍କ ପୂର୍ବରୁ 
ଅନ୍ୟମାନେ ଭାରତୀୟ ଦର୍ଶନ ନେଇ ପ୍ରବନ୍ଧ ଲେଖିଥୁଲେ ସୁଦ୍ଧା ପାଶ୍ଚାତ୍ୟ ଚିନ୍ତାଧାରା 
ସଂପର୍କରେ ପାଠକକୁ କେହି କିଛି ସୁଚନା ଦେଇନଥୂଲେ | ସେ ଅତି ଦକ୍ଷତାର ସହିତ ପାଶ୍ଚାତ୍ୟ 
ଦାର୍ଶନିକ ଚିନ୍ତାଧାରାକୁ ଏ ଭୂମିରେ ପ୍ରଚାର କରିଥଲେ | ଆଧୁନିକ ପାଶ୍ଚାତ୍ୟ ଦର୍ଶନର 
ବିଶିଷ୍ଟ ମନୀଷୀ ନିଟ୍‌ଜେଙ୍କ ଚିନ୍ତାଧାରା ସେ ପୁଙ୍ଜାନୁପୁଙ୍ଖ ତାଙ୍କ ପ୍ରବନ୍ଧଗୁଡ଼ିକ ମାଧ୍ଯମରେ 
ଆଲୋଚନା କରିଥୂଲେ | ଏଥ୍‌ରୁ ମୋହିନୀମୋହନଙ୍କ ବୌଦ୍ଧିକତା ସଂପର୍କରେ ଅନୁମାନ 
କରାଯାଇପାରେ । ନିଟ୍‌ଜେଙ୍କ ଲେଖା ସହଜରେ ଯେ କେହି ପଢ଼ିପାରିବ ନାହିଁ । କାରଣ 
ନିଟ୍‌ଜେ କହୂୁଥଲେ ଯେ, ତାଙ୍କ ଦର୍ଶନ ହେଉଛି ଏପରି ଜଟିଳ ବିଷୟ ତାକୁ ବୁଝିବା ପାଇଁ 
ଜଣେ ହିମାବୃ୍୍ତ ଗିରିଶୃଙ୍ଗ ଅଞ୍ଚଳରେ ସ୍ବେଛାରେ ଅବତରଣ ପାଇଁ ପ୍ରସ୍ତୁତ ଥବା ଦରକାର | 
ଯାହାକିଛି ଅଭୁତ ଓ ଅନିଶ୍ଚିତ ଏବଂ ନୈତିକତା ଯେଉଁମାନଙ୍କ ଉପରେ ନିଷେଧାଜ୍ଞା ଜାରି 
କରିଛି ସେମାନଙ୍କୁ ଖୋଜିବା ଥଲା ତାଙ୍କ ଦର୍ଶନର ଆଭିମୁଖ୍ୟ । ଏ ସଂପର୍କରେ ବିଶିଷ୍ଟ 
ପ୍ରାବନ୍ଧିକ ଶରତ କୁମାର ମହାନ୍ତି କହିଛନ୍ତି, “ ତାଙ୍କ ଲେଖା ପଢ଼ିବା ପାଇଁ ଜଣେ ତିଆରି 
ହୋଇଥୁବା ଦରକାର | ନଚେତ୍‌ ସର୍ଦଦି ଧରିବାର ଭୟ ଅଛି | ଯେଉଁମାନେ ତାଙ୍କର ଲେଖା 
ପଢ଼ିବେ, ସେମାନେ ପାହାଡ଼ର ଉଚ୍ଚତା ଅନୁଭବ କରିବେ” 1? ଯେଉଁ ସମୟରେ ଓଡ଼ିଶାରେ 
ନିଟଜେଙ୍କ ନାମ ପାଠକମାନେ ଶୁଣିନଥୂଲେ ସେ ସମୟରେ ଏପରି ଏକ ଦୁର୍ବୋଦ୍ଯ ପାଶ୍ଚାତ୍ୟ 
ଦାର୍ଶନିକଙ୍କୁ ଅଧ୍ୟୟନ କରି ତାଙ୍କ ସଂପର୍କରେ ପ୍ରବନ୍ଧ ରଚନା କରିବା ବାସ୍ତବରେ ତାଙ୍କର 
ଗଭୀର ଅଧ୍ଯବସାୟର ପରିଚାୟକ । ମୋହିନୀମୋହନ ତାଙ୍କୁ କେହି ଗ୍ରହଣ କରନ୍ତୁ ବା ନ 
କରନ୍ଧୁ ଏ ପ୍ରତି ଭୁକ୍ଷେପ ନକରି ସେ ଲେଖନୀ ଚାଳନାରେ ମନୋନିବେଶ କରିଥୂଲେ । 


(୫) ଶରତ କୁମାର ମହାନ୍ତି-ଅସ୍ତିତ୍ଵବାଦର ମର୍ମକଥା-( ୧୯୭୭ ) ପୃଷ୍ଠା ୧୭୦ 

ଓଡ଼ିଆ ପାଠକମାନଙ୍କୁ ଆଧୁନିକ ଦର୍ଶନର ସୁବିଶାଳ ପରିସର ସଂପର୍କରେ ସୂଚନୀ ଦେଇ 
ସେମାନଙ୍କର ଜ୍ଞାନକୁ ବୃଦ୍ଧି କରିବା ଥୂଲା ତାଙ୍କ ପ୍ରବନ୍ଧର ଅନ୍ୟତମ ଆଭିମୁଖ୍ୟ । ସେ 
ନିଟ୍‌ଜେଙ୍କ ଦାର୍ଶନିକ ମତ ସଂପର୍କରେ ଅଳ୍ପ କିଛି ଲେଖିଥୂଲେ । ଏହି ସୀମିତ ଲେଖା ଭିତରେ 
ପ୍ରାବନ୍ଧିକଙ୍କ ମନନଶୀଳ ଦୃଝ୍ଚିଭଙ୍ଗୀର ପରିଚୟ ଦେଖୁବାକୁ ମିଳେ । ତାଙ୍କର ସତୀର୍ଥ 
ନୀଳକଣ୍ଡଟ ରତ୍ନାକର ପତି ପ୍ରମୁଖ ପାଶ୍ଚାତ୍ୟ ଦର୍ଶନ ସଂପର୍କରେ ସେ ସମୟରେ ଏପରି 
ପାଣ୍ରିତ୍ୟପୂର୍ଣ୍ଣ ପ୍ରବନ୍ଧ ଲେଖିନାହାନ୍ତି । ଏହି ଦୃଷ୍ଟିରୁ ବିଚାର କଲେ ସେ ହେଉଛନ୍ତି ଓଡ଼ିଆ 
ପ୍ରବନ୍ଧ ସାହିତ୍ୟରେ ପାଶ୍ଚାତ୍ୟ ଦାର୍ଶନିକ ଭାବଧାରାର ପ୍ରବର୍ଭକ । ସେ ପାଶ୍ଚାତ୍ୟ ଦର୍ଶନର 
ବୌଦ୍ଧିକ ବାତାବରଣ ଭିତରେ ତାଙ୍କର ଚିନ୍ତାଧାରାକୁ ସୁନ୍ଦରରୂପେ ବ୍ୟକ୍ତକରି ଓଡ଼ିଆ 
ପାନ୍ଦକମାନଙ୍କୁ ଶୁଣାଇଛନ୍ତି ¦ ବୋଧହୁଏ ତାଙ୍କର ସମସାମୟିକ କୌଣସି ଓଡ଼ିଆ ପ୍ରାବନ୍ଧିକ 
ପାଶ୍ଚାତ୍ୟ ଦର୍ଶନର ଜଟିଳ ତତ୍ସକୁ ସାଧାରଣ ପାଠକ ନିକଟରେ ବୁଝାଇବାକୁ ଚାହିଁନାହାନ୍ତି । 
ସେ ସମୟର ପାଠକ ତାଙ୍କର ପ୍ରବନ୍ଧଗୁଡ଼ିକୁ ଯେ, ଗ୍ରହଣ କରିଥଲେ, ଏଥ୍‌ରେ ସନ୍ଦେହର 
ଅବକାଶ ନାହିଁ । ମାତ୍ର ଞ୍ଞାନ ବିଜ୍ଞାନର ବିକାଶ ସଙ୍ଗେ ସଙ୍ଗେ ତାଙ୍କ ପ୍ରବନ୍ଧ ପ୍ରତି ପାଠକର 
ଯେ, ଅନୁରାଗ ବଢ଼ିଛି, ଏହାକୁ ଏଡ଼ାଇ ହେବନାହିଁ । ଜଣେ ଉଚ୍ଚକୋଟୀର ପ୍ରବନ୍ଧ ଲେଖକ 
ଏପରି ଭାବରେ ପ୍ରବନ୍ଧ ଲେଖେ ଯାହା ଭବିଷ୍ୟତର ପାଠକ ପାଇଁ ମଧ୍ଯ ପ୍ରେରଣାପ୍ରଦ 
ହୋଇଥାଏ ! ଏହି ଦୃଷ୍ଟିରୁ ବିଚାର କଲେ ପ୍ରାବନ୍ଧିକଙ୍କ ପାଶ୍ଚାତ୍ୟ ଦାର୍ଶନିକ ଭାବ ଆଧାରିତ 
ପ୍ରବନ୍ଧଗୁଡ଼ିକ ଓଡ଼ିଆ ସାହିତ୍ୟରେ ବିଶେଷ ସ୍ମରଣୀୟ । 


ପ୍ରାବନ୍ଧିକ ଆମର ଲୋକଚଳଣି ସହିତ ପରିଚିତ ହେବାପାଇଁ ନିଷ୍ଠା ଦେଖାଇବାକୁ 
ଭୁଲିନଥ୍୍‌ଲେ । ସେତେବେଳକୁ ଗୋପାଳଚନ୍ଦ୍ର ପ୍ରହରାଜଙ୍କ ଉତ୍ଳ କାହାଣୀ ପୁସ୍ତକଟି ନୂଆକରି 
ଆତ୍ମପ୍ରକାଶ କରିଥାଏ । ସେ ପର୍ଯ୍ୟନ୍ତ ଆମ ଜନଜୀବନରେ ପ୍ରଚଳିତ କାହାଣୀଗୁଡ଼ିକ 
ଲୋକଲୋଚନକୁ ଆସିନଥାଏ । ଏଭଳି ଏକ ସମୟରେ ମୋହିନୀମୋହନ ଓଡ଼ିଆ କାହାଣୀ 
ନାମରେ ଏକ ଦୀର୍ଘ ଆଲୋଚନା ଲେଖିଥୂଲେ । ସେ ଓଡ଼ିଆ କାହାଣୀ ସଂପର୍କରେ ଆଲୋଚନ୍ନା 
କରିଥୁଲେ ସୁଦ୍ଧା ତାଙ୍କ ଆଲୋଚନାରେ ଉପନ୍ୟାସ ଓ କାହାଣୀର ମଧ୍ଯରେ ରହିଥ୍‌ବା ତାରତମ୍ୟ 
ଭାରତୀୟ କାହାଣୀମାନଙ୍କ ସହିତ ଓଡ଼ିଆ କାହାଣୀର ସ୍ବାତନ୍ତ୍ୟ ପ୍ରଭୃତି ଆଲୋଚନା 
କରିଥୂ୍‌ଲେ । ସେ ଆମର କୁମାରୀମାନଙ୍କ କାହାଣୀପ୍ରିୟତା ସଂପର୍କରେ ତାଙ୍କ ପ୍ରବନ୍ଧରେ 
କେତେକ ପ୍ରସଙ୍ଗ ଅବତାରଣା କରିଛନ୍ତି । ଓଡ଼ିଆ କାହାଣୀରେ ସେମାନଙ୍କ ବୀରତ୍ତ, 
କର୍ମକୃତିତ୍ସ ଓ ଶାନ୍ତିପ୍ରିୟତା ସଂପର୍କରେ କେତେକ ଉଚ୍ଚକୋଟୀର ପ୍ରସଙ୍ଗ ଦେଖୁବାକୁ ମିଳେ । 
ସେ ଓଡ଼ିଆ କାହାଣୀର ଭୂୟସୀ ପ୍ରଶଂସା କରିଛନ୍ତି ! ପୁଣି ସେ କହନ୍ତି ଯେ, କାହାଣୀ ମଣିଷକୁ 
ଅତୀତ ଯୁଗର ସମ୍ବାଦ ଦିଏ । ପ୍ରାଚୀନ ମଣିଷ କିପରି ନିଜର ସ୍ଵରୂପରେ ଜଗତ୍‌ ପରିକଳ୍ପନା 
କରୁଥୁଲା, ତାହା ଏହି କାହାଣୀମାନଙ୍କରୁ ଦେଖୁବାକୁ ମିଳେ । ଓଡ଼ିଆ କାହାଣୀରେ 
ଓଡ଼ିଆମାନଙ୍କ ଆଧ୍ଧାତ୍ସ ବିଶ୍ବାସ ସଂପର୍କରେ ବହୁକଥା ରହିଛି । ଏ ସଂପର୍କରେ ସେ ସୂଚନା 
ଦେଇ କହନ୍ତି, ˆ “କାହାଣୀରେ ମନ୍ଦିର ଦେଉଳର ଏତେକଥା ଶୁଣୁ, ମସଜିଦ୍ର କଥା ତ କିଛି 
ଶୁଣୁନା । ସେକାଳରେ କି ମୁସଲମାନମାନେ ଉଡ଼ିଶ୍ୟା ପ୍ରବେଶ କରିନଥ୍‌ଲେ ? କାହାଣୀରେ 
ସାଧବ ପୁଅର ବୋଇତ ବାଣିଜ୍ୟ କଥା ଶୁଣାଯାଏ । ପୁଣି କାରକ ପୂର୍ଣ୍ତମୀ ବାସିଦିନ 
ଓଡ଼ିଆମାନେ ଶୋଲର କିମ୍ବା କଦଳୀପୁଆର ଡଙ୍ଗାମାନ ତିଆରି କରି ନଦୀରେ ଭସାଇ 

ଦିଅନ୍ତି । କାହାଣୀ ଯୁଗରେ ଓଡ଼ିଆମାନେ ସମୁଦ୍ର ଯାତ୍ରା କରୁଥ୍‌ଲେ । ରାଜାର ଝିଅ 
ଘୋଡ଼ାରେ ଚଢ଼ି ବିଦେଶ ଯାତ୍ରା କରୁଅଛି । ଅବରୋଧ ପ୍ରଥା କି ସେ କାଳରେ ପ୍ରବେଶ 
କରିନଥୁୂଲା ? ବିହାର ପ୍ରଦେଶରେ କାହାଣୀମାନଙ୍କରେ ଦସ୍ୟୁ ତସ୍ଟରର କଥା ସଚରାଚର 
ଶୁଣିବାକୁ ପାଉଁ | ଓଡ଼ିଆ କାହାଣୀ ମାନଙ୍କରେ ସେ ସବୁର କଥା କିମ୍ବା ଯୁଦ୍ଧବିଗ୍ରହ କଥା 
ଶୁଣିବାକୁ ମିଳେନାହିଁ | କେଉଁ ଶାନ୍ତିମୟ ଯୁଗରେ ଓଡ଼ିଆ କାହାଣୀମାନ ରଚିତ ହୋଇଥଲା, 
ତାହା ବର୍ଭମାନ ସ୍ଥିର କରିବା ସମ୍ଭବପର ନୁହେଁ”? ।(? ଓଡ଼ିଆ କାହାଣୀ ସଂପର୍କରେ ବିଂଶ 
ଶତକର ଆଦି ପାଦରେ ଏ ଧରଣର ବିଶ୍ଲେଷଣମୂଳକ ଆଲୋଚନା ଆଉ କେହି 
ଲେଖନାହାନ୍ତି । ଚୈଞ୍ଞାନିକ ଦୃଷ୍ଟିକୋଣ ନେଇ ସେ ଓଡ଼ିଆ କାହାଣୀମାନଙ୍କର ସ୍ଵରୂପ ଆକଳନ 
କରିଛନ୍ତି । ଏ ଦୃଷ୍ଟିରୁ ଦେଖୁବାକୁ ଗଲେ ସେ ହେଉଛନ୍ତି ଆମ ଲୋକ ସାହିତ୍ୟର ଜଣେ 
ବିଦଗ୍ଧ ଆଲୋଚକ । ଏବେ ମଧ୍ଧ ତାଙ୍କର ଏହି ଆଲୋଚନାଟି ପ୍ରାସଙ୍ଗିକତା ହରାଇନାହିଁ । 


ଏତିହାସିକ ଦୃଷ୍ଟିକୋଣରୁ ଓଡ଼ିଆ ପ୍ରବନ୍ଧ ସାହିତ୍ୟର ବିଚାର କଲେ ସେଥୁରେ ମଧ୍ଧ 
ମୋହିନୀମୋହନ ସେନାପତିଙ୍କର ଏକ ସ୍ଵତନ୍ତ୍ର ସ୍ଥାନ ରହିଛି । ଓଡ଼ିଆ ପ୍ରବନ୍ଧ ସାହିତ୍ୟକୁ 
ସାମାଜିକ ଓ ସାଂସ୍କୃତିକ ଭାବପ୍ରବାହ ଦୃଷ୍ଟିରୁ ବିଭକ୍ତ କଲେ ଆମେ ମୋହିନୀମୋହନଙ୍କୁ 
ଉନ୍ଳଳୀୟ ଜାତୀୟ ଜାଗରଣର ବିକାଶ ପର୍ବର ( ୧୯୦୪-୧୯୩୬) ଜଣେ ବିଶିଷ୍ଟ ପ୍ରାବନ୍ଧିକ 
ଭାବରେ ଗ୍ରହଣ କରିବା | ଏହି ସମୟରେ ଉନ୍ଲଳ ସାହିତ୍ୟ ( ୧୮୯୭), ମୁକୁର (୧୯୦୬), 
ସତ୍ୟବାଦୀ ( ୧୯ ୧୫), ସହକାର ( ୧୯୧୮), ନବଭାରତ ( ୧୯୩୪ ) ପ୍ରଭୃତି ସାହିତ୍ୟ 
ପତ୍ରିକା ପ୍ରବନ୍ଧ ରଚନା ପାଇଁ ଉଲ୍ଲେଖନୀୟ ବାତାବରଣ ସୃଷ୍ଟି କରିଥୂଲା | ଏହି କାଳରେ 
ଇତିହାସ, ରାଜନୀତି, ଦର୍ଶନ, ପାରିବାରିକ ଜୀବନ, ମନସ୍ତତ୍ନ ପ୍ରଭୃତି ଯାବତୀୟ ବିଷୟକୁ 
ନେଇ ପ୍ରବନ୍ଧ ରଚନା କରାଯାଇଥଲା ! ଆମର ଜାତୀୟ ଜୀବନ ଓ ଆର୍ନ୍ଜାତିକ ପ୍ରସଙ୍ଗକୁ 
ଆଧାର କରି ମଧ୍ଯ କେତେଗୁଡ଼ିଏ ପ୍ରବନ୍ଧ ଏହି ସମୟରେ ରଚିତ ହୋଇଥଲା ! ଏତେବେଳକୁ 
ଓଡ଼ିଶା ସ୍ଵତନ୍ତ୍ର ପ୍ରଦେଶର ମର୍ଯ୍ୟାଦା ପାଇନଥୂଲା । ସେ ସମୟର ଉନ୍ଳ ସମ୍ମିଳନୀ ଓଡ଼ିଆ 
ଭାଷାଭାଷୀ ଅଞ୍ଚଳର ସ୍ଵାର୍ଥ ସୁରକ୍ଷା ପାଇଁ ଉଦ୍ୟମ କରିଥୂଲା | ଉଳ୍କଳ ସମ୍ମିଳନୀ ମୁଖ୍ୟତଃ 
ଚାରିଗୋଟି ଲକ୍ଷ୍ୟନେଇ ପ୍ରତିଷ୍ଠା ଲାଭ କରିଥୂଲା | ତାହା ହେଉଛି ପ୍ରାକୃତିକ ଉଳ୍ଳର ଏକତା 
ସ୍ଥାପନ, ଉତ୍କଳର ସର୍ବାଙ୍ଗୀନ ଉନ୍ନତି ସାଧନ, ଓଡ଼ିଆଭାଷୀ ଅଞ୍ଚଳକୁ ଶାସନ ସୂତ୍ରରେ 
ଏକତ୍ରୀକରଣ ଓ ପ୍ରବାସୀ ଏବଂ ପରିତ୍ୟକ୍ତ ଅଞ୍ଚଳରେ ଥବା ଓଡ଼ିଆମାନଙ୍କର ସ୍ବାର୍ଥ ସଂରକ୍ଷଣ । 
ଏହି ମହତ୍‌ ଲକ୍ଷ୍ୟନେଇ ୧୯୩୬ ମସିହା ପର୍ଯ୍ୟନ୍ତ ଏହା ଓଡ଼ିଆ ଜନ ସମାଜକୁ ପ୍ରଭାବିତ 
କରିଥୁଲା | ପୁଣି ୧୯୦୯ ମସିହାରେ ସତ୍ୟବାଦୀ ବନବିଦ୍ୟାଳୟର ପ୍ରତିଷ୍ଠା ଆମର ସାହିତ୍ୟ- 
ସାଧକମାନଙ୍କୁ ଜାତୀୟ ଭାବ ଚେତନାର ପ୍ରସାର ପାଇଁ ଯଥେଷ୍ଟ ପ୍ରେରଣା ଦେଇଥୁଲା ! 
ଏହି ସମୟରେ ଜାତୀୟ ଭାବଚେତନା ଆଧାରିତ ପ୍ରବନ୍ଧମାନ ରଚନାରେ ଗୋପବନ୍ଧୁ, 
ନୀଳକଣ୍ଡ, କୃପାସିନ୍ଧୁ ପ୍ରମୁଖ ମନୋନିବେଶ କରିଥଲେ | ଆତ୍ମମର୍ଯ୍ୟାଦାବୋଧ, ମାନବିକତାର 
ଜୟଗାନ, ଜାତୀୟ ଜୀବନ ପ୍ରତି ମମତା, ଏତିହ୍ୟ ଚେତନା, ସଂସ୍ବାରଦୃଷ୍ଠି ଓ ଭାରତୀୟ 
ମୂଲ୍ୟବୋଧ ପ୍ରତି ଶ୍ରଦ୍ଧା ଏହି ସମୟର ପ୍ରବନ୍ଧମାନଙ୍କରେ ଦେଖୁବାକୁ ମିଳେ | ଏହି କାଳରେ 
କେତେକ ମଧ୍ଷ ଏତିହାସିକ ପ୍ରବନ୍ଧ ରଚନାରେ ମନୋନିବେଶ କରିଥୁଲେ | ଏହି ଧରଣର 


(୬୦) ମୋହିନୀମୋହନ ସେନାପତି-ବିବିଧ ପ୍ରସଙ୍ଗ-( ୧୯୩୯ )-ପୃଷ୍ଠା-୩୨ 

ପ୍ରାବନ୍ଧିକ ଭାବରେ ଜଗବନ୍ଧୁ ସିଂ, ବିରୂପାକ୍ଷ କର, ତାରିଣୀଚରଣ ରଥ, ଚିନ୍ତାମଣି ଆଚାର୍ଯ୍ୟ 
ପ୍ରମୁଖ ପ୍ରଧାନ । ପ୍ରାଚୀନ ଭାରତର ଶୌର୍ଯ୍ୟ, ଏତିହ୍ୟ ଓ ସଂସ୍କୃତିକ ମୂଲ୍ୟବୋଧକୁ ଆଧାର 
କରି ମଧ୍ୟ ସେ କାଳରେ କେତେକ ପ୍ରବନ୍ଧ ଲେଖାଯାଇଥୁଲା | ଏହି ଶ୍ରେଣୀର ପ୍ରାବନ୍ଧିକମାନଙ୍କ 
ମଧ୍ଯରେ ରାମଚନ୍ଦ୍ର ଆଚାର୍ଯ୍ୟ, ଜଳନ୍ଧର ଦେଟ . ବାସୁଦେବ ମହାପାତ୍ର ପ୍ରମୁଖଙ୍କ ନାମ 
ଉଲ୍ଲେଖନୀୟ । ବିଶେଷକରି ବିଂଶ ଶତକର ଆଦିପାଦରେ ଅର୍ଥାତ୍‌ ପ୍ରାବନ୍ଧିକ ମୋହିନୀ- 
ମୋହନଙ୍କ ସମୟରେ ଯେଉଁମାନେ ପ୍ରବନ୍ଧ ଲେଖୁଥୁ୍‌ଲେ ସେମାନେ ଓଡ଼ିଶାର କଥା କିମ୍ବା 
ଆମ ପରମ୍ପରାର କଥା ମୁଖ୍ୟତଃ ଆଲୋଚନା କରୁଥ୍‌ଲେ। କେହି ଏକ ବୃହତ୍ତର ଦୃଷ୍ଟିନେଇ 
ଜାତୀୟ ସ୍ତତ୍ମକୁ ଅତିକ୍ରମ କରି ଆନ୍ତର୍ଜାତିକ ସମସ୍ୟାର ରୂପାୟନ କରି ନଥ୍‌ଲେ । 
ମୋହିନୀମେ' ହନ ହେଉଛନ୍ତି ପ୍ରଥମ ପ୍ରାବନ୍ଧିକ ଯେ କି ଜାତୀୟତାର ବାଡ଼ ଡେଇଁ ବିଶ୍ଵରେ 
କଣ ଘଟୁଛି ସେ ଆଡ଼କୁ ଚାହିଁଥିଲେ । ସେ ଭଲରୂପେ ବୁଝିଥ୍‌ଲେ ଯେ ଯେପରି ଉନ୍ନଳ 
ଭାଷାଭାଷୀ ଅଞ୍ଚଳଗୁଡ଼ିକର ଏକତ୍ରୀକରଣର ଆବଶ୍ୟକତା ରହିଛି, ସେହିପରି ଓଡ଼ିଆ 
ପାଠକମାନେ ବୃହତ୍ତର ବିଶ୍ଧ ସହିତ ନିଜ ଚିତ୍ରକୁ ସଂଯୋଗ କରିବାର ମଧ୍ଯ ଆବଶ୍ୟକତା 
ରହିଛି । ତେଣୁ ସେ ଓଡ଼ିଆ ପାଠକମାନଙ୍କୁ ତାଙ୍କ ରଚନାରେ ଇଉରୋପ, ଅଷ୍ଟ୍େଲିଆଠାରୁ 
ଆରମ୍ଭ କରି ସମଗ୍ର ବିଶ୍ନ ବୁଲାଇ ଆଣିଛନ୍ତି । ବୋଧହୁଏ ଏହା କହିଲେ ବହୁ ଭାଷଣ ହେବନାହିଁ 
ଯେ ତାଙ୍କ ସମକାଳୀନ ଅନ୍ୟ କୌଣସି ପ୍ରାବନ୍ଧିକ ଏପରି ନିଷ୍ଠାର ସହିତ ତାଙ୍କ ଲେଖାରେ 
ବିଶ୍ଵ ସଂପର୍କରେ ପାଠକକୁ ଧାରଣା ଦେଇନାହାନ୍ତି । 


ମୋହିନୀମୋହନ ତାଙ୍କ ପ୍ରବନ୍ଧରେ ପାଦ୍ରୀ ସୁଲଭ ଭୂମିକା ଗ୍ରହଣ କରି ଜଣେ 
ପ୍ରଚାରକ ସାଜିନାହାନ୍ତି, କିମ୍ଭା ଜଣେ ଆବର୍ଜନାଜୀବୀଭାବେ ସମାଜରୁ କୁସଂସ୍କାର ଦୂର 
କରିବାକୁ ପ୍ରୟାସ କରିନାହାନ୍ତି । ସେ ଆହୁରି ମଧ୍ଯ ଅନ୍ୟମାନଙ୍କ ପରି ପ୍ରକୃତି ପ୍ରତି ଅତ୍ୟଧ୍‌କ 
ପ୍ରବଣତା ପୋଷଣ କରି ବେଗବତୀ ନଦୀ, ଅଭ୍ରଭେଦୀ ପର୍ବତ, ଶ୍ୟାମଳଶସ୍ୟଯ କ୍ଷେତ୍ର, 
ପ୍ରଶାନ୍ତ ସମୁଦ୍ର ପ୍ରଭୃତିକୁ ନିରବରେ ଚାହିଁନାହାନ୍ରି । ସେ ମଣିଷକୁ ତା'ର ସମାଜ, ତାର 
ଜୀବନ, ତାର ପାରିପାର୍ଶ୍ଧିକ ପରିବେଶ ଇତ୍ୟାଦିର ଉନ୍ନତି ପାଇଁ ନାନାକଥା ବୁଝାଇ କହିଛନ୍ତି । 
ଆମ ସମାଜରେ ମଣିଷ ପରି ମଣିଷ ଭାବରେ ବଞ୍ଚ ରହିବା ପାଇଁ ଆମର ପ୍ରଥାସିଦ୍ଧ ଧର୍ମବିଶ୍ଵାସ 
ମୂଳରେ କୁଠାରଘାତ କରିବା ଯେ ସମୟ ଅନୁଯାୟୀ ଜରୁରୀ ହୋଇପଡ଼ିଛି ଏକଥା ମଧ୍ଯ ସେ 
ତାଙ୍କ ପ୍ରବନ୍ଧରେ କହି ଦେଇଛନ୍ତି । ତେଣୁ ସେ ଯାହାକିଛି ଲେଖୁଛନ୍ତି, ତାହା ଭିତରୁ ଏକ 
ବିପ୍ଳବର ବାର୍ଭା ଶୁଣିବାକୁ ମିଳେ । ସଂଂପ୍ରତିକ ଅସାମାଜିକତାଗୁଡ଼ିକୁ ଦୂରକରି ଏକ ନୂତନ 
ଦୃଷ୍ଟିରେ ଜୀବନର ସ୍ବାଦୁ ଆସ୍ଵାଦନ ପାଇଁ ତାଙ୍କର ପ୍ରବନ୍ଧଗୁଡ଼ିକ ମଣିଷକୁ ପ୍ରଭାବିତ କରେ ! 


ପ୍ରାବନ୍ଧିକ ମୋହିନୀମୋହନ ସେନାପତିଙ୍କ ପ୍ରବନ୍ଧଗୁଡ଼ିକ ଜୀବନର ଏକ ଗଭୀର 
ଦାୟିତ୍ସବୋଧରୁ ସୃଷ୍ଠି ହୋଇଥୁବା ପରି ମନେହୁଏ । ସେ ଜୀଵନର ପାରମ୍ପରିକ ଗତିକୁ 
ମୋଟେ ପସନ୍ଦ କରୁନଥୂ୍‌ଲେ | ସେ ପାରମ୍ପରିକତାଠାରୁ ମଣିଷକୁ ଦୂରେଇ ନେଇ ଏକ 
ଯୁଲ୍ତିନିଷ୍ଠ ବୈଜ୍ଞାନିକ ଦୃଷ୍ଟିକୋଣରୁ ଜୀବନକୁ ଆସ୍ଵାଦନ କରିବାକୁ ଆହ୍ବୀନ ଦେଇଥୂଲେ । 
ଧର୍ମର ଯାବତୀୟ ଭାଣ୍ଡାମି ମଧ୍ଯରୁ ମଣିଷକୁ ମୁକ୍ତ କରିବା ପାଇଁ ସେ ତାଙ୍କ ପ୍ରବନ୍ଧରେ ପ୍ରବଳ 
ଉଦ୍ୟମ କରିଥୂଲେ । ମଣିଷକୁ ପରକାଳର ମୋହରୁ ଇହସର୍ବସ୍ବ କରିବା ପାଇଁ ସେ ଆମକୁ 
ବେଶ୍‌ ସଚେତନ କରାଇଥ୍‌ଲେ । ତାଙ୍କର ବିବେକ ସଂପର୍କରେ ଏକ ନିର୍ଦ୍ଦିଷ୍ଟ ଦୃଷ୍ଟିଭଙ୍ଗୀ ଥୂଲା ! 


ଗଦ୍ୟଶିଳ୍ଥୀ ମୋହିନୀମୋହନ ୧୦୦ 

ସେ ଭଲରୂପେ ବୁଝିଥୂଲେ ଯେ, ଏ ସମାଜ ମଣଷମାନଙ୍କୁ ଧର୍ମର ଅସ୍ତ୍ରଦ୍ଧାରା ଶାସନ କରେ 
ଓ ଏହା ସମାଜ ସଂସ୍କାର ପଥରେ ବାଧକରୂପେ ଠିଆହୁଏ । ସେ ଆମ ସାମାଜିକ ବ୍ୟବସ୍ଥାରେ 
ରହିଥୂବା କୁସଂସ୍ାରଗୁଡ଼ିକ ଆମମାନଙ୍କ ଉନ୍ନତିର ପଥରୋଧ କରୁଛି ବୋଲି ତାଙ୍କ ପ୍ରବନ୍ଧରେ 
କହିଛନ୍ତି । ସେ ଆଲୋଚନାକ୍ରମେ ଲେଖଛନ୍ତି, ˆ ଭାରତବାସୀମାନେ ସହସ୍ର ସହସ୍ର ବସ୍ସର 
ଧରି କେତେଗୁଡ଼ିଏ ପ୍ରାଚୀନ କୂପ୍ରଥାର ଅତ୍ୟାଚାରରେ ଉତ୍ପୀଡ଼ିତ ହେଉଅନନ୍ତି | ବାଲ୍ୟବିବାହ, 
ବିଧବାମାନଙ୍କର ପୁନର୍ବିବାହ ନିଷେଧ, ଜାତିଭେଦ, ଯୁକ୍ତ ପରିବାର ପ୍ରଥା, ଅବରୋଧ ପ୍ରଥା 
ଏସବୁର ସଂସ୍କାର ଆବଶ୍ୟକ । କିଏ ସେଥ୍‌ରେ ବାଧା ଦେଉଅଛି ? ଧର୍ମ ଓ ଧର୍ମଭୟ । 
ଧର୍ମଭୟ ଏବଂ ବିବେକ ଆମ୍ଭମାନଙ୍କୁ କାପୁରୁଷ କରିଦେଇଛି”? ୬? ଏଥୁରୁ ଧର୍ମ କିପରି 
ଭାବରେ ଆମର ସମସ୍ତ ପ୍ରଗତିକୁ ନଷ୍ଟ କରିଦେଉଛି, ତାହା ସହଜରେ ଅନୁଭବ 
କରାଯାଇପାରେ ! ଧର୍ମ ଓ ପରକାଳ କିପରି ଭାବରେ ଭାରତୀୟମାନଙ୍କର ସ୍ଵାଧୀନ 
ଚିନ୍ତାଧାରାକୁ ଲୋପ କରୁଛି, ସେ ସଂପର୍କରେ ପ୍ରାବନ୍ଧିକ ତାଙ୍କର ପ୍ରବନ୍ଧରେ ବାରମ୍ବାର 
ଆମକୁ ସୂଚାଇ ଦେଇଛନ୍ତି । ମୋହିନୀମୋହନ ଯେଭନି ଭାବରେ ମଣିଷର ଧର୍ମକୁ 
ଆଲୋଚନା କରି ତାହାର ଅକଲ୍ୟାଣକର ଦିଗଗୁଡ଼ିକ ଦେଖାଇ ଦେଇଥୂଲେ ସେଥୁରୁ ତାଙ୍କର 
ଦୂରଦୃଷ୍ଟି ଓ ଜୀବନ ପ୍ରତି ନୂତନ ଆଭିମୁଖ୍ୟର ସୂଚନା ମିଳେ । ତାଙ୍କର ସମସାମୟିକ 
ପ୍ରାବନ୍ଧିକମାନେ ଧର୍ମ ସଂପର୍କରେ ବିଦୁପାତ୍ସକ ମନୋଭାବ ପୋଷଣ କରିଥୂଲେ ମଧ୍ଯ ଏପରି 
ନିର୍ଭୀକ ଭାବରେ ପ୍ରାଚ୍ୟର ଧର୍ମୀୟ ଚିନ୍ତାଧାରୀକୁ ସମାଲୋଚନା କରିନାହାନ୍ତି । ଆଜି ପ୍ରାଚ୍ୟ 
ଜଗତ ଧର୍ମ ଓ ପରକାଳକୁ ଜାବୂଡ଼ି ଧରି ସମସ୍ତ ଦୂଃଖଭୋଗ କରୁଛି ବୋଲି ସେ ଭଲଭାବରେ 
ବୁଝିଥ୍‌ଲେ । ପୁଣି ସେ କହୁଥିଲେ ଯେ ପ୍ରତୀଚୀ ଇହସର୍ବସ୍ବବାଦୀ । ଯେଉଁ ଜାତି ଇହଲୋକରେ 
ବିଶ୍ଵାସ କରେ, ସେ କେବେହେଲେ କାହାକୁ ଭୟନକରି ନିଜର ସୁଖ ସମୃଦ୍ଧି ଚିନ୍ତା କରେ ! 
ମାତ୍ର ଆମେ ନିର୍ବାଣର ଓ ପରକାଳର କଥା ଭାବିଭାବି ବରଁ ମାନର ସମ୍ମୁଖୀନ 
ହୋଇପାରୁନାହୁଁ । ପ୍ରାବନ୍ଧିକଙ୍କର ଏ ଧରଣର ବିଶ୍ଳେଷଣ ସଂପର୍କରେ ଏବେବି ଭାବିଲେ 
ଆମକୁ ଆଶ୍ଚର୍ଯ୍ୟ ଲାଗେ । ତଥାପି ବିଂଶ ଶତକର ଧର୍ମଭୀରୁ ଓଡ଼ିଆ ସମାଜକୁ ସେ କମ୍‌ 
ସାହସର ସହିତ ତାଙ୍କର ବାଣୀ ଶୁଣାଇ ନାହାନ୍ତି ¦ ଏ ଦୃଶ୍ଚିରୁ ବିଚାର କଲେ 
ମୋହିନୀମୋହନଙ୍କର ସେକାଳର ପ୍ରାବନ୍ଧିକମାନଙ୍କ ମଧ୍ୟରେ ଏକ ସ୍ଵତନ୍ତ୍ର ସ୍ଥାନ ରହିଛି । 
ପ୍ରାବନ୍ଧିକ ମୋହିନୀମୋହନ ସେନାପତି ତାଙ୍କ ପ୍ରବନ୍ଧରେ ଆପଣାର ବ୍ୟକ୍ତିତ୍ଵକୁ ଜାହିର 
କରିପାରିଛନ୍ତି । 

ପ୍ରାବନ୍ଧିକ ବୈଜ୍ଞାନିକ ଚିନ୍ତାଧାରାରେ ବିଶ୍ଵାସୀ ଥଲେ । ସେ ପ୍ରଚଳିତ ଗୁଳାରେ 
ଳୀବନର ଚକକୁ ଆଗେଇ ନେବାକୁ ଚାହିଁନଥ୍‌ଲେ ! ସେ ଜୀବନସାରା ନୂତନ ମୁଲ୍ୟବୋଧ 
ଖୋଜି ବୂୁଲିଥଲେ | ଭାରତୀୟ ଆଦର୍ଶ ତାଙ୍କୁ କାହିକି କେଜାଣି କୁସଂସ୍କାର ମନେ ହେଉଥଲା | 
ତେଣୁ ସେ ପାର୍ଚାତ୍ୟର ବୈଜ୍ଞାନିକ ଦୃଷ୍ଟିକୋଣ ନେଇ ଆମ ସମାଜ ସଭ୍ୟତାକୁ ଦେଖୁଥ୍‌ଲେ | 
ମଣିଷକୁ ନିର୍ଭୟର ସହିତ ବଞ୍ଚବା ପାଇଁ ସେ ତାଙ୍କ ପ୍ରବନ୍ଧରେ ଅଭୟ ଶୁଣାଇଛନ୍ତି | ତାଙ୍କର 
ବିଶ୍ଵାସ ଥୁଲା ଯେ ମଣିଷ ଏ ସଂସାରରେ ଅନ୍ୟର ସ୍ଵାର୍ଥମେଧ ଯଜ୍ଞରେ ଆହୁତି ଦେବା ନିମନ୍ତେ 
ସୃଷ୍ଟି ହୋଇନାହିଁ । ଏ ସଂସାର ହେଉଛି ଶକ୍ତିର ପ୍ରଦର୍ଶନୀ ଭୂମି । ମଣିଷ ଏଠାରେ ବିଭିନ୍ନ 
ପ୍ରତିକୂଳ ପରିସ୍ଥିତିକୁ ଆପଣାର ଶକ୍ତି ସଞ୍ଚୟ କରି ସମ୍ମୁଖୀନ ହୁଏ । ସେ ସେଥପାଇଁ ମଣିଷର 


(୭) ମୋହିନୀମୋହନ ସେନାପତି ବିବିଧ ପ୍ରସଙ୍ଗ ( ୧୯୩୯ )- ପୃଷ୍ଠା ୧୫୯ 
ଗଦ୍ୟଶିଳ୍ପୀ ମୋହିନୀମୋହନ [୮୪ ୧୦୧ 

ସ୍ଵତନ୍ତ୍ରତା ଉପରେ ଗୁରୁତ ଆରୋପ କରିଛନ୍ତି । କଳାକାରର ସ୍ଵତନ୍ତ୍ରତା ହେଉଛି ତା'ର 
ସବୁଠାରୁ ଆପଣାର ବିଷୟ । ଯୁଗେ ଯୁଗେ ଲେଖକ ଏହି ସ୍ଵତନ୍ତ୍ରତା ମାଧ୍ୟମରେ ଆପଣାର 
ସୃଷ୍ଟିକୁ ୧ ଶର୍ତିଶାଳୀ କରି ପ୍ରକାଶ କରେ । ସମସ୍ତେ ଯାହା କହୁଛନ୍ତି ତାହାନକହି ସେ ନିଜ 
ଅନୁଭୂତିରୁ ଓ ତା'ର ବିଚାରରୁ ଅନ୍ତରର କଥା ପ୍ରକାଶ କରେ । ସେଥୁପାଇଁ ପ୍ରସଙ୍ଗ କ୍ରମେ 
କଳାକାରର ବ୍ୟ୍ତି ସ୍ଵାତନ୍ତ୍ୟ ଉପରେ ଗୁରୁତ୍ଵ ଆରୋପ କରି Charles Morgan ଲେଖିଛନ୍ତି 
ଯେ, "Aristotle independence is individualism in its most intense form, 
and individualism in any form is opposed to the general movement of 
the world". ପ୍ରାବନ୍ଧିକ ଅତି ଦୁଃସାହସର ସହିତ ସମାଜର ବିପରୀତ ପାର୍ଶ୍ଵରେ ରହି 
ଆପଣାର ସ୍ଵତନ୍ତ୍ରତା ପ୍ରକାଶ କରିଛନ୍ତି । ସେ ଏ ସଂପର୍କରେ ସୂଚନା ଦେଇ କହନ୍ତି ଯେ, 
“ ନୌଳିକ ଗୁଣ ଯଦି କେହି ଉତ୍ତରାଧ୍କାର ` ସୁତ୍ରେ ପାଇଥାଏ, ମୁଁ ମୋର ପିତାଙ୍କର 
ସାହିତ୍ୟାନୂରାଗ ଅଳ୍ପ ପରିମାଣରେ ପାଇଥୁବି ।* ମୋର ପିତା ବଡ଼ ଦୁଃସାହସୀ ଥୂଲେ " * 
ତାଙ୍କର ଦୁଃସାହସ ମୋ ଜୀବନରେ ମଧ୍ଯ କାର୍ଯ୍ୟ କରିଅଛି । ମୁଁ ଚିର ଜୀବନ ସମାଜ ସହିତ 
ସଂଗ୍ରାମ କରି ଆସିଅଛି”? ।୯? ମୋହିନୀମୋହନ ଆପଣାର ସ୍ଵତନ୍ତ୍ରତା ନିଜ ଲେଖାରେ 
ପ୍ରକାଶ କରିବା ସହିତ ଆମର ସମାଜ ବ୍ୟବସ୍ଥା କିପରି ସୁଦ୍ଧଢ଼ ହୋଇପାରିବ ସେ ସଂପର୍କରେ 
ମଧ୍ଯ ଉପାଦେୟ ମତ ପ୍ରଦାନ କରିଛନ୍ତି । ଓଡ଼ିଆ ପ୍ରବନ୍ଧ ସାହିତ୍ୟରେ ଆପଣାର ଅଭିଜ୍ଞତାକୁ 
ପୁଞ୍ଜିକରି ଏପରି ସାହସର ସହିତ ତାଙ୍କ ସମୟର ଅନ୍ୟ କୌଣସି ପ୍ରାବନ୍ଧିକ ବିଚାରବ୍ୟକ୍ତ 
କରିନାହାନ୍ତି 


ମୋହିନୀମୋହନ ଥୁଲେ ବ୍ରିଟିଶ ସରକାରଙ୍କ ଅଧୀନରେ ଜଣେ ପଦସ୍ଥ କର୍ମଚାରୀ ! 
ସରକାରୀ ଚାକିରୀରେ ରହି ମଧ୍ଯ ସେ ନିଜର ସ୍ଵାଧୀନ ମତବ୍ୟକ୍ତ କରିବାକୁ ପଶ୍ଚାତ୍ପଦ 
ହେଉନଥୁୂଲେ | ସେ ବ୍ରିଟିଶ ସରକାରଙ୍କ ଦୃଷ୍ଟିଭଙ୍ଗୀକୁ ମଧ୍ଯ କେତେକ ସ୍ଥଳରେ ସମାଲୋଚନା 
କରିବାକୁ ଭୁଲିନଥ୍ଲେ | ସେ ଯାହା ବୁଝୁଥୁଲେ ତାହାକୁ ଯେତେ ଅପ୍ରିୟ ହେଲେ ବି ତାଙ୍କ 
ଲେଖାରେ ପ୍ରକାଶ କରୁଥ୍‌ଲେ | ଯେତେବେଳେ ତାଙ୍କ ପ୍ରବନ୍ଧଗୁଢ଼ିକ ବାହାରୁଥୁଲା 
ସେତେବେଳେ ତାକୁ କେନ୍ଦ୍ରକରି ପତ୍ରପତ୍ରିକାର ପୃଷ୍ଠାରେ ନାନା ବିତର୍କ ସୃଷ୍ଟି ହେଉଥ୍‌ଲା | ଏ 
ଦୃଷ୍ଟିରୁ ଦେଖୁଲେ ସେ ତାଙ୍କର ପ୍ରବନ୍ଧରେ ଯେଉଁ ଶବ୍ଦ ପ୍ରୟୋଗ କରୁଥ୍‌ଲେ ତାହାର ପ୍ରଚୁର 
ଶକ୍ତି ଥଲା । ତାଙ୍କ ଗଦ୍ୟ ଏପରି ଗୁରୁତ୍ଵର ସହିତ ଭାବକୁ ପ୍ରକଟ କରିପାରୁଥ୍ଲା ଯାହାକୁ 
ନେଇ ଅନ୍ୟମାନେ ବୌଦ୍ଧିକ ଆଲୋଚନା କରିବାରେ ସୁଯୋଗ ପାଉଥୂଲେ । ଏଥପାଇଁ 
ବୋଧହୁଏ ଗଦ୍ଯର ଏକ ପରିଣାମବାଦୀ ପ୍ରଭାବ ରହିଛି ବୋଲି Jean Paul Sartre 
କହିଥ୍୍‌ଲେ | ସେ କହିଥୂଲେ, "Prose is in essence, utilitarian. I would 
readily define the prose-writer as a man who makes use of words". <°? 
ଅର୍ଥୀବହ ଶବ୍ଦ ପ୍ରୟୋଗ କରି ସୁଗଭୀର ଭାବପ୍ରକାଶରେ ସେ ସମୟରେ ତାଙ୍କର କୃତିତ୍ସ 
ଥଲା ଅସାଧାରଣ । 


(r) Charles Morgan—The Writer and his world-(1960)—Page-29 
( ୯) ମୋହିନୀମେୋହନ ସେନାପତି—ବିବିଧ ପ୍ରସଙ୍ଗ ( ୧୯୩୯ ) ଅବତରଣିକା-ପୃଷ୍ଠା- ୨ 
(eo) Jean Paul Sartre—What is literature ?{(1983)—Methuen and Co L.T.D. 

ପ୍ରବନ୍ଧ ହେଉନି ମଣିଷର ବ୍ୟକ୍ତିତ୍ଵର ପରୀକ୍ଷା । କବିତା, ଗଳ, ଉପନ୍ୟାସ ଅନ୍ୟ 
କୌଣସିଥୂରେ ବ୍ୟକ୍ତିତ୍ଵର ପ୍ରତିଫଳନ ଲକ୍ଷ୍ୟକରି ହୁଏନାହିଁ । ପ୍ରାବନ୍ଧିକ ଏପରି ଭାବରେ 
ତାର ବିଷୟକୁ ପ୍ରକାଶ କରେ ଯାହା ଭିତରେ ତାର ବ୍ୟକ୍ତିତ୍ସର ସ୍ପର୍ଶକୁ ଅନୁଭବ କରିହୁଏ । 
ଏଥ୍‌ରୁ ମଣିଷ ନିଜକୁ କିପରି ତା'ର ସାମାଜିକ ଓ ଭାବଗତ ଭୂମି ଉପରେ ପ୍ରକାଶ କରେ 
ତାହା ସହଜରେ ଠଉରାଇ ହୁଏ | ଜୀବନର ସୁଗଭୀର ଭାବକୁ ପ୍ରାବନ୍ଧିକ ଅନେକ ସମୟରେ 
ଅବିକ୍ୃତ ଭାବରେ ତାର ଲେଖାରେ ପ୍ରକାଶ କରିଥାଏ । ସେ ହେଉଛି ତାର ଆପଣା ମାର୍ଗରେ 
ଜୀବନର ଜଣେ କୁଶଳୀ ବ୍ୟାଖ୍ୟାକାର ! ଜୀବନର ଯାବତୀୟ ସମସ୍ୟା ସତ୍ତ୍ବେ ମଣିଷକୁ 
ଏକ ସୁସ୍ପ ସୁନ୍ଦର ସ୍ଵ ପ୍ନନେଇ ବଞ୍ଚବାକୁ ହେବ । ଏହି ଦୃଷ୍ଟିକୋଣଟି ସମସ୍ତଙ୍କର ଥାଏ । କିଏ 
ମଣିଷକୁ ତାର ପରମ୍ପରାକୁ ଛାଡ଼ି ଏକ ନୂତନ ଜୀବନ ସନ୍ଧାନ ପାଇଁ ତାର ପ୍ରବନ୍ଧରେ କହେ 
ତ ପୁଣି କିଏ ସାଂପ୍ରତିକ କାଳର ସମସ୍ୟାରୁ ମୁକ୍ତି ପାଇଁ କାତରରେ ଇଶ୍ଵରଙ୍କ ଶରଣାପନ୍ସ 
ହୁଏ । ମୋହିନୀମୋହନ ଆମ ସମାଜର ପ୍ରଗତି ପାଇଁ ଆମକୁ ପାରମ୍ପରିକ ଧର୍ମବିଶ୍ାସ 
ପରିତ୍ୟାଗ କରିବାକୁ ତାଙ୍କ ପ୍ରବନ୍ଧରେ ଆହ୍ବାନ ଦେଇଛନ୍ତି ¦ ମଣିଷକୁ ମଣିଷ ପରି ବଞ୍ଚୁବା 
ପାଇଁ ସେ ତାହାକୁ ଯଥେଷ୍ଟ ପ୍ରେରଣା ତାଙ୍କ ପ୍ରବନ୍ଧମୁଡ଼ିକରେ ଦେଇଛନ୍ତି | 


ଇଉରୋପୀୟ ସଂସ୍କୃତି ଓ ସେମାନଙ୍କ ଚିନ୍ତାଧାରା ସହିତ ପରିଚିତ ନହେଲେ ଏ 
ଜାତିର ଉନ୍ନତି ଯେ ଅସମ୍ଭବ ଏହାକୁ ସେ ତାଙ୍କ ପ୍ରବନ୍ଧଗୁଡ଼ିକରେ ବାରମ୍ବାର କହିଛନ୍ତି । 
ପୁରୁଣା ପ୍ରତି ଅଶ୍ରଦ୍ଧା, ନୂତନ ପ୍ରତି ମୋହ ତାଙ୍କ ପ୍ରବନ୍ଧରେ ଦେଖୁବାକୁ ମିଳେ | ପାଶ୍ଚାତ୍ୟ 
ଭାବକୁ ସେ ବୈଜ୍ଞାନିକ ଦୃଷ୍ଟିକୋଣ ବୋଲି କହିଛନ୍ତି । ପାର୍ଚାତ୍ୟର ଭଲ ଜିନିଷକୁ ଏ ଜାତି 
ଗ୍ରହଣ କଲେ, ତାର ପ୍ରଗତିର ମାର୍ଗ ସୁଗମ ହେବଂଏକଥା ତାଙ୍କ ପ୍ରବନ୍ଧଗୁଡ଼ିକରେ ଦେଖୁବାକୁ 
ମିଳେ । ଏଭଳି ଚିନ୍ତାଧାରା ଅନେକ ପରିମାଣରେ ବିଶ୍ଵନାଥ କରଙ୍କ ଲେଖନୀରେ ପ୍ରକାଶ 
ପାଇଥ୍ଲା | ମାତ୍ର, ଅନେକତ୍ର ସେ ଏସବୁ କଥା କହୁ କହୁ ସବୁଥ୍‌ରେ ବ୍ରାହୁଧର୍ମର ଆଭିମୁଖ୍ୟ 
ସଂପର୍କରେ ସୂଚନା ଦେଉଥ୍‌ଲେ । ଫଳରେ ତାଙ୍କର ଚିନ୍ତାଧାରାକୁ ପାଠକମାନେ ପ୍ରଶସ୍ତ 
ମନୋଭାବ ନେଇ ଦେଖିନଥ୍‌ଲେ ! ମୋହିନୀମୋହନ ବୁଝିଥ୍‌ଲେ ଯେ, ବିଶୁରେ ସବୁକିଛି 
ଘନ ଘନ ପରିବର୍ଭନ ହୋଇ ଚାଲିଛି | ମନୁଷ୍ୟର ବିଚାରଧାରାରେ ମଧ୍ଯ ପରିବର୍ଭନ ସଂଘଟିତ 
ହେଉଛି । ତେଣୁ ବିଶ୍ବରେ କି ପରିବର୍ଭନ ହେଉଛି ସେ ସହିତ ମଣିଷ ଯେଉଁଠି ଥାଉ ପଛକେ 
ତା'ର ଯୋଗସୂତ୍ର ରକ୍ଷା କରିବା ଦରକାର । ତାଙ୍କ ପ୍ରବନ୍ଧରେ ସେ ମଣିଷକୁ ବିଶ୍ଵ ସହିତ 
ଯୋଗସୁତ୍ର ରକ୍ଷାପାଇଁ ପ୍ରଭାବିତ କରିଛନ୍ତି । ` 


ମୋହିନୀମୋହନଙ୍କର କୌଣସି ବିଷୟ ବିଚାରରେ ଭାବ ପ୍ରବଣତା ନଥୁଲା ! 
ଗୋଟିଏ ଦୃଷ୍ଟିକୋଣ ନେଇ ସେ କୌଣସି ବିଷୟକୁ ବିଚାର କରୁଥ୍‌ଲେ | ସେ ବୁଝିଥ୍‌ଲେ 
ଯେ, ମଣିଷ ଭାବପ୍ରବଣ ହେଲେ ସେ ତାର ଦୃଷ୍ଟି ହରାଇ ବସେ | ଯେଉଁ ଜାତି ଭାବାତୁର 
ହୋଇ ମାତିଯାଏ ସେ ଭଲଭାବରେ ଜୀବନକୁ ଦେଖୁପାରେ ନାହିଁ । ମୋହିନୀମୋହନ ତାଙ୍କ 
ପ୍ରବନ୍ଧରେ ଗୋଟିଏ ନିର୍ଦ୍ଦିଷ୍ଟ ଆଦର୍ଶ ନେଇ ଜୀବନର ଗଭୀରତା ମାପିଛନ୍ତି । ତାଙ୍କର ‘ବିବେକଂ 
ପ୍ରବନ୍ଧଟି ଯେପରି ଭାବରେ ପାଠକମାନଙ୍କୁ ବିବେକର ବାଣୀ ଶୁଣାଇଛି, ତାହା ଓଡ଼ିଆ ପ୍ରବନ୍ଧ 
ସାହିତ୍ୟରେ ଅଭିନବ ମନେହୁଏ । ସେ ଜନ୍‌ ଷୁଆର୍ଟ ମିଲ୍‌ଙ୍କ ପରି ଭାବପ୍ରବଣତା ପରିହାର 
ପୂର୍ବକ ବିବେକ ଏକ କୁସଂସ୍ଟାର, ବିବେକକୁ ତିଆରି କରିହେବ ଏଭଳି ବାଣୀ ଆମ 

ପାଠକମାନଙ୍କୁ ଶୁଣାଇଛନ୍ତି । ବିଂଶ ଶତକରେ ଓଡ଼ିଶାର ରକ୍ଷଣଶୀଳ ସମାଜରେ 
ନୀତିବାଗୀଶମାନେ ବିବେକର ଦ୍ଵାହିଦେଇ ନିରୀହ ଓଡ଼ିଆମାନକୁ ଶୋଷଣ କରୁଥୂଲେ । 
ଏହି ସମୟରେ ସେ ଦୃଢ଼ ସ୍ଵରରେ ବିବେକର ଏଭଳି ତର୍ଜମା କରିବା ପ୍ରକୃତରେ ତାଙ୍କର 
ଦୂଃସାହସର ପରିଚାୟକ ! 

ପ୍ରାବନ୍ଧିକଙ୍କର ନୂତନ ଜୀବନାସ୍ଵାଦ ପାଇଁ ପ୍ରବଳ ଆଗ୍ରହ ଥୁଲା | ସେ ସେଥୂସକାଶେ 
ନିଜର ଦୃଷ୍ଟିକୁ ବହୁଦୂରକୁ ନେଇଯାଇଥୂଲେ | ନୂତନ ଆୟତନରେ ଜୀବନର ସ୍ବାଦୁ ଚାଖିବା 
ପାଇଁ ସେ ବେଶ୍‌ ଚଳଚଞ୍ଚଳ ହୋଇ ଉଠିଥୂୁଲେ | ପାଶ୍ଚାତ୍ୟରେ ଯେଉଁ ପରିବର୍ଭନ ବୌଦ୍ଧିକ 
କ୍ଷେତ୍ରରେ ଘଟୁଥଲା, ସେ ସଂପର୍କରେ ଯଥାଶୀଘ୍ର ଖବର ରଖୁ ଓଡ଼ିଆ ପାଠକମାନଙ୍କୁ 
ଶୁଣାଇବାରେ ସେ ଅପାର ଆନନ୍ଦ ଅନୁଭବ କରୁଥିଲେ । ଓଡ଼ିଆମାନେ ନୂତନ ଧାରାରେ 
ନୂତନ ସଚେତନତାରେ ଚିନ୍ତାକରି ଶିଖନ୍ତୁ ଏହାହିଁ ସେ ଚାହିଁଥିଲେ ! ମାତ୍ର ସେ କାଳର 
ଅଶିକ୍ଷିତ ଓଡ଼ିଆ ପାଠକମାନେ ତାଙ୍କ ଭଲଭାବେ ବୂଝି ପାରୁନଥ୍‌ଲେ । ଏ ସତ୍ତମେ ସେ ଭାଙ୍ଗ 
ପଡ଼ିନଥୂଲେ | ପାଠକମାନଙ୍କୁ ନୂତନତାର ବାର୍ଭା ଶୁଣାଇବାର ସଂକଳ୍ପ ନେଇ ସେ ଆମକୁ 
ବହୁକଥା ଶୁଣାଇଥୂଲେ | 

ଉଚ୍ଚକୋଟୀର ପ୍ରାବନ୍ଧିକ ଯାହା ତାହା ପ୍ରବନ୍ଧରେ ପ୍ରକାଶ କରେ, ସେହି ଚିନ୍ତାରୁ 
ଖ୍ଅନେଇ ପରବର୍ଭୀ ସମୟରେ ବିଭିନ୍ନ ଆଲୋଚନା ସୃଷ୍ଟି ହୋଇଥାଏ ! ଏହି ଦୃଷ୍ଟିରୁ ବିଚାର 
କଲେ ମୋହିନୀମୋହନ ସେ ସମୟରେ ଯାହା ଲେଖିଥୂଲେ ତାହା ପରବର୍ଭୀ ସମୟର 
ପ୍ରାବନ୍ଧିକମାନଙ୍କୁ ସେ ଦିଗରେ ଅଧୂକ ଅଗ୍ରସର ହେବାପାଇଁ ମାନସିକ ଖୋରାକ୍‌ ଯୋଗାଇଛି । 
ବିଂଶ ଶତକର ଆଦି ପର୍ଯ୍ୟାୟରେ ସେ ନିଟ୍‌ ଜେଙ୍କ ଦାର୍ଶନିକ ଚିନ୍ତାଧାରା ସଂପର୍କରେ ପାଠକକୁ 
ଏକ ଧାରଣା ଦେଇଥୂଲେ । ତାଙ୍କ ମୃତ୍ୟୁର ଦୀର୍ଘକାଳ ପରେ ପାଶ୍ଚାତ୍ୟ ଜଗତର ଏହି ପ୍ରସିଦ୍ଧ 
ଦାର୍ଶନିକଙ୍କ ଟିନ୍ତାଧାରା ସଂପର୍କରେ ଶରତ କୁମାର ମହାନ୍ତି ପାଣ୍ରିତ୍ୟପୂର୍ଣ୍ଣ ଆଲୋଚନା 
କରିଛନ୍ତି । ସେତେବେଳେ ମୋହିନୀମୋହନ ହୁଏତ ଜାଣିନଥ୍‌ବେ ଯେ, ନିଟ୍କେଙ୍କ ଦାର୍ଶନିକ 
ଚିନ୍ତା ପରବର୍ଭୀ ସମୟରେ ଓଡ଼ିଆ ପାଠକମାନଙ୍କୁ ଏଭଳି ଭାବରେ ପ୍ରଭାବିତ କରିବ । 
ଏଥୂରୁ ତାଙ୍କର ଯେ ଗଭୀର ଦୂରଦୃଷ୍ଟି ଥୁଲା ଏହା କୁହାଯାଇପାରେ ।! 


ମୋହିନୀମୋହନ ତାଙ୍କ ପ୍ରବନ୍ଧରେ ବିବାହ ସଂପର୍କରେ ଯେଉଁ ଦୂରଦୃଷ୍ଟି ପ୍ରକାଶ 
କରିଥୁଲେ, ତାହାକୁ ଆସ୍ତେ ଆସ୍ତେ ଆମର ସମାଜ ଗ୍ରହଣ କରୁଛି । ଏଣୁ ତାଙ୍କର ଲେଖାଗୁଡ଼ିକ 
ସେତେବେଳେ କଳ୍ପନା ସର୍ବସ୍ଵ ମନେ ହେଉଥୁଲେ ସୁଦ୍ଧା ଏବେ ବେଶ୍‌ ବାସ୍ତବଧର୍ମୀ ପରି 
ଜଣାଯାଉଛି 1 ଏ ଦୃଷ୍ଟିରୁ ଦେଖୁଲେ ତାଙ୍କୁ ଜଣେ ସଫଳ ପ୍ରାବନ୍ଧିକର ଗୌରବ ଦେବାକୁ 
ହେବ | . 

ମୋହିନୀମୋହନ ସେନାପତି ଯେଉଁ ଢଙ୍ଗରେ ପ୍ରବନ୍ଧ ଲେଖିଯାଇଛନ୍ତି, ସେପରି 
ରୀତିରେ ତାଙ୍କ ପରେ କେହି ଆଉ ଲେଖ୍‌ନାହାନ୍ତି | ଏ ଦୃଷ୍ଟିରୁ ବିଚାର କଳେ ଓଡ଼ିଆ ପ୍ରବନ୍ଧ 
ସାହିତ୍ୟରେ ସେ ଜଣେ ଏକକ ଓ ଅନବଦ୍ୟ ଶିଳ୍ପୀ ¦ ଆଧୁନିକ ଜୀବନ ସହ ପାଦ ମିଳାଇ 
ଚାଲିବାରେ ତାଙ୍କର ଆନନ୍ଦ ଥଲା | ସେ ବୂଝିଥୂଲେ ଯେ, ମଣିଷର ପ୍ରଗତି କେବଳ ଗୋଟିଏ 
ମୂଲ୍ୟବୋଧକୁ ଜାବୂଡ଼ି ଧରିବାରେ ନଥାଏ । ଅଧୁକନ୍ଧୁ ଜୀବନ ଦୃଷ୍ଟିର ପ୍ରଶସ୍ତତା ଓ ଶକ୍ତିମତା, 
ସୃଜନଶୀଳ ଦୃଷ୍ଟିଭଙ୍ଗୀ ଓ ଉଦାର ମାନବିକ ଭାବନା ଭିତରେ ରହିଥାଏ । ସେଥୁପାଇଁ ସେ 

ତାଙ୍କ ପ୍ରବନ୍ଧଗୁଡ଼ିକରେ ଜୀବନ ଓ ଜଗତକୁ ଏକ ବୃହତ୍ତର ପ୍ରଷ୍ଠଭୂମିରେ ଦେଖ୍‌ ଆପଣା 
ଅନ୍ତରର ସତ୍ୟକୁ ବ୍ୟକ୍ତ କରିଛନ୍ତି । ଦୁଃଖର ବିଷୟ ତାଙ୍କର ପରବର୍ଭ୍ୀ ସାଧକଗଣ ଜୀବନକୁ 
ଏଭଳି ଦୃଷ୍ଟିଭଙ୍ଗୀ ନେଇ ଦେଖୁଲେ ନାହିଁ । କିନ୍ଧ ତାଙ୍କର ଚିନ୍ତାଧାରାକୁ ଅଧୁକାଂଶ ପାଠକ 
ଏବେସୁଦ୍ଧା ସମ୍ମାନ ଦିଅନ୍ତି । ଯେଉଁସବୁ ବିଷୟକୁ ସେ ସମୟରେ ପୀଠକ ଉଦ୍ଭଉଟ କଳ୍ପନା 
କହି ଏଡ଼ାଇ ଦେଇଥ୍‌ଲେ ସେସବୁ ଏବେ ଆମମାନଙ୍କୁ ବେଶ୍‌ ବାସ୍ତବଧର୍ମୀ ଜଣାପଡୁଛି । 
ସେଥପାଇଁ ତାଙ୍କ ପ୍ରବନ୍ଧ ସେ ସମୟରେ ଲେଖା ହୋଇଥୂଲେ ମଧ୍ଯ ଆଧୁନିକ ମନେ ହେଉଛି | 


ମୋହିନୀମୋହନ ସେନାପତି ବିଂଶ ଶତକର ଆଦିପାଦର ଜଣେ ବିଶିଷ୍ଟ ସ୍ଵାଧୀନ 
ଚିନ୍ତକ | ତାଙ୍କର ସ୍ଵାଧୀନ ଚିନ୍ତାଧାରା ପାଠକକୁ ବିସ୍ପିତ କରେ । ପ୍ରଚଳିତ ସମାଜ ବ୍ୟବସ୍ଥା 
ପ୍ରତି ସ୍ତରେ ସ୍ତରେ ବ୍ୟଙ୍ଗ ଓ ମଣିଷର ସୁଖବିଧାନ ଚିନ୍ତା ତାଙ୍କ ପ୍ରବନ୍ଧର ବୈଶିଷ୍ଟ୍ୟ । ବୌଦ୍ଧିକ 
ଅନୁଶୀଳନ କରିବାରେ ତାଙ୍କ ସମକକ୍ଷ ପ୍ରାବନ୍ଧିକ ଏବେବି ଓଡ଼ିଆ ପ୍ରବନ୍ଧ ସାହିତ୍ୟରେ ବିରଳ । 
ପୁଣି ବୈଜ୍ଞାନିକ ଦୃଷ୍ଟିକୋଣ, ଦାର୍ଶନିକ ତତ୍ତ୍ଵ ଓ ଯୁକ୍ତିମତ୍ତା ତାଙ୍କ ପ୍ରବନ୍ଧକୁ କରିଛି 
ପ୍ରଭାବଶାଳୀ । ପ୍ରବନ୍ଧ ଲେଖ୍‌ କାଳବକ୍ଷରେ ଯଶ ଅର୍ଜନ କରିବା ସହଜସାଧଯ ନୂହେଁ । 
ଯେଉଁମାନେ ନୂତନ ଭାବରେ ମଣିଷ ଜୀବନ ସଂପର୍କରେ କିଛି କହିଥାଆନ୍ତି, ସେହିମାନେ ହିଁ 
କିଛିକାଳ ବଞ୍ଚନ୍ତି । ମୋହିନୀମୋହନ ଆଜି ଅଗଣିତ ପାଠକ ନିକଟରେ ତାଙ୍କର ନୂତନ 
ଦୃଷ୍ଟିଭଙ୍ଗୀ ହେତୁ ବଞ୍ଚଛନ୍ତି । ଜଣେ ନାସ୍ତିକ ଦାର୍ଶନିକ ଭାବରେ ପାଶ୍ଚାତ୍ଯ ପ୍ରତି ତାଙ୍କର 
ଅଶେଷ ମୋହ ଥୁଲେ ସୁଦ୍ଧା ସେ ତାଙ୍କର ଜ୍ଞାନଦୀପ୍ତ ଆଲୋଚନାରେ ଓଡ଼ିଆ ପାଠକର 
ବୌଦ୍ଧିକ ଦିଗନ୍ତକୁ ସମୃଦ୍ଧ କରିଛନ୍ତି । ଓଡ଼ିଆ ପ୍ରବନ୍ଧ ସାହିତ୍ୟରେ ସେ ନିଜ ସହିତ ନିଜର 
ତୁଳନା | ତାଙ୍କ ପରି ଆଉ କେହି ଏତେ ସାହସର ସହିତ ପାଠକମାନଙ୍କୁ ବିପ୍ନସବର ବାଣୀ 
ଶୁଣାଇ ନାହାନ୍ତି । ପରାଧୀନ, ବିଚ୍ଛିନ୍ନ ବିଭକ୍ତ ଓଡ଼ିଶା ମାଟିରେ ରହି ବିଂଶ ଶତକର 
ଆଦିକାଳରେ ସେ ଯାହା କହିଯାଇଛନ୍ତି, ତାହାକୁ ବିଂଶ ଶତକର ଶେଷ ଦଶକରେ ସୁଦ୍ଧା 
ଭାବି ହୁଏନାହିଁ । ଏଥୁରୁ ତାଙ୍କର ଦୂଃସାହସର ପରିଚୟ ମିଳେ । ତେଣୁ ତାଙ୍କୁ ଓଡ଼ିଆ 
ପ୍ରବନ୍ଧ ସାହିତ୍ୟର ଜଣେ ଦୁଃସାହସିକ ବୌଦ୍ଧିକ ପ୍ରାବନ୍ଧିକର ଗୌରବ ଦିଆଗଲେ ଅସମୀଚୀନ 
ହେବ ନାହିଁ । 

Anderson, J & others—Thesis and Assignment Writing Wiley Eastern 
Limited—(1977) 
De. Susil Kumar—Bengali Literature in the Ninteenth Century. Firma 
K.L. Mukhopadhaya—{(1962) 
Eliot. T.S—Selected Essays/Faber & Faber Limited (1972) 
Evans, Sir Efor—Values and Traditions-Unwin books (1966) 
Falkenberg—A History of Modern Philosophy—Every man's Library— 
(1979) 
Gasset, Yortega—The Revolt of the Masses—~(1930) 
Kulke, Herman & others—Orissa A comprehensive and classified 
Bibiliography—Vidyapuri—Cuttack (1981) 
Lawrence, D.H.—Selected Essays Penguin (1981) 
Murry, J. Middleton—The Problem of style-oup-(1976) 
Morgan Chalres—The writer and his world—Macmillan & Co. LTD- 
London-(1960) 
Nietische—The Genealogy of Morals-(1887)-Translated by Horace 
B. Samuel. 
Nietische—The will-to power (1888) translated by Anthony M. 
Ludovice. 
Pater Walter—Appreciations Rupa & Co-(1967) 
Paul Sherman~(Ed)—Emerson's Essay—Everyman's Library-(1984) 
Prawer, S.S.—Comparaive Literary Study an Introduction-Duckworth- 
(1973) 
Russell Bertrand—History of Western Philosophy-(1967) 
Russell Bertrand —Unpopular Essays-(1950) 
Sartre Jean-Paul—What is Literature ? Translated by Bernard 
Frechtman—Methuen Co (1983) 
Synder Eloise C—The study of woman—Enlarging Pe of 
Social Reality—Harper and Row-(1979) 
Walker Hugh—The English Essay and Essayists-S. Chand & Co. - 
(1982) 
Wright W.K.—A History of Modern Philosophy-(1927) 
William K Wimsalt Jr. & others—Literary Criticism—A Short History— 
Oxford & IBH Publishing Co.-(1957) 
କବି , ଡକୃର ଅସିତ-ଓଡ଼ିଆ ପ୍ରବନ୍ଧ ସାହିତ୍ୟର ଇତିହାସ । ଗ୍ରନ୍ଧମନ୍ଦିର, କଟକ, ପ୍ରଥମ 
ପ୍ରକାଶ ୧୯୭୮ 
କର, ବିଜୟାନନ୍ଦ ଧର୍ମ, ଦର୍ଶନ ଓ ମାନବବାଦ : କଟକ ଷୁଡ଼େଣ୍ଟସ୍‌ ଷ୍ଟୋର, ବାଲୁବଜାର, 
କଟକ, ପ୍ରଥମ ସଂସ୍ରଣ- ୧୯୭୫ ! 

(୩) ଦାସ, ଚିଭରଂଜନ 
(କ) ମା ନିଷାଦ : ପୁସ୍ତକ ଭଣ୍ଡାର, ବରହମପୁର, ପ୍ରକାଶକାଳ ( ୧୯୭୭) 


(ଗ) ନଖ ଦର୍ପଣେନ : ଗ୍ରନ୍ଧମନ୍ଦିର, ବିନୋଦବିହାରୀ, କଟକ- ୨ , ପ୍ରଥମ ସଂସ୍ରଣ- 
(ec୯r୨) . 
(ଘ) ଏକଲବ୍ଯ କଥା ଓ ଅନ୍ୟାନ୍ୟ ପ୍ରବନ୍ଧ : ସାଥୀମହଲ, ବିନୋଦବିହାରୀ, କଟକ, 
ପ୍ରଥମ ସଂସ୍ବରଣ,-( ୧୯୭୭) 
(ଡ) ଓଡ଼ିଆ ସାହିତ୍ୟର ସଂସ୍କୃତିକ ବିକାଶଧାରା : ଓଡ଼ିଶା ରାଜ୍ୟ ପାଠ୍ୟପୁସ୍ତକ ପ୍ରଣୟନ 
ସଂସ୍ଥା, ଭୁବନେଶ୍ବର, ପ୍ରକାଶ କାଳ ( ୧୯୮୧) 
(୪) ଦାସ, ନୀଳକଂଠ ¬ ନୀଳକଂଠ ଗ୍ରନ୍ଥାବଳୀ (ପ୍ରଥମ ଖଶ ) : କଟକ ଷୁଡ଼େଣ୍ଟସ୍‌ ଷ୍ୋର୍‌, 
ବାଲୁବଜାର, କଟକ, ଦ୍ବିତୀୟ ସଂସ୍ରଣ-( ୧୯୭୩) 
(୫) ଦାସ ନୀଳକଂଠ ¬ ଓଡ଼ିଆ ଭାଷା ଓ ସାହିତ୍ୟ - ପୁସ୍ତକ ଭଣ୍ଡାର ( ୧୯୯୯) 
(୬) ଦାସ, ଦାଶରଥୁ - 
(କ) କାବ୍ଯ ସମ୍ଭାଦ : ଫ୍ରେଣ୍ଡସ୍‌ ପବ୍ିଶର୍ସ, କଟକ ଦ୍ବିତୀୟ ସଂସ୍କରଣ ୧୯୮୩ 
(ଖ) ସାହିତ୍ଯ ସନ୍ଧାନ : ଅଗ୍ରଦୂତ, କଟକ, ପ୍ରକାଶକାଳ ( ୧୯୭୫) 
(୭) ପାଣିଗ୍ରାହୀ, ଡକୃର କୃଷ୍ଣଚନ୍ଦ୍ର ¬ 
(କ) ଇତିହାସ ଓ କିମ୍ବଦନ୍ତୀ : ଉଚ୍ଳ ବିଶ୍ଵବିଦ୍ୟାଳୟ ( ୧୯୬୩) 
(ଖ) ପ୍ରବନ୍ଧ ମାନସ : କିତାବ ମହଲ, କଟକ, ପ୍ରକାଶ କାଳ- ୧୯୭୨ 
(୮) ପ୍ରଧାନ, ଡକଟର ଶରତଚନ୍ଦ୍ର - 
ବ୍ରଜବିହାରୀ ରଚନାବଳୀ (ସଂକଳନ) : ଓଡ଼ିଶା ସାହିତ୍ୟ ଏକାଡ଼େମୀ, ଭୁବନେଶ୍ବର, 
ପ୍ରକାଶକାଳ-( ୧୯୮୬) 
(୯) ବେହେରା ଚିନ୍ତାମଣି 
ଆଧୁନିକତାର କ ଖ ଓ ଅନ୍ୟାନ୍ୟ ଆଲୋଚନା : ଫ୍ରେଣ୍ଡସ୍‌ ପବ୍ଧିଶର୍ସଘ, କଟକ, ପ୍ରକାଶକାଳ- 
(e୯୭୩) 
( ୧୦) ବ୍ୁହ୍ଲା ରାମଚନ୍ଦ୍ର ସଂକଳନ) = 
ଜଳନ୍ଧର ଦେବ ରଚନାବଳୀ ( ପ୍ରଥମ ଖଣ୍ଡ ) : ଓଡ଼ିଶା ସାହିତ୍ୟ ଏକାଡ଼େମୀ, ଭୁବନେଶ୍ବର, 
ପ୍ରଥମ ପ୍ରକାଶ ( ୧୯୮୬) 
( ୧୧) ମହାନ୍ତି ଶରତ କୁମାର — 
(କ) ସଂସ୍କୃତି ଓ ଅପସଂସ୍କୃତି : ଅଗ୍ରଦୂତ, ବାଙ୍କାବଜାର, କଟକ, ପ୍ରକାଶକାଳ- ୧୯୮୪ 
. (ଖ) ଅସ୍ଥିତ୍ଵବାଦର ମର୍ମକଥା : ଅଗ୍ରଦୂତ, ବାଙ୍କାବଜାର, କଟକ, ପ୍ରକାଶକାଳ- ୧୯୭୭ 
( ୧୨ ) ମହାଳ୍ଥି, ଡକୃର ଜାନକୀବଲ୍ଭ- 
ଆଧୁନିକ ଓଡ଼ିଆ ସାହିତ୍ୟ : ଗ୍ରନ୍ଧମନ୍ଦିର, କଟକ, ତୃତୀୟ ସଂସ୍ବରଣ - ୧୯୭୮ 
(୧୩) ମହାନ୍ତି, ସୁରେନ୍ଦ୍ର 
(କ) ଓଡ଼ିଶା ସାହିତ୍ୟର କ୍ରମବିକାଶ : ଅଗ୍ରଦୂତ କଟକ, ପ୍ରକାଶ କାଳ- ୧୯୭୮ 
(ଖ) ଶେଷସ୍ତମ୍ଭ : ଇଷ୍ଟର୍ଣ୍ଣ ମିଡ଼ିଆ ଲିଃ, ନୂଆପଲ୍ଲୀ, ଭୁବନେଶ୍ବର-ପ୍ରଥମ ପ୍ରକାଶ- 
୧୯୮୯ 
( ୧୪) ମହାପାତ୍ର, ଡକୃର ଖଗେଶ୍ବର ¬ | 
(କ) ସମାଲୋଚନାର ଦିଗ ଦିଗନ୍ତ ( ୧) ଫ୍ରେଣ୍ଡସ୍‌ ପବ୍ଧିଶର୍ସ କଟକ, ପ୍ରକାଶ କାଳ- 
୧୯୭୨ 

(ଗ) ଶତାଦ୍ଦୀର ଶ୍ରେଷ୍ଠ ପ୍ରବନ୍ଧ ସଂକଳନ - ( ୧ମ ଓ ୨ୟ ଭାଗ) 

( ୧୫) ମାନସିଂହ, ଡକୃ୍ର ମାୟାଧର : 
(କ) ଓଡ଼ିଆ ସାହିତ୍ୟର ଇତିହାସ : ଗୁନ୍ଧମନ୍ଦିର, କଟକ, ପ୍ରଥମ ମୁଦ୍ରଣ- ୧୯୬୭ 
(ଖ) ସରସ୍ଵତୀ ଫକୀରମୋହନ : ଗ୍ରନ୍ଧମନ୍ଦିର, କଟକ, ପ୍ରକାଶକାଳ- ୧୯୭୨ 
( ୧୬) ମିତ୍ର, ବାମାଚରଣ 
ଜୀବନ, ସାହିତ୍ୟ ଓ କଳା : କଟକ ଷୁଡ଼େଣ୍ଟସ୍‌ ଷ୍ଟୋର, କଟକ, ପ୍ରକାଶ କାଳ- ୧୯୭୬ 
( ୧୭) ମିଶ୍ର ଡକ୍ଟର କାହୁଚରଣ ¬ 
ଆଲୋଚନା ମାଳୀ : ଫ୍ରେଣ୍ଡସ୍‌ ପବ୍ଧିଶର୍ସଘ, କଟକ, ତୃତୀୟ ସଂସ୍ବରଣ- ୧୯୮୩ 
( ୧୮) ମିଶ୍ର ଡକ୍ଟର ଶ୍ରୀନିବାସ — 
ଆଧୁନିକ ଓଡ଼ିଆ ଗଦ୍ୟସାହିତ୍ୟ : ବିଦ୍ୟାପୁରୀ, କଟକ, ପ୍ରକାଶକାଳ- ୧୯୭୮ 
( ୧୯) ମିଶ୍ର ଚିନ୍ତାମଣି 
ଅର୍ଵ୍ ଶତାବ୍ଦୀର ଅନୁଭୂତି -ପ୍ରଥମ ଭାଗ ( ୧୯୮୩) ନବଜୀବନ ପୁସ୍ତକାଳୟ-କଟକ 
( ୨୦) ରାୟ ରାଧାନାଥ - 
ରାଧାନାଥ ଗ୍ରନ୍ଧାବଳୀ : କଟକ ଟ୍ରେଡିଂ କମ୍ପାନୀ, କଟକ, ଚତୁର୍ବଶ ସଂସ୍ବରଣ- ୧୯୬୬ 
( ୨୧) ରାଓ ମଧୁସୂଦନ - 
ମଧୁସୂଦନ ଗ୍ରନ୍ଧାବଳୀ (ପ୍ରଥମ ଖଣ୍ଡ) କଟକ ଷୁଡ଼େଣ୍ଟସ୍‌ ଷ୍ଟୋର, କଟକ, ତୃତୀୟ 
ସଂସ୍ବରଣ- ୧୯୭୮ 
( ୨୨) ଲିଓ ଟଲଷ୍ଟୟ (ଅନୁବାଦ - ଗୋପୀନାଥ ମହାଳି) 
(କ) ଯୁଦ୍ଧ ଓ ଶାନ୍ତି : (ପ୍ରଥମ ଖଣ୍ଡ) : କଟକ ଷୁଡ଼େଣ୍ଟସ୍‌ ଷ୍ଟୋରଂ କଟକ, ପ୍ରଥମ 


ସଂସ୍ରଣ- ୧୯୮୩ 

(ଖ) ଯୁଦ୍ଧ ଓ ଶାନ୍ତି - ( ଦିତୀୟ ଖଣ୍ଡ) : କଟକ ଷୁଡ଼େଣ୍ଟସ୍‌ ଷ୍ଟୋର-କଟକ), ପ୍ରଥମ 
ସଂସ୍ରଣ- ୧୯୮୫ 

(ଗ) ଯୁଦ୍ଧ ଓ ଶାନ୍ତି (ତୃତୀୟ ଖଣ୍ଡ) କଟକ ଷୁଡ଼େଣ୍ଟସ୍‌ ଷ୍ଟୋର - କଟକ - ପ୍ରଥମ 
ସଂସ୍ବରଣ- ୧୯୮୬ 


( ୨୩) ଶତପଥୀ, ଡକ୍ୃର ନିତ୍ୟାନନ୍ଦ = 
(କ) ଗୋପବନ୍ଧୁ ପରିକ୍ରମା ( ସଂପାଦନା) : ପୂଜ୍ୟ ପୁଜା ସଂସଦ ଓଡ଼ିଶା, କଟକ- 
୧୯୭୬-୧୯୭୭ { 
(ଖ) ମାନସିଂହ ପରିକ୍ରମା (ସଂପାଦନା) : ପୁଜ୍ୟପୂଜା ସଂସଦ, ଓଡ଼ିଶା, କଟକ- 
୧୯୭୯ ॥। 
( ୨୪) ଶତପଥୀ, ଡକୃର ବାଳକୃଷ୍ଣ ¬ କୃତି ଓ କୀରି : ନିଗମ ବୁକ୍‌ ଷ୍ଟୋର୍‌, ବହୁପୁର , ପ୍ରକାଶ 
କାଳ - ୧୯୭୮ 
( ୨୫) ସାହୁ, ଡକ୍ର ବାସୁଦେବ ¬ ସାହିତିୟକ ଦିଗଦର୍ଶନ : ଫ୍ରେଣ୍ଡସ୍‌ ପବ୍ନିଶର୍ସ - କଟକ- 
ପ୍ରଥମ ସଂସ୍କରଣ । 
( ୨୬) ସାମନ୍ତରାୟ ଡକଟର ନଟବର ¬ 
(କ) ଆଧୁନିକ ଓଡ଼ିଆ ସାହିତ୍ୟର ଇତିହାସ ( ୧୮୦୩-୧୯୨୦), ବାଣୀଭବନ, 
ଭୁବନେଶ୍ବର ¬ ୧୯୬୪ 
(ଖ) ଆଧୁନିକ ଓଡ଼ିଆ ସାହିତ୍ଯ ବିକାଶର ପୃଷ୍ଠଭୂମି : ବାଣୀଭବନ, ଭୁବନେଶବର, 
ପ୍ରକାଶ କାଳ - ୧୯୭୫ 

ପତ୍ର ପତ୍ରିକା : 


ଉତ୍କଳ ସାହିତ୍ୟ- ୧/ ୧ 
ଉଚ୍କଳ ସାହିତ୍ୟ- ୧/୩, 
ଉନ୍କଳ ସାହିତ୍ୟ- ୧/୪, 
ଉନ୍କଳ ସାହିତ୍ୟ- ୧/୫, 
ଉଚ୍ଚଳ ସାହିତ୍ୟ- ୧/୭, 

ଉନ୍କଳ ସାହିତ୍ୟ- ୬/୩, 
ଉଜ୍ଜଳ ସାହିତ୍ୟ-୬/ ୪, 
ଉ୍ଳଳ ସାହିତ୍ୟ- ୯/୧, 
ଉଜ୍କଳ ସାହିତ୍ୟ- ୧୩/ ୯, 
ଉନ୍ଳ ସାହିତ୍ୟ- ୧୪/୧, 
ଉତ୍ମଳ ସାହିତ୍ୟ- ୧୪/୪, 
ଉଚ୍ଚଳ ସାହିତ୍ୟ- ୨୦/୩, 

ସେନାପତି ବଂଶ 


୧ ଗୋବିନ୍ଦ ମଲ୍ଲ ବା ହନୁମଲ୍ଲ ( ସେନାପତି ) 


9 କୁଶ ସେନାପତି 

୩ ପୁରୁଷୋତ୍ତମ ସେନାପତି ଲକ୍ଷ୍ଣଚରଣ ସେନାପତି 
୪ ଫକୀରମୋହନ 

୪ ନିତ୍ୟାନନ୍ଦ | ୫ ମୋହିନୀମୋହନ 

୫ ଲାଲମୋହନ po Fee 


୬ ବିରାଜମୋହନ ଅଧୁରାଜମୋହନ nm 
( ମୋହିନୀମୋହନ ସେନାପତିଙ୍କ ବଂଶବଚୃନ୍ଦ ) 


ଉନ୍ନଳ ସାହିତ୍ୟ ୨୨ଶ ଭାଗ ଚତୁର୍ଥ ସଂଖ୍ୟା-ପୃଷ୍ଠା ୧୮୨ ରୁ ସଂଗୃହୀତ | 

ପରଶଷ୍ଟ 
ଇଉରୋପୀୟ ମହାସମରର ନୀତିବିଜ୍ଞାନ | 

ଆମ୍ଭେମାନେ ଇଉରୋପ ମହାଦେଶରେ ବର୍ତମାନ ଗୋଟିଏ ଅଭୁତପୂର୍ବ ବିପ୍ଲବ 
ଦୃଷ୍ଟିଗୋଚର କରୁଅଛୁ । ଲକ୍ଷ ଲକ୍ଷ କୋଟି କୋଟି ଲୋକ ସମରାଗ୍ନିରେ ନିଜକୁ ଆହୁତି 
ପ୍ରଦାନ କରୁଅଛନ୍ତି । ବହୁ ସହସ୍ର ବର୍ଷର ସାଧନାର ଫଳ, ଶତ ସହସ୍ର ଅଟ୍ଟାଳିକା, ସୁରମ୍ୟ 
ନଗରୀ, ପ୍ରକାଣ୍ଡ ପୁସ୍ତକାଗାର ସବୁ କାହିଁକି ଭସ୍ମୀଭୂତ ହୋଇଯାଉଅଛି, ସେମାନଙ୍କ ନାମ 
ଏବଂ ପୂର୍ବ ଗୌରବ କେବଳ ମାତ୍ର ଇତିହାସ ପୃଷ୍ଠାରେ ଅଙ୍କିତ ରହିବ ପ୍ରତିଦିନ କେତେ 
କେତେ ସୁନ୍ଦର ଅର୍ଣ୍ଧବ-ପୋତମାନ ବକ୍ଷରେ ଧନରତ୍ନ ନର ନାରୀମାନଙ୍କୁ ଧାରଣ କରି ଦେଶ 
ଦେଶାନ୍ତରକୁ ଯାଉଁ ଯାଉଁ ସହସା ବିଦୀର୍ଣ୍ଣ ହୋଇ ଅକୂଳ ସମୁଦ୍ରରେ ନିମଜ୍ଦିତ ହେଉଅଛି; 
ଜଳ ସ୍ଥଳ ଆକାଶରେ କି ଭୟଙ୍କର ପୈଶାଚି କଂ ଶର୍ତି ପୂର୍ବ ଜଗତକୁ ବିନାଶ କରି ଗୋଟିଏ 
ନୂତନ ଜଗତର ସୂତ୍ରପାତ କରୁଅଛି । 

ନାନା ଯୁଗରେ ନାନା ଦେଶରେ ମୁନିରଷିମାନେ କହିଯାଇ ଅଛନ୍ତି ଯେ, ସୃଷି, ସତି, 
ପ୍ରଳ୍ସୟ ଜଗତର ନିୟମ । କି ବ୍ୟକ୍ତି, କି ଜାତି, କି ସୌରଜଗତ, କି ନକ୍ଷତ୍ରଜଗତ, ସବୁଠାରେ 
ଦେଖୁଁ ନ ନାନା ଅଣୁ ପରମାଣୁ ନାନା ଉପାଦାନର ମିଳନରେ ସୃଷ୍ଟିର ଆରମ୍ଭ ହୁଏ ; ସୃଷ୍ଟ ବୀଜ 
ବହିର୍ଦେଶରୁ ଶକ୍ତି, ଉପାଦାନ ସଂଗ୍ରହ କରି ବଢ଼ିବାକୁ ଲାଗେ, କିନ୍ତୁ କିଛିକାଳ ପରେ ସଂଶ୍ଳେଷଣ 
ଶକ୍ତି ବିଲୁପ୍ତ ହେବାକୁ ବସେ ଏବଂ ବିଶ୍ଳେଷଣ ଆସି ପୂର୍ବ ସୃଷ୍ଟିକୁ ବିନାଶ କରେ ! ଜଗତର 
ନିୟମ ଶିଶୁର ଧୂଳିଖେଳା ପରି ମନେହୁଏ | ଶିଶୁ ଧୂଳିରେ ଘର ତିଆରି କରେ, ସେ ଘର 
ଦେଖି ସୁଖୀ ହୁଏ, କିନୁ କିଛିକ୍ଷଣ ପରେ ସେ ଘର ଭାଙ୍ଗିଦେଇ ଚାଲିଯାଏ ! 

ଇଉରୋପରେ ବର୍ଭମାନ ଯେଉଁ ମହାପ୍ରଳୟର ଆରମ୍ଭ ହୋଇଅଛି, ସେହି ପ୍ରଳୟ 
ଯେଉଁ ଯେଉଁ ଶର୍ତିଦ୍ଵାରୀ ଆନୀତ ହୋଇଅଛି, ତନୁଧ୍ଯରୁ ବର୍ଭମାନର ଚରିତ୍ରନୀତି, ଧର୍ମନୀତି, 
ରାଜନୀତି ଓ ଜଡ଼ବିଜ୍ଞାନ ପ୍ରଧାନ ଅଟେ । ଆଜି ଏହି ମହାପ୍ରଳୟର ନୀତିବିଜ୍ଞାନ ଆଲୋଚନା 
କରୁ | 

ପୂର୍ବକାଳରେ ନ୍ୟାୟନ୍ୟାୟ ଭେଦବିଚାର ମଧ୍ଯରେ ଯେଉଁ କୁହୁକ ଥଲା, ତାହା ବର୍ଭମାନ 
ଭାଙ୍ଗି ଯାଇଅଛି । ବର୍ଉମାନର ବିଜ୍ଞାନ ସାହାଯ୍ୟରେ ଆମ୍ଭେମାନେ ଦେଖି ପାରୁଅଛୁ, ଯାହା 
ଗୋଟିଏ ଦେଶରେ ଗୋଟିଏ କାଳରେ ନ୍ୟାୟ ବୋଲି ପରିଚିତ, ତାହା ଅନ୍ୟ ଦେଶରେ 
ଅନ୍ୟ କାଳରେ ଅନ୍ୟାୟ ବୋଲି ଅଭିହିତ । ନ୍ୟାୟାନ୍ୟାୟର ସାଧାରଣ ମାନଦଣ୍ଡ କୁତ୍ରାପି 
ଦୃଷ୍ଟିଗୋଚର ହୁଏ ନାହିଁ । ବହୁ ଆୟାସରେ ଜଣେ ପାଶ୍ଚାତ୍ୟ ପଣ୍ଡିତ ଜନ୍‌ ଷ୍ୁଆର୍ଟ ମିଲ୍‌ 
(John Stuart Mill) ନ୍ଯାୟାନ୍ଯାୟର ଗୋଟିଏ ସାଧାରଣ ମାନଦଣ୍ଡ ଆବିଷ୍କାର 
କରିଥୁଲେ | ସେ କହିଅଛନ୍ତି, ଯାହା ସାଧାରଣର ମଙ୍ଗଳଜନକ ଓ ସୁଖପ୍ରଦ, ତାହାହିଁ ନ୍ୟାୟ 
ଓ ଯାହା ସାଧାରଣର ଅନିଷ୍ଟକର ଓ ଦୁଃଖର ହେତୁ, ତାହାହିଁ ଅନ୍ୟାୟ | “ସାଧାରଣ! ଅର୍ଥ 
ଅଧ୍କସଂଖ୍ୟକ ବ୍ୟକ୍ତି । ଅତଏବ ସର୍ବାଧ୍‌କସଂଖ୍ୟକ ବ୍ୟର୍ତିଙ୍କର ମଙ୍ଗଳ (the greatest 
good of the greatest number) ଆମ୍ଭମାନଙ୍କ ନୀତି ବିଜ୍ଞାନର ଚରମ ଆଦର୍ଶ 
ଅଟେ । ଯଦିଚ ମିଲ୍‌ଙ୍କର ଏହି ନୀତି ଚରିତ୍ରନୀତି ଓ ରାଜନୀତି କ୍ଷେତ୍ରରେ ଗୋଟିଏ ମହାନ୍‌ 
ବିପ୍ଳବ ସଂଘଟନ କରିଥୁଲା, ତଥାପି ବର୍ଭମାନ ସଭ୍ୟଜଗତ ଏହି ନୀତି ପ୍ରତି କେତେକ 
ପରିମାଣରେ ଉଦାସୀନ ଅଟନ୍ତି । 

ବିଶ୍ଵନିୟମ ପ୍ରତି ଦୃଝ୍ିପାତ କଲେ ଦେଖୁଁ ଯେ, ପ୍ରତ୍ୟେକ ବସ୍ତୁର ଗତି ବିକାଶର 
ଅଭିମୁଖୀ । ପ୍ରତ୍ୟେକ ବସ୍ତୁର କେତେଗୁଡ଼ିଏ ପ୍ରବ୍ୂରି ଅଛି ସେହି ବୃତ୍ତିସବୂର ତୃ ପ୍ରିସାଧନ 
ନହେଲେ ବସ୍ତୁର ବିକାଶ ସମ୍ଭବପର ହୁଏନାହିଁ । ବୃକ୍ଷର ଉଦାହରଣରେ ଦେଖୁଁ ଯେ, ତାହାର 
ମଧ୍ଯ କ୍ଷୁଧା ତୃଷ୍ଣା ଅଛି, ସେ ଭୂମିରୁ ଜଳ, ବାୟୁରୁ ତାହାର ଖାଦ୍ୟ ଅପହରଣ କରି ନିଜର 
ଅବୟବ ବୃଦ୍ଧି କରେ । ସେ ଯଦି ପୁରୀକାଳର ନୀତିବିଜ୍ଞାନ ପଢ଼ି ତ୍ୟାଗମନ୍ତ୍ରରେ ଦୀକ୍ଷିତ 
ହୋଇଥାନ୍ତା, ଆଜି ଆମ୍ଭେମାନେ ତାକୁ ଶାଖୀ ପ୍ରାଶାଖାରେ ମଣ୍ଡିତ, ଫଳ ପୁଷୁରେ ସୁଶୋଭିତ 
ଦେଖନ୍ତୁ ନାହିଁ । ଆମ୍ଭେମାନେ ବନରେ ଯେଉଁ ପଶୁରାଜ ସିଂହକୁ ଦୃଷ୍ଟିଗୋଚର କରୁ, ସେ 
କେତେ କେତେ ଛାଗବସ, ମେଷ ଶିଶୁ ଉଦରସ୍ଥ କରି ନିଜର ସିଂହତ୍ସ ଅକ୍ଷୁଣ୍ଡ ରଖିଅଛି । 
ଜଗତର ନିୟମରେ ଗୋଟିଏ ବସ୍ତୁର ବିକାଶ ପାଇଁ ଅନ୍ୟ କେତେ ବସ୍ତୁକୁ ବିନଷ୍ଟ ହେବାକୁ 
ହୁଏ ; ଗୋଟିଏ ରାଜଧାନୀର ଶ୍ରୀବୃଦି କରିବା ପାଇଁ ଶତ ସହସ୍ର ଗ୍ରାମର ଧନ ସମ୍ପଦ ଆହରଣ 
କରିବାକୁ ହୁଏ । ପ୍ରକୃତି କେତେ ସହସ୍ର ପ୍ରକାର ଜୀବଜନ୍ତୁକୁ ବିନାଶ କରି ଏହି ମାନବ 
ନାମକ ମହାଜୀବ ସୃଷ୍ଟି କରିଅଛି । ସଂଗ୍ରାମ କ୍ଷେତ୍ରରେ କେତେ ସହସ୍ର ସହସ୍ର ସୈନ୍ୟ ଜୀବନ 
ଦାନକରି ତାଙ୍କର ଗୋଟିଏ ମାତ୍ର ରାଜାର ସମ୍ମାନ ରକ୍ଷା କରୁଅଛନ୍ତି । କେତେ ଅସଭ୍ୟ 
ଜାତିର ଶ୍ରୀସମ୍ପଦ ଅପହରଣ କରି ଗୋଟିଏ ସଭ୍ୟ ଜାତି ତାହାର ଶ୍ରୀସମ୍ପଦ ବର୍ବତ କରୁଅଛି ! 

ଆମ୍ଭେମାନେ ଜଗତର ଏହି ନିୟମ ଯେତେବେଳେ ଦୃଷ୍ଟିଗୋଚର କରୁଁ, 
ସେତେବେଳେ. ନିତାନ୍ତ ଅନ୍ମସଂଖ୍ୟକ ବ୍ୟକ୍ତିଙ୍କର ଶ୍ରୀବୃଵଧି (he greatest good of the 
least number) ପ୍ରକୃତିର ଲକ୍ଷ୍ୟ ବୋଲି ମନେହୁଏ । ମିଲ୍‌ଙ୍କର ଆଦର୍ଶ ସର୍ବାଧ୍ଵକ ସଂଖ୍ୟକ 
ବ୍ୟକ୍ତିଙ୍କର ଶ୍ରୀବୃଦ୍ଧିତାଙ୍କର କପୋଳ କଳ୍ିତ ବୋଲି ମନେହୁଏ ; ତାହା କୌଣସି ବାସ୍ତବ 
ରାଜ୍ୟର ଆଦର୍ଶ ନୁହେଁ | ପ୍ରକୃତିର ନିୟମ ତାହାର ବିପରୀତ ଅଟେ ; ସେ ନିୟମରେ ପ୍ରାୟ 
ସମସ୍ତେ ମରିବେ ; କିନୁ ସେହି ମୃତବ୍ୟକ୍ତିମାନଙ୍କର ଶବ ଉପରେ କେବଳ ଜଣେ କିମ୍ବା ଅତି 
ଅଳ୍ପସଂଖ୍ୟକ ବ୍ୟକ୍ତି ମସ୍ତକ ଉତ୍ତୋଳନ କରି ଦଣ୍ଡାୟମାନ ରହିବେ । 

ପୁନଶ୍ଚ ମିଲ୍‌ଙ୍କ ଆଦର୍ଶ ମଧ୍ୟରେ ଆଉ ଗୋଟିଏ ଭ୍ରାନ୍ତି ରହିଅଛି । ମିଲ୍‌ଙ୍କ ବିଶ୍ଵାସ 
ଯେ, ଯଦ୍ୟପି ଆମ୍ଭେମାନେ ସର୍ବାଧ୍‌ କସଂଖ୍ୟକ ବ୍ୟକ୍ତିଙ୍କର ମଙ୍ଗଳ ସାଧନ କରୁଁ, ତାହାହେଲେ 
ଜଗତରେ ସର୍ବାଧ୍କ ପରିମାଣ ମଙ୍ଗଳ ସାଧୂତ ହେବ । ଅର୍ଥାତ୍‌ ମିଲ୍‌ଙ୍କ ମତରେ ପ୍ରତ୍ୟେକ 
ବ୍ୟକ୍ତିର ମୂଲ୍ୟ ସମାନ ଅଟେ | ଅତଏବ ଆମ୍ଭେମାନେ ଯେତେ ଅଧୁକସଂଖ୍ୟକ ବ୍ୟକ୍ତିଙ୍କର 
ମଙ୍ଗଳ ସାଧନ କରିବୁ, ଜଗତରେ ସେତେ ଅଧ୍କ ପରିମାଣ ମଙ୍ଗଳ ସାଧୂତ ହେବ | କିନୁ 
ପ୍ରକୃତରେ ଗୋଟିଏ ବ୍ୟକ୍ତିର ମୂଲ୍ୟ ଅନ୍ଯ କୌଣସି ବ୍ୟକ୍ତିର ମୂଲ୍ୟର ସମାନ ନୁହେଁ । 
ଏପରିସ୍ଥଳରେ ଅଧୂକସଂଖ୍ୟକ ବ୍ୟକ୍ତିଙ୍କର ମଙ୍ଗଳ ସାଧନ କଲେ ଯେ ଅଧୁକ ମଙ୍ଗଳ ସାଧୂତ 
ହେବ, ତାହାର କୌଣସି ସ୍ପିରତା ନାହିଁ । ସହସ୍ର ଶୂନ୍ୟକୁ ଯୋଗ କଲେ ଗୋଟିଏ ଏକ ସଙ୍ଗରେ 
ସମାନ ହୋଇପାରିବ କି ? 

ସଭ୍ୟ ଜଗତର ନୀତିବିଜ୍ଞାନ ହୃଦୟଙ୍ଗମ କରିବାକୁ ହେଲେ ସଭ୍ୟ ଅସଭ୍ୟ ମଧ୍ଯରେ, 
ଦାସ ପ୍ରଭୁ ମଧ୍ଯରେ ଓ ଭକ୍ଷ୍ଯ ଭକ୍ଷକ ମଧ୍ଯରେ ଗୋଟିଏ ଉଚ୍ଚନୀଚ ଭେଦ ସ୍ଵୀକାର କରିବାକୁ 
ହେବ । ଅସଭ୍ୟରୂପ କଦର୍ମରୁ ରସ ଆହରଣ କରି ସଭ୍ୟପୁଷ୍ଣ ପ୍ରସମୁଟିତ ହେବ, ଦାସର 
ସ୍କନ୍ଧରେ ଦଣ୍ଡାୟମାନ ହୋଇ ପ୍ରଭୁ ସ୍ଵର୍ଗାରୋହଣ କରିବ, ଭକ୍ଷ୍ୟକୁ ବିନାଶ କରି ଭକ୍ଷକ ତାହାର 
ଅବୟବ ବୃଦ୍ଧି କରିବ ; ଏହାହିଁ ଜଗତର ନିୟମ | ତେବେ ଯେ “ସାମ୍ୟ, ମୈତ୍ରୀ, ସ୍ବାଧୀନତା” 

ପାଇଁ ସଭ୍ୟ ଜଗତ ଏତେ ଅହଙ୍କାର କରେ, ତାହା ଗୋଟିଏ ଅସତ୍ୟ ପ୍ରଳାପ ମାତ୍ର ? ନା, 
ସଭ୍ୟଜଗତର ଅଭିଧାନରେ ଏସବୁର ଭିନ୍ନ ଅର୍ଥ ଅଛି । “ସାମ୍ୟ? ଅର୍ଥ ଏହା ନୁହେଁ ଯେ, 
ଜଣେ ସଭ୍ୟ ଜଣେ ଅସଭ୍ୟର ସମାନ, ଜଣେ ଦାସ ତାହାର ପ୍ରଭୁର ସମାନ, ସିଂହ ମେଷର 
ସମାନ | ପ୍ରତ୍ୟେକ ବ୍ୟକ୍ତି ତାହାର ସମଶ୍ରେଣୀର ବ୍ୟକ୍ତିର ସମାନ, ଏହାହିଁ ସାମ୍ୟର ଅର୍ଥ | 
ପଇସା ପଇସାର ସମାନ, ଟଙ୍କା ଟଙ୍କାର ସମାନ | ପଇସା କି କଦାପି ଟଙ୍କାର ସମାନ 
ହୋଇପାରେ ? “ମୈତ୍ରୀ ' ଅର୍ଥ ଏହା ନୁହେଁ ଯେ, ଜଣେ ସୁସଭ୍ୟ ଇଂରେଜ ଜଣେ ଅସଭ୍ୟ 
ନିଗ୍ରୋ ସହିତ ସଖ୍ୟସ୍ଥାପନ କରିବ, ଜଣେ ପବିତ୍ର ବାହୁଣ ଜଣେ ଚାଣ୍ଡାଳୀର ପାଣିଗ୍ରହଣ 
କରିବ । ସମାନ ସମାନ ମଧ୍ଯରେ ମୈତ୍ରୀ, ଅସମାନ ମଧ୍ଯରେ ଶତ୍ରୁତା ଏହାହିଁ ଜଗତର 
ନିୟମ । “ସ୍ଵାଧୀନତା””ର ଅର୍ଥ ଏହା ନୁହେଁ ଯେ, ଜଣେ ଦାସ ତାହାର ପ୍ରଭୁର ଅଧୀନ 
ହେବ ନାହିଁ, କି ଗୋଟିଏ ଅସଭ୍ୟ ଜାତି ଅନ୍ୟ ସଭ୍ୟଜାତିର ପ୍ରଭୁତ ସ୍ଵୀକାର କରିବ ନାହିଁ 
ବନ୍ଧୁ ବନ୍ଧୁଠାରେ ସ୍ଵାଧୀନ ରହିବ ; ଯେଉଁମାନଙ୍କର ସ୍ଵାଧୀନତା ରକ୍ଷା କରିବାର କ୍ଷମତା ଅଛି, 
ସେମାନେ ପରଠାରୁ ସ୍ଵାଧୀନ ରହିବେ ; କିନୁ ଯେଉଁମାନଙ୍କର ସେ କ୍ଷମତା ନାହିଁ, ସେମାନେ 
ସ୍ବାଧୀନତାର ଅନୁପଯୁକ୍ତ | ଜଗତର ନିୟମରେ ସେମାନଙ୍କୁ ପରର ଅଧୀନ ହେବାକୁ ହେବ । 

ଏହିରୂପେ ଆମ୍ଭେମାନେ ଯେତେବେଳେ ସଭ୍ୟ ଜଗତର ନୀତିବିଜ୍ଞାନ ଆଲୋଚନା 
କରୁଁ, ସେତେବେଳେ ଦେଖୁ ଯେ, ପ୍ରତ୍ୟକ୍ଷରେ ଯାହା ଥାଉ, ପରୋକ୍ଷରେ ସେହି ନୀତି 
ଅନୁସାରେ ଯାହା ବିକାଶର ଅନୁକୂଳ, ତାହାହିଁ ନ୍ୟାୟ ଏବଂ ଯାହା ବିନାଶର ଅନ୍ତରାୟ, 
ତାହାହିଁ ଅନ୍ୟାୟ । କିନ୍ତୁ ଜଗତର ନିୟମରେ ଦେଖୁଁ ଯେ, ବହୁ ବସ୍ତୁର ବିନାଶ ନ ହେଲେ 
ଗୋଟିଏ ବସ୍ତୁର ପୂର୍ଣ୍ଣବିକାଶ ସମ୍ଭବପର ହୁଏନାହିଁ । କେଉଁ ବସ୍ତୁ ବିକାଶପ୍ରାପ୍ତ ହେବ ଏବଂ 
କେଉଁ ବସ୍ତୁ ନିଜର ଜୀବନ ନିଜର ସୁଖଶାନ୍ତି ବିନାଶ କରି ଅପର ବସ୍ତୁର ବିକାଶର ସହାୟତା 
କରିବ, ଏହା ନିର୍ଣ୍ଣୟ କରିବା ପାଇଁ ପ୍ରକୃତି ଗୋଟିଏ ଭୀଷଣ ପରୀକ୍ଷାର ସୃଷ୍ଟି କରିଅଛି | 
ସେ ପରୀକ୍ଷାର ଅପର ନାମ ସମର । ଯେଉଁମାନେ ଏହି ଭୀଷଣ ସମର ପରୀକ୍ଷାରେ ଉତ୍ତୀର୍ଣ୍ଣ 
ହେବେ, ସେମାନେ ଜଗତର ନନ୍ଦନ କାନନରେ ଉତ୍ତରୋତ୍ତର ପ୍ରସୁଟିତ ହେଉଥ୍‌ବେ ; ଆଉ 
ଯେଉଁମାନେ ସେ ପରୀକ୍ଷାରେ ଅକୃତକାର୍ଯ୍ୟ ହେବେ, ସେମାନେ ସେହି ପୁଷ୍ପର ପଦତଳେ 
କଦର୍ମରୂପେ ସେହି ପୁଷ୍ପକୁ ରସ ଯୋଗାଉଥ୍‌ବେ, ସେମାନଙ୍କର ସ୍ବାତନ୍ତ୍ ଓ ସ୍ଵାଧୀନତା 
ଚିରକାଳ ପାଇଁ ବିଲୁପ୍ତ ହେବ ! ଏଥୂପାରଁ କେତେକ ପାଷ୍ଚାତ୍ୟ ପଣ୍ଡିତ କହିଅଛନ୍ତି, War is 
a biological necessity ଅର୍ଥାତ୍‌ ପ୍ରାଣୀ ଜଗତର ଗୋଟିଏ ବିଭାଗର ସମ୍ୟକ୍‌ ଶ୍ରୀବୃଦ୍ଧି 
କରିବାକୁ ହେଲେ ଅନ୍ୟ କେତେକ ବିଭାଗକୁ ବିନାଶ ଅଥବା ପରପଦାନତ କରିବାକୁ ହେବ | 
ସେଥ୍ପାଇଁ ତୁମୂଳ ସଂଗ୍ରାମର ଆବଶ୍ୟକତା ! 

ନିଜର ଅବୟବ ବୃଦ୍ଧି କରିବାକୁ ହେଲେ ଅପରକୁ ଗ୍ରାସ କରିବାକୁ ହୁଏ, ଏହି ନୀତି, 
ପ୍ରକାଶ୍ୟରୂପେ ହେଉ ଅଥବା ପ୍ରଛନ୍ଧଭାବରେ ହେଉ, ବହୁକାଳରୁ ଇଉରୋପୀୟ ସଭ୍ୟତା 
ମୂଳରେ ଅବସ୍ଥାପିତ ଅଛି । ଏହି ନୀତିର ବଶବର୍ଭୀ ହୋଇ ଇଉରୋପର ରାଜନ୍ୟବୃନ୍ଦ ସମସ୍ତ 
ପୃଥୂବୀଟାକୁ ଗ୍ରାସ କରି ବସିଅଛନ୍ତି । ତଥାପି କ୍ଷୁଧା ନିବ୍ଵର ହୋଇନାହିଁ । ବର୍ଭମାନ 
ଉପାୟାନ୍ତର ନ ଦେଖି ସେମାନେ ପରସ୍ପରକୁ ଗ୍ରାସ କରିବାକୁ ବସିଅଛନ୍ତି । ଯେଉଁ ଶକ୍ତି 
ସର୍ବାଗ୍ରେ ଅନ୍ୟାନ୍ୟ ଶକ୍ତିସବୂକୁ ଗ୍ରାସ କରିପାରିବ, ସେହି ପୃଥ୍ବୀର ରାଜଛତ୍ର ଧାରଣ କରିବ । 


ଶ୍ରୀ ମୋହିନୀମୋହନ ସେନାପତି । 
ଗଦ୍ୟଶନ୍ଥୀ ମୋହନୀମୋହନ oO ୧S red by srujanika@gmail.com 


ଅତି ପ୍ରାକୃତ 


ବର୍ରମାନ ଯୁଗରେ, ଯେତେବେଳେ ଜଗତର ମହାଜାତିମାନେ ପ୍ରାକୃତିକ ଶକ୍ତିର 
ସାହାଯ୍ୟ ନେଇ ଅସାଧ୍ଯସାଧନ ବିଷୟରେ ଆରବ୍ଯ ଉପନ୍ୟାସବର୍ଣ୍ଣିତ ' ଯାଦୁକର ମାନଙ୍କୁ 
ବଳି ଯାଇଅଛନ୍ତି, ଅତି ପ୍ରାକୃତର (ଧpernatur: 1) ଯୁଲ୍ି ହେଉଅଛି ; ସମାଜନୀତି, 
ଚରିତ୍ରନୀତି, ରାଜନୀତି ପ୍ରଭୃତି ସମାଜର ନାନା ବିଭାଗର ଅତି ପ୍ରାକୃତ ପ୍ରଭାବ ବିସ୍ତାର 
କରି ରହିଅଛି | 

ହିନ୍ଦୁମାନଙ୍କର କି ସାମାଜିକ, ବୈଷୟିକ, ରାଜନୈତିକ ଅନେକ ସମସ୍ୟାର ଯଦି 
କାରଣ ନିର୍ଦ୍ଦେଶ କରିବାକୁ ଯାଉଁ, ଦେଖିବୁ, ସେ କାରଣ କେବଳ ଗୋଟିଏ ; ଅତି ପ୍ରାକୃତର 
ଭୟ । ବଙ୍ଗବେଶରେ ବରପଣ ବିଭୀଷିକା କି ପାଇଁ ଦେଖା ଦେଇଅଛି ? କନ୍ଯାମାନଙ୍କୁ 
ବିବାହ ଦେବା ଅତ୍ୟାବଶ୍ୟକ ହୋଇ ପଡ଼ିଅଛି । କି ପାଇଁ ? କୋହିଲେ ପିତାମାନେ 
ନରକଗାମୀ ହେବେ । ହିନ୍ଦୁ କନ୍ୟାମାନେ କିପାଇଁ ପିତୃସମ୍ପଭି ଲାଭରୁ ବଞ୍ଚତ ହୋରଅଛନ୍ତି ? 
ସେମାନେ ତ ମୃତ ବ୍ୟକ୍ତିମାନଙ୍କୁ ପିଣ୍ଡ ଦେଇପାରିବେ ନାହିଁ । ପିଣ୍ଡ ନ ହେଲେ କଣ ହେବ ? 
ମୃତ ବ୍ୟକ୍ତିମାନେ କଷ୍ଠ ପାଇବେ ¦! ଅତଏବ “ ପିଣ୍ଡଂ ଦତ୍ସା ଧନଂ ହରେତ୍‌'? । ଯେ ମୃତ 
ବ୍ୟକ୍ତିମାନଙ୍କୁ ପିଣ୍ଡ ଦେବ, ସେ ସେମାନଙ୍କର ସମ୍ପଭି ଲାଭ କରିବ । ଜାତିଭେଦ ପ୍ରଥା 
ଉଠି ଯାଉନାହିଁ କାହିଁକି ? ହିଦୁମାନଙ୍କର ସମସ୍ତ ପ୍ରଥା ସହିତ ଧର୍ମ ସଂଶ୍ଲିଷ୍ଟ ଅଛି ; ଅତି ପ୍ରାକୃତର 
ଭୟ ସକଳ ପ୍ରକାର ହିତକର ଅପରିବର୍ଉନ ମୂଳରେ କୁଠାରଘାତ କରୁଅଛି । 

ଅତି ପ୍ରାକୃତ କଣ ? ଭିନ୍ନ ଭିନ୍ନ ଯୁଗରେ ଏବଂ ଭିନ୍ନ ଭିନ୍ନ ଦେଶରେ ଲୋକମାନଙ୍କୁ 
ଯାହା ଦୁର୍ବୋଦ୍ଯ, ଅସ୍ପଷ୍ଟ, ଅଜ୍ଞାତ ଏବଂ ରହସ୍ୟମୟ ବୋଧ ହୋଇଅଛି, ତାହାକୁ ସେମାନେ 
ଅତିପ୍ରାକୃତ ମନେ କରିଅଛନ୍ତି । କଥ୍ତ ଅଛି, ଫିଲିପାଇନ ଦ୍ବୀପରେ ଯେତେବେଳେ ପ୍ରଥମେ 
ଗୋଟିଏ ରେଳ ଇଞ୍ଜିନ୍‌ ଚାଲିଲା, ସେଠାର ଲୋକମାନେ ତାହାକୁ ଏକ ଅଭୁତ ଜୀବ ମନେକରି 
ତାହାର ପୂଜା କରିବାକୁ ଆରମ୍ଭ କଲେ | ଆମ୍ଭେମାନେ ଯେଉଁ ବୁଡ଼ାଜାହାଜ ଏବଂ ବିମାନ 
କଥା ପ୍ରତିଦିନ ଶୁଣୁଅଛୁ, ପ୍ରାଚୀନମାନେ ଯଦି ଏପରି କୌଣସି ବସ୍ତୁ ଦେଖିଥାନ୍ତେ, ଅତି 
ପ୍ରାକୃତ ପୁରାତନ କାହାଣୀ ପାଠକମାନଙ୍କୁ ଶୁଣାଇଲେ ବିସ୍ମୟଜନକ ମନେ ହୋଇପାରେ । 
କିନ୍ତୁ ବର୍ଉମାନ ଯୁଗରେ ମଧ୍ଯ ଜଗତର ଶ୍ରେଷ୍ଠ ସର୍ବଜାତିମାନଙ୍କ ମଧ୍ଯରେ ସୁଦ୍ଧା ଲୋକମାନଙ୍କ 
ଜୀବନର କିୟଦଂଶ ଏହି ଅତି ପ୍ରାକ୍ୃତର ସେବା ବିବେଚନାରେ ନିଶ୍ଚୟ ତାହାର ପୂଜାର 
ଆୟୋଜନ କରିଥାନ୍ତେ | 

ଅତିପ୍ରାକୃତଂଭୟର ବୀଜ ଜୀବଜନ୍ଧୁମାନଙ୍କ ମଧ୍ଯରେ ସୁଦ୍ଧା ଦୃଷ୍ଟିଗୋଚର ହୁଏ । 
ଅଧ୍ୟାପକ ରୋମେନ୍‌ସ୍‌ ହାଡ଼ରେ ଗୋଟିଏ ସରୁ ସୂତା ବାନ୍ଧି, ନିଜେ ପ୍ରଛନ୍ନ ଥାଇ ତାହାକୁ 
ଗୋଟିଏ କୁକୁର ପାଖରୁ ଦୂରକୁ ଟାଣିନେଇ ଯାଇ ସେହି କୁକୁରକୁ ଡରାଇ ଦେଇଥୂଲେ | 
ଘୋଡ଼ା ସଂହମାନଙ୍କର ପ୍ରିୟ ଖାଦ୍ୟ ; କିନୁ ଗୋଟିଏ ଘୋଡ଼ାକୁ କମ୍ବଳ ଘୋଡ଼ାଇ ଏକ ଦଳ 
ସିଂହ ଭିତରକୁ ଛାଡ଼ିଦିଆ ହୋଇଥ୍‌ଲା | ସେ ଘୋଡ଼ା ସିଂହଙ୍କ ମଧ୍ୟରେ କେତେଦିନ ବୁଲିଲା ; 
କୌଣସି ସଂହ ତାକୁ ଭୟରେ ସ୍ପର୍ଶ କଲେ ନାହିଁ ¦ କ୍ଷୁଦ୍ର ଶିଶୁମାନେ କୌଣସି ଅସାଧାରଣ 
ଘଟଣା ଦେଖିଲେ ଢଡରିଯାନ୍ତି । ଆଦିମ ନରନାରୀମାନେ ପ୍ରକୃତର ଅସାଧୀରଣ ଘଟଣାବଳୀ 
ଦେଖି ଯେ ଭୀତ ଏବଂ ଚକିତ ହେଉଥ୍‌ବେ, ସେଥ୍‌ରେ ଲେଶମାତ୍ର ସନ୍ଦେହ ନାହିଁ । 

ଜଗତରେ ଯାହା କିଳି ଅତିପ୍ରାକ୍ୃତ ବୋଲି ପରିଚିତ ଅଥବା ପୂଜିତ ହୋଇଅଛି, 
ସେମାନଙ୍କର ଯଦି ଆଦି ଅନ୍ବେଷଣ କରୁଁ, ଦେଖିବୁ ସେମାନଙ୍କ ମଧ୍ଯରୁ କେତେକ ପ୍ରାକୃତିକ 
ବସ୍ତୁର, କେତେକ ମୃତ ନରନାରୀମାନଙ୍କ ମଧ୍ଯରୁ ଏନଂ ଅନ୍ୟ କେତେକ ଭକ୍ତର କଳ୍ପନାରୁ 


ଗଦ୍ୟଶିଛୀ ମୋହିନୀମୋହନ ୮ ୧୧୪ 

ଉତ୍ପନ୍ନ ହୋଇଅଛନ୍ତି ¦ ହାନାର୍ଟ ସ୍ପେନ୍‌ସର କିନ୍ତୁ କହିଅଛନ୍ତି ଯେ, ଯାବତ୍‌ ଦେବଦେବୀ, 
ଯାବତ୍‌ ଭୁତ, ପ୍ରେତ, ଡାହାଣୀ, ଚିରଗୁଣୀ, ଅତିପ୍ରାକ୍ୃତ ନାମଧ୍ଷେୟ ଯାବତ୍‌ବସ୍ତୁ ସମସ୍ତେ 
ମୃତ ନରନାରୀମାନଙ୍କଠାରୁ ଉତ୍ପନ୍ନ ହୋଲଅଛନ୍ତି । ମୃତ ଲୋକମାନଙ୍କ ପ୍ରେତାତ୍ସା ପୂଜାରୁ 
ଜଗତର ସମସ୍ତ ଧର୍ମ ଉତ୍ପନ୍ନ ହୋଇଅଛି । ହାବୀଟ ସ୍ପେନ୍‌ସରଙ୍କ ମତ ଏତେ ଅଧକ ପ୍ରଚଳିତ 
ଯେ, ତାହା ଏଠାରେ ସଂକ୍ଷେପରେ ପ୍ରକାଶ ନକରି ରହିପାରିଲି ନାହିଁ । 

ଜଗତରେ ଯେତେ ପ୍ରକାର ଧର୍ମବିଶ୍ବାସ ଅଥବା ଅତିପ୍ରାକ୍ୃତ ବିଶ୍ଵାସ ପ୍ରଚଳିତ 
ହୋଇଅଛି, ସେମାନଙ୍କ ମଧ୍ୟରେ ଗୋଟିଏ ମୂଳ ବିଶ୍ମାସ ନିହିତ ଅଛି ; ତାହା ଏହି ଜଗତରେ 
କେତେଗୁଡ଼ିଏ ଅଦେହୀ ଆତ୍ମା ଅଛନ୍ତି, ସେମାନେ ଅଲକ୍ଷ୍ୟରେ ମାନବର ଇଷ୍ଟାନିଷ୍ଟ 
କରିପାରନ୍ତି ; ଅଥଏବ ମାନବ ଆବହମାନ କାଳରୁ ସେମାନଙ୍କୁ ଯାଗ, ଯଜ୍ଞ, ବଳି, ପୂଜା 
ପ୍ରଭୃତିଦ୍ଧାରା ତୁଷ୍ଟ କରିବାକୁ ଚେଷ୍ଟା କରି । କିନୁ ଅଭିଜ୍ଞାତ ରାଜ୍ୟରେ, ବିଜ୍ଞାନ 
ରାଜ୍ୟରେ ଆମ୍ଭେମାନେ ଯେତେଦୂର ଯାଉଁ, କୁତ୍ରାପି ଆମ୍ଭେମାନେ ଅଦେହୀ ଆତ୍ସା 
ଦୃଶ୍ଚିଗୋଚର କରୁନାହିଁ | ଯେଉଁଠାରେ ଚା ସେଠାରେ ଶରୀର ; ଶରୀର ଛଡ଼ା 
ଚୈତନ୍ୟ ତ ନାହିଁ; ତେବେ ଏ ଅଦେହୀ ଚୈତନ୍ୟର କଳ୍ପନା କି ରୂପେ ସମ୍ମାଜ ମଧ୍ଯରେ 
ଉପ୍ପନ୍ମ ହେଲା ? 

ମାନବ ନିଜର ଏବଂ ତାହାର ପ୍ରିୟଜନର ବିନାଶ କଦାପି ବାଞ୍ଚା କରେନାହିଁ । ଜଗତର ` 
ଇତିହାସରେ ଦେଖୁ, କାମନା ନିଜର ଅନୁରୂପ ବିଶ୍ଵାସକୁ ସୃଷ୍ଟି କରେ ! ମୃତ୍ୟୁର ପରପାରରେ 
ମାନବ କି ସୁନ୍ଦର ସାମ୍ରାଜ୍ୟ ଗଠନ କରିଅଛି | ଭାବିଲେ ଚିତ୍ତ ବିମୋହିତ ହୁଏ ¦ ସେଠାରେ 
ଜରା, ମୃତ୍ୟୁ, ଦୁଃଖ, ଶୋକ କିଛି ନାହିଁ । ଖ୍ରୀଷ୍ଟଙ୍କ ବିଛ୍ଛେଦରେ କାତର ଖ୍ରୀଷ୍ଠୀୟାନମାନେ 
ବିଶ୍ବାସ କରନ୍ତି ଯେ, ଯୀଶୁଖ୍ମୀଷ୍ଟ ପୁଣି ଏ ଜଗତକୁ ଫେରି ଆସିବେ । ସେହିପରି ଆଦିମ 
ମାନବ ଯେତେବେଳେ ଦେଖେ ଯେ, ମୃତ୍ୟୁ ଆସି ତାହାର ଜ୍ଞାତି ବନ୍ଧୁମାନଙ୍କୁ ଘେନି ଯାଇଅଛି, 
ସେ ବିଶ୍ଲାସ କରିପାରେ ନାହିଁ ଯେ, ତାହାର ଜ୍ଞାତି ବନ୍ଧୁମାନଙ୍କର ଚିରବିନାଶ ସାଧ୍ତ 
ହୋଇଅଛି ; ସେ ଅସୁଷ୍ଠ ଭାବରେ ବିଶ୍ନାସ କରେ ଯେ, ତାହାର ଜ୍ଞାତିବନ୍ଧୁମାନେ କୌଣସି 
ପ୍ରକାର ଆକାରରେ ହେଲେ ବିଦ୍ୟମାନ ଅଛନ୍ତି । ପରେ ଯେତେବେଳେ ସେ ସେମାନଙ୍କୁ 
ସ୍ବପ୍ନରେ ଅଥବା ଚିତ୍ତ ବିକାରବଶତଃ ଜାଗ୍ରତ ଅବସ୍ଥାରେ ଦୃଷ୍ଟିଗୋଚର କରେ, ତାହାର ପୂର୍ବ 
ଧାରଣା ଦୃଢ଼ୀଭୂତ ହୁଏ ! ଏହିପରି ପରକାଳ-ବିଶ୍ଵାସ ସମାଜ ମଧ୍ଯରେ ଉତ୍ପନ୍ନ ହୋଇଅଛି ; 
ସଙ୍ଗେ ସଙ୍ଗେ ଅଦେହୀ ଆତ୍ସା ଦେଶ ଦେଇଅଛି । ଯେତେବେଳେ, ଆଦିମ ମାନବ କୌଣସି 
ବିଷୟରେ ଅପ୍ରତ୍ୟାଶିତରୂପେ ଲାଭକର ହୁଏ, ସେ ମନେକରେ, ତାହାର ପିତୃପୁରୁଷ- 
ମାନଙ୍କର ପ୍ରେତାତ୍ସାମାନେ ତାହାର ସାହାଯ୍ୟ କରିଅଛନ୍ତ; ପୁଣି ଯେତେବେଳେ ସେ କୌଣସି 
ଅସମ୍ଭାବିତ ବିପଦ ଭୋଗକରେ, ସେ ମନେକରେ ଯେ, ସେମାନେ ତାହା ଉପରେ ଥୁଆ 
ହୋଇଅଛନ୍ତି ; ଏଥ୍‌ପାଇଁ ସେମାନଙ୍କର ପୂଜାର ଆୟୋଜନ | 

ସ୍ପେନ୍‌ସର ବିଶ୍ଵାସ କରନ୍ତି ଯେ, ଏହି ପ୍ରେତାତ୍ସାମାନେ ସେମାନଙ୍କ ମାନବିକ ରୂପ 
ଉତ୍ପରିକୁ ବିସ୍କୃତିଗର୍ଭରେ ଲୋପ ପାଇଲା ପରେ ପରବର୍ର୍ୀ କାଳରେ ଦେବଦେବୀ ରୂପେ 
ପୂଜିତ ହେଉଛନ୍ତି । ଏହି ପ୍ରେତାତ୍ସାମାନେ ଜଳରେ ପ୍ରବେଶ କରି ଜଳଦେବତା, ବୃ୍୍ଚିରେ 
ପ୍ରବେଶ କରି ଇନ୍ଦ୍ର ସୂର୍ଯ୍ୟରେ ପ୍ରବେଶ କରି ସୂର୍ଯ୍ୟଦେବତା, ବନକୁ ପ୍ରବେଶ କରି ବନସ୍ପତି 
ଇତ୍ୟାଦି ନାନାରୂପେ ପୂଜା ହୋଇଅଛନ୍ତି । ଯେଉଁ ଜାତିମାନଙ୍କ ମଧ୍ୟରେ ପୁରୁଷ-ପୂଜା ନାହିଁ, 
ସେ ଜାତିମାନଙ୍କ ମଧ୍ଯରେ ଅନ୍ୟ କୌଣସି ପ୍ରକାର ପୂଜା ଦୃଷ୍ଟିଗୋଚର ହୁଏନାହିଁ । ପକ୍ଷାନ୍ତରେ 
ଯେଉଁଠାରେ ଦେବଦେବୀ ପୂଜା ବିଦ୍ୟମାନ, ସେଠାରେ ପିତୃପୁରୁଷ ମଧ୍ଯ ବିଦ୍ୟମାନ 
ଦେଖାଯାଏ । ଅତଏବ ଏହା ସ୍ପଷ୍ଠ ଅନୁମିତ ହେବ ଯେ, ପିତୃପୁରୁଷ-ପୂଜାରୁ ଅନ୍ଯ 
ସର୍ବପ୍ରକାର ପୂଜା ସମ୍ପୃତ ହୋଇଅଛି ! 

ଏହି ଯେ ଦେବଦେବୀମାନେ ଉତ୍ନ୍ନ ହେଲେ ସେମାନେ ସମସ୍ତେ ସମାନ ରହିଲେ 
ନାହିଁ । କ୍ରମେ ସେମାନଙ୍କ ମଧ୍ଯରୁ ଜଣେ ପ୍ରଥମ ସ୍କାନ ଅଧୂକାର କଲେ । କାଳକ୍ରମେ ଏହି 
ଦେବଦେବୀ ଜଗତର ଆଦିକାରଣରୂପେ କଳ୍ପିତ ହେଲେ ଯଦିଚ ଅନନ୍ତ ଆଦି- କାରଣ 
ସଚୈତନ୍ୟ କିଏ ସେ ବିଷୟରେ ଅଦ୍ୟାପି ଦାର୍ଶନିକମାନଙ୍କ ମଧ୍ୟରେ ମତଭେଦ ଚାଲିଅଛି, 
ତଥାପି ବର୍ଭମାନ ଯୁଗ ପ୍ରାଚୀନମାନଙ୍କର ସର୍ବପ୍ରଧାନ ଦେବତା ଏବଂ ବିଜ୍ଞାନର ଆଦି-କାରଣ 
ଏ ଦୁଇର ସମ୍ମିଶ୍ରଣରେ ନବ ଇଶ୍ବର ଗଠନ କରିଅଛି ! ଏହି ନବ ଇଶ୍ବରଙ୍କର ଆକୃତି ନାହିଁ, 
ଇତିହାସ ନାହିଁ, ସେ ମହାନ୍‌ କାର୍ଯ୍ୟକାରଣ- ଶୃଙ୍ଖଳର ଏକ ଶେଷସୀମାରେ ପଡ଼ି ରହିଛନ୍ତି 
ଧର୍ମ ଯେତେ ବୈଜ୍ଞାନିକ ହୁଏ, ସେ ତାହାର ପୂର୍ବ ସରସତା ପରିତ୍ୟାଗ କରି କ୍ରମଶଃ ଶୁ 
ହୋଇପଡ଼େ । ପ୍ରାଚୀନମାନଙ୍କର ପରକାଳ କେଡ଼େ ମଧୁର ଥୁଲା; ବର୍ଭମାନ କାଳର 
ବୈଜ୍ଞାନିକ ପରକାଳ ଦେହ-ରସ-ଗନ୍ଧବିବର୍ଦିତ ଗୋଟିଏ ପ୍ରକାଣ୍ଡ ଶୂନ୍ୟ ମାତ୍ର | 

ସ୍ପେନ୍‌ସର ସମସ୍ତ ଅତିପ୍ରାକୃତ ବସ୍ତୁର କେବଳ ଗୋଟିଏ ମାତ୍ର କାରଣ ନିର୍ଦ୍ଦେଶ 
କରିଅଛନ୍ତି । ଅନେକ ଦେବଦେବୀ, ଭୂତ, ପ୍ରେତ, ଡାହାଣୀ, ଚିରଗୁଣୀ ଯେ ପିତୁ- 
ପୁରୁଷମାନଙ୍କର ପ୍ରେତାତ୍ସାରୁ ଉତ୍ପନ୍ନ ହୋଇଅଛନ୍ତି, ସେଥ୍ରେ କୌଣସି ସନ୍ଦେହ ନାହିଁ । 
କିନ୍ତୁ ସମସ୍ତ ଅତିପ୍ରାକ୍ରତ ବସ୍ତୁ ଯେ ଏହି ଏକ କାରଣରୁ ଉତ୍ପନ୍ନ, ତାହା ବିଶ୍ନାସ କରିବାର 
କୌଣସି କାରଣ ନାହିଁ । ଆମ୍ଭେମାନେ ଦେଖିଅଛ, ଅତିପ୍ରାକୃତଂଭୟ କେତେକ ପରିମାଣରେ 
ଜୀବକନ୍ଧୁମାନଙ୍କ ମଧ୍ଯରେ ସୁଦ୍ଧା ଦୃଷ୍ଟିଗୋଚର ହୁଏ । ଯଦି କହୁଁ, ସେମାନେ ମଧ୍ଯ ପ୍ରେତାତ୍ସାରେ 
ବିଶ୍ରାସ କରନ୍ତି, ତାହା ଅତି ଅସମ୍ଭବ କଥା ହେବ ! ପ୍ରେତାତ୍ସା- ବିଶ୍ବାସର ବିନା ସାହାଯ୍ୟରେ 
କେବଳ ପ୍ରାକୃତିକ ବସ୍ତୁମାନଙ୍କ ମଧ୍ଯରୁ ଅତିପ୍ରାକ୍ୃତ ଜ୍ଞାନ ଜାତ ହୋଇପାରେ । 

ଯେତେବେଳେ ଆଦିମ ମାନବ ପ୍ରକୃତିର ରହସ୍ୟମୟ କାର୍ଯ୍ୟାବଳୀ ଦେଖି ପ୍ରକୃତି 
ପ୍ରତି ଚକିତ ଦୃଷ୍ଟିପାତ କଲ! ଏବଂ ପ୍ରକୃତିର ପ୍ରକାଣ୍ଡ ଏବଂ ଅଭୁତ ବସ୍ତୁଗୁଡ଼ିକୁ ସଚୈତନ୍ୟ 
ଏବଂ ଅତିପ୍ରାକ୍ୃତ ବିବେଚନାରେ ପୂଜା କରିବାକୁ ଆରମ୍ଭ କଲା, ସେତେବେଳେ ସେ ଶରୀର 
ଏବଂ ଚୈତନ୍ୟ ମଧ୍ଯରେ ପାର୍ଥକ୍ୟ ଅନୁଭବ କରିନଥୂଲା ; ତାହା ପକ୍ଷରେ ଆତ୍ସା ଏବଂ ଶରୀର 
ଏକ ବସ୍ତୁର ଦୁଇଗୋଟି ପୃଷ୍ଠା ମାତ୍ର ଥଲା ; ତେବେ ସେ କିପରି ପରବର୍ରଭୀ କାଳରେ ପ୍ରକୃତି 
ଦେବତାମାନଙ୍କୁ ପ୍ରାକୃତିକ ବସ୍ତୁମାନଙ୍କଠାରୁ ପ୍ରଥକ କରି ସ୍ଵତନ୍ତ୍ର ଆସନ ପ୍ରଦାନ କଲା ? 
ହିନ୍ଦୁମାନେ ଯେତେବେଳେ ଗଙ୍ଗା କିମ୍ବା ନର୍ମଦାଜୁ ପୂ ପୂଜା କରନ୍ତି, ସେମାନେ ଗଙ୍ଗା କିମ୍ବା 
ନର୍ମଦାର ଅଧ୍ଷ୍ଠାତ୍ରୀ ଦେବତାଙ୍କୁ ପୂଜା କରନ୍ତି ନାହି, ସେମାନେ ସେହି ନଦୀକୁ ପୂଜା କରନ୍ତି । 
ନଦୀ ସେମାନଙ୍କ ପାଖରେ ଗୋଟିଏ ଚୈତନ୍ୟ-ବିଶିଷ୍ଟ ଶରୀର | ଭକ୍ତର କନ୍ନା ଏହି ଜଡ଼ଯୁକ୍ତ 
ଏହି ଦେହଯୁକ୍ତ ଆତ୍ମାକୁ କ୍ରମଶଃ ଅଦେହୀ ଏବଂ ସ୍ଵତନ୍ତ୍ର କରିଅଛି । ଆମ୍ଭେମାନେ ବର୍ଭମାନ 
ବନ ଏବଂ ସମୁଦ୍ରକୁ ପୁଜାନକରି ସେମାନଙ୍କ ଅଧ୍ଷ୍ଠାତ୍ରୀ ଦେବତା ବନସ୍ପତି ଏବଂ ବରୁଣଙ୍କୁ 
ପୂଜା କରୁଁ । ଯଦି କେହି କହେ, ଉକ୍ତ ଆତ୍ସାକୁ ଶରୀରଠାରୁ କିପରି ପୃଥକ କଲା, ତାହାର 
ଉତ୍ତରରେ ଆମ୍ଭେମାନେ କହୁଁ ଯେ, ଏହା ପ୍ରେତାତ୍ସା-ବିଶ୍ଵାସର ଫଳ ; ଯେପର୍ଯ୍ୟନ୍ତ ମାନବ 
ପ୍ରେତାତ୍ସାରେ ବିଶ୍ଵାସ କରିନାହିଁ, ସେ ଆତ୍ମାକୁ ଶରୀରଠାରୁ ବିଛିନ୍ନ କରିବାକୁ ଶିଖିନାହିଁ । 
ଅତଏବ ଆମ୍ଭେମାନେ ବିଶ୍ଵାସ କରୁଁ ଯେ, ପ୍ରେତପୂଜା ପରେ ପ୍ରାକୃତିକ ଦେବତାମାନେ 
ପ୍ରାକୃତିକ ବସ୍ତୁମାନଙ୍କଠାରେ କ୍ରମଶଃ ସ୍ଵତନ୍ତ୍ର ହୋଇଅଛନ୍ତି । 

ବିଶ୍ଵାସ କାର୍ଯ୍ୟର ଜନନୀ | ଯେତେବେଳେ ମାନବ ପ୍ରକାଶ କଲା ଯେ, ଜଗତରେ 
ଏପରି କେତେକ ଅତିପ୍ରାକୃତ ଶକ୍ତି ଅଛନ୍ତି; ଯେଉଁମାନେ ତାହାର ଇଷ୍ଟାନିଷ୍ଟ ନିରୂପଣ କରନ୍ତି, 
ସେ ସେମାନଙ୍କ ସମ୍ବନ୍ଧରେ ନିଜର କର୍ଭବ୍ୟ ନିରୂପଣ କଲା । କର୍ଉବ୍ୟ ପ୍ରଧାନତଃ ¦ ଦୁଇଗୋଟି ; 
ଅତିପ୍ରାକୃତରେ ବିଶ୍ଵାସ ଏବଂ ଅତି ପ୍ରାକୃତିକ ଶର୍ତିମାନଙ୍କୁ ତୁଷ୍ଟ କରିବା ପାଇଁ ସେମାନଙ୍କ 
ପୂଜାର ଆୟୋଜନ ! 

ବିଶ୍ଵାସ କିପାଇଁ କରଉଁବ୍ଯ ମଧ୍ଯରେ ଗଣ୍ଯ ହୋଇଅଛି ? ବିଶ୍ଵାସ ନ କଲେ 
ଦେବତାମାନେ କୁଦ୍ଧ ହୁଅନ୍ତି । ପୁଟାର୍କ (ଜଣେ ଗ୍ରୀକ୍‌ ପଣ୍ଡିତ ) କହିଅଛନ୍ତି, ˆ ମୋତେ ଯଦି 
ଗଦ୍ୟଶିଳ୍ପୀ ମୋହିନୀମୋହନ ୮ ୧୧୬ 

କେହି କହେ ଯେ ପୁଟାର୍କ ନାହିଁ, ମୁଁ ସେଥୂରେ ଲେଶମାତ୍ର ବିରକ୍ତ ହେବି ନାହିଁ? । କିନୁ 
ପୁଟାର୍କ ଏତକ ବୁଝିଲେ ନାହିଁ ଯେ ପ୍ରତ୍ୟେକ ବ୍ୟକ୍ତି ତାହାର ପ୍ରଧାନ ଛିଦ୍ର ବିଷୟ ତାକୁ କହିଲେ, 
ରାଁଗିଯାଏ । ଅସ୍ତିତ୍ଵ ବିଷୟ ଯେ ଦେବତାମାନଙ୍କର ପ୍ରଧାନ ଛିଦ୍ର ସେ ବିଷୟ ସେମାନଙ୍କୁ 
କହିଲେ ସେମାନେ ରାଗ୍ରିଯିବେ ନାହିଁ ? ପୁନଶ୍ଚ ବିଶ୍ଵାସ ନକଲେ ଦେବତାମ୍ରାନଙ୍କର ପୂଜାରେ 
ହାନୀ ହୁଏ | ସେଥୁପାଇଁ ମଧ୍ଯ ଦେବତାମାନେ କୁଦ୍ଧ ହୋଇପାରନ୍ତି । ଯେଜମାନେ ଖ୍ରୀଷ୍ଟିୟାନ 
ଇଶ୍ଧରଙ୍କ ନାମ ଶୁଣିନାହାନ୍ତି, କିମ୍ବା ଶୁଣି ତାଙ୍କୁ ବିଶ୍ଧାସ କରିନାହାନ୍ତି, ସେ ] ସେମାନଙ୍କୁ ଅନନ୍ତ 
ନରକକୁ ପ୍ରେରଣ କରନ୍ତି | ମୁସଲମାନମାନଙ୍କ ଇଶ୍ଵର ଏତେ ନିଷ୍ର ନୁହନ୍ତି । ସେ ଖ୍ରୀଷ୍ଟିୟାନ 
ପ୍ରଭୃତି କେତେକ ଧର୍ମାବଲମ୍ବୀମାନଙ୍କ ପାଇଁ ମୁକ୍ତିର ଦ୍ଵାର ଉନ୍ମୁକ୍ତ ରଖିଛନ୍ତି, କିଜୁ ଅନ୍ୟାନ୍ୟ 
ଲୋକଙ୍କ ପାଇଁ ମୁକ୍ତିର ଦ୍ଵାର ଏକାବେଳକେ ରୁଦ୍ଧ । ଯେଉଁ ଦେଶରେ ବହୁ ଦେବବାଦ 
ପ୍ରଚଳିତ, ସେ ଦେଶରେ କୌଣସି ବିଶେଷ ଦେବତାଙ୍କୁ ନ ମାନିଲେ ସେ ଏପରି କୌଣସି 
କଠୋର ଦଣ୍ଡ ଦିଅନ୍ତି ନାହିଁ । 

ପୂଜା ଶାଖାପ୍ରଶାଖା କ୍ରମେ ନାନା ଆକାର ମଧ୍ଯଦେଇ କ୍ରମବିକାଶ ଲାଭ କରିଅଛି । 
ଭୟରୁ ଅତିପ୍ରାକୃତ- ବିଶ୍ଵାସର ଆରମ୍ଭ ହୁଏ ; ଭୟ ଦେବତାମାନଙ୍କୁ ପ୍ରଥମ ସୃଷ୍ଟି କରିଅଛି । 
ସେହି ଭୟରୁ ରକ୍ଷା ପାଇବା ପାଇଁ ଆଦିମ ମାନବମାନେ ଦେବତାମାନଙ୍କୁ ଉନ୍ମୋଚ ଦାନ 
କରୁଥୂଲେ । ସାର୍‌ ମନିଅର୍‌ ଉଲିଆନ୍‌ସ କହିଅଛନ୍ତି ଯେ, ହିନ୍ଦୁମାନଙ୍କର ପୂଜାର ଶତକଡ଼ା 
ଅନ୍ତତଃ ୯୦ ଭାଗ ଭୟର ପୂଜା ଅଟେ ! ବସନ୍ତ, ଓଲାଉଠା ପ୍ରଭୃତି ବିପତ୍ପାତ ନହେଲେ 
ଅନେକ ସ୍ଟଳରେ ହିନ୍ଦୁମାନେ ଠାକୁର ଠାକୁରାଣୀମାନଙ୍କୁ ପ୍ରାୟ ପୂଜା ଦିଅନ୍ତି ନାହିଁ । କିନ୍ତୁ 
ଭୟର ଧର୍ମ ଶୀଘ୍ର ଆଶାର ଯଦ୍ଧାରା ଦେବତାମାନେ ତୁଷ୍ଟ ହୁଅନ୍ତି । ସ୍ତୁତିବାଦ ଦେବତାମାନଙ୍କୁ 
ତୁଷ୍ଟ କରିବାର ଗୋଟିଏ ପ୍ରଧାନ ଉପାୟ ! ନିଜର ପ୍ରଶଂସା ଶୁଣିଲେ କେଉଁ ଲୋକ ଖୁସି 
ନହୁଏ ? ହିନ୍ଦୁମାନେ କହନ୍ତି, ସ୍ତବସ୍ତୁତି ଧର୍ମରେ ପରିଣତ ହୁଏ । ଦେବତାମାନେ ଯେ 
ମନୁଷ୍ୟର କେବଳ ଅନିଷ୍ଟ କରନ୍ତି, ତାହା ନୁହେଁ ସେମାନେ ପ୍ରୀତ ହେଲେ ତାହାର ଉପକାର 
ମଧ୍ଯ କରିପାରନ୍ତି । ସେଥପାଇଁ କେହି କିଛି ଲାଭ ଆଶାରେ କାର୍ଯ୍ୟ କଲେ ତାକୁ ଅଗ୍ରେ 
ଠାକୁରଙ୍କ ପାଖରେ ‘ମାନତ! କରିବାକୁ ହୁଏ ! କେହି ହୁଏତ ଗୋଟିଏ ମକଦ୍ଦମା ଦାଏର 
କରିଅଛି, ସେ ଯାଇ କାଳି ଠାକୁରାଣୀଙ୍କ ପାଖରେ ମାନତ କରେ ଯେ, ଯଦି ଠାକୁରାଣୀ 
ତାହାକୁ ମକଦ୍ଦମାରେ ଜିତାଇ ଦିଅନ୍ତି ସେ ଠାକୁରାଣୀଙ୍କୁ ଗୋଟିଏ ଛେଳି ବଳି ଦେବ । 
ସାଇବିରିଆ ଲୋକମାନେ ଯେତେବେଳେ ଠାକୁରଙ୍କୁ ଭୋଗ ଦିଅନ୍ତି ; ସେତେବେଳେ କହନ୍ତି, 
“ଦେଖ, ତୁମର ଖାଇବା ପାଇଁ କଣ ଆଣିଛି ; ଏହାର ପ୍ରତି ବଦଳରେ ମୋତେ ସନ୍ତାନ, 
ଗୃହପାଳିତ ପଶୁ ଏବଂ ଜୀବନ ଦିଅ” ' । ଏସକୁଇମୋମାନେ ଯେତେବେଳେ କୌଣସି ନଦୀକୁ 
ମାଛ ଧରିବାକୁ ଯାନ୍ତି ସେମାନେ ଆକାଶକୁ ଟିକିଏ ତମାଖୁ ଫି୍ଗଦେଇ କହନ୍ତି, 
“ପ୍ରେତାତ୍ସାମାନେ, ମୁଁ ତୁମମାନଙ୍କୁ ତମାଖୁ ଦେଲି ମତେ ଯଥେଷ୍ଟ ମାଛ ଦିଅ” । କେବଳ 
ବୈଷୟିକ ଜଗତରେ ଯେ ଆଦାନ ପ୍ରଦାନ ଲାଗିଅଛି, ତାହା ନୁହେଁ; ଧର୍ମଜଗତରେ ୟା 
ସେଥ୍‌ର ଅଭାବ ନାହିଁ । ସ୍ପର୍ଗସାଧନ ପାଇଁ ମାନବ ଦେବତାଠାରେ କଣ ଅର୍ପଣ ନ କରିଛି ? 
ନରବଳି, ପଶୁବଳି ପ୍ରଭୃତି କେତେ ପ୍ରକାର ବଳି ଜଗତର ବକ୍ଷ ପ୍ଲାବିତ କରିଅଛି । 

ଧର୍ମର ଉନ୍ନତ ଅବସ୍କାରେ ପୂଜା ଉପାସନାର ଆକାର ଧାରଣ କରିଅଛି | 
ଉପାସନାର ଗୋଟି ଅଙ୍ଗ ପ୍ରାର୍ଥନା ଏବଂ ° ସ୍ୁତିବାଦ। ଯାହା ଯାହା ଆବଶ୍ଯକ, ସେ ତାହା 
ପ୍ରାର୍ଥନା କରିବ ତେବେ ପ୍ରାର୍ଥନା କି ପାଇଁ ଦେବତାମାନଙ୍କ ପ୍ରତି ଗୋଟିଏ କରଉଁବ୍ୟ ମଧ୍ୟରେ 
ଗଣ୍ୟ ହୋଇଅଛି । ପ୍ରାର୍ଥନା ବିନୟର ଲକ୍ଷଣ ; ବିନୟଦ୍ଵାରୀ ଦେବତାମାନଙ୍କ ଆତ୍ସଶ୍ାଘା 
ତୁଷ୍ଟ ହୁଏ ; ସେଥୁପାଇଁ ପ୍ରାର୍ଥନା ଦ୍ଵାରା ଦେବତାମାନଙ୍କଠାରୁ ସମସ୍ତ ବସ୍ତୁ ଆଦାୟ କରାଯାଇ- 
ପାରେ । ଆଧୁନିକ ଏକେଶ୍ଵରବାଦୀ କେତେକ ଧର୍ମମାନଙ୍କରେ ଉପାସନା ମଧ୍ଯରେ କୌଣସି 
ସ୍ବାର୍ଥଗନ୍ଧ ନାହିଁ, ତାହା କେବଳ କୃତଜ୍ଞତା ଅଥବା ଭାବର ପ୍ରକାଶ ମାତ୍ର | 


ଶ୍ନୀ ମୋହିନୀମୋହନ ସେନାପତି । 

ଅଭିଭାଷଣ 
(ଦର୍ଶନ ବିଭାଗର ସଭାପତିଙ୍କ ବକ୍ତୃତା ) 


ଅଧ୍ଯାପକ ଶ୍ରୀ ମୋହିନୀମୋହନ ସେନାପତି , ଏମ୍‌.ଏ 


ଆପଣମାନେ ମୋତେ ସଭାପତିର ଆସନ ଦେଇ ଯେଉଁ ସମ୍ମାନ ଦେଖାଇ ଅଛନ୍ତି 
ସେଥୂପାଇଁ ଆପଣମାନଙ୍କଠାରେ କୃତଜ୍ଞତା ଜଣାଉଅଛି । 


ଅଦ୍ୟକାର ଆଲୋଚ୍ୟ ବିଷୟ ଦୁଇଗୋଟି -( ୧) ଭକ୍ତିମାର୍ଗ ଏବଂ ( ୨ ) ଧର୍ମ, ବିଜ୍ଞାନ 
ଏବଂ ଦର୍ଶନର ସମନ୍ଧୟ | 


ଧର୍ମ, ବିଜ୍ଞାନ ଏବଂ ଦର୍ଶନର ସମନୟ— ଦାମୋଦର ବାବୁ ଏ ସମ୍ବନ୍ଧରେ ଯେଉଁ 
ପ୍ରବନ୍ଧ ଲେଖିଅଛନ୍ତି ତାହା ଭ୍ରାନ୍ତିପୂର୍ଣ୍ଣ ! ପ୍ରକୃତରେ ବିଜ୍ଞାନ ଏବଂ ଦର୍ଶନ ସହିତ ଧର୍ମର କୌଣସି 
ସମନ୍ଵୟ ହୋଇପାରେ ନାହିଁ । କାରଣ ବିଜ୍ଞାନ ଏବଂ ଦର୍ଶନ ଜ୍ଞାନପ୍ରସୂତ ଏବଂ ଧର୍ମ 
କନ୍ନାପ୍ରସୂତ । ବୃଷ୍ଟିର କାରଣ ଅନୁସନ୍ଧାନ କରିବାକୁ ଯାଇ ପ୍ରାଚୀନମାନେ ଇନ୍ଦ୍ର ଓ ଏରାବତର 
କଳ୍ପନା କରିଥ୍‌ଲେ । କିନ୍ୁ ବିଜ୍ଞାନର ସାହାଯ୍ୟରେ ଜାଣୁ ଜଳ ବାଷ୍ପରେ ପରିଣତ ହୋଇ 
ଆକାଶ ଉପରକୁ ଉଠିଯାଏ ; ସେହି ବାଷ୍ପ ଉଚ୍ଚ ଆକାଶରେ ଘନୀଭୂତ ହୋଇ ଜଳରେ 
ରୂପାଞ୍ତରିତ ହୁଏ ; ମାଧ୍ୟାକର୍ଷଣ ନିୟମରେ ସେଇ ଜଳ ବୃଷ୍ଟି ରୂପେ ଭୂମିରେ ପତିତ ହୁଏ | 
ଏହାହିଁ ବୃଷ୍ଣିର କାରଣ । ବିଜ୍ଞାନର ଅଗ୍ରଗତି ସଙ୍ଗେ ସଙ୍ଗେ ଦେବତାମାନେ ଲୁପ୍ତ ହେଉଅଛନ୍ତି । 
କ୍ଷୁଦ୍ର ଦେବତାମାନଙ୍କର ଅନ୍ତର୍ବାନ ପରେ ˆ ଏକମେବାଦ୍ଧିତୀୟମ୍‌''ର ସୃଷ୍ଟି ହୋଇଅଛି ।! 
ଶେଷୋକ୍ତ ଦେବତା ମଧ୍ଧ ପୂର୍ବ ଦେବତାମାନଙ୍କ ପରି ଅଳୀକ ଏବଂ କଳ୍ପନାପ୍ରସୂତ ଅଟେ ! 
ଭଗବାନ ସବୁ ସମୟରେ ଞ୍ଞାତରାଜ୍ୟ ଛାଡ଼ି ଅଜ୍ଞାତ ଓ ଅଞ୍ଞେୟ ରାଜ୍ୟରେ ଆଶ୍ରୟ ଗ୍ରହଣ 
କରୁଅଛନ୍ତି । ଏହି ଭଗବାନ ଆମ୍ଭମାନଙ୍କ କାକୁତି ମିନତି ଶ୍ରବଣ କରନ୍ତି ନାହିଁ । ଯେତେବେଳେ 
ଇଟାଲୀ ଆବିସିନିୟାକୁ ଗ୍ରାସ କରିବା ପାଇଁ ଉଦ୍ୟତ ହେଲା, ସେତେବେଳେ ଆବିସିନିୟାର 
ରାଣୀ ବିପଦରୁ ମୁକ୍ତ ହେବାପାଇଁ ଭଗବାନଙ୍କଠାରେ ୧୫ ଦିନ ଅଧ୍ୟା ପଡ଼ିଥୂଲେ । ସେଥୂରେ 
କୌଣସି ଫଳ ହେଲା ନାହିଁ; ଇଟାଲୀ ଆବିସିନିୟା ମଧ୍ଯକୁ ମାଡ଼ିଆସିଲା । ଆବିସିନିୟାର 
ସମ୍ପାଟ ବିପଦର ପ୍ରତିକାର ପାଇଁ ଇଉରୋପରୁ ଆଧୁନିକତମ ଅସ୍ତ୍ଶସ୍ତ୍ର ଆମଦାନି କଲେ 
ଏବଂ ସେହି ଅସ୍ତ୍ରଶସ୍ତ୍ର ସାହାଯ୍ୟରେ ଇଟାଲୀର ଅଗ୍ରଗତି ରୋଧ କଲେ । ଭଗବାନଙ୍କର 
ଶରଣାପନ୍ନ ହୋଇ ଆମ୍ଭମାନଙ୍କ ମାନସିକ ବେଦନାର କ୍ଷଣିକ ଉପଶମ ହୋଇପାରେ, କିନୁ 
ତଦ୍ଵାରା ବେଦନାର କାରଣ ଦୂରୀଭୂତ ହୁଏନାହିଁ ! ଇଉରୋପରେ ଜଣେ ମନୀଷୀ (Karl 
Marx) କହିଅଛନ୍ତି, "Religion is the opium of the people". (ଅଫିମ ଯେପରି 
ମାନବର ଶାରୀରିକ ବେଦନାର କ୍ଷଣିକ ଉପଶମ କରାଏ, ଭଗବାନଙ୍କର ଆଶ୍ରୟ ଗ୍ରହଣ 
କଲେ ଆମ୍ଭମାନଙ୍କର ମାନସିକ ବେଦନାର ସେହିପରି କ୍ଷଣିକ ଉପଶମ ହୁଏ ) । ସର୍ବପ୍ରକାର 


ବିପଦରୁ ଉଦ୍ଧାର ପାଇବାକୁ ହେଲେ, ଚିରସ୍କାୟୀ ମଙ୍ଗଳ ପଥରେ ଅଗ୍ରସର ହେବାକୁ ହେଲେ, 

ଆମ୍ଭମାନଙ୍କୁ ବିଜ୍ଞାନର ଶରଣାପନ୍ନ ହେବାକୁ ହେବ । “ଚରକା ଦ୍ଵାରା ସ୍ଵରାଜ-ଲାଭ 
ଏହି ଗାନ୍ଧି ନୀତି ଧର୍ମ ପରି ଅଳୀକ ପନ୍ତା । ବ୍ୟକ୍ତିଗତ ଏବଂ ଜାତିଗତ ଉନ୍ନତି ପଥରେ 
ଅଗ୍ରସର ହେବାକୁ ହେଲେ ଆମ୍ଭମାନଙ୍କୁ ବିଜ୍ଞାନର ଅସ୍ତ ପ୍ରୟୋଗ କରିବାକୁ ହେବ । 


ଭନ୍ତିମାର୍ଗ— ଲକ୍ଷ୍ମୀ ନାରାୟଣ ବାବୁ ଯେଉଁ ମାର୍ଗ ଦେଖାଉଅଛନ୍ତି ସେଥୁରେ ଉନ୍ନତି 
ଅସମ୍ଭବ | ସେ ବଙ୍ଗକବି ଚଣ୍ଡୀ ଦାସଙ୍କ ଉତ୍ତି ଉଦ୍ଧାର କରି ଭକ୍ତିମାର୍ଗର ସମର୍ଥନ କରିଅଛନ୍ତି | 


“ସବାର ଉପରେ ମାନବ ସତ୍ୟ, 
ତାହାର ଉପରେ ନାଇ। 


ଏହା ଆସ୍ତିକର କଥା ନୁହେଁ, ନାସ୍ତିକର କଥା ! ଏହାର ଅର୍ଥଓମାନବ ଜଗତର 
ଶ୍ରେଷ୍ଠ ଜୀବ । ଦେବତା ଓ ଭଗବାନ ମିଛ | ଆପଣମାନେ ଲକ୍ଷ୍ମୀ ନାରାୟଣ ବାବୁଙ୍କର 
ବ୍ୟବସ୍କୀ (Prescription) ଗହଣ କରନ୍ତୁ ନାହିଁ । ତାହା ଉନ୍ନତିର ଅନ୍ତରାୟ ଅଟେ । 


କେତେକ ଧାର୍ମିକ ଅଛନ୍ତି ଯେଉଁମାନେ କହନ୍ତି ଯେ ସେମାନେ ଭଗବାନଙ୍କୁ 
ଦେଖିଅଛନ୍ତି । ଯାହାଙ୍କର ଅସ୍ତିତ୍ଵ ନାହିଁ ଲୋକେ ତାହାଙ୍କୁ ଦେଖନ୍ତି କିପରି ? ପ୍ରାଚୀନ କାଳରେ 
ଆର୍ଯ୍ୟଟରଖିମାନେ ଭଗବାନଙ୍କୁ ଦେଖିବା ପାଇଁ ସୋମରସ ପାନ କରୁଥ୍‌ଲେ | ଆଜିକାଲି 
ମଧ୍ଯ ଅନେକ ସନ୍ଧ୍ୟାସୀ ସେହି ଉଦ୍ଦେଶ୍ୟରେ ଗଞ୍ଜା ସେବନ କରିଥାଆନ୍ତି । ଯେପର୍ଯ୍ୟନ୍ତ ମସ୍ତିଷ୍ଠ 
ପ୍ରକୃତିସ୍ଥ ଥାଏ ସେପର୍ଯ୍ୟନ୍ତ ସେ ଅଲୀକ ବସ୍ତୁ ଦର୍ଶନ କରିପାରେ ନାହିଁ । ଏଥୁପାଇଁ 
ଧାର୍ମିକମାନେ ପ୍ରକୃତିସ୍ଥ ନହୋଇ ଅପ୍ରକୃତିସ୍ଥ ହେବା ଅଧୂକ ବାଞ୍ଚନୀୟ ମନେ କରନ୍ତି । ଧାର୍ମିକ 
ଓ ପାଗଳ ଏକ ଶ୍ରେଣୀଭୁକ୍ତ | ସଭ୍ୟଯୁଗରେ ଧାର୍ମିକମାନେ ଗଞ୍ଜା ଓ ସୋମରସ ପରିତ୍ୟାଗ 
କରିଅଛନ୍ତି ସତ୍ୟ, ସେମାନେ ବାତୁଳତାର ଅନ୍ୟ ଗୋଟିଏ ପନ୍ନା ଅବଲମ୍ବନ କରନ୍ତି । 
ଯୋଗଦ୍ଵାରା ଆମ୍ଭେମାନେ କୌଣସି ଗୋଟିଏ ବିଷୟରେ ଅଧୂକ କାଳ ମନସଂଯୋଗ କଲେ 
ତାହା ପ୍ରତ୍ୟକ୍ଷ ଜ୍ଞାନ ବୋଲି ପ୍ରତୀତ ହୁଏ ! ଏହି ଚିତ୍ତଭ୍ରାନ୍ତି (Hallucination) ଯୋଗର 
ଅବଶ୍ୟମ୍ଭାବୀ ଫଳ । ଏତଦ୍ଵାରା ଭଗବାନ, ମୃତଲୋକ ଏବଂ ନାନାରୂପ ଅଳୀକ ବସ୍ତୁ 
ପ୍ରତ୍ୟକ୍ଷୀଭୂତ ହୋଇଥାଏ । ଆଜିକାଲି ଭଗବାନଙ୍କୁ ଦର୍ଶନ କରିବାର ଏହା ଗୋଟିଏ ପ୍ରଶସ୍ତ 
ପନ୍ଛା । ଧାର୍ମିକମାନେ ଉପବାସ ପ୍ରଭୃତି ଯେତେ ପ୍ରକାର କୃଚ୍ଛ ସାଧନ କରିଥାଆନ୍ତି ତଦ୍ଧାରା 
ମସ୍ତିଷ୍କ ଅବଶ ହୋଇଯାଏ । ସେ ଅବସ୍କାରେ ଅସତ୍ୟ ସତ୍ୟରୂପେ ପ୍ରତ୍ୟକ୍ଷୀଭୂତ ହୁଏ । 
ଭଗବାନଙ୍କୁ ଦର୍ଶନ କଲେ ସ୍ଵର୍ଗପ୍ରାପ୍ତି ହୁଏ ଏହା ଧାର୍ମିକମାନଙ୍କର ବିଶ୍ଧାସ । ଯେ ସବୁ 
ଉପାୟରେ ମାନବ ବାତୁଳ ହୁଏ ସେ ଉପାୟଗୁଡ଼ିକ ଧାର୍ମିକମାନଙ୍କର ଇପସିତ ଅଟେ । 


ଆଉ ଗୋଟିଏ କାରଣରୁ ଲୋକମାନଙ୍କଠାରୁ ଧର୍ମର ଆଦର ଦେଖାଯାଏ । ଧର୍ମ 
ମନ୍ଦିରରେ, ଗୀର୍ଜା ଓ ମସ୍ଢିଦରେ ଆମ୍ଭେମାନେ ଆମ୍ଭମାନଙ୍କର ସଙ୍ଗୀମାନଙ୍କ ସହିତ ମିଳିତ 
ହେଉ | ସେଠାରେ ପୁଷ୍ପର ସୌରଭ ଓ ସଙ୍ଗୀତର ମଧୁର ଧ୍ଵନି ଉପଭୋଗ କରୁଁ । ଏହିସବୁ 
ଆନୁଷଙ୍ଗିକ ବ୍ୟାପାର ଯୋଗୁଁ ଆମ୍ଭମାନଙ୍କର ଧର୍ମପ୍ରତି ଅନୁରାଗ ଜାତ ହୁଏ । ନାସ୍ତିକ 
ସମାଜର ସୌଧଶିଖର ଯଦି ପୁରୀ ମନ୍ଦିରପରି ଗଗନ ଭେଦ କରେ, ପ୍ରକୃତିର ବିରାଟ ଓ 
ରମ୍ୟଦୃଶ୍ୟ ସମ୍ମୁଖରେ ଯଦି ନାସ୍ତିକ ସୌଧ ସ୍ଥାପିତ ହୁଏ, ଯଦି ପୁଷ୍ମ ଏବଂ ସୁଗନ୍ଧ ଦ୍ରବ୍ୟଦ୍ଧାରା 
ନାସ୍ତିକ ଅଟ୍ଟାଳିକା ଆମୋଦିତ କରାହୁଏ ଏବଂ ସଙ୍ଗୀତ ଓ ବାଦ୍ୟର ମଧୁର ଧଵନିଦ୍ଧାରା ନାସ୍ତିକ 

ମନ୍ଦିର ଝଙ୍କତ ହୁଏ, ତେବେ ପୃଥ୍ବୀର ଯାବତୀୟ ତୀର୍ଥଯାତ୍ରୀମାନେ ଆମ୍ଭମାନଙ୍କର ନାସ୍ତିକ 
ମନ୍ଦିରରେ ପଦାର୍ପଣ କରି କହିବେ- ନାସ୍ତିକ ଧର୍ମ କି ଉଦାର, କି ମହତ୍‌ । ଧର୍ମ ମହତୁ 
ଧର୍ମରେ ନାହିଁ, ତାହା ତାହାର ଅଳଙ୍କାରମାନଙ୍କରେ ବର୍ଭମାନ ଅଛି । ଆମ୍ଭେମାନେ ଯଦି 
ଧର୍ମ ଶରୀରରୁ ସେହି ଅଳଙ୍କାରମାନ ଛଡ଼ାଇ ଆଣି ନାସ୍ତିକ ଶରୀର ଅଳଙ୍କୃତ କରିବ, ମାଳତୀ 
ଦେବୀ ଆମ୍ଭମାନଙ୍କୁ ସଙ୍ଗୀତ ଦେବେ, ଉଜଳର ଉଦ୍ୟାନମାନ ଆମ୍ଭମାନଙ୍କ ପୁଷ୍ମ ଯୋଗାଇବେ, 
ଆମ୍ଭମାନଙ୍କର ସମାଜଗୃହ କ୍ରମେ ଗଗନ ଭେଦ କରିବ, ସେତେବେଳେ ନାସ୍ତିକତା କଳଙ୍କ 
ନ ହୋଇ ଗୌରବର ବସ୍ତୁ ହେବ । ˆ “ଭେକ ଥଲେ ଭିକ” | 


ଧର୍ମ ଆମ୍ଭମାନଙ୍କୁ ପ୍ରାଚୀନ କୁସଂସ୍କାର ଖୁଣ୍ଟରେ ବାନ୍ଧି ରଖିଅଛି । ଯଦି ଆପଣମାନେ 
ମୁକ୍ତି ଚାହାନ୍ତି; ଆପଣମାନଙ୍କୁ ଏହି ବନ୍ଧନ ଛିନ୍ନ କରିବାକୁ ହେବ ! ରୁଷିୟା, ଜାପାନ, 
ଆମେରିକା ଓ ଇଉରୋପ ଏହି ବନ୍ଧନ ଛିନ୍ନ କରି ବିଜ୍ଞାନର ଅସ୍ତ୍ରାଗାରରୁ ଅମୋଘ ଅସ୍ତ୍ରମାନ 
ସଂଗ୍ରହ କରି ପୃଥ୍ବୀର ବକ୍ଷରେ କେତେବଡ଼ ରାଜତ୍ଵ ବିସ୍ତାର କରିଅଛନ୍ତି | ଭାରତ ଏ ସଭ୍ୟ 
ଯୁଗରେ ତାହାର ପୁରୁଣା କୋଥଳି ଧରି ଅନ୍ଧକାର ଗହୁରରେ ତାହାର ମାଳ ଜପୁଅଛି । ଏହି 
ଅପରାଧ ଯୋଗୁଁ ସେ ସମସ୍ତଙ୍କର କୃପାପାତ୍ର ହୋଇଅଛି ; କେତେ ଯୁଗ ଯୁଗାନ୍ତ ଧରି ସେ 
ପୃଥ୍ବୀର ଅନ୍ୟ ଜାତିମାନଙ୍କର ଦାସତ୍ସ କରୁଅଛି । ଯଦି ସେ କଳ୍ପନା ମାର୍ଗ ପରିତ୍ୟାଗ କରି 
ଜ୍ଞାନମାର୍ଗ ଅନୁସରଣ କରେ ସେ ମଧ୍ଯ ସ୍ଵାଧୀନତାର ରସ ଆସ୍ବାଦନ କରିବ, ପରକାଳରେ 
ନ ହେଉ ଇହକାଳରେ ତାହାର ମୁକ୍ତି ସମ୍ଭବପର ହେବ । 


ଧର୍ମ ମାନବର ପ୍ରକୃତିଗତ କିମ୍ବା ସ୍ଵାଭାବିକ ବସ୍ତୁ ନୁହେଁ, ତାହା ଶିକ୍ଷା ପ୍ରସୂତ ଅଟେ | 
ଖ୍ରୀଷ୍ଟିୟାନ୍‌ ମାନବ ଶୈଶବାବସ୍ଥାରୁ ଶୁଣେ ଯେ ଯୀଶୁ ପରିତ୍ରାତା ¦ ସେଥୂପାଇଁ ସେ ବିପଦ 
ଆପଦରେ ଯୀଶୁଙ୍କର ଶରଣାପନ୍ସ ହୁଏ । ହିନ୍ଦୁ ସେହିପରି ବିଶ୍ଵାସ କରେ ଯେ ଶିବ କିମ୍ବା 
କାଳୀଙ୍କୁ ପୂଜା କଲେ ସେମାନେ ତାହାର ସହାୟ ହେବେ । ଏହିସବୁ ଅଳୀକ ଶିକ୍ଷାହସ୍ତରୁ 
ଯଦି ଆମ୍ଭେମାନେ ମାନବ ଶିଶୁକୁ ରକ୍ଷା କରୁଁ ; ତେବେ ସେ ଧାର୍ମିକ ନହୋଇ ନାସ୍ତିକ ହେବ, 
ପରଲୋକବାଦୀ ନହୋଇ ଇହ ସର୍ବସ୍ଵବାଦୀ ହେବ ! ମୋର ଅନୁରୋଧ ଯେ ଆପଣମାନେ 
ଯୁଗ ଯୁଗାନ୍ତର ଆବର୍ଜନା ପରିତ୍ୟାଗ କରି ନବଯୁଗର ଉପଯୋଗୀ ହେଉନ୍ତୁ ! 

ନ 
ଡଃ ଅକ୍ଷୟ କୁମାର ବେହେରା 

ବନ୍ଧ : ଅକ୍ଷୟ ତୃତୀୟା, ୧୯୫୯୧ 
ଆନା : ତିଗିରିଆ, ଆଠଗଡ଼ 

ଜିଲ୍ଲା : କଟକ ଏ 

ଡଃ, ଅକ୍ଷୟ କୁମାର ବେହେରା, ବରିଷ୍ଠ 
ପ୍ରାଧ୍ାପକ, ଓଡ଼ିଆ ବିଭାଗ, ଭହ୍କ 
ଶିତ) ମହାବିଦ୍ୟାଳସ। ଓଡ଼ିଆ 
ବିନ ଗବେଷଣାମୂଳକ ଲେଖା 
ବିଭିନ୍ନ ସାହିତ୍ୟ ପତ୍ରିକାରେ ପ୍ରକ୍ରାଶ ପାଇ 
ଖୁବ ପ୍ରଶଂସା ଅନ୍‌ କରିଷାରିଛି। 

